

प्रकार क्रमशः स्वराज्य के पथ पर अग्रसर हो रहा है, उसका वर्णन इस भाग में है। भारतीय शासन विधान पर ऐतिहासिक दृष्टिकोण से प्रकाश डालना इसलिए आवश्यक समझा गया, क्योंकि वर्तमान भारतीय शासन-विधान का एक भाग, संघ-शासन, तो अब सरकारी तौर पर ही स्थगित कर दिया गया है। उस के स्थान पर संघ-शासन का अब कौन-सा स्वरूप निश्चित होगा, यह नहीं कहा जा सकता। शासन विधान का दूसरा भाग प्रांतीय शासन, भी आज भातवर्ष के सात प्रांतों में स्थगित हो चुका है। सम्भव है कि यह प्रांतीय शासन-विधान पुनः कार्यरूप में आने लगे। परन्तु वर्तमान महायुद्ध के बाद भी प्रांतीय शासन विधान का यही रूप रहेगा, यह कहना कठिन है।

पुस्तक के तीसरे भाग में वैज्ञानिक प्रगति पर प्रकाश डाला गया है। सृष्टि रचना के प्रारम्भ से लेकर मानव जाति के विकास और उसके द्वारा किए गए आविष्कारों का, अत्यन्त संक्षिप्त, परन्तु मनोरंजक वर्णन इस भाग में है। वैज्ञानिक प्रगति की इस सम्पूर्ण कहानी को एक सिल-सिले में बांधने का प्रयत्न किया गया है।

मुझे विश्वास है कि हिन्दी में इस पुस्तक का यथोचित आदर होगा।

आशानिकेनत, लाहौर }
१२ दिसम्बर १९३६ }

चन्द्रगुप्त विद्यालंकार

नवीन संस्करण के विषय में दो शब्द

इस नवीन संस्करण में वर्तमान युद्ध की आज तक की घटनाओं का उल्लेख कर दिया गया है। विद्यार्थियों की सुगमता के लिए प्रश्न भी प्रत्येक विषय पर दिये गये हैं। विशेष स्थलों को पृथक् टाईप में दिया गया है, आशा है कि यह संस्करण विद्यार्थियों के लिये बड़ा उपयोगी सिद्ध होगा।

—प्रकाशक

प्रथम अध्याय

पिछले महायुद्ध की समाप्ति पर

पिछले चार बरसों से संसार में एक भयंकरतम महायुद्ध जारी है। संसार के प्रायः सभी देशों के भविष्य पर इस विश्व-युद्ध का सीधा प्रभाव पड़ेगा। टर्की, स्विटजरलैण्ड, अफ़ग़ानिस्तान आदि बहुत थोड़े से देश ऐसे हैं, जो अभी-अभी तक युद्ध में तटस्थ हैं। अकेला इंग्लैण्ड इस युद्ध पर १६ करोड़ रुपया प्रतिदिन व्यय कर रहा है। अमेरिका का युद्ध सम्बन्धी वार्षिक व्यय ७ खरब डालर तक जा पहुंचा है। जिन दिनों मार-काट उग्रता धारण करती है, हताहतों की प्रतिदिन की संख्या लाखों तक जा पहुंचती है। लाखों वर्गमील क्षेत्रों में यह भयंकर मार-काट और विध्वंस हो रहा है। प्रतिदिन एक दूसरे के हजारों जहाज़ डुबोए जाते हैं और एक दूसरे पर हजारों टन बमों की वर्षा की जाती है।

इस वर्तमान महायुद्ध से करीब २१ बरस पहले एक और महायुद्ध समाप्त हुआ था। उस महायुद्ध से मानवजाति को जो भारी धक्का लगा था, उसे संसार केवल एक चौथाई सदी में ही भूल गया। ऐसा क्यों हुआ? इस पर हम आगे चल कर विचार करेंगे। कतिपय विचारकों की राय है कि वर्तमान महायुद्ध की नींव पिछले महायुद्ध में ही पड़ी थी। इस अध्याय में हमें पिछले महायुद्ध की समाप्ति पर उत्पन्न हुई परिस्थितियों के सम्बन्ध में विचार करना है।

जो विश्वव्यापी महायुद्ध, सन् १६१४ में प्रारम्भ होकर सन् १६१८ के अन्त में समाप्त हुआ था, उसके सम्बन्ध में आज यह कहना भी कठिन है कि उस महायुद्ध का उद्देश्य क्या था। संसार की विभिन्न जातियों के ८० लाख से ऊपर स्वस्थ और हृष्ट-पुष्ट मनुष्य उस महायुद्ध की भेंट हुए। लगभग १॥ करोड़ युवक इस महायुद्ध में ज़ख्मी हुए, जिनमें से एक बहुत

प्रश्न १—गत महायुद्ध के उद्देश्य और परिणाम पर विचार करते हुए उसका वर्तमान महायुद्ध के साथ संबंध बताओ।

बड़ी संख्या जीवन भर के लिए पंगु बन गई। महायुद्ध के बाद, युद्ध के परिणामस्वरूप, इन्फ्लूएन्जा (उस युग का बुद्धज्वर) नाम की जिस संक्रामक बीमारी का आविर्भाव हुआ, लगभग दो करोड़ मनुष्य उसकी भेंट हो गए। उक्त महायुद्ध पर जो व्यय हुआ था, उसकी संख्या सोलह अंकों तक जा पहुंचती है। उतने रुपयों से अमेरिका इंग्लैंड, जर्मनी, फ्रान्स, इटली, कनाडा और आस्ट्रेलिया में रहने वाले प्रत्येक परिवार के लिए पृथक्-पृथक् नई कोठियां बन सकती हैं।

इस सब का, इतने भयंकर जन-धन-संहार का उद्देश्य क्या था, यह कहना आज बहुत कठिन है। उस महायुद्ध को बीते अभी २१ बरस ही हुए हैं। उस महायुद्ध के समय मानव-जाति के शक्तिशाली राष्ट्रों की बागडार जिन व्यक्तियों के हाथ में थी, उनमें से बहुत से लोग आज भी जीवित हैं। उन महापुरुषों से आज, जब प्रश्न किया जाता है कि पिछले महायुद्ध का उद्देश्य क्या था, तो वे इस प्रश्न का वे कोई सीधा और समझ आने वाला उत्तर नहीं दे सकते। वे कहते हैं कि उन्हें युद्ध करने के लिए बाधित किया गया। महायुद्ध के कारणों में अपना कम से कम उत्तरदायित्व सिद्ध करने का गलत या सही प्रयत्न ये पुराने राज-नीतिज्ञ करते हैं। ऐसा प्रतीत होता है, जैसे उतना भयंकर जनसंहार करने की इच्छा तो किसी की भी न थी, परन्तु परिस्थितियों ने उन्हें वह लड़ाई लड़ने को बाधित कर दिया। और यह भी कि उनका बस चलता तो वे उस महायुद्ध को और भी भयंकर बनाने का प्रयत्न करते, और भी अधिक जन तथा धन का संहार करते।

संक्षेप में बात इतनी ही थी कि जर्मनी विश्व में अपना प्रभुत्व बढ़ाना चाहता था और मित्रराष्ट्र उसकी इस दुष्कल्पना की सजा उसे देना चाहते थे। कुछ समय के लिए मित्रराष्ट्रों को अपने उक्त उद्देश्य में सफलता भी मिली। जर्मनी हार गया। मित्रराष्ट्रों द्वारा प्रस्तावित सभी दण्ड जर्मनी ने सिर झुका कर स्वीकार कर लिए; जैसे यह सब, एक राष्ट्र का यह दमन, सार्थक था। अभी २३ बरस ही तो बीते हैं और जर्मनी आज फिर से संसार की एक महान शक्ति बन कर इंग्लैंड, अंग्रेजी साम्राज्य और अमेरिका की सम्मिलित शक्ति के साथ लोहा लेने उठ खड़ा हुआ है। -

मतलब यही हुआ कि पिछले महायुद्ध से कोई उद्देश्य पूरा नहीं हुआ । न तो जर्मनी का और न मित्रराष्ट्रों का ही । जर्मनी अपना साम्राज्य नहीं बढ़ा सका और मित्रराष्ट्र जर्मनी को सदा के लिये निश्चल नहीं बना सके । मानव-जाति ने बीसवीं सदी के प्रारम्भ में एक महाभयंकर परीक्षा किया था । उस परीक्षा से लाभ कुछ भी नहीं हुआ और कौन कह सकता है कि वर्तमान महायुद्ध में भाग लेने वाले एक भी देश को किसी तरह का लाभ पहुंचने की सम्भावना है । फिर भी मानव समाज, जैसे अपने पिछले परीक्षा की भारी असफलता से खिज कर इस शताब्दि के पूर्वार्ध में ही पुनः उसी परीक्षा को और भी अधिक भयंकरता के साथ दोहराने लगा है ।

जानकार लोग हमें बताते हैं कि यह सब परिस्थितियों का प्रभाव है । परिस्थितियों ने ही पिछला महायुद्ध करवाया और परिस्थितियों के प्रभाव ही से वर्तमान महायुद्ध हो रहा है । जर्मनी की प्रभुत्व-लालसा फिर से पहले की अपेक्षा भी अधिक उत्कट लालची रूप धारण कर गई, वह कतिपय छोटे राज्यों को हड़प कर गया और इन परिस्थितियों ने मानव-समाज को लड़ने के लिये विवश कर दिया । वह विवेकहीन होकर, लाभालाभ और फलाफल की चिन्ता छोड़ कर, अजस्र नर-बलि देने को तत्पर हो गया है ।

इन पृष्ठों में हमें देखना है कि वे परिस्थितियाँ कौन-सी हैं, जो आज तक मनुष्य पर राज्य किये चली जा रही हैं । यह एक पुरानी कहावत है कि मनुष्य परिस्थितियों का दास है । परिस्थितियों की यह दासता विभिन्न राष्ट्रों में बँटे हुए मनुष्य-समाज पर और भी अधिक उग्रता और पूर्णता के साथ अपना आधिपत्य स्थापित किए हुए है । अगले पृष्ठों में हमें विश्व की उन परिस्थितियों से अपने पाठकों को परिचित कराना है, उनकी विवेचना करनी है और उनके सम्भावित परिणामों का अन्दाज़ा लगाना है ।

वर्साई की सन्धि

जर्मनी का आत्म-समर्पण—११ नवम्बर १९१८ को पिछला महायुद्ध समाप्त हुआ, संसार के सभी राष्ट्र तब तक महायुद्ध से तंग आ

प्रश्न २. वर्साई की सन्धि की शर्तों का उल्लेख करते हुए प्रधान विलसन के सिद्धान्तों का परिणाम बताओ ।

चुके थे। दोनों ओर के सैनिकों की बुरी दगा थी। खाइयों में लड़ने वाले सैनिक अनेक बार युद्ध के खिलाफ विद्रोह कर देने का इरादा करते थे। देशभक्ति, राष्ट्रभक्ति और कर्तव्य-पालन आदि की भावना, महायुद्ध के हृदय-विदारक दृश्यों की तुलना में, क्षीण पड़ती चली जाती थी। जर्मनी की दशा विशेष रूप से चिन्ताजनक थी। परिणाम यह हुआ कि जर्मनी में राज्य-क्रान्ति हो गई। राजा कैसर को राजत्याग कर देना पड़ा। जर्मनी में सोशल डेमोक्रेटिक सरकार की स्थापना हो गई और ११ नवम्बर १९१८ को इस नई सरकार ने सन्धिपत्र पर हस्ताक्षर कर दिए।

विल्सन का स्वप्न-भंग—इसी वर्ष के आरम्भ में अमेरिका के राष्ट्रपति विल्सन ने, संसार में शान्ति स्थापित करने की इच्छा से एक घोषणा की थी। इस घोषणा में १४ धाराएं थीं। सन्धि करते हुए, जर्मनी ने यद्यपि मित्रराष्ट्रों की बहुत ही कठोर शर्तें भी स्वीकार कर ली थीं, तथापि जर्मनी का विश्वास था कि स्थायी सन्धि का आधार राष्ट्रपति विल्सन के १४ सिद्धान्त ही बनेंगे।

अस्थायी सन्धि स्थापित होने के लगभग एक सहीना बाद राष्ट्रपति विल्सन यूरोप में पहुंचे। उन्हें विश्वास था कि वह मित्रराष्ट्रों से अपने १४ सिद्धान्त बखूबी स्वीकार करवा सकेंगे। परन्तु यूरोप में परिस्थिति ही बदल चुकी थी। इंग्लैण्ड में उन्हीं दिनों पार्लिमेंट का नया चुनाव हुआ था और श्री लायडजार्ज इस आधार पर इस चुनाव में विजयी हुए थे कि वय विजित राष्ट्रों से महायुद्ध का पूरा हर्जाना वसूल करेंगे। उधर फ्रान्स के तत्कालीन राष्ट्रपति मि० पोंड्रिकारे ने जैसे यह इरादा कर रक्खा था कि वह जर्मनी को संसार के नक्शे से ही उड़ा देंगे। फ्रान्सीसी प्रधान मन्त्री मि० क्लीमेंटो इतने उग्र तो न थे, परन्तु वह भी मि० विल्सन के १४ सिद्धान्तों से सहमत न थे। उन्होंने तो एक बार मञ्चाक में कहा था—
“देखो तो, अमेरिकन राष्ट्रपति अपनी चौदह आज्ञाएं ले आया है, जब कि परमात्मा की आज्ञाएं भी दस से अधिक नहीं !” इटली, यूनान, रूमानिया आदि देशों के प्रधान मन्त्री भी विल्सन के सिद्धान्तों के पक्ष में नहीं थे। मित्र राष्ट्रों को जर्मनी से प्राप्त होने वाली सम्पत्ति में से कुछ हिस्सा मिलने की उन्हें भी आशा थी।

शान्ति-परिषद् की बैठकें—सन् १९१६ की १८ जनवरी को पेरिस में परिषद् की पहली बैठक हुई। पेरिस का उत्तेजित वातावरण मि० विल्सन के शान्ति सम्बन्धी सिद्धान्तों के अनुकूल नहीं था। इस परिषद् में जर्मनी और रूस के प्रतिनिधियों को निमन्त्रित नहीं किया गया, इस से राष्ट्रपति विल्सन का काम और भी अधिक कठिन हो गया। परिषद् में मित्रराष्ट्रों के ५३ प्रतिनिधि सम्मिलित हुए थे। बहुत शीघ्र १० सदस्यों की एक उपसमिति इस उद्देश्य से नियत कर दी गई कि वही सन्धियों के रूप-निर्माण का कार्य करे। इस उपसमिति में अमेरिका, इंग्लैण्ड, फ्रांस, इटली और जापान के ही प्रतिनिधि थे।

परन्तु यह १० सदस्यों की उपसमिति भी कुछ बोझिल-सी सिद्ध हुई। कामकाज की रफ़्तार बहुत ही मन्द थी। राष्ट्रपति विल्सन तो इस उपसमिति के भी पक्ष में नहीं थे कि एक दिन विल्सन की अनुपस्थिति में लायडजार्ज ने सन्धि-परिषद् से यह प्रस्ताव स्वीकार करा लिया कि रूप-निर्माण का सारा कार्य विल्सन, लायडजार्ज, क्लेमैन्शो और ओरलेण्डों पर ही छोड़ दिया जाय। इन चार व्यक्तियों में विल्सन की स्थिति सब से अधिक निराली थी। उन्हें अपना एक भी समर्थक नज़र न आता था। लायडजार्ज जर्मनी से मिलने वाले हर्जाने के विभाजन तक की पूरी स्कीम पहले से बना चुके थे। इटली के प्रतिनिधि मि० ओरलेण्डो का सारा ध्यान उसी बात की ओर केन्द्रित था कि इटली को एड्रियाटिक अवश्य मिले। क्लेमैन्शों को एक ही धुन थी कि जर्मनी पर कतई विश्वास न किया जाय। उसे कुचल दिया जाय। इतना अधिक कुचल दिया जाय कि वह फिर कभी सिर न उठा सके।

परिश्रम यह हुआ कि मि० विल्सन के १४ सिद्धान्तों की ओर किसी ने ध्यान ही नहीं दिया। जर्मनी से पूरा बदला निकालने की भावना को लेकर सन्धिपत्र तैयार किया गया और उस पर हस्ताक्षर कराने के लिए जर्मनी के प्रतिनिधियों को वसाई बुला भेजा गया।

जर्मनी की सहमति—प्रजातन्त्र जर्मनी के परराष्ट्र-सचिव का नाम था, काउण्ट बौकडाफ राजू। अपने कुछ सहकारियों के साथ वह वसाई पहुंचा। ये लोग अपने भाग्य के सम्बन्ध में अभी तक कुछ भी

नहीं जानते थे । ७ मई १९१६ को जर्मनी के ये सब प्रतिनिधि कैदियों की-सी दशा में शान्ति-परिषद् के सम्मुख लाए गए । उन्हें लक्ष्य करके क्लीमेंटो ने एक भयंकर भाषण दिया । जिस में गत महायुद्ध का सारा दोष जर्मनी को दिया गया । जर्मन परराष्ट्र-सचिव ने अपने जवाब में एक बात की ओर विशेष निर्देश किया—“पिछले ६ सहीनों में जब सम्पूर्ण जर्मनी एक-एक पल गिन कर आपके निर्णय की प्रतीक्षा करता रहा है, वहां हज़ारों लाखों निर्दोष नागरिकों ने भूख से, तकलीफ से, बीमारी से, तड़प-तड़प कर प्राण दिए हैं । ऐसे नागरिक, जिन का युद्ध से कोई भी सम्बन्ध नहीं था । जब आप हमारे अपराध और उसकी सज़ा की बात कहते हैं, तो उन हज़ारों, लाखों निरपराध जर्मन नागरिकों का भी कुछ ध्यान रख लीजिएगा ।”

जर्मन परराष्ट्र-सचिव के इस भाषण को गुस्ताखीभरा माना गया । सफ़ेद चमड़े की जिल्द से मढ़ी एक बड़ी-सी पुस्तक, जिसमें सन्धि की ४०० से ऊपर शर्तें दर्ज थीं, हस्ताक्षर के लिये उसके सामने कर दी गई ।

सन्धि की शर्तें—आखिरकार जर्मनी को सन्धि की शर्तों का पता लगा । ये शर्तें इतनी कठोर थीं कि जर्मनी में, कभी किसी ने उन की कल्पना तक भी न की थी । संक्षेप में ये शर्तें इस प्रकार थीं—“जर्मनी से उसके यूरोपियन स्थल-भाग का आठवां भाग छिन जायगा । अलिसस, लोरेन और सार के कोयले के क्षेत्र फ्रान्स को मिलेंगे । कम से कम १५ वर्ष तक उन पर फ्रान्स का पूरा अधिकार रहेगा । पोलैण्ड को दक्षिण और पश्चिमी प्रशिया (२६० मील लम्बा और ८ मील चौड़ा भाग जो कौरीडोर नाम से प्रसिद्ध है) मिलेगा । सिलेशिया का ऊपर का भाग जैचोस्लोवेकिया को मिलेगा और शेष भाग पोलैण्ड को । यूपनमलमेडी चाहें तो जर्मनी के साथ रहें और चाहें तो बेल्जियम के साथ । डेन्जिग और मैमल्लौण्ड को मित्रराष्ट्रों के द्वारा नियत एक कमीशन के अधीन रक्खा जायगा ।”

जर्मनी के सम्पूर्ण खनिज तथा अन्य उपयोगी उपज पदार्थ उस से छिन गए । लोहे और कोयले की काने भी उस के हाथ में न रहीं । अन्न आदि में उस के जितने उपनिवेश थे, वे सब उस से छिन गए । उस के सम्पूर्ण जहाज भी उस से छिन लिए गए । अपनी नदियों पर भी उस का प्रभुत्व नहीं रहा ।

निश्चय हुआ कि अपनी रक्षा के लिए १ लाख १५ हजार से अधिक सेना (१००००० स्थल और १५००० नौ सेना) जर्मनी नहीं रख सकेगा। मई १९३२ तक जर्मनी मित्रराष्ट्रों को १४ अरब रुपया अदा करेगा। हर्जाने के तौर से जर्मनी कुल कितना रुपया देगा, इस का निगण्य बाद में होगा। सन्धि की २३१ वीं धारा थी—“पिछले महायुद्ध में मित्रराष्ट्रों को जितनी जन और धन की क्षति उठानी पड़ी है, जर्मनी स्वीकार करता है कि उस का पूरा उत्तरदायित्व जर्मनी और उस के मित्र देशों पर है और वह उस हर्जाने को, मित्रराष्ट्रों की इच्छानुसार, पूरा करने का जिम्मा अपने ऊपर लेता है।”

निश्चय हुआ कि जर्मनी ५ दिनों के भीतर ही इस सन्धिपत्र पर हस्ताक्षर कर दे, अन्यथा मित्रराष्ट्र चाहे जो कुछ कर सकेंगे। जर्मन राष्ट्रसचिव ने चाहा कि उसे कुछ समय और मिल जाय। उसे आशा थी कि इस बीच में, प्राप्त माल के बटवारे के सम्बन्ध में मित्रराष्ट्रों में परस्पर मतभेद पैदा हो जायगा। परन्तु इस कार्य में उसे सफलता नहीं मिली। २८ जून को इस सन्धि-पत्र पर जर्मनी के भी हस्ताक्षर हो गए।

आस्ट्रिया से सन्धि—इसी तरह आस्ट्रिया और हंगरी से भी विभिन्न सन्धिपत्रों पर हस्ताक्षर करवाए गए। इन दोनों राष्ट्रों को एकदम बलहीन तो अवश्य बना दिया गया, परन्तु विशेष ध्यान इसी ओर दिया गया कि इन राष्ट्रों को इतने टुकड़ों में बांट दिया जाय कि भविष्य में वे कभी जर्मनी की सहायता न कर सकें। आस्ट्रिया से सर्व, क्रोट और स्लोवन पृथक् कर दिए गए। ३० लाख जर्मन-भाषा-भाषी आस्ट्रियन जैचोस्लोवेकिया के अधीन कर दिए गए। कुछ हिस्सा रूमानिया और यूगोस्लाविया को भी मिला। कुल मिला कर आस्ट्रिया का आधे से अधिक भाग आस्ट्रिया से पृथक् कर दिया गया। आस्ट्रिया कभी जर्मनी से नहीं मिलेगा इस की भी घोषणा कर दी गई। ११ सितम्बर १९१९ को आस्ट्रिया के साथ उक्त सन्धि हुई।

हंगरी से सन्धि—हंगरी के साथ सन्धि ४ जून १९२० को हुई। हंगरी का भी विल्कुल अंग-भंग कर दिया गया। हंगरी के अधिकांश प्रदेश

प्रश्न ३ गत महायुद्ध के बाद आस्ट्रिया और हंगरी की संधि का परिचय दो तथा राष्ट्रसंघ की स्थापना तथा उसके उद्देश्यों पर प्रकाश डालो।

इधर उधर के देशों (जैकोस्लोवेकिया और रूमानिया आदि) को बांट दिया गया । परिणाम यह हुआ कि हंगरी के पास १२५००० वर्ग मील भूमि में से केवल ३५००० वर्ग मील भूमि ही बच रही । और उस की आबादी २ करोड़ १० लाख से केवल ८० लाख ही रह गई । हंगरी की लोहे की अधिकांश काने भी उस से छीन ली गई ।

राष्ट्रसंघ की स्थापना — इस तरह मित्रराष्ट्रों ने समझ लिया कि-उन्होंने ने अपने शत्रुओं को सदा के लिए कुचल दिया है । वसाई में जो कुछ हुआ, उस से राष्ट्रपति विल्सन इतने खिन्न हुए कि सन्धिपत्र पर जर्मनी के हस्ताक्षर होते ही वह अमेरिक के लिए रवाना हो गए । विल्सन के प्रयत्न से और चाहे जो कुछ हुआ हो या नहीं, अन्तर्राष्ट्रीय राष्ट्रसंघ की स्थापना अवश्य हो गई । इस संघ का मुख्य उद्देश्य संसार के विभिन्न राष्ट्रों में भ्रातृभाव और सहयोग की स्थापना करना था । यह भी सोचा गया कि सभी राष्ट्र मिल कर निश्शस्त्रीकरण की ओर ध्यान दें । विल्सन का ख्याल था कि हारे हुए राष्ट्रों के साथ विजयी मित्रराष्ट्रों ने चाहे कितनी क्रूरता से काम क्यों न लिया हो, राष्ट्रसंघ द्वारा घोषित होने वाली अन्तर्राष्ट्रीय भ्रातृभाव की प्रवृत्ति जब पनप जायगी, सन्धियों की प्रस्तावित क्रूरता और बदले की भावना स्वयं शिथिल पड़ जायगी । विल्सन ने समझा कि वह यूरोपियन प्रजातन्त्र-राष्ट्रों में राष्ट्र-संघ की स्थापना द्वारा पारस्परिक सहयोग और मित्रतापूर्ण विश्वास का बीजारोप कर चले हैं, अब यूरोप भूतकाल को भूल जायगा और सौहार्द्रपूर्ण भविष्य की चिन्ता करने लगेगा । परन्तु इस से बड़ी गलती वह कर नहीं सकते थे । उन की यह धारणा एकदम गलत थी और यह देख कर उन्हें असीम वेदना पहुंची कि सब से पहले अमेरिका ने ही राष्ट्रसंघ की प्रस्तावित योजना में सम्मिलित होने से इन्कार कर दिया । परिणाम यह हुआ कि संसार में मित्रता और भ्रातृभाव की वृद्धि तो नहीं हुई, शत्रु से पूरा बदला लेने की भावना ही विजयी रही ।

—और इस के बाद सम्पूर्ण यूरोप महायुद्ध की क्षति पूर्ण करने, या यों कहना चाहिये कि वर्तमान महायुद्ध की तैयारी में सन्नद्ध हो गया ।

दूसरा अध्याय । बोलशेविक रूस

वर्तमान महायुद्ध में रूस ने जो वीरता दिखाई है, इस से यह सिद्ध हो गया है कि जहाँ तक बहादुरी का सवाल है, रूस संसार का सर्व-प्रथम देश है। रूसी वीरों ने अपने कारनामों से थमपिली और चितौड़ की वीरता के रिकार्ड भी तोड़ दिए हैं। जिस महान् शक्ति के साथ हिटलर ने रूस पर धावा किया था, संसार का कोई अन्य देश उस भारी धक्के को सहन कर सकता, इस में संदेह है। यही रूस आज से सिर्फ २५ बरस पहले यूरोप का बीमार देश गिना जाता था। हमें इन पृष्ठों में देखना यह है कि यूरोप का यह 'बीमार देश' सिर्फ चौथाई सदी में संसार का सब से बड़ा वीर देश किस तरह बन गया !

नवम्बर १९१७ में रूस में राज्यक्रान्ति हो गई। संसार की अत्यन्त महत्वपूर्ण राज्यक्रान्तियों में से एक यही राज्यक्रान्ति इतनी कम नर-हत्या के साथ हुई कि देखकर आश्चर्य होता है। संसार की परिस्थितियों पर इस राज्यक्रान्ति का बहुत गहरा और व्यापक प्रभाव पड़ा है। अठारहवीं सदी के अन्त में होने वाली फ्रान्सीसी राज्यक्रान्ति संसार के इतिहास की एक अत्यन्त महत्वपूर्ण घटना है, परन्तु १९१७ की इस रूसी राज्यक्रान्ति की महत्ता भी उससे कम नहीं है। फ्रान्सीसी राज्यक्रान्ति जहाँ राजनीतिक और सामाजिक क्रान्ति थी, वहाँ यह रूसी राज्यक्रान्ति राजनीतिक, सामाजिक और आर्थिक तीनों तरह की ही थी। हमें देखना है कि इस रूसी राज्य-क्रान्ति के कारण क्या थे और वर्तमान संसार पर उसका क्या प्रभाव पड़ा है।

क्रान्ति के कारण—उन्नीसवीं सदी में रूस मुख्यतः कृषिप्रधान देश ही था। वहाँ एक तरह की अर्ध-दासत्व-प्रथा (Serfdom) प्रचलित थी। सन् १८६१ में ज़ार एलेक्जेंडर द्वितीय ने इस अर्धदासत्व प्रथा की समाप्ति कर दी। उसका कथन था—“इस से पहले कि अर्धदासत्व की प्रथा नीचे से बन्द हो, उसे ऊपर ही से स्वयं बन्द कर देना कहीं अधिक अच्छा है।”

प्रश्न ४—रूस की बोलशेविक क्रान्ति के क्या कारण थे। वह कैसे सफल हुई।

रूस यदि पहले के समान कृषिप्रधान देश ही रहता तो शायद वहाँ उक्त राज्य-क्रान्ति हुई ही न होती। परन्तु उन्नीसवीं सदी के अन्त में रूस को एक व्यवसायिक देश बनाने का गम्भीर प्रयत्न किया गया। तत्कालीन जार ने फ्रान्सीसी और अंग्रेज व्यवसायियों को इस बात का अधिकार दिया, कि वे रूस में अपना व्यवसाय शुरू कर सकते हैं। विदेशों से पक्का माल अपने यहां मँगवाने की बजाय विदेशी व्यवसायियों को रूस में ही माल पैदा करने के लिए प्रोत्साहित करना तत्कालीन रूसी सरकार को अधिक श्रेष्ठ जान पड़ा। परिणाम यह हुआ कि सन् १६०४ के रूसी-जापानी युद्ध से पहले रूस एक अच्छा व्यवसायिक देश भी बन गया। सन् १६१४ तक करीब २५ लाख मजदूर शहरों की मिलों तथा कानों में काम करते थे। इन रूसी मजदूरों की दशा बहुत ही दयनीय थी। इंग्लैण्ड के मजदूर हाइडपार्क में जमा होकर अपने दुखड़ों का रोना रो सकते थे, वे इकट्ठे होकर पार्लियामेंट भवन के सन्मुख प्रदर्शन भी कर सकते थे, उन्हें ट्रेड यूनियन बनाने की भी अनुमति थी, वे अपने पत्र भी प्रकाशित करते थे। परन्तु रूस में इन में से एक भी बात की आज्ञा नहीं थी। वहाँ मजदूरों की आर्थिक तथा सामाजिक दशा मध्य-कालीन गुलामों से किसी भी तरह अच्छी नहीं थी। जार को सदा राज्यक्रांति का डर बना रहता था और क्रांतिकारी संगठनों को दबाने के लिए उसने 'ओत्राना' नाम की एक कूर पोलीस भर्ती की हुई थी। रूसी मजदूर तहखानों में जमा होकर अपनी सभाएं करते थे और तहखानों के छोटे-छोटे छापेखानों में चोरी से अपना साहित्य छापते थे। इन दशाओं में उनका उद्देश्य स्वभावतः क्रान्ति ही होता था और 'ओत्राना' पोलीस जब उन्हें पकड़ पाती थी, तो उन्हें प्राणदण्ड अथवा साइबेरिया में देश-निर्वासन का दण्ड मिलता था। यह साइबेरिया का देश-निर्वासन, कुछ अंशतक, प्राण-दण्ड से भी अधिक भयंकर माना जाता था।

दमनचक्र—सन् १८६६ में, एक स्कूल इन्स्पेक्टर के लेडिमीर इलिच उलियानोव नामक पुत्र को, जिसने अपना दूसरा नाम लेनिन रक्खा हुआ था, साइबेरिया में देश-निर्वासन का दण्ड मिला। ३ वर्ष बाद साइबेरिया से लौट कर, लेनिन रूस छोड़ कर, यूरोप में चला गया और १८ वर्ष (सन् १८९७ तक) वह यूरोप में ही रहा। ट्राट्स्की

(वास्तविक नाम—लेवडेविडोविच त्रैन्स्टीन , नाम के एक युवक को १८ बरस की उम्र में देश-निर्वासन का दण्ड मिला । स्टालिन (वास्तविक नाम— जोसफ़ जुगाश्विली) नाम के एक अन्य युवक को करीब बारह बार जेल में ठूँसा गया और बारह बार ही वह जेल से भागा । मजदूरों के आन्दोलनों पर भयंकर से भयंकर अत्याचार किये जाते रहे । शासन-व्यवस्था में सुधार करने का ज़रा भी प्रयत्न नहीं किया गया ।

क्रान्ति का प्रारम्भ— कार्ल मार्क्स ने भविष्यवाणी की थी कि जब कभी पूंजीपति राष्ट्र आपस में लड़ेंगे, मजदूरों को राज्यक्रान्ति करने का अवसर मिलेगा । मार्च सन् १९१७ में वह भी भविष्यवाणी पूरी हो गई । रूसी मजदूर स्त्रियों के किसी दर्शन के अवसर रूस की राजधानी पेट्रो-ग्रेड (अब लेनिनग्रेड) में हड़ताल हो गई । हड़ताल के तीसरे दिन २,४०,००० मजदूरों ने राजधानी की सड़कों का चक्कर लगाया । इन मजदूरों को भगाने के लिए कज़ाक़ फौज बुलाई गई । कज़ाक़ सेना अपनी क्रूरता के लिए प्रसिद्ध थी । परन्तु अत्याचारों का प्याला इतना अधिक भर चुका था और देश की आन्तरिक दशा इतनी अधिक विगड़ गई थी कि ये कज़ाक़ भी हड़ताली मजदूरों से जा मिले । सम्पूर्ण नगर पर हड़तालियों का अधिकार हो गया । ज़ार पेट्रोग्रेड में वापस आने की हिम्मत नहीं कर सका और वहां कुछ सभ्रान्त व्यक्तियों की अस्थायी सरकार स्थापित हो गई ।

लेनिन की वापसी— लेनिन उन दिनों जर्मनी में था । बड़ी कोशिशों के बाद जर्मन सरकार ने लेनिन को इस बात की अनुमति दी कि वह अपने साथियों के साथ एक स्पेशल ट्रेन में रूस वापस जा सकता है । एप्रिल में लेनिन जब पेट्रोग्रेड पहुँचा तो हजारों की संख्या में रूसी साम्यवादी उसका स्वागत करने पहुँचे हुए थे । जनता ने लेनिन का हार्दिक स्वागत किया । उसके जयकारों से आस्मान गुंजा दिया । जनता की आशा थी कि ज़ार का राज्य समाप्त कर देने के लिए उनका नेता लेनिन उन्हें बधाई देगा । परन्तु लेनिन ने स्टेशन पर ही जनता को उसकी इस बेवकूफी के लिए खूब लताड़ा कि ज़ार की जगह उन्होंने साम्यवादी जनता का राज्य स्थापित न कर पूंजीपतियों की सरकार क्यों कायम कर दी ! लेनिन ने घोषणा की—“हमें एकदम एक और क्रान्ति करनी होगी । हम मजदूरों के हाथ में

शक्ति देंगे, हम भूमि पर किसानों का राज्य स्थापित करेंगे । हम भूखों को रोटी देंगे और देश में शान्ति स्थापित करेंगे ।”

बोलशेविकों ने समझा कि उनका नेता पागल हो गया है । उसे देश की परिस्थितियों का कुछ भी ज्ञान नहीं है । लेनिन की बात को किसी ने नहीं माना ।

लेनिन की क्षणिक असफलता—उधर अस्थायी सरकार यूरो-पियन महापुद्ध में पूरा सहयोग देने को तत्पर थी । रूसी सिपाहियों के पास न कपड़े थे, न पूरे अन्न-शस्त्र और न खाद्यपदार्थ ही । हां, अस्थायी सरकार में युद्ध जीतने का अदम्य उत्साह ज़रूर था । जिस बात से ज़ार का पतन हुआ था, वही बात अस्थायी सरकार को भी ले डूबी । जून १६-१७ में सरकार ने जर्मनी पर आक्रमण करने का निश्चय किया । परन्तु सैनिकों ने विद्रोह कर दिया । यह विद्रोह बहुत शीघ्र व्यापक हो गया । सज़्दूरों ने हड़ताल कर दी । अस्थायी सरकार ने इस विद्रोह का सारा उत्तरदायित्व साम्यवादी बोलशेविकों पर डाला और इस बात का प्रचार शुरू किया कि लेनिन जर्मनी का भेदिया है, वह रूस को जर्मनी के हाथ बेच देना चाहता है । अस्थायी सरकार को अपने इस प्रयत्न में सफलता मिली । लोकमत लेनिन और बोलशेविकों के विरुद्ध हो गया । लेनिन और उसके साथी भाग कर कहीं छिप गए और अधिकांश बोलशेविक गिरफ्तार कर लिए गए ।

बोलशेविक क्रान्ति—२३ अक्टूबर को लेनिन के हस्ताक्षरों से एक घोषणा प्रचारित की गई कि ५ दिनों के भीतर रूस में बोलशेविक राज्य की स्थापना हो जायगी । और सचमुच पन्द्रहवें दिन पेट्रोग्रेड में बोलशेविक राज्य कायम हो गया । हजार-हज़ार सुशिक्षित क्रान्तिकारी बोलशेविक युवक जिस किली तरह राजधानी में पहुंच गए । रात के दो बजे से ये युवक शहर के प्रमुख स्थानों पर जाकर जमा होने लगे । प्रातः ५ बजे तक सभी नाकों पर उन का अधिकार हो गया । सरकार की किसी आज्ञा की उन्होंने कोई परवाह नहीं की । १० बजे उन्होंने घोषणा की कि सम्पूर्ण नगर पर बोलशेविकों का अधिकार हो गया है । १० बजे लेनिन के नेतृत्व में बोलशेविक कांग्रेस की मीटिंग हुई । कुछ समय के बाद सरकारी पोलीस-लेनिन और उसके साथियों को पकड़ने आई, परन्तु बोलशेविकों ने उन सिपाहियों को ही

गिरफ्तार कर लिया। सायंकाल को लाखों व्यक्तियों ने मन्त्रि-मण्डल पर भावा कर दिया, जिन में तमाशगीनों की संख्या ही अधिक थी। सभी मन्त्री जान बचा कर भाग गए और इस तरह बिना किसी घटना के अस्थायी सरकार नष्ट हो गई। रान के १२ बजे तक पूर्णरूप से बोल्शेविक सरकार की स्थापना हो गई। यह सम्पूर्ण क्रान्ति इतनी चुपचाप हुई कि विदेशी सम्वाद-दाताओं को इस महान् राज्य-क्रान्ति का पता तक भी नहीं चला। इस क्रान्ति में बहुत ही थोड़ा-नगण्य-सा रक्तपात हुआ।

मास्को में बोल्शेविक राज्य स्थापित करते हुए कुछ रक्तपात अवश्य हुआ। लेनिन ने यह घोषणा कर दी कि बोल्शेविक राज्य में जमीनों पर किसानों का ही अधिकार होगा। किसानों के लिए यह लालच बहुत बड़ा था। उन्होंने बोल्शेविक राज्य स्थापित करने में बड़ी सहायता दी और जमीनों पर अपना अधिकार कर लिया। बाद में जब इन जमीनों पर बड़े पैमाने से खेती-बाड़ी करने की ज़रूरत अनुभव की गई, तो बोल्शेविक सरकार को बहुत दिक्कतों का सामना करना पड़ा।

रूस में उन दिनों भीषण अकाल फैला हुआ था। लोग भूखों मर रहे थे। व्यापार, व्यवसाय, लेन-देन सब चौपट हो गया था। उधर जर्मनी हर समय रूस पर आक्रमण करने की धमकियाँ दे रहा था। लाचार हो कर लेनिन ने रूस के अनेक उपजाऊ और समृद्ध भाग जर्मनी को देकर उस से सन्धि कर ली। लेनिन के सौभाग्य से उस के थोड़े ही दिनों के बाद जर्मनी हार गया और उस सन्धि की कोई भी शर्त व्यवहार में नहीं लाई जा सकी।

श्वेत जातियों से संघर्ष—इस के बाद मित्र-राष्ट्रों ने रूस को परेशान करना शुरू किया। लेनिन जर्मनी के साथ सन्धि करने को तत्पर था, इस से मित्रराष्ट्र रूस को अपना शत्रु समझने लगे। रूस में जो बोल्शेविक सरकार स्थापित हुई थी, उसे मित्रराष्ट्रों की पूँजीप्रधान सरकारें अपने लिए खतरे का कारण समझती थीं, इस कारण भी रूस के शत्रुओं की संख्या बहुत बढ़ गई। रूस में अंग्रेजों और फ्रेंच लोगों ने जो रुपया व्यवसाय में लगाया था, वह सब का सब खतरे में पड़ गया। मित्रराष्ट्रों की सेनाएं महायुद्ध से निपट ही चुकी थीं। इन सब कारणों से मित्रराष्ट्रों की अनेक

सेनाएं रूस पर आक्रमण करने के लिए भेज दी गईं। इंग्लैण्ड, फ्रान्स, रूमानिया, डेन्मार्क, जैचोस्लोवेकिया आदि की करीब दो लाख सेना ने रूस को अनेक ओर से घेर लिया। शीघ्र ही दूसरी ओर से जापान ने भी रूस पर आक्रमण कर दिया और अमेरिका तथा इंग्लैण्ड ने उस की सहायता की।

बोलशेविक सरकार की विजय—कुछ समय तक रूस की बोलशेविक सरकार का भविष्य बहुत खतरे में रहा। परन्तु उसके बाद, वर्साई की सन्धि होते ही, फ्रांसीसी और अंग्रेजी सेनाएं अपने-अपने देशों को लौट गईं। रूस को कुछ हिम्मत हुई। जून १९१६ में लेनिन ने ट्राट्स्की को रूसी सेना का प्रधान सेनापति बना दिया। ट्राट्स्की एक बहुत प्रतिभाशाली संयोजक सिद्ध हुआ। थोड़े ही समय में उसने ४,००,००० सेना एकत्र कर ली, जिन में ३०,००० पुराने रूसी अफसर थे। ट्राट्स्की ने १६ मार्च बनाये। पूरे २३ वर्षों तक वह एक मोरचे से दूसरे मोरचे तक दौड़ता फिरा। अन्त में रूस की विजय हुई और यह निश्चित रूप से कहा जा सकता है कि इस विजय का सब से बड़ा श्रेय ट्राट्स्की को था। रूस की अपेक्षाकृत अशिक्षित और दरिद्र-सी सेना में २३ बरसों तक उत्साह का मन्त्र फूंकते रहने का कार्य ट्राट्स्की ने ही किया। इस युद्ध में दो लाख से ऊपर रूसी सैनिक मारे गए।

युद्ध और क्रान्ति के प्रभाव—युद्ध तो समाप्त हो गया, परन्तु हारी हुई श्वेत फौजें जब अपने-अपने देशों को वापस पहुंची, तब उन्होंने ने रूसी बोलशेविक सरकार के सम्बन्ध में बड़े भयङ्कर समाचार अपने देशवासियों को दिए। बताया गया कि जार की ओज्राना फौज की तरह बोलशेविक सरकार ने 'चेक' नामक फौज भरती की है। ये लोग बोलशे-विज्म के विपक्षियों पर भयङ्करतम अत्याचार करते हैं। कैदियों को जान से मार देना, स्त्रियों पर बलात्कार करना, बच्चों का वध कर देना आदि बातें वहां रोज़मर्रा होती हैं। जो रूसी अपने को पक्का क्रान्तिकारी सिद्ध नहीं कर सकता, उसे गोली से उड़ा दिया जाता है। इन समाचारों में कहां तक सच्चाई थी, यह कहना कठिन है, परन्तु इसमें सन्देह नहीं कि युद्ध के उन दिनों में रूसी बोलशेविक सरकारने अपने आन्तरिक शासनमें बहुत कठोरता,

वर्तक क्रूरता से भी, काम लिया अनुमान है कि इस बीच में ७०,००० रूसियों को प्राणदण्ड दिया गया।

युद्ध ला समाजवाद—इस युद्ध में विजय प्राप्त करने के लिए रूस में युद्ध का समाजवाद (War Communism) स्थापित किया गया। समाजवाद में जहाँ सब लोग समान है, वहाँ इस युद्ध के समाजवाद में डिक्टेटरशिप का स्थापना का गई। सम्पत्ति उत्पन्न करने के सभी साधन सरकार ने अपने अधीन कर लिए। सन १९१८ के अन्त तक यह स्थिति आगई कि रूस की प्रत्येक उपज पर सरकार का अधिकार हो गया। किसानों से जबरदस्ती अनाज छीन लिया जाने लगा। बदले में उन्हें बहुत ही थोड़ी कीमत दी गई। करजे माफ कर दिये गए और देश भर की सम्पूर्ण वैयक्तिक सम्पत्ति पर सरकार का अधिकार हो गया। किसान लोग बोल्शेविक सरकार से घृणा करने लगे। बोल्शेविक सरकार सिर्फ मजदूरों की हो सरकार रह गई। परिणाम यह हुआ कि परिस्थिति भयङ्कर से भयङ्करतम हो गई। देश भर में घोर अकाल फैल गया। सन १९२१ में करीब १० लाख किसानों ने भूख से तड़प-तड़प कर प्राण दे दिए। तंग आकर रूसी किसानों तथा रूसी नाविकों ने अनेक बार विद्रोह करने का प्रयत्न किया। परन्तु इन विद्रोहियों को बड़ी कठोरता से दबा दिया जाता रहा।

'नई आर्थिक नीति'—आखिरकार लाचार होकर लेनिन ने तत्कालीन समाजवाद की व्यवस्था में परिवर्तन कर दिया। लेनिन की यह नई नीति 'नई आर्थिक नीति' (न्यू इकोनॉमिक पौलिसी) के नाम से प्रसिद्ध है— इस नीति के अनुसार साम्यवाद के पुराने रूप में परिवर्तन कर दिया गया। किसानों से जबरदस्ती अनाज लेने की प्रथा बन्द कर दी गई। उसकी जगह उपज के अनुमान से उन पर टैक्स लगाया जाने लगा। व्यवसाय पर भी सरकारी नियन्त्रण ढीला पड़ गया। लोगों को इस बात की अनुमति मिल गई कि वे अपने लाभ के लिए छोटे-छोटे कारखाने खोल सकें। यहाँ तक कि विदेशी कम्पनियों को भी रूस में काम करने की अनुमति मिल गई। बड़े व्यवसायों का संगठन ट्रस्टों के आधार पर किया जाने लगा। उनसे मुनाफे का बड़ा भाग उन्हीं को मिलने

प्रश्न ५—युद्ध का समाजवाद क्या था? उस का क्या प्रभाव हुआ?

प्रश्न ६—लेनिन की 'नई आर्थिक नीति' क्या थी। उसका क्या प्रभाव हुआ।

लगा। सरकारी नियन्त्रण बहुत कम हो गया। नफे में पूँजी-आय के अनुपात नियत कर दिए गए। भोजन के टिकट मिलने बन्द हो गए, उसके बदले नई मुद्रा-पद्धति शुरू की गई। सहोद्योग समितियों को सरकारी तौर पर प्रोत्साहन मिलने लगा। गोश्वेक के नाम से एक नए बैंक की स्थापना भी सन् १९२१ में की गई।

यह न्यू इकोनॉमिक पॉलिसी “एन० ई० पी०” के संक्षिप्त नाम से पुकारी जाने लगी और उसके आधार पर जिन व्यवसायों ने रूस में व्यवसाय प्रारम्भ किया, वे नैपमैन (Nep men) कहलाने लगे। क्रमशः अध्यवसायी और परिश्रमी पुरुषों ने पुनः कुछ संग्रह कर लिया और मेहनती किसान भी, क्रमशः अपनी ज़मीन का क्षेत्र बढ़ा कर कुछ सम्पन्न बन गए। इन सम्पन्न लोगों को ‘कुलक’ कहा जाने लगा और गरीबों को ‘वैडनिक’।

नई आर्थिक नीति का प्रभाव—बोलशेविक सरकार ने इन कुलकों पर भारी कर लगा कर उनका संचित धन ले लेना चाहा, परन्तु इस कार्य में उसे सफलता न मिली। इस नई आर्थिक नीति से रूस के साम्यवादी अपने आदर्श से तो अवश्य गिर गए, परन्तु इसके द्वारा तत्कालीन विषम परिस्थितियों पर उन्होंने नियन्त्रण कर लिया। नगर और ग्राम दोनों की दशा सुधर गई। सन् १९२० में रूस का निर्यात १४ लाख रूबल मूल्य का था, १९२१ में वह २०२ लाख का हो गया, १९२२ में वह ८१६ लाख तक जा पहुँचो और चौथे ही वर्ष (१९२३ में) वह २०५८ लाख तक पहुँच गया। इस तरह अपने देश की आर्थिक दशा सम्भालने में लेनिन को आश्चर्यजनक सफलता मिली।

लेनिन की मृत्यु—सन् १९२० के जनवरी महीने में बोलशेविक क्रान्ति के जन्मदाता लेनिन का देहान्त हो गया। लेनिन की गणना संसार के सर्वकालीन इतिहास के सर्वश्रेष्ठ महापुरुषों में की जाती है। १९१७ की रूसी राज्यक्रान्ति का जन्मदाता तो शायद लेनिन को नहीं कहा जा सकता, परन्तु इस क्रान्ति का सब से बड़ा नेता लेनिन ही था। फ्रांस को, उसकी राज्यक्रान्ति के बहुत समय पीछे नैपोलियन-सा महापुरुष मिला था। रूस को नैपोलियन से भी अधिक बड़ा एक नेता लेनिन के रूप में क्रान्ति का नेतृत्व

करने के लिये मिल गया। लेनिन बहुत ही अनथक काम करने वाला था। वह अकेला अनेकों दफ्तरों से अधिक काम कर रहा था। सम्पूर्ण क्रान्ति को सफलतापूर्वक चलाने का श्रेय लेनिन को था। अत्यधिक परिश्रम करने का परिणाम यह हुआ कि सन् १९२३ में लेनिन बीमार पड़ गया।

लेनिन का व्यक्तित्व—लेनिन का देह पतला-दुबला था। उस का कद मझोला था। सिर गंजा था और चिबुक के अग्रभाग पर वह लाल रंग की नोकीली-सी दाढ़ी रखता था। उसका स्वभाव शान्त था और प्रकृति मधुर थी। अपने सभी अनुयाइयों में मेल बनाये रखने का काम वही करता था। खान-पान और रहन-सहन के सम्बन्ध में उसकी आदतें पुरानी ही थीं। उसकी स्मरणशक्ति बहुत तेज़ थी। परमात्मा ने उसे असाधारण आध्यात्मिक आकर्षण-शक्ति भी दी थी। रुस कभी इस बात की कल्पना भी नहीं कर सकता था कि लेनिन के बिना रुस जिन्दा रह सकता है। सन् १९१८ में किसी ने लेनिन को गोली मारी थी। गोली लेनिन के गले पर लगी थी और उसे निकाला नहीं जा सका था। उसके बाद भी वह दिन रात अनथक काम करता रहा। १९२२ में वह बीमार पड़ा, उसके बाद उसे बीमारी के अनेक दौरें हुए। मार्च १९२३ में लेनिन की दशा बहुत बिगड़ गई, उसे अर्धांग का रोग हो गया। इस पर भी, रोग-शैथ्या पर पड़े-पड़े वह रुसी राष्ट्र के इस नए परीक्षण का अत्यन्त सफलतापूर्वक संचालन करता रहा। लेनिन के देहान्त हो जाने पर रुस भर में अत्यधिक शोक मनाया गया।

लेनिन के उत्तराधिकारी—शोकमग्न रुस के सामने सब से महत्वपूर्ण प्रश्न यह था कि लेनिन का उत्तराधिकारी कौन हो। इस पद के लिए ४ व्यक्ति उम्मीदवार थे—जिनोवीफ, जो एक बहुत उत्तम राजनीतिज्ञ था; कामनेव, जो अनिश्चित स्वभाव होते हुए भी बहुत श्रेष्ठ वक्ता था; स्यालिन, जो समाजवादी दल का मन्त्री होते हुए भी बहुत कम ज्ञात था। स्टालिनके सम्बन्ध में किसी ने कहा कि वह एक अत्यन्त उपयोगी

प्रश्न ७—लेनिन का व्यक्तित्व-प्रदर्शन करते हुए उसके उत्तराधिकारियों के पारस्परिक संघर्ष का वर्णन करो।

नौकर है, वह मालिक नहीं बन सकता। इन तीनों के सम्बन्ध में लोगों में धारणा थी कि ये नेता नहीं बन सकते। चौथा ट्राट्स्की, जो जन्म का एक नेता था। सारा रूस उसे जानता था। बल्कि लेनिन के बाद ट्राट्स्की का नाम ही दुनिया भर में प्रसिद्ध था। रूस के लाखों घरों में उसका चित्र लेनिन के साथ-साथ टांगा जाता था। वह एक बहुत श्रेष्ठ वक्ता, लेखक और प्रबन्धकर्त्ता था। परन्तु उसकी कमजोरी यह थी कि अपने तेज स्वभाव के कारण बहुत से लोगों को अज्ञान ही में उसे अपना शत्रु बना लिया था। लेनिन के देहान्त के बाद ट्राट्स्की के अतिरिक्त शेष तीनों व्यक्ति राष्ट्र का संचालन करते रहे।

रूस में क्रमशः नैपमैन और कुलकों की सम्पत्ति और उनका प्रभाव बढ़ता चला जा रहा था। जिन विदेशी व्यवसायियों को वहाँ काम करने की अनुमति मिल गई थी, वे भी अच्छा धन कमा रहे थे। ट्राट्स्की ने इस परिस्थिति के विरुद्ध आन्दोलन शुरू किया। उसका कहना था कि हम लोग बड़ी शीघ्रता से अपने सिद्धान्त तथा आदर्श से पतित होते चले जा रहे हैं। साम्यवाद के नए परीक्षण करने की बजाय उसे और भी शिथिल करने की बात ट्राट्स्की को पसन्द न थी।

उधर स्टालिन इस परिणाम पर पहुँचा था कि रूस को आदर्श साम्यवादी बन कर रहने की आवश्यकता नहीं है। संसार की परिस्थितियों की उपेक्षा करने से काम न चलेगा। लेनिन के समय यह प्रयत्न शुरू किया गया था कि संसार के अन्य देशों में भी साम्यवादी क्रान्ति करने का कार्य किया जाय। स्टालिन इस परिणाम पर पहुँचा कि अभी-विश्व-क्रान्ति का समय नहीं आया। उसने वह प्रोग्राम स्थगित कर दिया।

राष्ट्रीय साम्यवाद (State Socialism) स्टालिन ने रूस में राष्ट्रीय साम्यवाद को व्यावहारिक रूप दिया। इस कार्य का प्रारम्भ लेनिन ने ही किया था। व्यावसायिक उत्पत्ति के साधनों पर राष्ट्र का प्रभाव और आधिपत्य स्थापित करने का प्रबन्ध किया गया। नैपमैन के कार्य में स्टालिन ने यह बाधा दी कि कच्चे माल के उत्पादकों को राष्ट्र की सहायता से संगठित कर नैपमैन को कच्चा माल पहुँचाना बन्द कर दिया। क्रमशः उसने राष्ट्र भर के व्यवसाय-केन्द्रों और कारखानों को संगठित

कर दिया। प्रत्येक कारखाने पर, उसमें काम करने वाले मजदूरों का ही आधिपत्य स्थापित कर दिया। कारखानों का प्रबन्ध करने के लिए पृथक्-पृथक् ट्रस्ट और कमेटियां बना दी गईं। उन सब पर राष्ट्र का कड़ा निरीक्षण रहने लगा।

स्टालिन की विजय—उधर ट्रस्ट्की चाहता था कि रूस कार्ल मार्क्स के सिद्धान्तों का अनुसरण करे। स्टालिन के ढंग पर, परिस्थितियां देख कर ही, हम अपना कदम बढ़ाएं और आवश्यकता पड़ने पर अपने मार्ग में परिवर्तन भी करते जाएं। स्टालिन और ट्रस्ट्की के ये पारस्परिक मौलिक मतभेद इतने अधिक बढ़े कि वे दोनों एक दूसरे के दुश्मन हो गए। तब तक रूस का बहुमत स्टालिन के साथ हो गया था, इससे ट्रस्ट्की को देश छोड़ कर भाग जाना पड़ा। रूस में लेनिन और स्टालिन के ढंग का परिवर्तित साम्यवाद ही स्थापित हो पाया।

समाजवाद का परीक्षण—सन् १९२३ में बोल्शेविक रूसी सरकार का नया शासन-विधान बना। इस विधान के अनुसार रूस को एक व्यापक संघ का रूप दे दिया गया। इस संघ का नाम रक्खा गया—“साम्यवादी सोवियट प्रजातन्त्रों का संघ” (Union of Socialist Soviet Republics, जिसे संक्षेप में ‘यू० एस० एस० आर०’ कहा जाता है। इस रूसी संघ की आबादी १८ करोड़ से ऊपर है और इस में ग्यारह स्वायत्त शासन वाले प्रजातन्त्र राष्ट्र हैं। इन में से उजबेक एस० एस० आर० भारत वर्ष के सब से निकट है।

ज़ारशाही के ज़माने में सम्पूर्ण रूप में गहरी एकता की भावना भरने का प्रयत्न किया गया था। राष्ट्रीय भेद को सभी बातें उन दिनों प्रयत्नपूर्वक दूर की जा रही थीं। परन्तु बोल्शेविक सरकार उन राष्ट्रों का विकास उन के अपने-अपने ढंग पर ही कर रही है। इन सभी राष्ट्रों की सभ्यता, भाषा, शिक्षा, सार्वजनिक स्वास्थ्य, साहित्य आदि का पृथक्-पृथक् विकास हो रहा है। एक तरह से इन सभी राष्ट्रों को पूर्ण स्वाधीनता प्राप्त है। यहां तक कि शासन-विधान में ऐसी कोई धारा

❧ प्रश्न—रूस के यू० एस० एस० आर० नामक शासनविधान का संक्षिप्त परिचय देकर बताओ कि उसमें समाजवादी दल, व्यवसाय-संघ श्रम, समितियां और श्री० जी० पी० यू० का क्या महत्व है।

नहीं, जिस के आधार पर इन्हें ('यू० एस० एस० आर०' का सदस्य बनने के लिये भी बाधित किया जा सके, यद्यपि व्यवहार में इस बात की कल्पना भी नहीं की जा सकती कि इन में से कोई राष्ट्र कभी "यू० एस० एस० आर०" से अपना सम्बन्ध तोड़ना चाहेगा। इस तरह सभी राष्ट्रों को पूर्ण आन्तरिक स्वतन्त्रता देकर रूस ने अपनी पृथक् राष्ट्रीयता की समस्या का हल, बहुत अंश तक, कर लिया है। सभ्यता, शिक्षा, साहित्य आदि के सम्बन्ध में तो इन राष्ट्रों को पूर्ण स्वाधीनता है, परन्तु आर्थिक संगठन और आर्थिक विकास की दृष्टि से एक ही ढंग के नियम इन सभी राष्ट्रों में जारी हैं। आर्थिक संगठन की दृष्टि से सम्पूर्ण रूस एक है।

श्रम-समितियाँ—[Soviets] बोल्शेविक रूस को सबसे अधिक महत्वपूर्ण संस्थाएं वहाँ की श्रम-समितियाँ [सोविएट्स] हैं। इसका कारण यह है कि वर्तमान रूस को एकता का आधार जाति, देश या धर्म की एकता नहीं है, यह आधार तो कार्लमार्क्स के समाजवाद के प्रति रूस की पूर्ण आस्था है। कार्लमार्क्स का कथन है कि एक पूंजीवादी समाजको समाजवादी समाज बनाने का कार्य हाथ से काम करने वाले मजदूरों [प्रोलेटेरिएट-Proletariat] की डिक्टेटरशिप द्वारा ही हो सकता है। वास्तवमें रूसी राज्य-क्रान्ति इसी ढंग पर हुई थी। सन् १९२३ के रूसी शासन-विधान का आधार भी यही उपर्युक्त सिद्धान्त है। राज्यक्रान्ति के एकदम बाद रूस में श्रम समितियों [सोविएट्स] का जन्म हुआ। किसानों, सैनिकों और मजदूरों ने अपनी-अपनी पृथक् श्रम-समितियाँ बना लीं।

वर्तमान बोल्शेविक सरकार का वास्तविक आधार यही श्रम-समितियाँ हैं। प्रत्येक गांव, कसबे, शहर, ज़िले, प्रान्त और राष्ट्र में पृथक्-पृथक् श्रम-समितियाँ हैं। इन सब के ऊपर सम्पूर्ण रूस की एक सोविएट है, जिस की बैठक वर्ष में एक बार होती है। हिद्धान्त रूप में यही सोविएट रूस की सब से अधिक महत्वपूर्ण और प्राभाणिक संस्था है। इन सम्पूर्ण श्रमसमितियों का निर्वाचन प्रतिवर्ष होता है, यद्यपि प्रतिवर्ष नए उमीदवार नहीं होते। साथ ही इन श्रमसमितियों में किसानों की अपेक्षा मजदूरों की महत्ता अधिक रहती है।

समाजवादी दल—रूसी सरकार का सब से अधिक महत्वपूर्ण और जीवित संगठन वहां का समाजवादी दल है। सन् १९१७ से लेकर अभी तक रूस में इसी दल का शासन है; शासन क्या इसे डिक्टेटोरशिप कहना चाहिये। इसे एक तरह का स्वयंसेवकदल कहा जा सकता है। इसके सदस्यों की संख्या लगभग २० लाख है। इसके प्रत्येक सदस्य से बहुत ऊँचे आदर्शपूर्ण व्यवहार तथा जीवन की आशा की जादी है। प्रायः सभी सरकारी ओहदों पर इसी पार्टी के सदस्य नियुक्त होते हैं। इन लोगों को अपना जीवन त्यागमय बनाना पड़ता है। अधिक वेतन उन्हें नहीं दिया जाता। पार्टी के सदस्यों पर काफ़ी कठोर नियन्त्रण और निरीक्षण रक्खा जाता है। अयोग्य व्यक्तियों से सदस्यता छीन ली जाती है। रूस में और किसी पार्टी की स्थापना करने की अनुमति नहीं है। रूस भर की प्रत्येक सोविएट में आप को इस समाजवादी दल के सदस्य अवश्य मिलेंगे।

परिणाम यह हुआ है कि सम्पूर्ण रूस पर इसी समाजवादी दल का शासन है। इस दल की केन्द्रीय कार्य-समिति के सदस्य ही रूस का मन्त्री-मण्डल बनाते हैं। सन् १९३८ तक स्टालिन इसी पार्टी के मन्त्री की हैसियत से ही सम्पूर्ण रूस का डिक्टेटर था। सन् १९३८ में रूस में जो प्रजातन्त्रात्मक शासन-सुधार किए गए, उनके अनुसार स्टालिन अब उक्त दल का प्रधान-मन्त्री होने के साथ ही साथ रूस का राष्ट्रपति भी नियत हो गया है।

व्यवसाय-संघ—जैसा कि पहले कहा जा चुका है, सम्पूर्ण रूस में यदि किसी बात की एकता स्थापित की जा रही है, तो वह आर्थिक संगठन की। रूस के सभी उत्पादक कारखानों का नियन्त्रण और संचालन करने के लिए वहां व्यवसाय-संघ [Collectives] नाम की संस्थाएं बनी हुई हैं। कारखाने में काम करने वाले मज़दूर तथा अन्य सभी लोग इन व्यवसाय-संघों के सदस्यों का निर्वाचन करते हैं। कारखानों का पूरा प्रबन्ध इन्हीं संघों के हाथ में होता है। रूस का सम्पूर्ण आर्थिक जीवन इन व्यवसायसंघों के हाथ में है, इस से इन की महत्ता भी बहुत अधिक है।

“ओ०जी०पी०यू०”—पिछले अनेक वर्षों से बोल्शेविक रूस

की जिस संस्था के सम्बन्ध में संसार भर में सब से अधिक चर्चा रही है, वह वहां भी “ओ० जी० पी० यू०” संयुक्त राष्ट्र का राजनीतिक विभाग; United State political Department, है। इस संस्था के कारनामों ने संसार भर में रूस की आन्तरिक परिस्थितियों के प्रति एक आतंक-सा स्थापित कर दिया है। यह संस्था एक तरह का सैनिक संगठन है, जिस में रूस का गुप्तचर-विभाग भी सम्मिलित है। इस संस्था का केन्द्र मास्को में है। संस्था की अपनी सेना है। उसे यह अधिकार प्राप्त है कि वह सम्पूर्ण रूस के किसी भी राष्ट्र में हस्ताक्षेप कर सके। रूस भर में इस संस्था के गुप्तचरों का जाल-सा बिछा हुआ है। इस संस्था के सदस्यों को असाधारण अधिकार प्राप्त हैं। उन की रक्षा और उनके आराम का विशेष प्रवन्ध किया जाता है। सब से विचित्र बात यह है कि यह संस्था अपराधियों को स्वयं दण्डित भी कर सकती है और इस के दण्ड बहुत कड़े होते हैं।

संसार भर में प्रसिद्ध है कि “ओ० जी० पी० यू०” बहुत ही अत्याचारी संस्था है। स्वयं रूस में इस संस्था के कारनामों का आतंक और भी अधिक है। एक जानकार व्यक्ति, जो स्वयं इस संस्था का शिकार बन चुका है, (एलन मोंक हाउस) का कथन है कि यह संस्था जानबूझ कर, भूठी अफवाहें फैला कर, रूस में अपना आतंक स्थापित किए हुए है, ताकि लोग रूस के नए समाजवादी परीक्षण में, जिसका परिचालन बहुत ही व्यापक और कठिक है, बाधा डालने का साहस ही न करें।

पंचवार्षिक कार्यक्रम

रूस की राज्यक्रान्ति के बाद वहां जो भयंकर दुर्भिक्ष पड़ा, उस ने वहां के साम्यवादी नेताओं के दिल पर इस बात की गहरी छाप डाल दी कि यदि रूस ने जिन्दा रहना है तो उसे अपने को आर्थिक और भौतिक दृष्टि से आत्मनिर्भर बनाना होगा। उन दिनों संसार के प्रायः सभी शक्तिशाली राष्ट्र रूस के विरोधी थे, इस बात से रूसी सरकार को आत्मनिर्भरता

प्रश्न ६—रूस का पहला पंचवर्षीय कार्यक्रम क्या था। उस का उद्देश्य क्या था। उसे कैसे चलाया गया।

की आवश्यकता और भी अधिक तीव्रता के साथ अनुभव हुई। वर्तमान रूस के पिता लेनिन ने रूस को व्यावसायिक देश बनाने का प्रयत्न भी किया। रूस का क्षेत्रफल बहुत बड़ा है, वहां उपजाऊ भूमि की भी कमी नहीं। वहां की वन्य तथा खनिज सम्पत्ति भी बहुत अधिक है। लेनिन ने प्रयत्न किया कि सम्पूर्ण रूस में बिजली का प्रसार कर दिया जाय ताकि वहां छोटे-छोटे गृह-उद्योग और बड़े कल-कारखानों का सृत्रपात आसानी से किया जा सके। परन्तु इस तरह रचनात्मक आर्थिक कार्य प्रारम्भ करने के कुछ समय के बाद लेनिन का देहान्त हो गया।

सन् १९२५ से रूस में आर्थिक निर्माण का कार्य बड़ी गम्भीरता के साथ शुरू किया गया। देशभर के प्रत्येक कारखाने, खान और ट्रस्ट से यह पूछा गया कि वे वर्ष भर में कितना माल पैदा करते हैं और प्रयत्न करने पर अपनी पैदावार वे कहां तक बढ़ा सकते हैं। उत्तर में आँकड़े प्राप्त हुए, उन्हें स्थानीय अर्थ-समितियों ने देख कर शुद्ध किया। उसके बाद वे संख्याएं केन्द्रीय अर्थ-समिति को भेज दी गईं। इस अर्थ समिति ने विशेषज्ञों की एक और समिति नियत की, जिस का नाम गौस्प्लेन (Gosplan) था। इसके सदस्यों की संख्या ७०० थी। इस बड़े संगठन ने रूस की आवश्यकताओं के अनुसार अधिकतम पैदावार करने का प्रयत्न किया।

तीन सालों तक काम करते रहने के बाद उपर्युक्त संस्था का अनुभव बहुत बढ़ गया। इस बीच में स्टालिन ने ट्राट्स्की को रूस से भगा दिया था। देश में आन्तरिक शान्ति हो गई थी। इससे स्टालिन को रूस के आर्थिक पुनर्निर्माण की ओर विशेष ध्यान देने का खुला अवसर मिल गया। स्टालिन ने तीन बातों को अपना उद्देश्य बनाया।

१.—रूस को पूर्णरूप से आत्मनिर्भर बनाया। तब तक रूस मुख्यतः कृषि-प्रधान देश माना जाता था। स्टालिन ने निश्चय किया कि अब उसे व्यवसाय-प्रधान भी बनाना है। अपनी किसी भी आवश्यकता के लिए रूस को विदेशों का मुँह न देखना पड़े, यह स्टालिन का पहला ध्येय बना।

२.—सम्मिलित कृषि का प्रारम्भ। ज़मीन और पशुओं पर से व्यक्तिगत स्वामित्व उठा दिया गया। उसकी बजाय बड़े-बड़े खेत बनाए गए। सभी किसान इन खेतों में काम करने लगे। आर्थिक दृष्टि से इस बात का उप-

योग यह था कि बड़े खेतों में वैज्ञानिक ढंग से कृषि हो सकती है। इस बात का राजनीतिक उद्देश्य यह था कि किसानों में भी, बड़े ज़मीन्दारों की समाप्ति कर, पूर्ण समाजवाद का प्रारम्भ किया जाय।

३ —सम्पूर्ण रूस को शिक्षित करना। देश भर में एक भी ऐसा व्यक्ति न रहे, जो पढ़ और लिख न सकता हो। रूस को व्यावसायिक देश बनाने के लिए ऐसा करना आवश्यक था।

क्रमशः स्टालिन की सरकार ने एक बहुत बड़ा प्रोग्राम रूस के सम्मुख रक्खा। इस प्रोग्राम पर बरसों तक विचार किया गया था और प्रत्येक विस्तार के सम्बन्ध में भी सभी तरह की प्रामाणिक संख्याएँ मौजूद थीं, फिर भी यह प्रोग्राम, जिसे पांच वर्षों में पूरा करने की घोषणा की गई थी, इतना बड़ा और भारी प्रतीत हुआ कि लोगों को उस का पूरा हो-सकना लगभग असम्भव-सा कार्य जान पड़ा। कम्युनिस्ट पार्टी ने यह काम अपने जिम्मे लिया और प्रथम अक्तूबर १९२८ को इस पंच-वार्षिक प्रोग्राम का श्रीगणेश कर दिया गया।

शुरू-शुरू में रूस के मज़दूरों को भी सन्देह था कि यह कार्यक्रम पूरा हो सकेगा या नहीं। रूस की सरकार के पास धन का अभाव था। दूसरा कोई देश रूस को धन उधार देगा, इस की कोई सम्भावना तक नहीं थी और धन के बिना काम शुरू न हो सकता था। इस समस्या का हल बहुत ही आश्चर्यजनक रूप से किया गया। सरकार ने एक 'राष्ट्रीय ऋण-निधि' का सूत्रपात किया और रूस भर के प्रत्येक मज़दूर से यह अनुरोध किया कि वह अपनी एक महीने की आय, चार किशतों में, इस निधि में दे। बहुत शीघ्र रूस में राष्ट्रीय-ऋण को पूरा करने की यह कल्पना अत्याधिक लोकप्रिय बन गई। उन दिनों अन्य देश रूस के विरुद्ध जो आन्दोलन कर रहे थे, उनके कारण रूसी जनता की अभिरुचि अपने राष्ट्रीय ऋण की ओर और भी अधिक बढ़ी। इस तरह सरकार के पास पर्याप्त धन जमा हो गया।

रूस के सम्पूर्ण व्यवसायों को उन्नत करने का काम जोरशोर से शुरू हो गया। मज़दूर स्वेच्छापूर्वक कई-कई घण्टे रोज़ अधिक काम करने लगे। विभिन्न कारखानों में एक-दूसरे से अधिक पौदावार करने के लिए होड़-सी चल पड़ी। कुछ समय के बाद रूसी जनता का दृष्टि-

कोश बहुत आशापूर्ण हो गया। शीघ्र ही एक नया वाक्य रूस के एक छोर से दूसरे छोर तक गूँज गया—“पाँच वर्षों का काम चार वर्षों में !” इस सम्बन्ध में सरकारी घोषणा भी हो गई। अधिक काम करने वाले मजदूरों का आदर बहुत अधिक बढ़ गया, उन्हें अनेक तरह की सुविधाएँ दी जाने लगीं।

विदेशी राष्ट्रों को रूस की सफलता बहुत सन्दिग्ध प्रतीत होती थी। वे इस बात का मज़ाक उड़ाते थे कि रूस जैसा पिछड़ा हुआ देश समाजवादी शासन में अमेरिका के व्यवसाय का मुकाबला करने चला है। परन्तु उन्होंने अपने एंजीनियरों को रूस में जाने से नहीं रोका। इन विदेशी एंजीनियरों ने रूस की बहुमूल्य सेवा की। सब से पहले रूस में बहुत बड़े पैमाने पर बिजली पैदा की गई। उस के बाद अनेक बड़े-बड़े व्यवसायिक नगर बसाए गए, जिन में बहुत बड़ी-बड़ी मशीनें तैयार की जाने लगीं। रूस की कृषि को समुन्नत करने के लिये ट्रैक्टरों (नए वैज्ञानिक हल) का एक बहुत विशाल कारखाना खोला गया। इन सब के साथ ही साथ मिट्टी का तेल और पेट्रोलियम बहुत अधिक परिमाण में निकाला जाने लगा। बाकू (पेट्रोलियम की उत्पत्ति का केन्द्र) तथा उस के आसपास के तेल-क्षेत्रों को अत्यन्त आकर्षक और सुप्राप्य बनाने का रूसी सरकार ने भरभूर प्रयत्न किया।

व्यापार—व्यापार के क्षेत्र में भी इस पंचवार्षिक कार्यक्रम ने भारी परिवर्तन कर दिया। सन् १९२८ तक रूस के कुल व्यापार का एक चौथाई भाग व्यक्तिगत रूप से लेनदेन करने वाले व्यापारियों के हाथ में था। वैसे भी राष्ट्र की तरफ से होने वाले व्यापार की दशा अच्छी नहीं थी। खरीदारों तक आवश्यकता की चीजें समुचित रूप से पहुँच नहीं पाती थीं। इन दिनों सरकार ने तीन तरह की समाजवादी व्यापारिक संस्थाओं को प्रोत्साहित किया—

खरीदारों के सहयोग-भण्डार। इन का भवन्ध भी खरीदारों के हाथ में रखा गया। सन् १९३२ तक रूस का २५ प्रतिशत व्यापार इन्हीं संस्थाओं के हाथ में चला गया।

२. सरकारी दूकानें। सन् १९३२ तक रूस में ५०,००० सरकारी दूकानें खुल गईं।

३. मजदूरों की दूकानें। इस तरह की दूकानें बड़े-बड़े कारखानों के साथ खोली गईं। इनका सम्पूर्ण लेनदेन कारखानों द्वारा वित्तीय टिकटों से होने लगा।

परिणाम यह हुआ कि सन् १९३२ के अन्त तक इस का कार्यालय हो गया। राष्ट्रसंघ द्वारा प्राप्त की गई आर्थिक संख्याओं के अनुसार निम्नलिखित वस्तुओं की उत्पत्ति इस प्रकार बड़ी—

पदार्थ	सन् १९२७-२८	कार्यक्रम की अभिलिखित मात्रा	सन् १९३२ में वास्तविक उत्पत्ति
कोयला	३,५४,००,००० टन	७,५०,००,००० टन	६,४२,००,००० टन
पेट्रोलियम	१,१६,००,००० टन	२,१७,००,००० टन	२,२२,००,००० टन
कच्चा लोहा	३३,००,००० टन	१,००,००,००० टन	६२,००,००० टन
पक्का लोहा	४०,००,००० टन	१,०४,००,००० टन	५६,००,००० टन
लोहे की चादरें	३२,००,००० टन	८०,००,००० टन	४२,००,००० टन
मशीनें	१,८२,२०,००,००० रुबल	४,६८,८०,००,००० रुबल	७,३६,१०,००,००० रुबल
रुई के कपड़े	२,६६,५०,००,००० मीटर	४,६७,००,००,००० मीटर	२,५५,००,००,००० मीटर
दूध और जूते	२,३०,००,००० जोड़े	८,००,००,००० जोड़े	८,००,००,००० जोड़े
विजली	५,०५,००,००,००० किलोवाट	१७,१२,००,००,००० किलोवाट	१३,१०,००,००,००० किलोवाट

(२७)

इन सभी तरह की दूकानों के भाव भिन्न-भिन्न तरह के थे। मज़दूरों की दूकानों पर सभी कुछ बहुत सस्ता मिलता था,। मगर वहां रुपये-पैसे से कुछ भी नहीं खरीदा जा सकता था। वहां का लेनदेन टिकटों से होता था, और यह टिकट सब को प्राप्त नहीं हो सकते थे। खरीदारों के सहयोग-भण्डारों से भी केवल सदस्य ही माल खरीद सकते थे। सरकारी दूकानों के भी अनेक भेद थे। कुछ में माल बहुत महंगा था। धनियों को इन्हीं महंगी दूकानों से ही माल मिल सकता था। विदेशियों के लिए पृथक्-पृथक् दूकानें खोली गईं।

मज़दूरों को पहले टिकट दिये जाते थे, बाद में उन्हें मुद्रा में वेतन मिलने लगा। सब का वेतन एक बराबर नहीं रखा गया। वेतन कार्य के अनुसार मिलने लगा।

भूमि का एकरूपीकरण—रूस की राज्यक्रान्ति के दिनों में वहां के बड़े-बड़े ज़मींदारों को समाप्त करने का उपाय लेनिन ने यह किया कि उसने घोषणा कर दी कि जो भूमि जिस किसान के हाथ में है, उस पर उसी का अधिकार माना जायगा। परिणाम यह हुआ कि लोगों ने ज़बरदस्ती ज़मींदारों से ज़मीनें छीन लीं और जिस व्यक्ति का जितनी ज़मीन पर दांव लगा, वह उसे अपनी बना कर बैठ गया। रूस मुख्यतः कृषिप्रधान देश है। राज्यक्रान्ति के बाद वहां के ८० प्रतिशत निवासी खेतीबाड़ी करते थे। इनमें से अधिकांश किसानों के हाथ में प्रायः बहुत थोड़ी ज़मीन आई थी। सन् १९२७ में रूस कृषियोग्य भूमि ढाई करोड़ खेतों में, जिनके मालिक पृथक्-पृथक् थे, बँटी हुई थी। इन किसानों के खेती करने के ढंग पुगने थे, उनकी उपज बहुत कम होती थी। परन्तु फिर भी ये किसान अपने हाल से लगभग सन्तुष्ट ही थे।

परिणाम यह हुआ कि किसानों पर से रूसी साम्यवाद का प्रभाव बहुत शीघ्र मिटने लगा। मेहनती और समझदार किसान क्रमशः सम्पन्न बनते चले गए और आलसी तथा भीरु प्रकृति के किसान पुनः अमीर किसानों के यहां नौकरी करने लगे। रूस की समाजवादी सरकार को यह परिस्थिति असह्य मालूम हुई। इससे जहां एक ओर खेतीबाड़ी के साधनों में सुधार करना कठिन हो गया, वहां भूमि पर इन किसानों का पूर्ण

स्वामित्व स्थापित होजाने के कारण रूसी किसानों पर से समाजवादी सिद्धान्तों का प्रभाव कम होने लगा । अतः कम्युनिस्ट पार्टी को इन परिस्थितियों में परिवर्तन करना नितान्त आवश्यक जान पड़ा ।

इस समस्या को हल करने के लिए दो उपाय बरते गए । पहला यह कि कुछ भूमियों पर राष्ट्र का प्रभुत्व मान लिया गया । इन भूमियों को बड़े-बड़े खेतों में विभक्त कर खेतीबाड़ी के वैज्ञानिक साधन जुटाने का कार्य सरकार ने अपने जिम्मे लिया किसान लोग इन खेतों में उसी ढंग पर काम करने लगे, जिस ढंग पर रूसी मजदूर वहाँ के कारखानों में काम करते हैं । दूसरा यह कि विभिन्न गांवों में पूरी जमीन को वैज्ञानिक ढंग के खेतों में विभक्त कर, उसे गांव भर के सम्पूर्ण किसानों की भूमि मान लिया गया । ये किसान अपने औजार और अपने पशु बरतते थे ।

पंचवार्षिक प्रोग्राम का एक बहुत महत्वपूर्ण भाग रूस की कृषि-उपज बढ़ाना भी था । भूमि का एकीकरण इस बातके लिए पहला कदम माना गया । परन्तु परिणाम उल्टा ही निकला । ज्यों-ज्यों समाजवादी प्रचारक गांवों में जाकर उन्हें भूमि के एकीकरण के लाभ समझाते थे, त्यों-त्यों किसानों का डर बढ़ता जाता था । किसानों ने अपनी पुरानी उपज, गेहूँ, चना आदि, सब गाढ़ कर छिपा दी । बहुत जगह वे अपने पशुओं को मार कर खा गए, इस भय से कि वे भी उनसे छिन जायेंगे । जो किसान अमीर हो गए थे, जिन्हें वहाँ 'कुलक' कहा जाता था, उन्होंने इस एकीकरण का घोर विरोध किया । इस बात के लिए उन्होंने भयंकर कुचक और षड्यन्त्र रचे । समाजवादी प्रचारकों की, जिन्हें गाँवों में एकीकरण का प्रचार करने के लिए भेजा गया था, संगठित रूप से हत्या की जाने लगी । एक तरह से रूस भर में पुनः गृहयुद्ध शुरु हो गया ।

इन सब बातों का नतीजा यह निकाला कि भूमि की उपज बढ़ने के स्थान पर और भी घट गई । आखिर मार्च १९३० में एक घोषणा प्रकाशित कर स्टालिन ने भूमि के एकीकरण की स्कीम में बहुत ढील दे दी । तब से केवल उन्हीं लोगों की भूमि का एकीकरण किया जाने लगा, जो खुशी से इस परीक्षण के लिये तैयार थे । परन्तु इस समय तक अधिकांश कुलक नष्ट कर दिए जा चुके थे ।

उस के बाद परिस्थितियाँ बदलीं । धीरे-धीरे किसानों को स्वयं भूमि के

एकत्रीकरण के लाभ समझ आने लगे । एकत्रित भूमियों की उपज की विकाश में सरकार बड़ी सहायता देती थी । उन्हें अन्य सहायताएँ भी प्राप्त थीं; इस से सहज रूप से, भूमियों के एकत्रीकरण की प्रवृत्ति बढ़ने लगी । सन् १९३२ के अन्त तक भूमियों की पैदावार बढ़ी तो, परन्तु बहुत अधिक नहीं । उन दिनों खाद्य पदार्थों का मूल्य इतना घट गया कि यह बात स्वयं एक समस्या बन गई । परन्तु कम्युनिस्ट प्रचारकों की मेहनत से क्रमशः किसानों ने अपनी आय का स्टैण्डर्ड ही नीचा कर लिया ।

शिक्षा—रूस में पुनर्जीवन का संचार करना विलकुल असम्भव हो जाता, यदि वहाँ अशिक्षा को दूर करने का प्रयत्न न किया जाता । पंचवार्षिक कार्यक्रम का यह एक अत्यन्त महत्वपूर्ण भाग था । अशिक्षा को दूर करने में सब से बड़ी बाधा रूस में भाषाओं की अधिकता का होना था । वहाँ कुल मिला कर ६० विभिन्न भाषाएँ बोली और लिखी जाती थीं । भाषाओं की अधिकता के कारण सभी स्थानों पर अनेक भाषाओं के स्कूल खोलने का प्रबन्ध करना अनिवार्य था । उदाहरणार्थ अकेले खरकोव में ग्रीक, आर्मेनियन, जर्मन, तारतार, यूक्रेनियन और रूसी भाषा के स्कूल खोले गए । इस सम्बन्ध में रूसी सरकार ने अनथक प्रयत्न किया । गाँव के गाँव को एक साथ शिक्षित करने का प्रयत्न किया गया । परिणाम यह हुआ कि जहाँ सन् १९१४ में रूस में पढ़े-लिखे लोगों की संख्या सिर्फ २७ प्रतिशत थी, वहाँ सन् १९३२ में यह संख्या बढ़ कर ६१ प्रतिशत तक जा पहुँची । सन् १९३८ में यह संख्या लगभग १०० प्रतिशत हो गई । सन् १९१४ में जहाँ रूस में प्राइमरी स्कूलों के विद्यार्थियों की संख्या ७० लाख और हाई स्कूल के विद्यार्थियों की संख्या ५ लाख थी, वहाँ १९३२ में यह संख्या बढ़ कर क्रमशः १ करोड़ ६० लाख और ४५ लाख ५० हजार तक जा पहुँची ।

शिक्षा का उद्देश्य केवल लिखना-पढ़ना-भर सिखाना ही नहीं रक्खा गया । हाई स्कूलों में शिल्प, व्यवसाय, श्रम, एंजीनियरिंग, व्यापार, आदि की शिक्षा भी साथ ही दी जाने लगी । स्कूलों के साथ कल-कारखाने खोल दिए गए । १५ से लेकर ६८ वर्ष तक की आयु के विद्यार्थियों के लिए इन कारखानों में काम करना आवश्यक बना दिया गया ।

उच्च शिक्षा की ओर भी विशेष ध्यान दिया गया। रूस की सरकार रिसर्च के काम पर बहुत धन व्यय करने लगी। इंजीनियरिंग तथा चिकित्सा के विज्ञान की ओर विशेष ध्यान दिया गया। धर्म और इतिवृत्त आदि की पढ़ाई तो बन्द कर दी गई, परन्तु पुरातत्व, शिल्प, कला, भाषाओं तथा इतिहास के अध्ययन की ओर विशेष रुचि उत्पन्न करने का प्रयत्न किया गया।

रूसी सरकार का पूरा ध्यान अपने सिद्धान्तों के प्रचार की ओर था। लेखकों और कलाकारों से भी यह आशा की जाती थी कि वे समाजवाद के प्रचार के उद्देश्य से ही लिखें। इस से साहित्य की प्रगति को वहां बहुत धक्का पहुँचा। सम्पूर्ण साहित्य का निरीक्षण करने के लिए रूस में एक समिति (R. A. P. P.) बनाई गई। सन् १९३२ तक यह समिति कायम रही। इस समिति ने रूस के साहित्य और कला को जो हानि पहुँचाई, उस की कोई सामा ही नहीं। सन् १९३२ में यह समिति तोड़ दी गई।

द्वितीय पंचवार्षिक कार्यक्रम—यह कहा जा सकता है कि परिणाम की दृष्टि से रूस के प्रथम पंचवार्षिक प्रोग्राम में आशातीत सफलता प्राप्त हुई। परन्तु उन दिनों कारखानों से जो माल तैयार हुआ, वह बहुत ही घटिया दर्जे का था।

खास तौर से कपड़े और बूट दोनों ही बहुत घटिया थे। अंग्रेज लोग सत्रहवीं सदी में जिस दर्जे को माल तैयार करते थे, उस दर्जे का माल रूस ने अपने इन प्रथम पंचवार्षिक कार्यक्रम के दिनों में तैयार किया। यातायात का प्रबन्ध बहुत ही दोषपूर्ण था, यहां तक कि बड़े-बड़े लोह-क्षेत्रों तक भी रेल की इकहरो लाइन थी। मजदूरों के रहने का प्रबन्ध बहुत अपर्याप्त और असन्तोषजनक था। सन् १९२५ में मास्को की ३० प्रतिशत आवादी प्रत्येक कमरे में पांच व्यक्तियों की औसत से निवास करती थी। बोल्शेविक सरकार ने इस कमी को दूर करने का प्रयत्न तो किया, परन्तु १९३२ तक इस दिशा में उसे विशेष सफलता नहीं मिली।

प्रश्न १०—रूस के द्वितीय पंचवार्षिक कार्यक्रम और इसके परिणाम का उल्लेख करो।

उपर्युक्त दोषों को दूर करने के उद्देश्य से सन् १९३३ से १९३७ तक के लिए एक नया पंचवार्षिक कार्यक्रम बनाया गया। इस कार्यक्रम की मुख्य बातें निम्नलिखित थीं:—

सन् १९३२ की अपेक्षा—

१. खरीदारों के साधारण व्यवहार की वस्तुओं की उषज को तीन गुना करना।

२. रूसी व्यापार को ढाई से तीन गुना तक बढ़ाना।

३. कीमतों को ३५ से ४० प्रतिशत तक घटाना।

१. राष्ट्र की ओर से भोजन प्राप्त करने वाले आदिमियों और किसानों की संख्या को दो से ढाई गुना तक बढ़ाना।

५. रूस भर के बैतनों को २१^१/_० गुना बढ़ाना।

६. राष्ट्रीय और सहयोग-भण्डारों की संख्या को ३७ प्रतिशत बढ़ाना।

दो वर्षों तक इस कार्यक्रम को बहुत उत्साह के साथ निभाया गया। उसके बाद यह उत्साह कुछ शिथिल हो गया। स्टालिन ने यह अनुभव कर लिया कि समाजवादी सिद्धान्तों को रूस में पूरी तरह से प्रयुक्त करना हार्निकर है, अतः उसने बहुत से क्षेत्रों में कुछ ढील दे दी। यहां तक कि 'कुलकों' को भी नागरिकता के अधिकार दे दिए गए।

रूसी राजक्रान्ति से लेकर सन् १९२८ तक अधिकांश विदेशों का जनमत रूस की बोल्शेविक सरकार का तीव्र विरोधी रहा। लोगों को विश्वास था कि रूसी सरकार फल हो जायगी, अथवा उसे समाजवाद का मार्ग छोड़ देना पड़ेगा परन्तु इन दोनों में से एक बात भी न हुई। हां, रूस ने अपने सिद्धान्तों में थोड़ी ढील अवश्य दी। इस के बाद क्रमशः संसार का जनमत बदलने लगा, रूस का भूत लोगों पर से उतर गया, और रूस को दूसरे देशों से सभी तरह से सम्बन्ध बनाने का अवसर मिलने लगा। क्रमशः फ़ासिज्म तथा नाज़िज्म के प्रसार से विश्व भर का ध्यान इन दोनों नई समस्याओं, जो वास्तव में एक ही श्रेणी की हैं, की ओर आकृष्ट हो गया। उधर चीन में जापान ने जो ज़्यादाती शुरू की, उस से संसार का ध्यान उस ओर भी खिंचा।

रूस को इन परिस्थितियों से और भी लाभ पहुँचा। उस के व्यापार में बहुत सुधार हो गया। दूसरे पंचवार्षिक कार्यक्रम के कुछ भाग को शिथिल कर रूसी सरकार ने अपना ध्यान अपनी सांनक-शक्ति बढ़ाने की ओर

लगाया। युद्ध का सामान बहुतायत से तैयार किया जाने लगा। रूसी सरकार ने अपनी वायु-शक्ति बढ़ाने और ज़बरदस्त हवाई बेड़ा बनाने की ओर विशेष ध्यान दिया। सन् १९३६ में, रूस का दावा था कि उस की वायुशक्ति का मुकाबला संसार-भर का कोई राष्ट्र नहीं कर सकता।

यह मानना ही पड़ेगा कि रूस का समाजवाद, कार्लमार्क्स के आदर्शों की दृष्टि से बहुत शिथिल होता जा रहा है। भविष्य में वहां क्या होगा, यह कहना कठिन है। शुरू-शुरू में रूसी सरकार अन्य देशों में समाजवाद के प्रचार का गम्भीर प्रयत्न करती रही है, परन्तु इस कार्य में उसे सफलता प्राप्त नहीं हुई। संसार के किसी भी अन्य देश में समाजवाद का प्रभुत्व नहीं हो सका। अब बहुत समय-से रूस का ध्यान अपनी आन्तरिक उन्नति की ओर ही केन्द्रित हो गया है।

वर्तमान महायुद्ध और रूस — वर्तमान महायुद्ध के प्रारम्भ से कुछ ही दिन पूर्व रूस ने जर्मनी से एक सन्धि करली। युद्ध शुरू हो जाने पर परिस्थितियों से लाभ उठा कर रूस ने पोलैंड के काफ़ी भाग पर अपना अधिकार जमा लिया। यह भाग पिछले महायुद्ध तक रूस के पास ही था। अपनी सीमा बढ़ा कर रूस आज अपने को चारों ओर से सुरक्षित करने का गम्भीर प्रयत्न करने लगा। सन् १९३६ के अन्त में रूस ने फ़िनलैण्ड पर आक्रमण कर दिया। चार महीने की लम्बी लड़ाई और भारी जन-क्षति के बाद रूस फ़िनलैण्ड को सन्धि कर लेने के लिए लाचार कर सका। इस युद्ध से संसार भर के राष्ट्रों को यह धारणा हो गई कि रूस की सैनिक शक्ति बहुत कमजोर है।

फ़िनलैण्ड की पराजय के बाद अनेक छोटे-छोटे बाल्टिक राष्ट्र स्वयमेव यू० एस० एस० आर० में आ मिले। उसके बाद रूस ने रूमानिया को धमकी देकर उससे बसरेनिया भी ले लिया। इस तरह रूस का क्षेत्र और उसकी शक्ति बहुत बढ़ गई।

२० जून सन् १९४१ के दिन सम्पूर्ण संसार ने आश्चर्य के साथ सुना कि जर्मनी ने रूस पर आक्रमण कर दिया है। इसके बाद जो कुछ हुआ उसना ज़िक्र वर्तमान महायुद्ध के आरम्भ में किया गया है।

तृतीय अध्याय फ़ासिस्ट इटली

वर्तमान महायुद्ध में यदि किसी की प्रतिष्ठा और रोब को अधिकतम धक्का पहुँचा है, तो वह इटली है। जब तक इटली युद्ध में शामिल नहीं हुआ था, संसार के सभी राष्ट्रों का ख्याल था कि मुसोलिनी के प्रयत्नों से इटली की शक्ति बहुत बढ़ गई है। परन्तु इटली के युद्ध में सम्मिलित होते ही इटली की जैसे पोल खुल गई। आज इटली अपना सम्पूर्ण अफ्रीकन साम्राज्य खो चुका है और घटनाओं से प्रतीत होता है कि अपने देश में भी इटैलियन सरकार और उसका तानाशाह मुसोलिनी अब एक तरह से जर्मनी के किंकर बन गए हैं।

पिछले महायुद्ध में इटली मित्रराष्ट्रों के साथ था। मित्रराष्ट्र उस युद्ध में विजयी हुए, परन्तु इटली की दृष्टि से यह जीत भी हार के बराबर थी। इटली को उस युद्ध में बहुत अधिक क्षति पहुँची। अक्टूबर १९१७ में शत्रुसेना ने इटली के दांत खट्टे कर दिये थे। वह क्षणिक पराजय इटली पर एक तरह का स्थायी प्रभाव छोड़ गई और युद्ध की समाप्ति पर, विजयी मित्रराष्ट्रों की तरफ़ होते हुए भी इटली विशेष हर्ष नहीं मना सका। इसका एक प्रमुख कारण यह भी था कि महायुद्ध के बाद भी इटली को कोई विशेष महत्ता प्राप्त नहीं हुई।

युद्ध से पूर्व इटली की आस्ट्रिया और जर्मनी से एक सन्धि थी। परन्तु मित्रराष्ट्रों की सहायता से अपनी सीमा बढ़ाने के लालच से इटली युद्ध में सम्मिलित हो गया था। उसकी निगाह अल्बानिया, टर्की के एडालिया तथा जर्मनी के अफ्रीकन साम्राज्य पर थी। इसी कारण सन् १९१५ में अंग्रेजों से एक गुप्त सन्धि कर टर्की युद्ध में सम्मिलित हुआ था। कुल मिला कर ६० लाख इटैलियनों ने उस युद्ध में भाग लिया था, जिसमें से ७ लाख मारे गए थे।

प्रश्न ११—इटली में मुसोलिनी और उसकी फ़ासिस्ट पार्टी का अभ्युदय किन-किन परिस्थितियों में हुआ।

इतना बलिदान देकर इटली की आशाएं बहुत बढ़ गईं, परन्तु मित्रराष्ट्रों ने इटली को दो-एक बहुत छोटे प्रदेश ही देना स्वीकार किया। उसे न अल्बानिया मिला, न फ्यूम और न जर्मनी के अफरीकन उपनिवेश। इस बात से इटली-भर में घोर असन्तोष व्याप्त हो गया। इटली का प्रतिनिधि मो० ओरलैण्डों बहुत नाराज होकर सन्धि-परिषद् में से उठ गया।

इस असफलता और निराशा की प्रतिक्रिया इटली भर में अव्यवस्था और अशान्ति फैल जाने के रूप में प्रगट हुई। युद्ध इटली को बहुत मंहगा पड़ा था। इटली के व्यापार को महायुद्ध ने भारी धक्का पहुंचाया था। उसके बदले में जब इटली को मिला कुछ भी नहीं, तो लोगों के दिल में तत्कालीन सरकार के प्रति तीव्र असन्तोष के भाव पैदा हो गए। दुर्भाग्य से उन दिनों की सरकार वैसे भी बहुत कमजोर और दक्षियानूसी लोगों के हाथ में थी।

इटली भर में बीसियों राजनीतिक दल बन गए। नैशनलिस्ट, फासिस्ट, बोल्शेविस्ट आदि नामों से जो दल संगठित हुए, उनके कारनामों रोजमर्रा के षड-यन्त्रों, हत्याओं और राजनीतिक दंगों के रूप में प्रकट होने लगे। निर्वाचन में पुराने बूढ़े राजनीतिक दलों को बहुमत प्राप्त हुआ, परन्तु वे दल इन नए क्रान्तिकारी और आतंकवादी दलों के सन्मुख अशक्त से सिद्ध हुए, वे उन का दमन नहीं कर सके। सन् १९१६ तथा २० में हड़तालों का जोर रहा। इटली भर में अराजकता और पूर्ण अव्यवस्था छाई रही।

सन् १९२१ में फासिस्ट पार्टी का प्रभाव कुछ अंश तक बढ़ा। ये फासिस्ट एक तरह के आतंकवादी थे। मई के चुनाव में २१ फासिस्ट इटेलियन पार्लियामेंट में निर्वाचित होकर पहुंच गए। इन्हीं में मुसोलिनी भी था।

उन दिनों फासिस्ट पार्टी एकदम असंगठित थी। कोई किसी की न सुनता था। उनका परस्पर एक-दूसरे पर भी विश्वास नहीं था। दंगे करना हड़तालें और हत्याएं करना उन का मुख्य कार्य था। पार्टी में नियंत्रण का अभाव देखकर मुसोलिनी ने उसके नेतृत्व से त्यागपत्र दे दिया। परन्तु कुछ ही महीनों के बाद फासिस्टों ने उसे पुनः अपना नेता चुन लिया और उस के अनुशासन में रहने का वचन दिया।

रोम पर आक्रमण—मुसोलिनी ने अब बहुत संभाल कर कदम

रखने शुरू किए। उसने घोषणा की कि वह राजतन्त्रवादी है और यह भी कि फ़ासिस्टों का सब से बड़ा उद्देश्य इटली से बोलशेविज्म की जड़ें उखाड़ना है। अगस्त १९२२ में फ़ासिस्टों और बोलशेविकों की परस्पर खूली लड़ाई हुई। इस लड़ाई में फ़ासिस्टों ने बोलशेविकों को मोटे ढेरों की मार से तथा ज़बरदस्ती एरंड का तेल पिला कर परास्त कर दिया। उससे पहले इस तरह के दंगों में बोलशेविक सदा जीता करते थे।

मुसोलिनी का फ़ासिस्ट संगठन बहुत शीघ्र एक ज़बरदस्त संस्था बन गई। हजारों नौजवान उसकी वर्दी वाली स्वयंसेवक सेना में भर्ती हो गए। अवसर पाकर अपनी इस गैरसरकारी सेना के साथ मुसोलिनी ने राजधानी की ओर प्रस्थान करने की घोषणा कर दी। यह घोषित किया गया कि २७ अक्टूबर को फ़ासिस्ट लीडर मुसोलिनी रोम में पहुँचेंगे, उस दिन यदि राज्य की बागडोर उसके हाथ में न दे दी गई, तो वहाँ राज्यक्रान्ति हो जायगी। इस घोषणा से डर कर प्रधान मन्त्री ने त्यागपत्र दे दिया। इटैलियन राजा विकटोर ने चाहा कि मुसोलिनी अन्य दलों के साथ मिल कर अपना मन्त्रिमण्डल बनाए, परन्तु मुसोलिनी अपने इस आग्रह पर स्थिर रहा कि वह अपनी इच्छा से अपना मन्त्रिमण्डल बनाएगा। यह बात भी मान ली गई। २७ अक्टूबर को ५० हजार फ़ासिस्टों के साथ, एक बड़ा शानदार जलूस लेकर मुसोलिनी रोम में पहुँचा और उसने इटली में फ़ासिस्ट मन्त्रिमण्डल जिस में १५ सदस्य अन्य दलों के भी थे, कायम कर दिया। फ़ासिस्ट स्वसेवक क्रमशः इटली की राष्ट्रीय सेना में भर्ती हो गए।

अन्य देशों में अब तक मुसोलिनी का नाम लगभग अज्ञात-सा था। जब संसार ने सुना कि एक लोहार का पुत्र, जिस ने कहीं वाक्यांश उच्च शिक्षा नहीं ली, जो ११ बार जेलखाने की हवा खा चुका है और जो कभी स्वयं साम्यवादी रह कर साम्यवादियों का दुश्मन बन गया है, आज इटली का एकमात्र तानाशाह (डिक्टेटर) बन गया है, तो सभी जगह यह समाचार एक बहुत बड़ा अचम्भा-सा जान पड़ा। किसी को आशा नहीं थी कि मुसोलिनी को सफलता प्राप्त होगी।

सब से अधिक आश्चर्य इस बात का था कि अक्टूबर १९२२ से लेकर १९२५ तक फ़ासिस्ट पार्टी का ध्येय किसी को मालूम ही नहीं हो सका। इन तीन बरसों में फ़ासिस्टों का एक ही काम था और वह यह कि अपने प्रतिद्वन्दी दलों को समाप्त करना। इस बीच में मुसोलिनी ने

पार्लियामेंट के सब अधिकार फ़ासिस्ट ग्रैंड कौन्सिल को दे दिये । इटली भर के फ़ासिस्ट संगठनों को इस बात की खुशी थी कि वे अन्य दलों के साथ चाहे जैसा बरताव करें । राज्य की बागडोर अपने हाथ में लेकर भी फ़ासिस्ट आतंकवादी बने रहे । अपने दुश्मनों को उन्होंने पकड़-पकड़ कर जबरदस्ती एरराड का तेल पिलाया । उन्हें डरावों से पीटा । इस बीच में हत्याकांड भी जारी रहे । क्रमशः मुसोलिनी ने सभी दलों को पूरी तरह कुचल दिया और तब उस ने अपना ध्यान रचनात्मक कार्य की ओर दिया ।

राष्ट्रनिर्माण का कार्य—इटली पर फ़ासिस्ट पार्टी का प्रभुत्व तो स्थापित हो गया, परन्तु उसे कायम रखने का एकमात्र उपाय यह था कि जनता फ़ासिस्ट शासन से सन्तुष्ट और समृद्ध बने । उन दिनों तक इटली बहुत गरीब था । इटली का दो-तिहाई भाग पहाड़ी और अनुप-जाऊ है, वहां पर अपनी आवश्यकता के बराबर भी अनाज पैदा नहीं होता । वहां खनिज द्रव्य भी पर्याप्त नहीं । इटली के उपनिवेश भी तब तक नहीं के बराबर थे । कोइला, लोहा, पेट्रोल और रुई जैसी अत्यन्त आवश्यक चीजें इटली को अन्य देशों से मंगानी पड़ती हैं । इटली का निर्यात फल, शराब, ओलिव, शीशा, लकड़ी और चमड़े की चीजें हैं । परन्तु यह निर्यात आयात के बराबर नहीं । युद्ध से पहले विदेशी यात्रियों की आय से इटली का कामलायक गुजारा हो जाता था, परन्तु युद्ध के दिनों में यात्री आने बन्द हो गए । इस से इटली की गरीबी बहुत अधिक बढ़ गई ।

मुसोलिनी को सब से अधिक महत्वपूर्ण ये तीन काम जान पड़े—

१. गेहूँ की उत्पात्ति बढ़ाना ।
२. कोइले की कमी पूरी करने के लिये विजली अधिक पैदा करना ।
३. हड़तालों को रोकना ।

इस का एकमात्र उपाय यह था कि कृषि, व्यवसाय, अर्थ और श्रम पर किसी तरह का केन्द्रीय नियन्त्रण स्थापित किया जाय । मुसोलिनी ने पुराने व्यापार-

प्रश्न—मुसोलिनी ने राष्ट्रनिर्माण के लिये क्या-क्या किया और इटली के शासनविधान में क्या परिवर्तन किये ?

संघ (Trade Unions) तो वन्द कर दिए, उन की जगह वह श्रमियों और पूँजी-पतियों के सिएडीकेटों को प्रोत्साहित करने लगा। श्रमियों के पृथक् संगठनों को स्वीकार करने से उन का असन्तोष घटने लगा। इन संगठनों में सरकार द्वारा उन्हीं को महत्ता दी जाती थी, जिनका संचालन फ्रासिस्टों के हाथ में था। इस तरह शीघ्र व्यापार और व्यवसाय के अधिकांश संगठनों पर फ्रासिस्टों का नियन्त्रण स्थापित हो गया। हड़तालें होनी बन्द हो गई।

तदनन्तर मुसोलिनी ने कृषि, व्यवसाय, व्यापार, बैंक, बीमा, सामुद्रिक यातायात आदि के १३ केन्द्रीय कॉन्फिडरेशन्स बनाए। इन सब की प्रतिनिधि संस्था कॉरपोरेशन्स की राष्ट्रीय सभा (National Council Corporations) नाम से बनाई गई। इस तरह मुसोलिनी ने व्यापार, व्यवसाय, कृषि आदि का बहुत ज़बरदस्त संगठन कर दिया।

इस के बाद मुसोलिनी ने इटली के शासन-विधान में परिवर्तन किए। प्रधान-मन्त्री (मुसोलिनी) को असीम शक्तियां दे दी गई। पार्लियामेंट से भी उसे पदच्युत कर सकने का अधिकार छीन लिया गया। प्रधानमन्त्री केवल इटैलियन राजा के सन्मुख ही उत्तरदायी रह गया। एक और कानून द्वारा मन्त्रिमंडल को ही नियम बनाने के पूरे अधिकार दे दिए गए। पार्लियामेंट की महत्ता बिल्कुल नष्ट हो गई, उस की जगह 'ग्रैंड फ्रासिस्ट कौन्सिल' की महत्ता स्थापित हो गई, जिस का प्रधान स्वयं मुसोलिनी था। यद्यपि शासन-विधान में इस फ्रासिस्ट कौन्सिल का जिक्र तक भी न था। सन् १९२६ में उसे शासन-विधान में भी ले आया गया। तब शासन-विधान को पूर्णरूप से बदल दिया गया। यहां तक कि चुनाव की विधि भी नए ढंग की बनाई गई। देश भर के व्यापार-संगठनों से हाउस आफ कॉमन्स (जिसका नाम अब बदल कर 'कोरपोरेट चैम्बर' कर दिया गया था) के सदस्यों के नाम पूछे जाते थे। ग्रैंड फ्रासिस्ट कौन्सिल इन नामों में से अथवा बाहर से, ४०० व्यक्तियों के नामों की सूची तैयार करती थी और देश के मतदाताओं से पूछा जाता था कि वे उस पूरी की पूरी सूची को स्वीकार करते हैं या नहीं। मतदाताओं के लिए उसे स्वीकार करने के अतिरिक्त और मार्ग ही क्या था ?

और इस 'कोरपोरेट चैम्बर' के अधिकार भी नहीं के बराबर रखे गए। वास्तविक शक्तियां तो 'ग्रैंड फ्रासिस्ट कौन्सिल' के ही पास रहीं। इस कौन्सिल में मुसोलिनी, उस के द्वारा नियुक्त मन्त्रिमण्डल के सदस्य और उस के अन्य सहकारी शामिल हैं। इस कौन्सिल के अधिवेशन गुप्त रूप से होते हैं। एक बार इस कौन्सिल ने मुसोलिनी का उत्तराधिकारी भी निश्चित कर दिया था।

फ्रासिस्ट ध्येय—फ्रासिज्म की स्थिरता का सब से प्रमुख साधन उन का प्रचार है। उन में स्वतन्त्र-विचार के लिए ज़रा भी स्थान नहीं। फ्रासिज्म के प्रचार के लिए सभी सम्भव साधन वहां काम में लाए जाते हैं। बालकों को केवल फ्रासिस्ट स्कूलों में ही पढ़ाया जा सकता है। उनकी सभी पुस्तकें फ्रासिस्टों की लिखी हुई हैं। प्रत्येक स्कूल में मुसोलिनी के बड़े-बड़े फोटो और प्रस्तर-मूर्तियां रखी जाती हैं। स्कूलों की दीवारों पर लिखा रहता है—“मुसोलिनी सदैव ठीक है।” इसी आशय के गीत उन से गवाए जाते हैं। शिक्षा के साथ ही साथ बच्चों से सैनिक कवायद भी कराई जाती है और उन्हें सिखाया जाता है कि वे फ्रासिस्ट सिपाही बनें।

अठारह बरस के विद्यार्थियों को फ्रासिस्ट पार्टी में शामिल होने की आज्ञा मिल सकती है, यद्यपि पार्टी में लिया किसी-किसी को ही जाता है। इटैलियन यूनिवर्सिटियों के प्रोफ़ेसरों को यह शपथ लेनी पड़ती है—“मैं प्रतिज्ञा करता हूँ कि मैं राजा, उसके उत्तराधिकारियों तथा फ्रासिस्टों के प्रति हितचिन्तक रहूँगा और शासनविधान तथा कानूनों की प्रतिष्ठा करूँगा, अध्यापक रह कर मैं अपने विद्यार्थियों को ऐसे परिश्रमी नागरिक बनाने का प्रयत्न करूँगा, जो अपनी पितृभूमि तथा फ्रासिस्ट पार्टी के भक्त और उन के लिए उपयोगी होंगे। मैं प्रतिज्ञा करता हूँ कि मैं किसी ऐसे दल का सदस्य न बनूँगा, जिस का कार्य-क्रम मेरी उपर्युक्त प्रतिज्ञा में बाधक बन सकता हो।”

इटली भर के समाचारपत्रों पर फ्रासिस्ट पार्टी का पूरा नियन्त्रण है। देश

प्रश्न १३-- फ्रासिस्ट ध्येय पर विचार करते हुए पोप-मुसोलिनी-संघर्ष की चर्चा करो

भर के प्रायः सभी अखबार लगभग एक-सी बातों से भरे रहते हैं। उन के शीर्षक तथा उन की टिप्पणियाँ भी एक ही जैसी होती हैं। स्वाधीन विचार तथा स्वेच्छापूर्वक अपना मत प्रकट करने की उन्हें अनुमति नहीं है।

फासिस्ट ध्येय को संक्षेप में इन शब्दों में प्रकट किया जा सकता है—‘मेरा राष्ट्र में पूर्ण विश्वास है। इस के बिना मैं पूर्ण मनुष्यत्व की प्राप्ति नहीं कर सकता। मेरा विश्वास है कि इटली का पवित्र भाग्य एक दिन सम्पूर्ण विश्व पर सब से महान आध्यात्मिक प्रभाव डालेगा। मैं ड्यूस मुसोलिनी की आज्ञा का पालन करूँगा, क्योंकि आज्ञा पालन के बिना समाज स्वस्थ नहीं बन सकता।’ यह उद्धरण मुसोलिनी के अपने लेखों में से लिया गया है। फासिज्म क्या नहीं है, यही बताना शायद मुसोलिनी को अधिक आसान जान पड़ा। तभी उस ने कहा—

“फासिज्म अन्तर्राष्ट्रीयता नहीं है, क्योंकि अन्तर्राष्ट्रीय भाव फासिज्म के आन्तरिक अंग नहीं हैं। यह साम्यवाद नहीं है, क्योंकि यह मार्क्सिज्म का विरोधी है, यह विभिन्न श्रेणियों के हितों के आधारभूत भेद को स्वीकार नहीं करता। यह प्रजातन्त्रवाद भी नहीं है, क्योंकि यह इस सिद्धान्त पर विश्वास नहीं करता कि समाज के सभी सदस्य, सदस्यत्व के नाते समाज पर शासन करने के योग्य भी हो जाते हैं। और यह शान्तिवाद (Pacifism) भी नहीं है, क्योंकि यह अन्तर्राष्ट्रीय शान्ति को न तो सम्भव मानता है और न बांछनीय ही। फासिज्म युद्धों की उपयोगिता को स्वीकार करता है।”

धर्म और राष्ट्र—फासिस्ट पार्टी के अधिकांश सदस्यों का धर्म रोमन कैथोलिक था। मुसोलिनी स्वयं भी कैथोलिक था। उसने इटली से बोल्शेविज्म तथा प्रीमैसनिज्म का नाश कर दिया था, इस कारण पोप उससे बहुत प्रसन्न था। एक लम्बे पत्र-व्यवहार के बाद सन् १९२६ में मुसोलिनी ने पोप के धार्मिक प्रभुत्व को बाकायदा स्वीकार कर लिया और पोप ने वचन दिया कि वह राजनीतिक बातों से कोई सरोकार न रखेगा।

परन्तु यह समझौता हो जाने पर भी अनेक समस्याएँ बहुत शीघ्र

उठ खड़ी हुई । फ़ासिस्ट जिस किस्म की शिक्षा इटली के बालकों को दे रहे थे, उस से पोप को शिकायत पैदा हुई । साथ ही फ़ासिस्टों ने कैथोलिक ब्वाय स्काउटों को फ़ासिस्ट स्काउटों में शामिल कर लिया था । इन बालकों को भी, १४ वर्ष की उम्र में शपथ लेनी पड़ती थी कि—“मैं प्रतिज्ञा करता हूँ कि ड्यूस (मुसोलिनी) की आज्ञाओं का बिना किसी ननुनच के, अपनी पूरी शक्ति के अनुसार, पालन करूँगा । फ़ासिस्ट क्रांति के लिए, यदि आवश्यकता हुई तो अपने जीवन का बलिदान देने को भी तैयार रहूँगा ।” पोप ने घोषणा की कि स्काउटों श्री उक्त प्रतिज्ञा उन्हें धर्म तथा ईसामशीह से दूर ले जाती है और उनमें घृणा, हिंसा तथा उद्दण्डता के भाव भरती है, अतः यह प्रतिज्ञा अवैध है । मुसोलिनी नाराज हो गया । उसने कैथोलिकों की सब से महत्वपूर्ण अग्नि-संस्था (एजोन कटोलीक) को बन्द कर दिया । सन् १९३१ तक वह संस्था बन्द रही । उसके बाद मुसोलिनी ने कटोलीक को खाल तो दिया, परन्तु उस पर बहुत-सी वन्दिशें लगा दीं । पोप अब मुसोलिनी के मुकाबले में अशक्त था ।

विदेशी नीति—इटली में अपना एकमात्र प्रभुत्व स्थापित करते ही मुसोलिनी ने विदेशी राज-नीति पर प्रभाव डालना शुरू किया । सब से पहले उसने ग्रीस के एक टापू कोर्फू (Corfu) को धमकी दी । वहां ५ इटैलियनों की हत्या कर दी गई थी । मुसोलिनी ने लॉग आफ नेशन्स को शिकायत किए बिना उनसे एक बहुत बड़ा हर्जाना मांगा । लाचार होकर कोर्फू को वह जुर्माना भरना पड़ा । इसके बाद उसने फ्यूम को स्वतन्त्र नगर मानने से इन्कार कर दिया । वसीई की सन्धि के अनुसार उसे स्वतन्त्रता दे दी गई थी । फ्यूम के बारे में मुसोलिनी ने यूगोस्लाविया से एक निज् समझौता कर लिया ।

तदनन्तर मुसोलिनी ने अल्बानिया से गत युद्ध की क्षतिपूर्ति के रूप में एक बड़ी रकम मांगी । गरीब अल्बानिया के लिए वह रकम दे सकना असम्भव था । इस पर मुसोलिनी ने उस पर आर्थिक और सैनिक प्रभुत्व कायम कर लिया । सन् १९३८ में एक दिन चुपचाप इस सम्पूर्ण देश को मुसोलिनी ने अपने अधीन कर लिया । अल्बानिया के महाराज और महारानी को अपना देश छोड़ कर भाग जाना पड़ा ।

प्रश्न १४—मुसोलिनी ने इटली की विदेशी नीति पर क्या प्रभाव डाला ।

इटली की इन सब ज्यादतियों की ओर यूरोप ने विशेष ध्यान नहीं दिया। परन्तु शीघ्र ही एक ऐसा सवाल उठ खड़ा हुआ, जिसमें फ्रान्स और इटली के हितों का विरोध था। फ्रान्स में १० लाख इटैलियन मेहनत-मजदूरी का काम करते थे। इटली ने उनके सम्बन्ध में हस्ताक्षर करना चाहा। उधर फ्रान्स के व्यूनिंस उपनिवेश में फ्रान्सीसियों की अपेक्षा इटैलियनों की संख्या अधिक थी इससे वहां भी भगड़ा उठ खड़ा हुआ। आसपास के छोटे राष्ट्रों से फ्रान्स की जो सन्धि हो चुकी थी, इटली को वह भी बहुत नागवार प्रतीत होती थी। उक्त सन्धि के द्वारा यूगोस्लाविया, रूमानिया, आस्ट्रिया जैचोस्लोवाकिया आदि एक दूसरे से सहायता की आशा कर सकने थे, और इस तरह उन्हें बाह्य आक्रमणों का भय प्रतीत नहीं होता था। यह स्थिति मुसोलिनी की महत्वाकांक्षा में बाधक थी, वह उक्त राष्ट्रों पर अपना रोब कायम करना चाहता था। अन्त में वह आस्ट्रिया से पृथक् सन्धि करने में सफल हुआ। दक्षिण टिरोल के ढाई लाख आस्ट्रियनों की राष्ट्रीयता को वह नष्ट कर रहा था। उन्हें आस्ट्रियन की जगह इटैलियन पढ़ाई जाती थी। उक्त परिस्थितियों का प्रभाव यह हुआ कि इटली और फ्रान्स के राजनीतिक सम्बन्ध बहुत कटु बन गए।

इटली के फ़ासिज्म का यूरोप पर सब से हानिकर प्रभाव यह पड़ा कि इटली की देखादेखी यूरोप के सभी राष्ट्र पुनः अपनी सैनिक शक्ति को बढ़ाने का प्रयत्न करने लगे। निश्शस्त्रीकरण की बजाय बड़ी तीव्रता से शस्त्रीकरण का कार्य सम्पूर्ण यूरोप में शुरू हो गया, और भय तथा आशंका का वातावरण दिनोंदिन बढ़ने लगा। इटली में प्रतिवर्ष दो लाख नए सैनिक तैयार किये जाने लगे। मुसोलिनी ने १५०० लड़ाई के हवाई जहाज बनाए और जलसेना की दृष्टि से भी फ्रान्स का मुकाबला करने की महत्वाकांक्षा घोषित कर दी। परिणाम यह हुआ कि कुछ ही बरसों में इटली को संसार की महान शक्तियों में गिना जाने लगा।

आर्थिक उन्नति—इटली को आर्थिक दृष्टि से उन्नत बनाने में भी मुसोलिनी को काफ़ी सफलता प्राप्त हुई। सब से पहले इटली में अच्छा खाद बहुत बड़े परिणाम में बनाने का प्रयत्न किया गया। साथ ही साथ किसानों को

प्रश्न १५—इटली की आर्थिक उन्नति में मुसोलिनी का क्या हाथ है ?

नए वैज्ञानिक उपाय भी सिखाए गए। बहुत-सी अनुपजाऊ भूमियों को उपजाऊ बनाया गया। रूस की तरह बिजली अधिक पैदा करने की ओर भी विशेष ध्यान दिया गया। बिजली की रेलगाड़ियां जारी की गईं। बिजली की मोटरें बनाने में तो इटली को विशेष सफलता प्राप्त हुई। सन् १९३५ तक इटली अपनी पूरी आवश्यकता के बराबर गेहूँ स्वयं पैदा करने लगा। फ्रांसिस्ट शासन के पहले १० सालों में १८,००,००,००० लीरे इटली को व्यवसाय तथा कृषि की दृष्टि से समृद्ध पैदा बनाने पर व्यय किए गए। इस धन से इटली में अधिकतम बिजली पैदा की गई, ४००० मील सड़कें बनी, ११ हजार स्कूल खोले गए, ५० मकान बनाए गए। १० लाख लीरे नई नहरें बनाने पर खर्च किए गए और १,६१,७०,००,००० लीरे बन्दरगाहों के निर्माण और सुधार पर व्यय हुए।

यह सब होने पर भी इटली के पास लोहा, कोइला, तेल और रूई की कमी बनी रही। ये अत्यन्त आवश्यक वस्तुएं उसे बाहर से लेनी पड़ती थीं। इटली की यह बहुत बड़ी शिकायत थी कि युद्ध के बाद उसे अफ्रीका में कोई ऐसा उपजाऊ मूल्यवान उपनिवेश क्यों नहीं दे दिया गया, जिस से वह अपनी उपर्युक्त आवश्यकताएं पूरी कर सकता। जब मुसोलिनी से और कुछ न बन पड़ा तो उसकी निगाह एबीसीनिया पर गई। उसने शुरू-शुरू में इंग्लैंड और अफ्रांस को इस बात का लालच दिया कि एबीसीनिया को हम लोग आपस में बांट लें। परन्तु वे नहीं माने। सन् १९०३ में एबीसीनिया राष्ट्रसंघ का स्वतन्त्र सदस्य बन गया था। १९२८ में मुसोलिनी ने स्वयं एबीसीनिया के साथ एक सन्धि कर ली। कुछ समय तक इस सन्धि का पालन भी किया जाता रहा। परन्तु इटली को अपने उपनिवेशों का अभाव इतना अधिक खटकता था कि मुसोलिनी उपर्युक्त सन्धि पर कायम नहीं रह सका।

एबीसीनिया की विजय—आर्थिक दृष्टि से इटली को बहुत श्रेष्ठ कोटि का देश बनाने में मुसोलिनी सफल नहीं हो सका। जैसा कि ऊपर कहा जा चुका है, इस कमी को दूर करने का एकमात्र उपाय यही था कि इटली किसी उपजाऊ उपनिवेश का मालिक बने। एबीसीनिया से बढ़ कर कोई और शिकार मुसोलिनी को नहीं सूझा; और बाढ़े जिस तरह भी

सम्भव हो, उसपर अपना अधिकार जमा लेने का उसने निश्चय कर लिया। इस बीच में संसार में अनेक ऐसी घटनाएं हो गईं, जिन से राष्ट्रसंघ (League of Nations) की असमर्थता स्पष्ट प्रकट हो गई। मित्र-राष्ट्र जर्मनी के पुनरुत्थान से कुछ भयभीत प्रतीत होते थे और उन का ध्यान उसी ओर था। उधर जापान की ज्यादितियों को राष्ट्रसंघ चुपचाप सहन कर रहा था। परिस्थितियों में इटली का साहस और भी बढ़ गया।

३ जनवरी १९३५ को एबीसीनिया के सम्राट ने राष्ट्रसंघ को सूचित किया कि इटली उस के साम्राज्य पर आक्रमण करने की धमकी दे रहा है। सन् १९०६ में इटली और इंग्लैण्ड की एक सन्धि हुई थी, उस के अनुसार दोनों देशों की सरकारों में यह समझौता हुआ था कि वे कालान्तर में एबीसीनिया को परस्पर बाँट लेंगे। परन्तु अब इटली को ज्ञान था कि यदि वह अकेला एबीसीनिया पर आक्रमण कर देगा, तब भी न तो एबीसीनिया उस का मुकाबला कर सकेगा और न कोई अन्य राष्ट्र उस की विजय के मार्ग में बाधा देने आएगा। मुसोलिनी ने सोचा कि क्यों न इटली अकेला ही सम्पूर्ण एबीसीनिया को हड़प कर जाय। उन दिनों से अधिक अनुकूल राजनीतिक परिस्थितियां शायद ही कभी मिल सकतीं। अतः ३ अक्टूबर १९३५ को इटली ने एबीसीनिया पर बाकायदा आक्रमण कर दिया।

उधर उन्हीं दिनों जिनेवा में राष्ट्रसंघ की बैठक हो रही थी। इटली के इस आक्रमण का समाचार सुन कर संसार भर के देश सन्न से रह गए। राष्ट्रसंघ ने बड़ी चिन्ता और खेद के साथ यह समाचार सुना और निश्चय किया कि राष्ट्रसंघ से सम्बद्ध सभी राष्ट्र इटली का आर्थिक वहिष्कार कर दें। इस का अभिप्राय यह होना चाहिए था कि संसार के ५० राष्ट्र इटली का पूर्ण आर्थिक वहिष्कार कर देते। परन्तु व्यवहार में ऐसा नहीं हुआ। राष्ट्रसंघ के सदस्य राष्ट्र भी बाकायदा इटली को लोहा, इस्पात, कोइला और सब से बढ़ कर, मिट्टी का तेल देते रहे। यदि राष्ट्रसंघ के सदस्य सिर्फ इतना ही करते कि इटली के पास पेट्रोल (स्वच्छ किया हुआ मिट्टी का तेल) न पहुँचने पाए, तो इटली को अत्यन्त कमजोर कर देने के लिए यही काफी था। परन्तु एंग्लो-इटली और एंग्लो-ईजिप्शियन कम्पनियां

दिन-रात काम कर इटली की पेट्रोल की मांग पूरा करती रहीं और इटली विजयी होकर आगे बढ़ता चला गया ।

मई सन् १९३६ में इटली ने एवीसीनिया की राजधानी एडिस-अबाबा को भी विजय कर लिया । एवीसीनिया का सम्राट हेलेसिलासी इंग्लैण्ड भाग गया । एडिस अबाबा की विजय के साथ युद्ध लगभग समाप्त हो गया और एवीसीनिया पर इटलीका शासन कायम हो गया । युद्ध-समाप्ति के लगभग एक मास बाद कागजी आर्थिक वहिष्कार भी हटा दिया गया और क्रमशः सभी राष्ट्रों ने ईवीसीनिया को इटली के अधीन उपनिवेश स्वीकार कर लिया । राष्ट्रसंघ ने भी यही स्थिति स्वीकार कर ली ।

मुसोलिनी का प्रभुत्व—इटली पर फासिस्ट शासन स्थापित हुए आज १६ वरस बीत चुके हैं, वहां अब कोई दूसरा राजनीतिक दल मौजूद नहीं हैं । इस पर भी वहाँ भाषण और लेखन की स्वाधीनता अभी तक स्थापित नहीं हुई । फासिस्ट-विरोधी लोगों को अभी तक वहाँ दण्ड दिया जाता है और अभी तक इस ढंग के अपराधी वहां प्राप्त होते रहते हैं ।

जर्मन डिक्टेटर हिटलर और इटली का तानाशाह मुसोलिनी सन् १९३६ से अब तक परस्पर घनिष्ठ मित्र रहे हैं । दोनों देश अपने सभी काम एक दूसरे की सलाह से करते हैं । जर्मनी और इटली की सम्मिलित शक्ति का नाम 'एक्सिस पावर' प्रसिद्ध है । परन्तु वर्तमान महायुद्ध के प्रारम्भ में कुछ दिनों तक जर्मन-इटली का, कम से कम बाह्य दृष्टि के उतना घनिष्ठ सम्बन्ध प्रतीत नहीं होता था । उसके बाद इटली जिस प्रकार वर्तमान महायुद्ध में सम्मिलित हुआ, उस का जिक्र आगे चल कर किया जायगा ।

चतुर्थ अध्याय नाज़ी जर्मनी

पहले महायुद्ध के बाद प्रजातन्त्र की स्थापना—वर्तमान महा-युद्ध की तरह पिछले महायुद्ध का उत्तरदायित्व भी जर्मनी पर ही था। उस युद्ध में जर्मनी हार गया। चार वरसों तक पूरी शक्ति लगा कर जर्मनी ने अनेक शक्तिशाली राष्ट्रों का लगभग अकेले मुकाबला किया था। परिणाम यह हुआ कि जर्मनी के सभी साधन और सम्पूर्ण शक्ति युद्ध में नष्ट हो गई। उस युद्ध का पूरा हर्जाना जर्मनी से वसूल करने का विश्वय किया गया। जर्मनी में पूर्ण अव्यवस्था फैल गई। सरकार अशक्त बन गई। सज़ाट् कैसर राज्य छोड़ कर विदेश में चला गया।

अनेक दिक्कतों के बाद सन् १९१९ के प्रारम्भ में जर्मनी में हॉमर शासन-विधान बनाया गया। जिसके अनुसार वहाँ प्रतिनिधि सत्तात्मक ढंग से रीशट्टैग और रीशरैट नामक दो हाउसों की पार्लियामेंट होनी थी। उधर जर्मनी की आन्तरिक दशा बहुत ही चिंताजनक थी। मित्र-राष्ट्रों ने चारों ओर से जर्मनी को नाकेबन्दी कर रखी थी। लोगों को सर्फ रोटी और आलू ही खाने को मिलते थे, वह भी तोल कर। सप्ताह में प्रति बड़े व्यक्ति के हिसाब से केवल ढाई सेर। घी, मक्खन, खांड आदि का वहाँ नितान्त अभाव था। उन दिनों अकाल और अपूर्ण भोजन से जर्मनी में लाखों मौतें हुई। ४ से लेकर १४ वरस के बालकों की मृत्यु-संख्या विशेषरूप से अधिक थी। इन परिस्थितियों में भी अगस्त १९१९ में उक्त शासन-विधान को कानून का रूप दे दिया गया। इस कानून को व्यवहार में लाने में काफ़ी रुकावटें पेश आईं। परन्तु एक छोटी-मोटी क्रान्ति के बाद हॉमर शासन-विधान के अनुसार जर्मनी में दोनों सभाओं के बाकायदा निर्वाचन हो गए।

इन्हीं दिनों जर्मनी से यूपन मैलमेडी (Eupen Malmedy) का प्रान्त

प्रश्न १६—विगत महायुद्ध के बाद जर्मनी की राजनैतिक तथा आर्थिक स्थिति पर प्रकाश डालिये।

छीन कर बेल्जियम को दे दिया गया। मैसल्लैण्ड भी जर्मनी से छिन गया और लियुआनिया को दे दिया गया। उधर सैलीशियामें इस बात पर सार्वजनिक मत (Plebiscite) लिया गया कि वह जर्मनी के साथ रहना चाहता है या पोलैण्ड के साथ। ६० प्रतिशत वोट जर्मनी को मिले और ४० प्रतिशत पोलैण्ड को यह सब वोटिंग फ्रांस की देखभाल में हो रहा था। फ्रांस ने सैलीशिया के सब से अधिक अन्न और खनिज द्रव्यों वाले भाग पोलैण्ड को दे दिए और शेष भाग जर्मनी को। भौगोलिक दृष्टि से भी यह विभाग बहुत असुविधाजनक था। उधर अल्सेस तथा लोरेन को फ्रान्स ले ही चुका था। जर्मनी से जो अन्य बड़े-बड़े प्रदेश छीने गए थे, उनका जिक्र प्रथम अध्याय में किया जा चुका है।

क्षतिपूर्ति—युद्ध की क्षतिपूर्ति के रूप में जर्मनी ने जो जुर्माना देना था, उसकी मात्रा का निश्चय वर्साई में नहीं हुआ था। यह काम एक कौन्फरेंस के ज़िम्मे किया गया था, वह भी इस राशि को निश्चित नहीं कर सकी। २१ मई १९२१ को लण्डन में यह राशि ६५,००,००,००,००० रुपया निश्चित की गई। यद्यपि सभी लोगों को मालूम था कि जर्मनी के लिए ६५ अरब रुपया दे सकना नितान्त असम्भव है। कुछ जर्मन नेताओं की इच्छा थी कि जर्मनी इतनी बड़ी राशि देने से साफ़ इन्कार कर दे। परन्तु उन्होंने ऐसा नहीं किया। २१ अगस्त १९२१ को जर्मनी ने उस ऋणपत्र पर हस्ताक्षर कर दिए।

रुहर पर फ्रेंच आक्रमण—जर्मनी की आन्तरिक दशा अत्यन्त शोचनीय थी। वहाँ का सम्पूर्ण आर्थिक संगठन अस्तव्यस्त हो चुका था। जब लोगों के पास अपने जीवननिर्वाह के लिए भी कुछ नहीं था, तो वे युद्ध का जुर्माना कहां से अदा करते। इन परिस्थितियों में जर्मनी ने यह प्रार्थना की कि तीन वर्षों तक उसे युद्ध के जुर्माने की कोई किश्त अदा न करनी पड़े। इंग्लैण्ड इस बात के लिए तैयार हो गया, परन्तु फ्रान्स ने जर्मनी की यह प्रार्थना नहीं मानी। जर्मनी दो वर्षों तक प्रतिज्ञात धन अदा नहीं कर सका, इस पर फ्रान्स ने जर्मनी के रुहर प्रदेश पर आक्रमण कर उसे अपने अधिकार में कर लिया। खनिज द्रव्यों की दृष्टि से रुहर जर्मनी का सब से अधिक सम्पन्न प्रान्त था।

नई मुद्रा—जर्मनी से रुहर प्रान्त छिन जाने के बाद जर्मनी की दशा और भी चिन्ताजनक हो गई। वहां का आर्थिक संगठन विकुल फ़ेल हो गया। मार्क की दर एकदम गिर गई। एक डोलर के बदले में ४५०० मार्क आने लगे। जर्मनी की मुद्रा और विनिमय-पद्धति एक तरह से नष्टभ्रष्ट हो गई। लोगों ने अब तक जो धन संग्रह किया था, उस की कोई भी कीमत बाकी न बची। सब ओर हाहाकार मच गया। क्रमशः संसार का जनमत फ्रान्स की मनोवृत्ति का विरोधी बन गया। इंग्लैण्ड की भी राय थी कि मित्रराष्ट्र जर्मनी को पुनर्निर्माण का अवसर दें। उधर जर्मनी में स्ट्रेसमैन प्रधानमन्त्री बना और उसके अर्थ सचिव डा० शाश्त (Dr. Schacht) ने, जो वर्तमान युग का एक बहुत बड़ा अर्थशास्त्रज्ञ माना जाता है, जर्मनी में एक नई मुद्रापद्धति शुरू की। क्रमशः यह नई मुद्रापद्धति जर्मनी में सफलतापूर्वक चल निकली और इसी से मानो जर्मनी के पुनर्निर्माण का सूत्रपात हो गया।

देवासप्लैन और यंगप्लैन—सन् १९२४ से १९२८ तक जर्मनी ने करीब ११ अरब रुपया अन्य देशों से उधार लिया। इस के बिना जर्मनी के व्यवसाय का पुनर्निर्माण होना असम्भव था और अपने व्यवसाय का पुनर्निर्माण किए बिना जर्मनी अपने युद्ध-अण नहीं उतार सकता था। जर्मनी अपना जुर्माना किस तरह अदा करे, इस सम्बन्ध में 'देवासप्लैन' नाम की एक स्कीम बनी, जिस के अनुसार जर्मनी ने अनगिनत बरसों तक प्रतिसेकण्ड ८० मार्क और प्रति घण्टे २, ८८, ००० मार्क विदेशों को युद्ध की क्षतिपूर्ति के रूप में देना था। देवासप्लैन को असम्भव योजना जान कर 'यंगप्लैन' नाम से एक नई योजना बनी, जिस के अनुसार २५, ००० मार्क प्रति घण्टा देने का निश्चय हुआ।

एक नई आर्थिक समस्या—सन् १९२९ में अमेरिका में सभी माल बहुत अधिक मात्रा में बन जाने के कारण वहां वस्तुओं की कीमतें एकदम गिर गईं। परिणाम यह हुआ कि वहां बहुत-सी व्यवसाय-कम्पनियों को घाटा पहुंचा और उन के हिस्सों की दरें बहुत नीचे गिर गईं। जिन पूंजीपतियों ने तथा अन्य लोगों ने इन कम्पनियों के हिस्से खरीदे

हुए थे, उन्हें इस बात से भारी घाटा हुआ और आर्थिक क्रान्ति के उन दिनों में अमेरिका का जनमत यह मांग करने लगा कि अब अमेरिका में बाहर से माल आना बन्द हो जाना चाहिए। उन का ख्याल था कि बाहर से सस्ता माल अमेरिका में आ रहा है, इसी से वहाँ सभी चीजों की कीमतें गिर गई हैं। इस भारी जनमत से प्रभावित होकर सन् १८३० में अमेरिका ने बाहर से आने वाले सामान पर इतना भारी तटकर लगा दिया, जितना अमेरिका के इतिहास में पहले कभी न लगा था।

इस बात का सब से अधिक धनी देश है, जर्मनी ने अधिकांश अष्टा अमेरिका संसार का सब से अधिक धनी देश है, जर्मनी ने अधिकांश अष्टा अमेरिका से ही लिया था और उस अष्टा को वह अपनी व्यवसायिक उपज का माल अमेरिका में भेज कर पूरा कर रहा था। अब अमेरिका में भारी तटकर लग जाने के कारण जर्मनी का माल खरीदना बन्द कर दिया तो गया। इधर जब अमेरिका ने जर्मनी का माल खरीदना बन्द कर दिया तो जर्मनी में स्वभावतः सभी चीजों की कीमतें गिरनी शुरू हो गई और बहुत शीघ्र वे पहले की अपेक्षा आधी रह गई। इस का अभिप्राय यही हुआ कि जर्मनी का राष्ट्रीय अष्टा स्वयमेव दुगुना हो गया। इस बात को उदाहरण देकर समझाना जरूरी है। कल्पना कीजिये कि एक चमार ने १०० रुपये आपसे उधार लिए। वह जो बढ़िया जूते तैयार करता है, उन की कीमत बाजार में १० रुपया है। अपने उस से कहा कि वह अपनी उधार ली हुई राशि के बदले आप को १० जोड़े जूतों और १०० रुपयों का सद् दे दे। अब यदि अचानक आज उस के जूतों की कीमत १०) २० की बजाय ५) २० हो जाय तो उसे आप को अब १० की बजाय २० जोड़े बना कर देने होंगे। यानी कल के हिसाब से उसे आपको १००) की बजाय २००) रुपये देने पड़ेंगे।

इन परिस्थितियों में जर्मनी की आन्तरिक आर्थिक दशा बहुत अधिक बिगड़ गई। जर्मनी ने अमेरिका से प्रार्थना की कि वह कुछ समय के लिए उस से युद्ध की क्षतिपूर्ति तथा अष्टा के धन की कोई क्षति न मांगे। अमेरिका इस बात के लिए तैयार हो गया, इंग्लैण्ड ने भी इस बात की स्वीकृति दे दी, परन्तु फ्रांस ने जर्मनी के इस प्रस्ताव को तत्काल स्वीकार

नहीं किया। उधर जर्मनी की आर्थिक दशा प्रतिकूल खिगड़ रही थी। १३ जुलाई १९३१ को जर्मनी का सब से बड़ा बैंक फेल हो गया और देश भर के सभी बैंको को दो दिन के लिए बन्द कर देना पड़ा।

नाज़ी पार्टी का प्रादुर्भाव—सन् १९३२ में जर्मनी की उपर्युक्त अत्यन्त शोचनीय अवस्था अपनी चरमसीमा तक पहुँच गई। चार वर्षों तक युद्ध में अपना सभी कुछ स्वाहा कर देने के बाद उन्हें अपने बहुत से प्रदेशों से हाथ धोना पड़ा। उस पर क्षतिपूर्ति का बोझ और अब जर्मनी की सरकार का दिवाला भी निकल गया। उन दिनों जर्मनी में २० लाख आदमी बेकार थे।

बहुत समय से जर्मन मज़दूरों पर साम्यवाद का प्रभाव कायम था। साम्यवाद का दृष्टिकोण, सिद्धान्त की दृष्टि से राष्ट्रीय नहीं, सार्वभौम है। इधर पिछले १४ बरसों में जर्मनी को जो कटु अनुभव हुए थे, उनके कारण वहाँ के निवासियों में प्रतिहिंसा की भावना दिनों-दिन प्रबल होती जा रही थी। जिस पीढ़ी के हजारों लाखों बालक अर्ध-आहार प्राप्त होने के कारण बचपन में ही यह लोक छोड़ गए थे, उस पीढ़ी के बालक अब नौजवान बनने लगे थे और उन की रग-रग में प्रतिहिंसा और संसार के अन्य देशों के लिए तीव्रतम घृणा की भावना भरी हुई थी। परिणाम यह हुआ कि जर्मनी से साम्यवाद का प्रभाव उठ गया। वहाँ राष्ट्रीय साम्यवादी दल (National Socialist Party) की जड़ें मज़बूती के साथ जमने लगीं। यही पार्टी 'नाज़ी पार्टी' के नाम से प्रसिद्ध है।

हिटलर—नाज़ी पार्टी का इतिहास वास्तव में एक आदमी का इतिहास है। इस आदमी का नाम एडोल्फ हिटलर है। हिटलर का जन्म सन् १८८६ में आस्ट्रिया में हुआ था। जब वह १२ बरस का था, तब उस के पिता का देहान्त हो गया। अनाथ होकर वह वियाना के एक कला-विद्यालय में भर्ती होने गया, परन्तु वहाँ उसे स्वीकार नहीं किया गया। तब वह मज़दूर बन कर राजगिरी का काम सीखने लगा। बरसों तक वह मकानों पर रंग करना आदि सभी काम करता रहा। अपने साथ के मज़दूरों से हिटलर की निभी नहीं, इस कारण वह वियाना से म्यूनिख

आ गया। उन्हीं दिनों जर्मनी और मित्रराष्ट्रों में युद्ध शुरू हो गया और हिटलर फौज में भर्ती हो गया। इस युद्ध में अपने कार्य के बलपर वह कारपोरल तक जा बना। उसके बाद वह गोली खा कर ज़ख्मी हो गया और हस्पताल में दाखिल कर दिया गया। उन्हीं दिनों युद्ध समाप्त होगया और बेकार होकर हिटलर पुनः म्यूनिख जा पहुंचा। वह पहले के समान निर्धन बन गया। सन् १९२० में हिटलर एक छोटी-सी राजनीतिक पार्टी का सदस्य बना, जिसे के केवल ६ सदस्य थे। हिटलर मातवां सदस्य बना। इस दल के २५ ध्येय थे, जिन में से अनेक—यहूदियों, धनियों, विदेशियों और वर्साई की सन्धि का घोर विरोध—आज भी नाज़ी पार्टी के गुरुमन्त्र माने जाते हैं।

सन् १९-० से लेकर १९३२ तक यह दल हिटलर के नेतृत्व में अधिकाधिक शक्तिशाली बनता गया। अनेक प्रतिभाशाली और महत्त्वपूर्ण जर्मन नागरिक भी इस दल के सदस्य बन गए। जब यह दल कुछ संगठित हो गया तो उन्होंने ने मुसोलिनी की देखादेखी, बर्लिन पर धावा बोलने का इरादा किया। परन्तु म्यूनिख से कुछ दूरी पर गोलियां चला कर इस दल को तितर-बितर कर दिया गया। कुछ नाज़ी मारे भी गये और हिटलर गिरफ्तार हो गया। उसे ५ बरस की कैद की सज़ा मिली, परन्तु कुछ ही महीनों के कारावास के बाद उसे छोड़ दिया गया।

नाज़ी पार्टी काउ त्थान—सन् १९२४ में ३२ नाज़ी रीशस्टैग में चुने गए। कुल मिला कर १६ लाख वोट नाज़ियों को मिले। हिटलर ने यह सिद्ध कर दिया कि उस में संगठन करने की असाधारण शक्ति है। देश की आन्तरिक परिस्थितियों के प्रभाव से ज्यों-ज्यों जर्मनी के निवासियों के हृदयों में प्रतिहिंसा के भाव पुष्ट होते चले गए, त्यों-त्यों हिटलर की शक्ति भी बढ़ती चली गई। सन् १९३० में ६५ लाख वोट नाज़ियों को मिले और १०७ नाज़ी रीशस्टैग में चुने गए।

हिटलर को अब अपना और अपनी पार्टी का भविष्य बहुत उज्ज्वल तथा आशामय प्रतीत होने लगा। म्यूनिख के एक बड़े मकान में पार्टी

प्रश्न १७—जर्मनी में हिटलर और नाज़ी पार्टी का प्रादुर्भाव कैसे हुआ।

का प्रधान कार्यालय बनाया गया और नाजियों की एक फौज भी संगठित की जाने लगी, जिन्हें वाक़ायदा सैनिक शिक्षा दी जाती थी ।

हिटलर ने इन बातों का प्रचार जर्मनी में शुरू किया—जर्मन लोग प्राचीन आर्यों के विशुद्ध और श्रेष्ठतम वंश-धर हैं, जिन की संस्कृति की आज सारा संसार नक़ल कर रहा है । यदि देश की बागडोर उस के हाथ में दे दी जाय तो वह पुनः जर्मनी को संसार का सब से अधिक उन्नत, शक्तिशाली और शिरोमणि राष्ट्र बना देगा । नाज़ी पार्टी जर्मनी में किसी को बेक़र नहीं रहने देगी । वे स्त्रियों का क्षेत्र घर के भीतर सीमित कर देंगे, स्त्रियां बाहर काम नहीं करेंगी । उन का मुख्य कार्य सन्तानोत्पत्ति करना होगा और जर्मन राष्ट्र को बलिष्ठ जर्मन सन्तान की, जो आगे चल कर सम्पूर्ण संसार पर अपना शक्तिशाली प्रभाव स्थापित कर सके, सब से अधिक आवश्यकता है । जर्मनी के भीतर ही उस के सब से बड़े शत्रु विद्यमान है, जो उस का सम्पूर्ण रक्त चूस कर उसे निरशक्त बना रहे हैं; ये शत्रु यहूदी लोग हैं ।

नाज़ियों की सफलता—जर्मन राष्ट्रपति हिण्डनबर्ग के विचार पुराने जमाने के थे । उसे कोई नई बात जंचती नहीं थी । वह साम्यवाद और नाज़ीवाद दोनों का विरोधी था । इधर जर्मनों को दशा दिन-बदिन बिगड़ती जाती थी और उधर कई शक्तिशाली सरकार वहां स्थापित न हो सकती थी । हिण्डनबर्ग ने वान पेपन को प्रधानमन्त्री बनाया और इससे आशा की कि पेपन के शक्तिशाली व्यक्तित्व के प्रभाव से, जो राष्ट्रवादी प्रसिद्ध था, जर्मनी में से साम्यवादियों और नाज़ियों का प्रभाव घटेगा । परन्तु ऐसा नहीं हुआ । जुलाई १९३२ में रीशस्टैग का जो नया निर्वाचन हुआ, उसमें १ करोड़ २७ लाख वोट नाज़ियों को मिले और रीशस्टैग में २३० नाज़ी चुने गए । हिटलर और नाज़ी पार्टी का यह प्रभाव देखकर पेपन ने हिटलर से प्रार्थना की कि वह भी मन्त्रिमण्डल का सदस्य बन जाय । परन्तु हिटलर ने स्वीकार नहीं किया । इस पर नाज़ीवाद को समाप्त करने के लिए पेपन ने रीशस्टैग को बर्खास्त कर दिया और तब उसने जर्मनी पर राष्ट्रीय दल की डिक्टेटरशिप कायम करने का निश्चय कर

प्रश्न १८—नाज़ी सिद्धान्तों और धर्मों का उल्लेख करके नाज़ियों की सफलता के कारण बताओ ।

लिया। जर्मनी के समाचारपत्रों और रेडियो पर प्रतिबन्ध लगा दिए गए। जनमत का रुख देख कर पेपन ने नाज़ियों का प्रोग्राम व्यवहार में लाना शुरू कर दिया। उसने यहूदियों से सरकारी नौकरियां छीन लीं और साम्यवादियों को जेल में डालना शुरू किया। इन बातों का परिणाम यह हुआ कि अगले निर्वाचन में नाज़ी पार्टी के २० लाख वोट कम हो गए।

परन्तु नाज़ियों के पास जो संगठित सेना थी, उसका इलाज किसी के पास नहीं था। जब देखा गया कि इस सेना को काबू में रखना कठिन है, तो पेपन ने त्यागपत्र दे दिया। उसकी जगह शीलर को प्रधान-मन्त्री बनाया गया। शीलर को भी जब सफलता नहीं मिली तो हिटलर ने ३० जनवरी १९३३ के दिन हिटलर को जर्मनी का प्रधानमन्त्री बनने के लिए निमन्त्रित किया।

हिटलर का कार्यक्रम—प्रधानमन्त्री बन कर हिटलर ने दो बातों को सबसे पूर्व अपना ध्येय बनाया। पहला तो यह कि जर्मनी में सम्पूर्ण राजनीतिक दलों की समाप्ति कर वहाँ पूर्ण नाज़ी प्रभुत्व स्थापित करना और दूसरा यह कि जर्मनी की आर्थिक दशा को उन्नत करना। उन्हीं दिनों रीशस्टैग की इमारत जल कर खाक हो गई। नाज़ियों ने कहा कि यह आग साम्यवादियों ने लगाई है। उधर कतिपय अन्तर्राष्ट्रीय परिस्थितियों के कारण इंग्लैण्ड का जनमत भी साम्यवादियों के विरुद्ध हो गया था। जर्मनी का लोकमत घोर रूप से साम्यवादियों का विरोधी हो गया और रीशस्टैग के अगले निर्वाचन में नाज़ियों को बहुत बड़ा बहुमत मिला। २३ मार्च १९३३ को रीशस्टैग के एक प्रस्ताव के अनुसार हिटलर को जर्मनी का डिक्टेटर घोषित कर दिया गया। निश्चय ही इस सम्बन्ध में जर्मनी इटली के उदाहरण से प्रभावित हुआ था।

विरोधियों का दमन—डिक्टेटर बनते ही हिटलर ने साम्यवादियों की सभी संस्थाओं को गैरकानूनी घोषित कर दिया। जर्मनी भर के सभी श्रमीसंघ तोड़ दिए गए। साम्यवादियों को जेल में डाल दिया गया और उन पर अनेक तरह के अत्याचार किए गए। उन्हें शारीरिक यातनाएं भी दी

गई। अन्य राजनीतिक दलों में से जिन्होंने हिटलर के मन्त्रियों को स्वीकार कर लिया था, उन्हें तो सहन कर लिया गया, परन्तु अन्य सभी राजनीतिक दल गैरकानूनी बना दिए गए। हिटलर को कैथोलिक धर्म से कोई विरोध न था, परन्तु उसने धार्मिक संस्थाओं से साफ शब्दों में कह दिया कि भविष्य में वे राजनीति अथवा शिक्षा के सम्बन्ध में कोई हस्तक्षेप न कर सकेंगे। प्रोटेस्टैंट लोगों को भी चेतावनी दे दी गई कि वे नाज़ीइज्म के खिलाफ कुछ भी न कहें। जर्मनी की सभी शक्तियों और प्रान्तों का केन्द्रित करने का काम ज़ारों ने शुरू ही गया। जर्मन संघ के सभी राष्ट्रों की स्वाधीनता एकदम छीन ली गई। छापाखाना, समाचारपत्र, सिनेमा, नाटक, रेडियो, सभा-भवन आदि सार्वजनिक शिक्षा और प्रचार के सभी साधनों पर नाज़ी सरकार का बहुत व्यापक नियन्त्रण हो गया। इन सब बातों के साथ-साथ यहूदियों पर बहुत बड़े-बड़े अत्याचार होने लगे। उन से सभी काम छीन लिए गए। जर्मनी की पूर्ण आबादी में यहूदियों की संख्या केवल एक प्रतिशत थी परन्तु वहाँ के सम्पूर्ण वाक्तर, वकील, इंजीनियर और वैज्ञानिकों में से १० प्रतिशत यहूदी थे। इस कारण यहूदियों का यह दमन जर्मनी को काफ़ी संहसा पड़ा।

फ्यूरर हिटलर—जर्मनी में जब नाज़ी पार्टी का एकमात्र और अखंड आधिपत्य कायम हो गया, तो हिटलर ने अपनी 'भूरी सेना' जिसने क्रान्ति को सफल बनाने में सब से अधिक भाग लिया था और जिस की संख्या २५ लाख तक जा पहुँची थी, को इस ढर से बरखास्त कर देने का निश्चय कर लिया कि इतनी बड़ी सेना, देश में शान्ति व्याप्त हो जाने के बाद, कहीं उसी के विरुद्ध न उठ खड़ी हो। इस भूरी सेना, जो 'एस० एस०' के नाम से प्रसिद्ध थी, का नेता कैटिन रोहम था, जो हिटलर का सब से बड़ा मित्र माना जाता था। परन्तु हिटलर को उपर्युक्त आज्ञा से उसने भी नेता के विरुद्ध विद्रोह करने का इरादा बना लिया। हिटलर ने

प्रश्न १६—अपनी पार्टी का प्रभुत्व कायम रखने और जर्मनी की आन्तरिक दशा को सुधारने के लिये हिटलर ने क्या-क्या कार्य किए।

उस समय बिजली की तेज़ी से काम किया। ३० जून १९३४ को उसने कुछ ही घण्टों में रोहम रुहित, करीब २०३ प्रमुख नेताओं को जान से मार डाला। वान शीलर और उस की पत्नी की भी लगे हाथ हत्या कर दी गई। उक्त घटना के दो ही महीने के भीतर राष्ट्रपति हिटलरबर्ग की मृत्यु हो गई और तब हिटलर फ्यूरर (महान नेता) के नाम से जर्मन राष्ट्र का प्रधान मन्त्री, राष्ट्रपति, नेता और डिक्टेटर बन गया। जर्मन प्रजा के ६० प्रतिशत वोट हिटलर के पक्ष में थे। हिटलर अब अपनी उन्नति की चरमसीमा तक पहुँच गया।

नाज़ी जर्मनी के प्रमुख नेता हिटलर, गोयरिंग, गौबल्स और हेस हैं। हिटलर नाज़ी पार्टी की आत्मा है। गोयरिंग जर्मनी का फ्रील्ड मार्शल है, गौबल्स प्रचार मन्त्री है और हेस हिटलर का व्यक्तिगत सहकारी है, वह नाज़ी दल का उपनेता भी है।

रचनात्मक कार्य — नाज़ी जर्मनी ने साफ शब्दों में कह दिया कि वह अब युद्ध की क्षतिपूर्ति के रूप में एक पैसा भी किसी राष्ट्र को नहीं देगा। परन्तु जर्मनी ने जो ऋण अन्य राष्ट्रों से, विशेषतः अमेरिका से लिया था, उसका चुकाना बाकी था। इस कार्य के लिए जर्मनी को समृद्ध करना आवश्यक था। हिटलर ने इस दिशा में सब से पहला कार्य जर्मनीकी कृषिको उन्नत करने के रूप में किया। ज़हरो से हजारों-लाखों जर्मन नागरिकों को गावों और खेतों में लेजाकर बसा दिया गया, ताकि वे लोग खेती-बाड़ी का काम करें। उधर स्त्रियों को उत्पादन कार्य करने से रोका जाने लगा, ताकि बेकारी की समस्या दूर हो। परन्तु एक ही बरस में हिटलर ने यह अनुभव कर लिया कि इस तरह की मामूली मामूली बातों से जर्मनी के पुनर्निर्माण और उसे समृद्ध बनाने का कार्य नहीं हो सकता। वह एक असाधारण महत्वाकांक्षी पुरुष है। उसने निश्चय किया कि बहुत शीघ्र, बड़ी तेज़ रफ्तार से वह बहुत-सी अग्गधारण बातें करके दिखाएगा, जिन की बदौलत जर्मनी की आर्थिक स्थिति स्वयमेव सुधर जायगी और हिटलर ने इस तरह के कामों का एक विस्तृत प्रोग्राम भी बहुत शीघ्र तैयार कर लिया।

राइनलैण्ड पर आक्रमण—इन्हीं दिनों मुसोलिनी ने एवी-सीनिया को हड़प कर लिया और सम्पूर्ण सभ्य संसार इतने बड़े बलात्कार को चुप-चाप सहन कर गया। हिटलर ने देखा कि यही उपयुक्त अवसर है। मार्च १९३६ में हिटलर ने जर्मन सेना को राइनलैण्ड पर अधिकार करने के लिए भेज दिया। फ्रांस में हिटलर के इस कार्य के विरुद्ध घोर असन्तोष फैल गया, परन्तु किया किसी ने कुछ भी नहीं। बिना एक भी हत्या किए हिटलर का राइनलैण्ड पर अधिकार स्थापित हो गया। राइनलैण्ड एक बहुत ही सम्पन्न प्रदेश है।

इसके बाद तो मानो जैसे इस तरह के आक्रमणों का हिटलर को चस्का ही लग गया। इस महायुद्ध से पहले, बिना एक भी जर्मन का खून बहाए, जिस तरह हिटलर ने संसार के अनेक राष्ट्र चुपचाप हड़प कर लिए, उसका उदाहरण विश्व के इतिहास में मिलना कठिन है।

जर्मनी और इटली की मित्रता—इटली पर जिन दिनों आर्थिक प्रतिबन्ध लगाए गये थे, उन दिनों जर्मनी ने साफ़ शब्दों में कह दिया था कि वह इस तरह का कोई प्रतिबन्ध इटली पर नहीं लगाएगा। जब जर्मनी ने राइनलैण्ड में अपनी सेनाएं भेजीं, तब इटली ने भी स्पष्टरूप से प्रकट कर दिया कि उसे जर्मनी का यह कार्य आपत्तिजनक नहीं जान पड़ा। इन दोनों घटनाओं से दोनों देशों में घनिष्ठ मित्रता का भाव पैदा हो गया। उस से पूर्व आस्ट्रिया के प्रश्न पर जर्मनी और इटली में कुछ मतभेदों का आँकड़ा था, अब दोनों देशों में एक गुप्त सन्धि हो गई। हिटलर और मुसोलिनी एक दूसरे से मिले और दोनों ने यह घोषणा कर दी कि सब परिस्थितियों में इटली और जर्मनी एक दूसरे का साथ देंगे। उधर रूस के साथ जर्मनी का विरोध भाव बढ़ता चला गया। रूस को कोसने के सम्बन्ध में मानों जर्मनी और इटली में परस्पर होड़ बँध गई।

एण्टी कोमिण्टर्न पैक्ट—जर्मनी और जापान में एक समझौता

प्रश्न २०—हिटलर ने जर्मनी के राज्यविस्तार के लिये किस प्रकार की वैदेशिक नीति को अपनाया। उसमें उसे कहां तक सफलता मिली।

सन् १९३५ में हुआ, जो एण्टी-कोमिण्टरन पैक्ट-के नाम से प्रसिद्ध है। इसके अनुसार रूस के आक्रमण के विरुद्ध जर्मनी ने जापान की सहायता करती थी। इटली इस पैक्ट में मिला गया। अब इटली से मित्रता स्थापित हो जाने के बाद तीनों देश, जर्मनी, जापान और इटली, एक्सिस पावरज' कहलाने लगे।

जर्मनी की सैनिक शक्ति इतनी तीव्रता से बढ़ रही थी कि सम्पूर्ण योरोप में चिन्ता के बादल छा गए। नवम्बर १९३७ में अंग्रेज़ों मन्त्रिमण्डल के एक महान सदस्य लार्ड हैलीफैक्स हिटलर के उद्देश्यों का पता लगाने और सम्भव हो तो उस से मित्रता करने के उद्देश्यों से बर्लिन में गए। परन्तु वहां जाकर जब उन्हें हिटलर की महत्वाकांक्षाओं का पता चला तो वे सन्न-से रह गए। उसके बाद यूरोप में बड़ी तीव्रता के साथ जो घटनाएं वास्तविक रूप में घटित हो गईं वे हिटलर की नवम्बर १९३७ की मांगों की अपेक्षा कहीं अधिक भयंकरता से रोमांचित करने वाली थीं।

आस्ट्रिया का अपहरण—पिछले महायुद्ध में आस्ट्रिया और जर्मनी एक साथ थे। परन्तु युद्ध के बाद आस्ट्रिया पर से कमशः जर्मन प्रभाव हटता चला गया। आस्ट्रिया और इटली में मित्रता स्थापित होती गई। डा० डौल्फस एक तरह से आस्ट्रिया का डिक्टेटर बन गया और उस के शासनकाल में आस्ट्रिया ने अच्छी उन्नति की। उधर जब जर्मनी में नाज़ी सरकार कायम हुई, आस्ट्रिया में भी नाज़ी दल संगठित होने लगा। आस्ट्रियन नाज़ी आस्ट्रिया को भी नाज़ी जर्मनी का आन्तरिक भाग बना देना चाहते थे, अतः डौल्फस ने उन के प्रभाव को रोकने का प्रयत्न किया। नाज़ियों ने एक षड्यन्त्र रच कर डौल्फस की हत्या कर दी। इस दुर्घटना से आस्ट्रिया का जनमत जर्मनी के और भी अधिक विरुद्ध हो गया।

डौल्फस का उत्तराधिकारी डा० शुशनिग बना। शुशनिग एक बहुत समझदार और अवसर-दर्शी प्रधान मन्त्री था। वह जानता था कि जर्मनी के मुकाबले में आस्ट्रिया बहुत कमज़ोर है, अतः उस ने बहुत फूंक-फूंक कर कदम रखने की नीति अख्तियार की।

फ़रवरी सन् १९३७ के अन्त में इंग्लैण्ड के परराष्ट्र सचिव मि०

एन्थन ईडन ने अपने पद से त्यागपत्र दे दिया। अन्तर्राष्ट्रीय राजनीति की दृष्टि से यह घटना बहुत महत्वपूर्ण थी। इस का कारण यह था कि ईडन की स्पष्टरूप से यह नीति थी कि अन्तर्राष्ट्रीय मामलों में किसी भी देश की ज्यादाती इंग्लैण्ड को सहन नहीं करनी चाहिए। वह दृढ़ नीति का पक्षपाती था और इटली तथा जर्मनी के प्रत्येक कार्य पर उस की कड़ी निगाह थी। ईडन के त्यागपत्र का सीधा अर्थ यही समझा गया कि इंग्लैण्ड को अन्तर्राष्ट्रीय मामलों में कठोर नीति का आश्रय स्वीकार नहीं है।

हिटलर का जन्म आस्ट्रिया में हुआ था। उसकी यह पुरानी महत्वाकांक्षा थी कि वह आस्ट्रिया को जर्मनी का आन्तरिक भाग बना ले। दोनों देशों में जाति और भाषा का जो सम्बन्ध है, वह हिटलर की महत्वाकांक्षा पूर्ण करने में बहुत अधिक सहायक बन सकता था। ईडन के अमेज़ी मॉन्त्र-मण्डल से त्यागपत्र दे देने के बाद हिटलर को अपनी पुरानी महत्वाकांक्षा को पूर्ण करने का सब से अधिक उपयुक्त अवसर प्रतीत हुआ और उसने आस्ट्रिया के अपहरण का निश्चय कर लिया।

जर्मन राजदूत वान पेपन को इस इरादे से आस्ट्रिया भेजा गया कि वह डा० शुशनिग को, जर्मनी और आस्ट्रिया में मित्रता का सम्बन्ध स्थापित करने के उद्देश्य से बर्सेजगादन (हिटलर का पहाड़ी निवासस्थान) आने के लिए तैयार करे। पेपन को अपने कार्य में सफलता मिली। १२ फरवरी को शुशनिग ने बर्सेजगादन में हिटलर के मुलाकात की। जर्मन सीमा में प्रवेश करते ही शुशनिग अनुभव किया कि उसकी दशा किसी कैदी से अच्छी नहीं। शुशनिग का सख्त पहरे में रक्खा गया, उसे तम्बाकू तक पीने की अनुमति नहीं दी गई और पूरे ६ घण्टों तक हिटलर ने उसे खूब धमकाया। शुशनिग शान्त रहा और किसी भी सम्बन्ध में हिटलर की इच्छाओं को स्वीकार किए बिना वह आस्ट्रिया लौट आया।

१६ फरवरी की रात को २३ बजे हिटलर का यह सन्देश शुशनिग को मिला कि वह उस के एक भक्त नाज़ी आस्ट्रियन (एस० इनकार्ट) आस्ट्रिया की पोलिस का अध्यक्ष बना। शुशनिग ने यह बात मान ली और उसी दिन से आस्ट्रिया में नाज़ी प्रभाव बढ़ने लगा।

६ मार्च १९३८ को शुशनिग ने अपना सब से अधिक कीमती ताश का इक्का खेल दिया । उसने घोषणा कर दी कि १३ मार्च को सम्पूर्ण आस्ट्रियन जनता से इस सम्बन्ध में मत लिए जाएंगे कि आस्ट्रिया को जर्मनी के साथ मिला देना चाहिए, अथवा उसे एक स्वतन्त्र राष्ट्र बन कर रहना चाहिए । यह बात स्पष्ट थी कि इस सार्वजनिक वोटिंग (प्लेबिसाइट) का परिणाम क्या होगा । अधिक से अधिक आशावादी नाज़ी को भी जर्मनी के पक्ष में ४० प्रतिशत से अधिक वोट आने की कतई आशा नहीं थी ।

हिटलर ने यह सुना तो उसे मानो आग लग गई । जानकार लोगोंका कहना है कि हिटलर को उस दिन का-सा गुस्सा सम्पूर्ण जीवन में और कभी नहीं आया । ११ मार्च को हिटलर ने शुशनिग के पास सिर्फ दो घण्टे का अल्टीमेटम भेजा कि या तो वह सार्वजनिक वोटिंग को स्थगित कर प्रधानमन्त्रित्व से त्यागपत्र दे दे, अन्यथा जर्मनी आस्ट्रिया पर धावा कर देगा । शुशनिग इस युद्ध के लिए तयार नहीं था, उसने प्लेबिसाइट स्थगित कर दिया और स्वयं त्यागपत्र भी दे दिया । उसका अन्तिम सन्देश था - 'परमात्मा आस्ट्रिया की रक्षा करे !'

परन्तु जिस बात के निराकरण के लिए शुशनिग ने त्यागपत्र दिया था, वह भी पूरी नहीं हुई । अगले ही दिन हिटलर ने आस्ट्रिया पर आक्रमण कर दिया और शुशनिग को गिरफ्तार कर सम्पूर्ण देश को अपने अधिकार में कर लिया ।

इस अपहरण से, एक ही रात में जर्मनी की आबादी १३ करोड़ तक जा पहुंची । जर्मनी को लोहे की इतनी समृद्ध कानें मिल गईं, जिन से २५ लाख टन लोहा प्रतिवर्ष तैयार होता था । सेग्नेसाइट (हवाई जहाजों के निर्माण में काम आने वाली एक कीमती वस्तु) की भी एक बहुत बड़ी कान जर्मनी को मिल गई । करीब २५ करोड़ रुपयों की कीमत का शुद्ध सोना जर्मनी के हाथ लगा । सब से बड़ा लाभ राजनीतिक दृष्टि से था । एक महान् राजनीतिज्ञ का कथन है कि "सन् १८१४ में जो महायुद्ध जर्मनी हार गया था, वह उसने १२ मार्च १९३८ को पुनः जीत लिया । जर्मनी की दृष्टि से आस्ट्रियन अपहरण सचमुच इतना ही महत्वपूर्ण था ।

जैकोस्लोवाकिया का अपहरण—वर्साई की सन्धि से जैको-स्लोवाकिया का पुनर्निर्माण हुआ था। आबादी के लिहाज से उसकी कुल जनसंख्या इस प्रकार थी—

जैकोस्लोवाक	१,००,००,०००,
जर्मनी	३२,३१,६८८
हंगेरियन	६.६१,६२३
पोल	८१,७३७

इस तरह करीब १ करोड़ ३२ लाख आबादी का यह देश बहुत शीघ्र एक अत्यन्त समृद्ध और सुखी देश बन गया। जैकोस्लोवाकिया में पूर्ण प्रजातन्त्र स्थापित था और वहाँ अल्पमतों के साथ भी बहुत अच्छा व्यवहार किया जाता था। सभ्यता, शिक्षा और संस्कृति की दृष्टि से भी वहाँ के निवासी बहुत उन्नत माने जाते थे।

परन्तु जर्मनी में नाज़ी सरकार स्थापित हो जाने के बाद इस देश के जर्मनों में भी असन्तोष फैलने लगा। हिटलर ने एक बार घोषणा की थी कि वह केवल एक देश का डिक्टेटर नहीं, संसार के सभी देशों में रहने वाले जर्मनों का डिक्टेटर है। जैकोस्लोवाकिया की अधिकांश जर्मन आबादी वहाँ के सुडेटनलैण्ड नामक एक प्रान्त में रहती थी। यह प्रान्त पिछले महायुद्ध से पूर्व आस्ट्रिया और हंगरी का एक भाग था। अब इस प्रान्त के निवासी जर्मनों में यह भावना बड़ी तीव्रता से उत्पन्न होने लगी कि उनका प्रान्त जैकोस्लोवाकिया से पृथक् कर जर्मनी से मिला देना चाहिए।

हिटलर था ही इसी बात की इन्तज़ार में। नाज़ी प्रेस ने एकदम यह प्रचार शुरू कर दिया कि जैक सरकार अपने अल्प-संख्यक जर्मनों पर भोषण और पाशविक अत्याचार कर रही है। जर्मनी से सहायता मिलने की सम्भावना देख कर सुडेटनलैण्ड के जर्मनों का जैक-विरोधी आन्दोलन बहुत उग्र रूप धारण करने लगा।

मार्च १९३८ में, जब आस्ट्रिया पर जर्मनी का अधिकार हो गया, जैकोस्लोवाकिया की भौगोलिक परिस्थिति बहुत विकट बन गई। जर्मनी का साम्राज्य उस के बहुत से भाग के तीन ओर स्थापित हो गया।

यह एक तथ्य है कि जैकोस्लोवाकिया में जर्मन अल्पमत के साथ जो व्यवहार किया जाता था, वह यूरोप के अन्य देशों में अल्पमतों के साथ होने वाले व्यवहार से कहीं अधिक अच्छा था। स्वयं जर्मनी में अल्पसंख्यक यहूदियों पर भयंकर अत्याचार हो रहे थे। किसी यहूदी के कल्पित या वास्तविक अपराध का दण्ड सम्पूर्ण यहूदियों को दिया जाता था, और यहूदियों का सर्वस्व छीन कर उन्हें देश निकाला दे दिया जाता था। दूसरी ओर दक्षिणी टिरोल में रहने वाले ७,५०,००० जर्मनों को इटली उन की भाषा तक नहीं सिखाता था। और इटली से मित्रता बनाए रखने की इच्छा से हिटलर इस तथ्य को चुपचाप सहन कर रहा था, परन्तु सुडेटनलैण्ड के उकसाये हुए आन्दोलन को संसार की सब से बड़ी समस्या बना देना हिटलर ने अपना कर्तव्य समझा।

बहुत शीघ्र यह स्पष्ट हो गया कि हिटलर सुडेटनलैण्ड पर आक्रमण कर देगा। १४ मार्च को फ्रांस ने यह घोषणा की कि यदि जर्मनी ने जैकोस्लोवाकिया पर आक्रमण कर दिया तो फ्रांस जैकोस्लोवाकिया की सहायता करेगा। उधर रूस ने यह घोषणा की कि ऐसी परिस्थिति में यदि फ्रांस जर्मनी से युद्ध करेगा तो रूस भी फ्रांस की सहायता के लिए इस युद्ध में शामिल होगा। इंग्लैण्ड ने युद्ध में शामिल होने की घोषणा तो नहीं की, परन्तु २४ मार्च को अंग्रेजी प्रधान मंत्री मि० चैम्बरलेन ने यह घोषणा अवश्य की कि यदि जर्मनी ने जैकोस्लोवाकिया पर आक्रमण किया तो उस युद्ध का स्थानीय रूप नहीं रह सकेगा। वह विश्वव्यापी युद्ध बन जायगा।

उक्त आश्वासन पाकर जैकोस्लोवाकिया के हौसले बढ़ गए। जैक सरकार, और उसके नेता डा० बेन्स ने दृढ़तापूर्वक शासन शुरू किया। सुडेटनलैण्ड के नाज़ी आन्दोलकों की अवैध कार्यवाहियों को ज़बर्दस्ती बन्द किया गया। परन्तु परिस्थिति सुधरी नहीं। जर्मनी का आन्दोलन उग्ररूप धारण करता गया। २३ एप्रिल को जर्मनी ने जैक सरकार से ८ माँगे पेश की, जिनका सारांश यह था कि सुडेटनलैण्ड में रहने वाले जर्मन एक पृथक् राष्ट्र हैं, और उनका यह स्वरूप जैक सरकार को स्वीकार करना चाहिए।

एक राष्ट्र में दूसरे राष्ट्र को स्वीकार करना किसी भी सम्मानदार सरकार के लिए असम्भव था। साथ ही पिछले बरसों में जैक सरकार ने जर्मनी के डर से जितनी किलेबन्दी की थी, वह सब सुडेटनलैण्ड की जर्मन सीमा पर थी। अतः सुडेटनलैण्ड पर कठोर नियन्त्रण रखना देश की रक्षा की दृष्टि से भी नितान्त आवश्यक था। डा० वेन्स की सरकार ने जर्मनी की उक्त माँगें स्वीकार नहीं कीं।

डा० वेन्स ने अपने देश में इस बात का अधिकतम प्रयत्न शुरू किया कि वह सुडेटनलैण्ड के जर्मनों को जैक राष्ट्र का एक सन्तुष्ट सदस्य बना लें। इस उद्देश्य से उन्होंने जून में एक गोलमेज़ कान्फ्रेंस भी बुलाई। परन्तु उधर जर्मन अखबार जिस तरह प्रतिदिन जैक सरकार के विरुद्ध ज़हर उगल रहे थे, उसके कारण आन्तरिक सम्मोहों के किसी प्रयत्न का सफल होना असम्भव हो गया था। सुडेटन जर्मनों ने जैक-सरकार से वात-चीत करना भी स्वीकार नहीं किया!—परिस्थितियाँ इतनी अधिक पेचीदा होगईं। नाज़ी जर्मनी ने बहुत शीघ्र अपनी माँग और भी बढ़ा दी और उन्होंने ने कहा कि सुडेटनलैण्ड अब जर्मनी की सीमा में सम्मिलित होकर रहेगा।

अंग्रेज़ राजनीतिज्ञों ने इस अवसर पर इतना मान लिया कि यदि जर्मनी शान्तिपूर्वक जैक सरकार से सुडेटनलैण्ड का कोई भाग मांगे, तो दोनों देशों को परस्पर, गोलमेज़ की विधि से, इस सम्बन्ध में कोई निर्याय अवश्य कर लेना चाहिए।

सितम्बर १९३८ के प्रारम्भ में नूरम्बर्ग में वार्षिक नाज़ी कांग्रेस हुई। इस कांग्रेस में ६ सितम्बर को हिटलर ने धोषणा कर दी कि यदि जैक सरकार ३० सितम्बर तक स्वयमेव सुडेटनलैण्ड को जर्मनी के हवाले न कर देगी तो जर्मनी ज़कोस्लाकिया पर आक्रमण कर देगा। संसार का भय अब अपनी चरमसीमा तक पहुँच गया। हिटलर की शिक्षित सेना की संख्या अब १३ लाख तक जा पहुँची थी।

१५ सितम्बर १९३८ को सम्पूर्ण संसार ने अश्चर्य के साथ सुना कि इंग्लैंड के प्रधान मन्त्री मि० चैम्बरलेन एक हवाई जहाज द्वारा हिटलर से मिलने, उसके पहाड़ी निवासस्थान बर्शिज़गार्दन गये हैं। इस से पहले

के एक सम्राट् म संसार का वातावरण अत्यन्त विघुताविष्ट-सा रहा था । इंग्लैण्ड, फ्रांस, रूस, इटली, जैकोस्लोवाकिया, जर्मनी आदि बहुत से देश अब युद्ध की तैयारी में दिनरात व्यस्त थे । लण्डन, पेरिस और बर्लिन के बागों में मैनिकों तथा नागरिकों के लिए खाइयां खुदने लगी थीं । इसमें चैम्बरलेन की इस जर्मन यात्रा का परिणाम जानने की प्रतीक्षा जैसे सम्पूर्ण संसार सांस थाम कर कर रहा था ।

चैम्बरलेन और हिटलर की बातचीत से ज़ैक-सरकार को तो कोई लाभ नहीं हुआ, परन्तु विश्वयापी महायुद्ध कुछ देर के लिए अवश्य रुक गया । चैम्बरलेन ने हिटलर को यह वचन दिया कि १५ दिनों में सुडेटनलैण्ड जर्मनी को वापस दे दिया जायगा, इस शर्त पर कि भविष्य में इस तरह के झगड़ों का निपटारा धमकियों और सैन्य-प्रदर्शन से नहीं किया जायगा, बल्कि गोलमेज़ के तरीके से किया जायगा । हिटलर चैम्बरलेन की यह शर्त मान गया । उस ने यह भी घोषणा कर दी कि सम्पूर्ण यूरोप में अब उसका कोई और दावा बाकी नहीं रहा । चैम्बरलेन की सलाह ज़ैक सरकार ने भी मान ली और और बिना किसी तरह के रक्तपात के सुडेटनलैण्ड पर जर्मनी का अधिकार हो गया । सुडेटनलैण्ड की सम्पूर्ण किलेबन्दी अब हिटलर के हाथ में आ गई ।

संसार के दुखमय आश्चर्य काठिकाना ही न रहा, जब उपयुक्त घटना के कुछ ही दिनों के बाद जर्मनी ने जैकोस्लोवाकिया के स्लोवाकिया नामक छोटे से और कम महत्वपूर्ण प्रान्त को छोड़ कर शेष सम्पूर्ण देश पर अपना अधिका जमा लिया डा० बेन्स को देश से भाग जाना पड़ा । जर्मनी की आवादी साढ़े सात करोड़ से बढ़ कर साढ़े आठ करोड़ हो गई । ज़ैक सरकार ने अरबों रुपया खर्च कर के जर्मनी से अपनी रक्षा के लिये जो शस्त्रास्त्र और हवाई जहाज़ आदि तैयार किये थे, वे सब जर्मनी के हाथ में चले गए । इस से बड़ा शोकांत अभिनय और क्या हो सकता था । कुछ समय के बाद जर्मनी ने मैसलैण्ड पर भी अधिकार कर लिया ।

स्पेन में हस्ताक्षेप—पिछले महायुद्ध के बाद साम्यवाद की जो लहर सम्पूर्ण यूरोप में व्याप्त हो गई थी, उसे मध्य यूरोप के सभी देशों

ने क्रमशः कुचल दिया था। परन्तु सुदूर स्पेन में साम्यवादी दल की शक्ति और प्रभाव अब भी कायम था। इटली और जर्मनी की देखादेखा स्पेन में भी सन् १९३१ से फ्रांसिस्ट पार्टी का, जो वहाँ 'रिपब्लिकन पार्टी' के नाम से प्रसिद्ध थी, आन्दोलन अपरूप धारण करने लगा। जनरल फ्रैंको नाम का एक व्यक्ति इस दल का नेता बन गया और वह अपने दल को बाकायदा सैनिक ढंग पर संगठित करने लगा। अपने दल के हाथ में स्पेन का शासन कर लेने के उद्देश्य से उसने अर्ध-शिक्षित मूर सेना पर अपना प्रभाव स्थापित कर लिया और जुलाई १९३६ में स्पेन की सरकार को यह नोटिस दे दिया कि या तो सरकार उस के हक में त्यागपत्र दे दे, अन्यथा वह सरकार का मुकाबला अपनी सैनिक शक्ति से करेगा। सरकार ने फ्रैंको की यह हास्यास्पद मांग स्वीकार नहीं की और स्पेन में गृहयुद्ध शुरू हो गया।

यह युद्ध भी एक विचित्र युद्ध था। स्पेन के अधिकांश सैनिक जनरल फ्रैंको से जा मिले थे और थोड़ी-सी सरकारी सेना तथा स्पेन के नागरिक सम्मिलित रूप से उसका मुकाबला कर रहे थे।

संसार का जनमत स्पेन की सरकार के साथ था, फिर भी उचित यही समझा गया कि अन्य कोई देश स्पेन के इस गृहयुद्ध में हस्तक्षेप न करे। परन्तु सुपोलिनी और हिटलर दोनों की स्पष्ट सहायुभूति फ्रैंको के साथ थी। अतः इटली और जर्मन धन, जन और शस्त्रास्त्रों से फ्रैंको की सहायता करते रहे। उधर रूस ने स्पेनिश सरकार को सैनिक सहायता पहुंचाई। परिणाम यह हुआ कि युद्ध बहुत लम्बा और अत्यन्त भयानक बन गया। पूरे दो वर्षों तक यह युद्ध चला और अन्त में जनरल फ्रैंको विजयी हुआ। परन्तु इस समय तक स्पेन की दशा बहुत ही जीर्ण-शीर्ण हो चुकी थी।

अक्टूबर सन् १९३८ से लेकर अगस्त १९३९ तक जो घटनाएँ हुईं वह संसार के इतिहास में सदा महत्वपूर्ण गिनी जायगी। जिन परिस्थितियों में वर्तमान महायुद्ध का प्रारम्भ हुआ, उनका वर्णन एक पृथक् अध्याय में किया गया है।

पाँचवां अध्याय संसार के प्रमुख प्रजातन्त्र

(क)

इंग्लैण्ड

जून सन् १९४० में, फ्रान्स की पूर्ण पराजय के बाद संसार भर को इस बात का खतरा था कि बहुत शीघ्र जर्मनी इंग्लैण्ड पर आक्रमण करेगा। फ्रान्स के डंकर्क में शत्रु से फिर कर भी इंग्लैण्ड की अधिकांश सेनाएं अपने देश में वापस आ गईं। परन्तु वहां से इंग्लैण्ड की युद्ध-सामग्री वापस नहीं आ सकी। इस में सन्देह नहीं कि उन दिनों इंग्लैण्ड की दशा का बहुत-सा श्रेय इंग्लिश चैनल को है; फिर भी जिस तरह इंग्लैण्ड ने बहुत शीघ्र फिर से अपने को संसार की एक बहुत बड़ी सामरिक शक्ति बना लिया, उस का अधिकांश श्रेय अंग्रेजी स्वभाव और अंग्रेजी संस्थाओं को है।

इंग्लैण्ड के सम्बन्ध में कहा जाता है कि वहां संसार का सब से अधिक चिर-स्थायी राजतन्त्र है, जो सब से ज्यादा मजबूत कुलीनतन्त्र है और सब से बड़ कर स्वाधीन प्रजातन्त्र है। इंग्लैण्ड को वर्तमान प्रजातन्त्र-प्रणाली का पिता भी कहा जाता है, यद्यपि उस का साम्राज्य संसार भर में सब से अधिक विस्तीर्ण है, और बहुत समय तक वह एक साम्राज्यवादी देश रहा है। वहां के सम्पत्तिशाली लोगों में से केवल २ प्रतिशत व्यक्ति देश की ६४ प्रतिशत सम्पत्ति के मालिक हैं। इंग्लैण्ड की यह धनिक श्रेणी संसार भर में सब से अधिक अद्भुत और शक्तिशाली श्रेणी है। सम्पूर्ण अंग्रेजी साम्राज्य इसी श्रेणी के आधार पर आश्रित है। राष्ट्र की अधिकांश सम्पत्ति इन्हीं लोगों के पास केन्द्रित है। लण्डन के ८० लाख निवासियों में से ऐसे लोगों की संख्या केवल ४० हजार है, जिन के वहां अपने मकान हैं। उधर लण्डन के सब से अधिक कीमती हिस्सों के मालिक केवल २० आदमी हैं। दूसरी ओर इंग्लैण्ड की सर्वसाधारण

प्रश्न २१ — ब्रिटेन और उस के साम्राज्य का परिचय दे कर, गत महायुद्ध के बाद उस की आर्थिक कठिनाईयों और उन के निराकरण का वर्णन करो।

जनता को बहुत अमीर नहीं कहा जा सकता। वहाँ प्रतिवर्ष जितने आदमी मरते हैं, उन में से ७१ प्रतिशत व्यक्ति सौ पाउण्ड से अधिक मूल्य की सम्पत्ति अपने पीछे नहीं छोड़ जाते।

अंग्रेजी साम्राज्य संसार का सब से बड़ा साम्राज्य है। इस दृष्टि से, कई सदियों से इंग्लैण्ड संसार का सब से अधिक महत्वपूर्ण देश बना हुआ है। अंग्रेजी साम्राज्य का विस्तार १,३,००,००० वर्ग मील है। और उस की आबादी ५० करोड़ है। दूसरे शब्दों में क्षेत्रफल और आबादी की दृष्टि से संसार का एक चौथाई भाग अंग्रेजी साम्राज्य में सम्मिलित है।

इंग्लैण्ड में जिस तरह क्रमशः प्रजातन्त्र-शासन प्रणाली तथा स्वाधीनता का विकास हुआ उसी तरह उस के अधिकांश उपनिवेशों में भी हुआ। अंग्रेजी उपनिवेशों में अधिकांश आबादी उन्हीं लोगों के वंशजों की है, जो इंग्लैण्ड से जाकर उन देशों में आबाद हुए थे। शुरू-शुरू में इंग्लैण्ड इन उपनिवेशों पर अपना सीधा नियन्त्रण रखना चाहता था। परन्तु जब अमेरिका इंग्लैण्ड की अधीनता से निकल कर स्वाधीन राष्ट्र बन गया, तो इंग्लैण्ड ने अपनी नीति बदली। आज अंग्रेजी साम्राज्य में कैनाडा, दक्षिणी अफ्रीका, आस्ट्रेलिया, न्यूजिलैण्ड, न्यूफाउण्डलैण्ड आदि देशों में पूर्ण स्वाधीनता स्थापित है। ये सम्पूर्ण उपनिवेश स्वेच्छापूर्वक अंग्रेजी साम्राज्य के अंग हैं। इस तरह अंग्रेजी साम्राज्य का आधार आज बलात्कार और शक्ति की अधिकता नहीं, अपितु वास्तविक सौहार्द और हितों की एकता है।

अंग्रेजी साम्राज्य के कतिपय देशों में आज भी पूर्ण स्वाधीनता नहीं है। भारत-वर्ष, वरमा, लद्दा आदि इसी ढंग के देश हैं। परन्तु इन देशों में भी स्वतन्त्रता प्राप्ति के आन्दोलन ज़ोरों पर हैं और अंग्रेज राजनीतिज्ञों का दावा है कि वे इन देशों को भी स्वतन्त्र शासन वाल देश बनाने का प्रयत्न ईमानदारी के साथ कर रहे हैं।

यह विशाल अंग्रेजी साम्राज्य जिस छोटे-से टापू के आधार पर आश्रित है, उस टापू को कृषि की दृष्टि से कदापि श्रेष्ठ नहीं कहा जा सकता। वहाँ का जलवायु भी अत्यन्त शीतल है। अधिकांश प्रदेश पहाड़ी है। वर्षा वहाँ बहुत होती है। इससे वह हरा-भरा तो अवश्य है, परन्तु

वहाँ के $3\frac{1}{2}$ करोड़ निवासी खुले और स्वच्छ दिन देखने को प्रायः तर-सते रहते हैं। संसार से पृथक् इन अत्यन्त शीत परिस्थितियों में सदियों से रहते हुए अंग्रेजी लोग कष्ट सहन करने के अभ्यस्त-से हो गए हैं, और धीरता-पूर्वक आपत्तियों का सामना करना उनका राष्ट्रीय गुण बन गया है।

यह कहने में जरा भी अत्युक्ति न होगी कि एक टापू होते हुए भी इंग्लैण्ड बाकी संसार के साथ सब से अधिक घनिष्ठतापूर्वक सम्बद्ध है। आर्थिक दृष्टि से वह पूर्णतः बाकी संसार पर निर्भर रहता है। इंग्लैण्ड की अपनी उपज से वहाँ की आधी आबादी का मुश्किल से पेट भर सकता है। इंग्लैण्ड के कारखानों में आज जितनी चीजें तैयार होती हैं, उनके लिए आवश्यक कच्चे माल का केवल एक पाँचवाँ भाग ही इंग्लैण्ड में पैदा होता है। शेष ८० प्रतिशत भाग बाहर से आता है। अपने ४० प्रतिशत भोजन और ८० प्रतिशत कच्चे माल के लिए इंग्लैण्ड को संसार के बीसियों देशों पर निर्भर रहना पड़ता है। अपनी उक्त आवश्यकताओं का आधा भाग तो वह अपने साम्राज्य से पूरा कर लेता है, शेष भाग के लिए उसे दूसरे देशों से आर्थिक सम्बन्ध बनाए रखने होते हैं।

अपनी उक्त आवश्यकताओं को पूरा करने के लिए इंग्लैण्ड पक्का माल और खनिज द्रव्य बाहर भेजता है। इन में कपड़ा सब से प्रमुख है। उसके बाद लोहा, मशीनें, कोइला, उनी माल, रासायनिक द्रव्य आदि हैं। इंग्लैण्ड की २० प्रतिशत आबादी निर्यात का माल तैयार करने में लगी हुई है, फिर भी इंग्लैण्ड अपने आयात का मूल्य, केवल अपने निर्यात के आधार पर, नहीं चुका सकता। उसे जहाज़रानी, वैकिंग, साहू-काग, बीमा आदि भी करने पड़ते हैं। इंग्लैण्ड की राष्ट्रीय आय में इन धन्यों का भी बहुत महत्वपूर्ण भाग है। अंग्रेज पूंजीपतियों ने अपना अर्धों रुपया अन्य देशों में मूलधन के रूप में लगा रक्खा है।

इन परिस्थितियों का परिणाम यह है कि इंग्लैण्ड पर विदेशी बाजारों के उत्तार-चढ़ाव का सीधा प्रभाव पड़ता है। यदि चीन या भारतवर्ष में लोहे का एक नया कारखाना खुलता है, तो इंग्लैण्ड के पूंजीपतियों के कान खड़े हो जाते हैं। मध्य ईरान में यदि कोइले की एक नई कान खुदनी शुरू

होती है, तो इंग्लैण्ड के बाज़ार में तहलका मच जाता है। संसार के प्रायः सभी देशों से इंग्लैण्ड का लेन-देन है, इस से सभी राष्ट्रों के आर्थिक उत्तार-चढ़ाव का सीधा प्रभाव इंग्लैण्ड पर पड़ता है।

पहले महायुद्ध के बाद—पिछले महायुद्ध के बाद अंग्रेजों का ख्याल था कि बहुत शीघ्र उनका देश पुनः संसार का सब से अधिक सम्पन्न देश बन जायगा। सन् १९१६ में इंग्लैण्ड के निवासियों ने अपना चिरसञ्चित धन, इस आशा से जी खोल कर खर्च किया कि उनके धीरे दिन फिर से लौट रहे हैं। परन्तु वर्ष के अन्त में उन्हें समझ आ गया कि कहीं गड़बड़ है। देश में बेकारी बहुत तेज़ी से बढ़ने लगी। सन् १९२० में लोग कुछ आशङ्कित-से रहे। सन् १९२१ के प्रारम्भ में वहाँ पाया गया कि बेकार लोगों की संख्या १० लाख तक जा पहुँची है।

संकट के कारण—जब उक्त तथ्य के कारणों की जांच की गई तो पता लगा कि संसार की दशा पिछले महायुद्ध के दिनों में बहुत अधिक बदल गई है। इंग्लैण्ड का निर्यात बहुत गिर गया है। और उसके गिरने का कारण यह है कि युद्ध के दिनों में, लाचार होकर, बहुत से देशों ने अपना व्यवसाय उन्नत कर लिया है। जापान और भारतवर्ष में कपड़े के बड़े-बड़े कारखाने बन गए हैं। आस्ट्रेलिया अपनी भेड़ों की ऊन से स्वयं माल तैयार करने लगा है और हरजाने के तौर से फ्रांस को जो लाखों टन कोइला जर्मनी ने दिया है, उसे वह संसार के अन्य देशों को बहुत सस्ती कीमत पर बेच रहा है, अतः इंग्लैण्ड के कोइले की मांग अब नहीं रही। निर्यात, खास तौर से कोइले की निर्यात, कम हो जाने से इंग्लैण्ड की जहाजगानी को भी ख़तरा पहुँच रहा है। उधर रूस की बोल्शेविक सरकार ने जार के जमाने के सम्पूर्ण कर्ज, चुकाने से इन्कार कर दिया है और उस रकम में इंग्लैण्ड का काफी बड़ा भाग था। किसी भी तरीके से लेनिन की सरकार वह रकम वापस करने का उत्तरदायित्व लेने को तैयार नहीं। और सब से बड़ी बात यह हुई है कि महायुद्ध के दिनों, चुपचाप, लण्डन की बैंकिंग तथा लेन-देन सम्बन्धी महत्ता स्थानान्तरित होकर न्यूयार्क को मिल गई है।

इन सब परिस्थितियों का परिणाम यह हुआ कि इंग्लैण्ड के कारखाने

अपना काम बन्द करने लगे और बेकारों की संख्या, केवल सात महीनों में, १० लाख से २० लाख जा पहुँची। सन् १९११ से इंग्लैंड में बेकारी का वीमा करने की प्रथा डाली गई थी। इस कार्य में सरकार भी काफी सहायता देती थी। अब सरकार की ओर से बेकार लोगों को थोड़ी-सी रकम भी दी जाने लगी। परन्तु इस से बना कुछ भी नहीं। जनता का असन्तोष बढ़ने लगा और १९२२ में मि० लायडजार्ज की सरकार का पतन हो गया। उसके स्थान पर अनुदार दल की सरकार कायम हो गई।

लण्डन का पुनर्नेतृत्व—अनुदार दल की सरकार के सम्मुख एक नया कार्यक्रम था। उन्होंने ने सब से पहले इस बात की ओर ध्यान दिया कि अन्तर्राष्ट्रीय लेनदेन और बैंकिंग में लण्डन की महत्ता पुनः स्थापित की जाय। यदि इस दिशा में लण्डन अपने पहले स्थान पर पहुँच सके—यानी संसार भर के सिक्कों का मूल्य पुनः इंग्लैंड के सिक्के से निर्धारित किये जाने लगे (अब इस दृष्टि से अमेरिका के डालर की महत्ता बढ़ गई थी) तो स्वभावतः इंग्लैंड की मुद्रा का मूल्य बढ़ जायगा और इस तरह इंग्लैंड का धन दूसरे देशों में अधिक मुनाफ़े के साथ लगाय जा सकेगा। इस स्कीम से इंग्लैंड का निर्यात बढ़ने की भी सम्भावना थी। कारण यह कि इंग्लैंड की मुद्रा का मूल्य बढ़ जाने का अभिप्राय यह था कि यदि पहले एक शिलिंग में ५ सेर गेहूँ खरीदा जा सकता था, तो अब ७ सेर खरीदा जा सकेगा। इस दशा में इंग्लैंड के मज़दूरों के वेतन आसानी से घटाए जा सकेंगे। इस का परिणाम यह होगा कि इंग्लैंड के माल पर अब खर्च कम आएगा और वह अन्य देशों में पहले की अपेक्षा सस्ता बेचा जा सकेगा। इस से स्वभावतः इंग्लैंड के माल की मांग बढ़ जायगी।

अनुदार दल को इस में दिक्कतें भी कम नहीं उठानी पड़ीं। इंग्लैंड ने अमेरिका से लगभग ३० अरब रुपया ऋण ले रक्खा था। यह ऋण उतारने के लिये इंग्लैंड के व्यवसायपतियों पर भारी कर लगाना आवश्यक था। और इस भारी कर का स्वभावतः यह परिणाम होना था कि इंग्लैंड का माल कुछ मंहगा बिके। उधर अन्य देशों से भी बहुत-सा माल इंग्लैंड में आकर बिकने लगा था। पहली दिक्कत दूर करने का तो

कोई उपाय नहीं था, परन्तु दूसरी दिक्कत को दूर करने के लिये इंग्लैण्ड ने अपने इतिहास में पहली बार मुक्त व्यापार (Free trade) के सिद्धान्त के विरुद्ध अपने कई प्रकार के आयात (imports) पर तटकर लगा दिए।

सन् १६२५ में गोल्ड स्टैण्डर्ड जारी कर दिया गया। अर्थात् पाउण्ड को सोने के मूल्य के साथ सम्बद्ध कर दिया गया। एक पाउण्ड के बदले में सोने की अमुक मात्रा देने का निश्चित ज़िम्मा सरकार ने अपने ऊपर ले लिया। इस का परिणाम यह हुआ कि अन्तर्राष्ट्रीय लेनदेन में लण्डन की महत्ता फिर से स्थापित हो गई और वह पुनः आर्थिक दृष्टि से संसार का प्रथम नगर बन गया।

पहली मज़दूर सरकार—परन्तु गोल्ड स्टैण्डर्ड की स्थापना से पूर्व ही अनुदार दल को हार खानी पड़ी। सन् १६२५ के अन्त में जो निर्वाचन हुए, उन में दलों की संख्या इस प्रकार थी—

अनुदार दल—२५८

उदार दल—१५७

मज़दूर दल—१६१

निर्वाचन से पूर्व अनुदार दल ने घोषणा की थी कि वह इङ्ग्लैंड के आयात पर तटकर बढ़ाएगा। उदार और मज़दूर दल इस बात के विरुद्ध थे। इस से अनुदार दल के प्रधान मन्त्री मि० वाल्डविन के मन्त्रिमण्डल को त्यागपत्र दे देना पड़ा और मज़दूर दल के नेता मि० रैम्जे मैकडाल्ड ने इङ्ग्लैंड के इतिहास में पहली बार वहाँ मज़दूर मन्त्रिमण्डल की स्थापना की। इस मन्त्रिमण्डल को उदार दल की सहायता प्राप्त थी। परन्तु यह मज़दूर सरकार कुछ महीनों से अधिक स्थायी नहीं रह सकी मज़दूर दल राष्ट्रीय साम्यवाद के ढंग के जो सुधार करना चाहता था, उदार दल उनके पक्ष में न था। इससे एक बरस से भी पहले इङ्ग्लैंड में नया निर्वाचन हुआ और उसमें अनुदार दल पुनः विजयी हो गया।

सन् १९२६ की हड़ताल—परन्तु इङ्ग्लैंड की आर्थिक समस्याएं

प्रश्न २२—इंग्लैण्ड की पहली मज़दूर सरकार और १६२६ की हड़ताल के सम्बन्ध में तुम क्या जानते हो ?

अब भी हल नहीं हो पाई थीं। वहाँ व्यवसाय का संगठन पुराने ढंग पर था। एक-एक व्यवसाय की सैकड़ों कम्पनियाँ थीं, जिनमें परस्पर भारी प्रतिद्वन्द्विता रहती थी। अकेले लङ्काशायर में ७०० कताई करने वाली, और १२०० बुनने वाली पृथक् पृथक् कम्पनियाँ थीं। कोइले के व्यवसाय में यही हाल था। सरकार राष्ट्रीय श्रष्टा चुकाने के लिए इन कम्पनियों पर कर बढ़ाना चाहती थी। इस कारण मजदूरों का वेतन घटाना जरूरी था। सन् १९२६ में सरकार ने एक नया कानून बना कर कोयले की कानों में काम करने वाले मजदूरों के वेतन में १३½ प्रतिशत कमी करने की घोषणा कर दी। मजदूर इस बात से बहुत असन्तुष्ट हुए और उन्होंने ४ मई को हड़ताल कर दी। उनकी सहानुभूति में इङ्गलैंड भर के रेलवेज तथा बन्दरगाहों पर काम करने वाले मजदूरों ने भी हड़ताल कर दी। बहुत शीघ्र हड़ताल इतनी व्यापक बन गई कि इङ्गलैंड के काम करने वाली आबादी का छटाँ भाग काम छोड़ बैठा। २५, ००, ००० मजदूर इस हड़ताल में शामिल थे। सरकार को इस बात का खतरा था कि इस हड़ताल के कारण भयंकर रक्तपात होगा। परन्तु ऐसा नहीं हुआ। हड़ताली पूर्णतः शान्त रहे, परन्तु जनता की सहानुभूति उन्हें प्राप्त न हुई। बल्कि बहुत शीघ्र जनमत हड़तालियों के विरुद्ध हो गया। उधर इङ्गलैंड के कानूनी पण्डितों ने इस हड़ताल को गैर-कानूनी घोषित कर दिया। २१ मई को मजदूरों ने स्वयं ही यह हड़ताल समाप्त कर दी। इस हड़ताल से इङ्गलैंड को लगभग २,३०,००,००,००० रुपयों का नुकसान हुआ।

औपनिवेशिक स्वाधीनता—गत महायुद्ध में अंग्रेजी साम्राज्यके उपनिवेशों ने इङ्गलैंड की जो बहुमूल्य सहायता की थी, उस के लिये इङ्गलैंड ने अपनी कृतज्ञता घोषित करने के उद्देश्य से उपनिवेशों के सम्बन्ध में यह नीति बना ली कि सभी उपनिवेश (जिन का ऊपर वर्णन हो चुका है) पूर्णतः स्वाधीन राष्ट्र हैं और एक सम्राट के भक्त होने से वे सब एक ही परिवार के अंग हैं। सन् १९२६ में औपनिवेशिक सम्मेलन

प्रश्न २३—अंग्रेजी साम्राज्य के उपनिवेशों का ब्रिटेन के साथ सम्बन्ध बताते हुए आयरलैंड की स्वाधीनता-प्राप्ति का परिचय दो।

(Imperial Conference) ने घोषणा की कि 'इंग्लैंड और उपनिवेश अंग्रेजी साम्राज्य के अन्तर्गत स्वाधीन राष्ट्र हैं, इन सब की स्थिति एक समान है। आन्तरिक और बाह्य सभी मामलों में वे सब पूर्णतः स्वाधीन हैं। यद्यपि वे सब एक सम्राट के भक्त होने तथा एक ही परिवार के सदस्य होने के कारण परस्पर एक दूसरे के साथ अत्यन्त घनिष्टता के साथ सम्बद्ध हैं।' सन् १९३१ में इस परिभाषा को वाशिंगटन अंग्रेजी सरकार की ओर से, वैस्टमिनिस्टर के स्टैच्यूट द्वारा, भी स्वीकार कर लिया, यद्यपि यह परिभाषा अत्यन्त लचकीली और अस्पष्ट है। इस बात पर भी कुछ वहस चली कि उपनिवेशों को साम्राज्य से पृथक् होनेका अधिकार है या नहीं, परन्तु इस सम्बन्ध में भी कोई निश्चित घोषणा सरकार ने नहीं की। यद्यपि उक्त परिभाषा में कहीं उपनिवेशों के साम्राज्य से पृथक् हो सकने के अधिकार को रोका नहीं गया। 'सम्राट की भक्ति' एक ऐसी चीज है जिसके अनेक अभिप्राय निकल सकते हैं। इंग्लैंड के सम्राट एक वैधानिक सम्राट हैं, स्वेच्छाचारी सम्राट नहीं। उन्हें अपने मन्त्रियों की राय के अनुसार काम करना होता है। और उपनिवेशों की उक्त परिभाषा के अनुसार जिन तरह इंग्लैंड के मामले में इंग्लैंडका मन्त्रिमण्डल महत्वपूर्ण और प्रामाणिक है, उसी तरह कनाडा का। इससे यदि सम्राट का कनाडियन मन्त्रिमण्डल यह निश्चय करे कि कनाडा अंग्रेजी साम्राज्य से पृथक् होता है, तो सम्राट को अपने उक्त मन्त्रिमण्डल का यह निश्चय स्वीकार करना ही होगा।

वर्तमान स्थिति— फिर भी यह कहा जा सकता है कि उपनिवेशों की इस नई परिभाषा से अंग्रेजी साम्राज्य के उपनिवेशों में अपने मातृ देश के प्रति कोई अन्तर नहीं आने पाया। इंग्लैंड तथा उपनिवेशों के सांस्कृतिक और आर्थिक सम्बन्ध आज भी उतने ही घनिष्ठ हैं, जितने वे पहले के भी थे। बल्कि कनेडा के सम्बन्ध तो आज और भी अधिक गहरे हो गए हैं। गत महायुद्ध में कनेडा ने इंग्लैंड को पूरा सहायता तो अवश्य दी थी, परन्तु उस ने जर्मनी के साथ युद्ध की घोषणा नहीं की थी। वर्तमान महायुद्ध में कनेडा ने न केवल अपना सभी कुछ इंग्लैंड के अर्पित कर दिया है, अपितु जर्मनी के साथ युद्धकी घोषणा भी कर दी है। इस

तर्ह दक्षिण अफ्रीका, आस्ट्रेलिया आदि ने भी जर्मनी के साथ युद्ध की घोषणा कर दी है और वर्तमान महायुद्ध के संचालन में ये सब उपनिवेश इंग्लैंड को पूरा सहयोग दे रहे हैं ।

आयर की स्वाधीनता—गत महायुद्ध के बाद आयरलैंड में स्वाधीनता का आन्दोलन बहुत जोरों पर हो गया । वहाँ अराजकता-सी फैल गई और राजनीतिक हत्याओं का तार-सा बन्ध गया । सन् १९२१ में इंग्लैंड ने आयरलैंड को औपनिवेशिक स्वाधीनता दे दी । अल्लस्टर नामक एक प्रान्त को छोड़ कर, जिस का बहुमत इंग्लैंड के साथ रहना चाहता था, शेष आयरलैंड को पृथक् पार्लियामेंट बना दी गई । सिर्फ दो शर्तें रखी गईं, दवां के सन्त्रियों को भी सम्राट् के भक्त रहने की शपथ लेनी पड़ती थी । साथ ही यह भी निश्चय हुआ कि आयरलैंड प्रति वर्ष ७ करोड़ रुपया इंग्लैंड को दिया करेगा । आयरलैंड के अधिकांश राजनीतिक नेत इस नई सन्धि से बहुत प्रसन्न थे, परन्तु डी वेलैरा के दल ने इसे स्वीकार नहीं किया । फिर भी आयरलैंड में नई सरकार की स्थापना हो गई और इस नई आयरिश सरकार ने डी वेलैरा को जेल में डाल दिया ।

उसके बाद सन् १९२७ में डी वेलैरा के दल ने भी नए शासन-विधान को स्वीकार कर लिया । सन् १९३२ में डी वेलैरा आयरलैंड का प्रधानमन्त्री बन गया । डी वेलैरा ने प्रथमः इंग्लैंड से अपने देश का सम्बन्ध तोड़ना शुरू किया । अंग्रेज़ों के स्थान पर उसने आयरिश भाषा पढ़ाने की व्यवस्था की । सम्राट् के नाम से शपथ लेना बन्द कर दिया । इंग्लैंड को ७ करोड़ रुपया वार्षिक देने से भी इन्कार कर दिया । आयरलैंड का नाम 'आयर' कर दिया और अन्त में आयर के स्वतन्त्र राष्ट्रपति का निर्वाचन करने की प्रथा डाल दी । इस पर इंग्लैंड ने आयर का आर्थिक बहिष्कार शुरू किया, जिस से लाचार होकर डी वेलैरा को इंग्लैंड के साथ आर्थिक सन्धि करनी पड़ी ।

सन् १९२९ के निर्वाचन—१९२६ के अन्त में इंग्लैंड में पुनः मजदूर दल की सरकार की स्थापना हुई । इस निर्वाचन में दलों का अनुपात इस प्रकार था—

मजदूर दल—२८७

अनुदार दल—२६०

उदार दल—४६

मजदूर दल का अब भी पूर्ण बहुमत नहीं था, इससे वह कोई क्रान्तिकारी परिवर्तन नहीं ला सका। वैसे भी, अब तक मजदूर दल के नेताओं, विशेषतः रेम्जे मैकडानल्ड का दृष्टिकोण बहुत बदल चुका था। उनके तथा अनुदार दल के दृष्टिकोण में अब कोई विशेष अन्तर नहीं रह गया था।

राष्ट्रीय सरकार की स्थापना—सन् १९३० और ३१ में इंग्लैण्ड में राजनीतिक चरचा का अत्यन्त महत्वपूर्ण विषय भारतवर्ष रहा। उन्हीं दिनों वहाँ भारतीय प्रतिनिधियों और अंग्रेजी राजनीतिज्ञों की एक गोलमेज कन्फ्रेंस भी हुई। दूसरी कान्फ्रेंस, जो सन् १९३१ के अन्त में हुई, में भारतीय कांग्रेस ने भी भाग लेना स्वीकार कर लिया और महात्मा गांधी कांग्रेस के प्रतिनिधि रूप से लण्डन में गए।

परन्तु इंग्लैण्ड की आन्तरिक अवस्थाएं, विशेषतः आर्थिक दृष्टि से, कुछ ऐसी जटिल हो गईं कि वहाँ की जनता का सम्पूर्ण ध्यान भारतवर्ष की गोलमेज परिषद् से हट कर अपने आन्तरिक समस्याओं की ओर आकृष्ट हो गया। मजदूर दल के प्रधान मन्त्री श्री रेम्जे मैकडानल्ड ने अनुदार दल के नेताओं और कतिपय उदार दल के सदस्यों की सहायता से इंग्लैण्ड में राष्ट्रीय सरकार की स्थापना कर दी। राष्ट्रीय सरकार के कार्यक्रम की दो महत्वपूर्ण बातें थीं—गोल्ड स्टैंडर्ड को हटाना और राष्ट्र के मन्त्रियों को अपने-अपने विभागों में मितव्ययिता करने के विस्तृत अधिकार देना। सन् १९३१ में इंग्लैण्ड में जो आर्थिक संकट उत्पन्न हुआ, उसका एकमात्र इलाज गोल्ड स्टैंडर्ड को हटाना था। तब इंग्लैण्ड के पास १,५०,००,००० पाउंड का सोना था और उसे २५,००,००,००० पाउंड का सोना अन्य देशों को देना था।

बहुत शीघ्र इंग्लैण्ड में राष्ट्रीय सरकार के नाम से नया निर्वाचन हुआ और उसमें देश के प्रायः सभी महत्वपूर्ण पत्रों की सहायता से राष्ट्रीय सरकार बहुत बड़े बहुमत (६१ प्रति शत) से विजयी हुई। राष्ट्रीय सरकार को ५५६ सीटें मिलीं और विरोधीदल को केवल ५६।

प्रश्न २४— इंग्लैण्ड में राष्ट्रीय सरकारों की स्थापना कैसे हुई। उन्होंने क्या कार्य किये ?

इस प्रकार जो अत्यन्त मजबूत सरकार इङ्गलैंड में स्थापित हुई, उसका प्रधान मन्त्री श्री रैम्जे मैकडानल्ड को ही बनाया गया, जिन के अनुयाई बहुत ही कम थे। परिणाम यह हुआ कि मैकडानल्ड को कुछ समय के बाद त्यागपत्र देना पड़ा और श्री बाल्डविन प्रधान मन्त्री नियत हुए। राष्ट्रीय सरकार ने अनेक अत्यन्त महत्वपूर्ण कार्य किये, इन में से एक कार्य ३० अरब रुब रुपयों के युद्ध-ऋण के सृद को ५ प्रतिशत से ३१ प्रति शत कर देना था। अंग्रेज जनता ने इस कार्य में अपनी सरकार को पूर्ण सहयोग दिया। राष्ट्रीय सरकार ने इङ्गलैंड में खाद्य पदार्थों की उपज बढ़ाने का भी भरपूर प्रयत्न किया। विदेशी खाद्य पदार्थों पर कर लगा दिया गया।

परिणाम यह हुआ कि इङ्गलैंड का आर्थिक संकट बहुत गीघ्र टल गया। इङ्गलैंड फिर से एक समृद्ध देश बन गया और वहां प्रभूत मात्रा में सौना पहुँचने लगा। सन् १९३५ तक इङ्गलैंड संसार का सब से समृद्ध देश बन गया। परन्तु इङ्गलैंड की इस समृद्धि के लिये वहां के नागरिकों को काफ़ी तकलीफें उठानी पड़ीं। सरकार ने कर बढ़ा दिया। सरकारी ना कों के बेतनों में पर्याप्त कमी कर दी गई और विदेशी खाद्य पदार्थों पर तटकर लग जाने से इङ्गलैंड में खाद्य पदार्थों की कीमत बढ़ गई। यह सब तकलीफें सह कर इङ्गलैंड ने आर्थिक जगत् में फिर से अपनी धाक निस्सन्देह कायम करली।

दूसरी राष्ट्रीय सरकार—सन् १९३५ के नवम्बर मास में इंग्लैण्ड में नया निर्वाचन हुआ। इस निर्वाचन में इङ्गलैण्ड की राष्ट्रीय सरकार ने ४२८ सीटें जीतीं। विरोधी दलों (मजदूर तथा उदार) को कुल १८७ सीटें मिलीं। आजकल, कतिपय उपनिर्वाचनों के परिणाम-स्वरूप, पार्लियामेंट में विरोधी दल की संख्या १६० के लगभग है।

सन् १९३५ तक संसार में अशान्ति के चिन्ह बढ़ रहे थे, इस से राष्ट्रीय सरकार ने अपना सम्पूर्ण ध्यान सैनिक तैयारी की ओर लगाया।

सम्राट् अष्टम एडवर्ड का राज्यत्याग—सन् १९३६ के प्रारम्भ में सम्राट् पंचम जार्ज का देहान्त हो गया। उनके बड़े पुत्र अष्टम एडवर्ड के नाम से अंग्रेजी साम्राज्य के सम्राट् बने। वे शुरू ही से बहुत

लोकप्रिय और स्वतन्त्र प्रकृति के पुरुष थे। अपने प्रथम भाषण में उन्होंने 'हम' की जगह 'मैं' का व्यवहार किया। देश के मजदूरों की भलाई आदि की ओर वे असाधारण ध्यान देते थे। अपनी जनता के लिए वे बहुत सहज में प्राप्य थे। इन बातों से वे और भी लोकप्रिय हो गए। परन्तु श्रीमती वालिस सिम्पसन नाम की एक अमेरिकन महिला से विवाह करने की उन की इच्छा को अंग्रेज़ो मन्त्रि-मण्डल ने स्वीकार नहीं किया। मन्त्रि-मण्डल का कहना था कि यदि सम्राट् को अपनी पत्नी चुनने का अधिकार है तो हमें अपनी सम्राज्ञी को निर्वाचित करने का अधिकार है। और क्योंकि सम्राट् अंग्रेज़ी उपनिवेशों के भी सम्राट् थे, अतः इस संबंध में उपनिवेशों से भी राय माँगी गई। उपनिवेशों के मन्त्रि-मण्डल अंग्रेज़ी मन्त्रि-मण्डल से सहमत थे। श्रीमती सिम्पसन अपने दो पतियों को तलाक दे चुकी थीं। उनके वे दोनों पति आज भी जीवित हैं। ऐसी महिला को अंग्रेज़ मन्त्रि-मण्डल अपनी सम्राज्ञी नहीं बनाना चाहता था, इससे दिसम्बर १९३६ में सम्राट् अष्टम एडवर्ड ने स्वेच्छापूर्वक राज्यत्याग कर दिया। उनके छोटे भाई छोटे जार्ज के नाम से इङ्ग्लैण्ड की राजगद्दी पर बैठे और अष्टम एडवर्ड सम्राट् से ड्यूक आफ विण्डसर बन गये। जून १९३७ में उन्होंने श्रीमती वालिस से विवाह कर लिया। इस असाधारण घटना से सम्पूर्ण साम्राज्य का वातावरण काफ़ी समय तक विचुम्बध और चिन्तित बना रहा।

युद्ध रोकने के प्रयत्न और युद्ध की तैयारी—उपर्युक्त संकट के बाद श्री बाल्डविन ने राजनीति से अवसर प्राप्त कर लिया और श्री नेवाइल चैम्बरलेन उनके स्थान पर इङ्ग्लैण्ड के प्रधान मन्त्री नियत हुए। श्री चैम्बरलेन एक शान्तिप्रिय व्यक्ति थे। अपनी शान्तिप्रियता के कारण उन्हें अनेक बार प्रतिकूल आलोचनाएँ सुननी पड़ीं। यूरोप का ज्वाला-मुखी जिस प्रकार दिन-दिन अधिक-अधिक उत्तम होता जा रहा था, उसे शान्त करने का श्री चैम्बरलेन ने काफ़ी प्रयत्न किया। यहां तक कि

प्रश्न २५—सम्राट् एडवर्ड अष्टम के राज्यत्याग का उल्लेख करो। साथ ही वर्तमान महायुद्ध को रोकने तथा उसकी तैयारी पर प्रकाश डालो।

अपने मन्त्रिमण्डल में भी इसी उद्देश्य से उन्हें अनेक बार परिवर्तन करने पड़े ।

सन् १९१८ में परिस्थिति बहुत भीषण हो गई । जर्मनी ने सूडेनलैण्ड को ले लेने की जो घोषणा की थी, उसी बात से यूरोप में महायुद्ध प्रारम्भ हो जाने का पूरा अवसर था । श्री चैम्बरलेन ने जिस तरह जर्मनी में जाकर हिटलर को युद्ध न करने के लिए प्रेरित किया, उसका वर्णन यथास्थान किया जा चुका है । तब युद्ध टल तो गया, परन्तु सिर्फ एक वर्ष के लिए । संसार के विचारकों में इस सम्बन्ध में मतभेद है कि तब युद्ध का सिर्फ एक वर्ष के लिए टल जाना उचित हुआ या नहीं ।

शान्ति-स्थापना के उक्त प्रयत्नों के साथ ही साथ इङ्गलैण्ड में युद्ध की तैयारी भी जोरों पर जारी थी । राष्ट्र का सम्पूर्ण ध्यान इसी ओर था और अरबों रुपया आगामी युद्ध की तैयारी पर व्यय किया जा रहा था । जानकार लोगों का कहना है कि सन् १९३८ में युद्ध को एक साल के लिए टाल कर इङ्गलैण्ड ने अपनी सामरिक तैयारी पूरी करने का अवसर प्राप्त कर लिया ।

वर्तमान युद्ध और इङ्गलैण्ड के सम्बन्ध में “वर्तमान महायुद्ध” शीर्षक अध्याय में लिखा जाएगा ।

(ख)

संयुक्त-राष्ट्र अमेरिका

सितम्बर १९३६ में, जब वर्तमान महायुद्ध प्रारम्भ हुआ संसार भर के अधिकांश विचारकों का ख्याल था कि अमेरिका इस युद्ध में सम्मिलित नहीं होगा । विचारों की दृष्टि से अमेरिका का लोकमत मित्रराष्ट्रों के पक्ष में और धुरी राष्ट्रों के विरुद्ध था, फिर भी यह आशा नहीं थी कि अमेरिका स्वयं भी युद्ध में शामिल हो जायगा परन्तु अमेरिका का लोकमत बड़ी शीघ्रता से जर्मनी के विरुद्ध होता चला गया और जब नवम्बर १९४१ में जापान ने अमेरिका के सर्व बन्दरगाह पर आक्रमण किया तो अमेरिका मित्रराष्ट्रों के साथ सम्मिलित हो गया । सम्भव है कि पिछले महायुद्ध के समान इस विश्वयुद्ध में भी अमेरिका निश्चयकारक कारण सिद्ध हो ।

अमेरिका का प्रभाव—गत महायुद्ध के बाद से अमेरिका संसार का सबसे अधिक महत्वपूर्ण देश बन गया है। उस युद्ध में मित्रराष्ट्रों की विजय का प्रमुख कारण उन्हें अमेरिका की क्रियात्मक सहायता प्राप्त होना था। युद्ध के बाद संसार के पुनर्निर्माण में भी अमेरिका ने बहुत महत्वपूर्ण भाग लिया। युद्ध के दिनों में अमेरिका ने जितने प्रकार अपना आर्थिक संगठन किया था, युद्ध के बाद यूरोप के अधिकांश देशों ने उसी का अनुकरण किया। संसार भर के सभी देशों पर अमेरिकन व्यवसाय, अमेरिकन संगठन और अमेरिकन रीतिरिवाजों का गहरा प्रभाव पड़ा। मित्रराष्ट्रों ने एक बहुत बड़ा कर्ज अमेरिका को अदा करना था। महायुद्ध के बाद यूरोप के बहुत से देशों ने अपना आर्थिक पुनर्निर्माण करने के लिए अमेरिका से और भी बड़ी-बड़ी राशियाँ उधार लीं। इस तरह अमेरिका का प्रभुत्व और भी बढ़ गया। अमेरिका से धन उधार ले-ले कर संसार के प्रमुख राष्ट्र अपना व्यवसाय उन्नत करने लगे और संसार में आवश्यकता से अधिक उत्पत्ति होने लगी। उसी का परिणाम विश्वव्यापी आर्थिक संकट के रूप में दिखाई दिया।

अमेरिका एक नया महादेश है। आबादी के अनुपात से उसके उपज के स्रोत बहुत अधिक हैं। वहाँ की नई भूमि अत्यधिक उपजदार है, भारतवर्ष की तरह सब तरह का जलवायु वहाँ उपलब्ध होता है, वहाँ की खनिज सम्पत्ति बहुत ही बड़ी-चढ़ी है। पिछली दो शताब्दियों में संसार से सर्वथा पृथक् रह कर अमेरिका ने शिक्षा, व्यवसाय, विज्ञान, कृषि, स्वास्थ्य आदि की दृष्टि से अपने-आपको बहुत ही उन्नत तथा समृद्ध बना लिया है। संसार की राजनीतिक हलचलों से अमेरिका अपने-आप को पृथक् रखने का प्रयत्न करता है। यद्यपि विश्व की राजनीतिक परिस्थितियों से लाभ उठाने का अवसर अमेरिका कभी नहीं चूकता।

संसार का सबसे धनी देश—अमेरिका की भूमि इतनी सम्पन्न है कि निम्नलिखित अत्यन्त महत्वपूर्ण पदार्थों की संसार की माँग का निम्नलिखित भाग अमेरिका उत्पन्न करता रहा है—

प्रश्न २६—गत महायुद्ध के बाद अमेरिका की संसार में क्या स्थिति थी ? युद्ध का उस पर क्या प्रभाव पड़ा ?

कोयला	एक तिहाई
लोहा	आधा
रुई	आधा
मक्का	तीन चौथाई
पेट्रोलियम	दो तिहाई

इसके अतिरिक्त अमेरिकन लोग स्वभाव ही से बहुत अध्यवसायी हैं और बहुमात्रोत्पत्ति जैसी प्रभावशाली संस्था के अत्यन्त विकास का श्रेय अमेरिका को ही है। वहाँ रेलवे लाईनें, पुल तथा पक्की सड़कों का जाल-सा बिछा हुआ है। अकेले अमेरिका में ढाई करोड़ से ऊपर मोटरकारे हैं।

गत महायुद्ध में जब संसार के शक्तिशाली राष्ट्रों का व्यापार-व्यवसाय बन्द था, अमेरिका ने अपने अन्तर्राष्ट्रीय व्यवसाय को खूब उन्नत किया। परिणाम यह हुआ कि संसार का बहुत-सा धन खिचर अमेरिका के पास चला गया।

गत महायुद्ध और अमेरिका—वर्तमान अमेरिकन लोगों का ४१ प्रतिशत भाग अंग्रेजों के वंशज हैं और १६ प्रतिशत जर्मनों के। शेष ४३ प्रतिशत अन्य बीसियों राष्ट्रों के। गत महायुद्ध के अन्त में जब जर्मनी ने अमेरिका का एक बड़ा जहाज डबो दिया, अमेरिका ने जर्मनी के विरुद्ध लड़ने का निश्चय कर लिया। १५ लाख अमेरिकन सिपाही यूरोप में पहुँचे और जर्मनी हार गया।

मह युद्ध में इस तरह भाग लेने से अमेरिका को आर्थिक दृष्टि से और भी अधिक लाभ पहुँचा। अमेरिकन सेना का सम्पूर्ण व्यय मित्रराष्ट्रों ने देना स्वीकार किया था। गत महायुद्ध से पूर्व अमेरिका ने संसार के विभिन्न राष्ट्रों से, ३००,००,००,००० डालर लेने थे, महायुद्ध के बाद यह संख्या ३०,००,००,००,००० डालर तक जा पहुँची।

विल्सन की पराजय—महायुद्ध के बाद यूरोपियन देशों के पुनर्निर्माण-कार्य में सहायता देने तथा नेतृत्व करने के लिए अमेरिकन राष्ट्रपति विल्सन यूरोप में आए। वहाँ उन का भारी स्वागत हुआ। अपने

देश के तत्कालीन वातावरण के समान राष्ट्रपति विल्सन में भी गहरी अन्तर्राष्ट्रीयता विद्यमान थी। उन्होंने अन्तर्जातीय राष्ट्रसंघ (League of Nations) के निर्माण में बहुत महत्वपूर्ण भाग लिया। इधर यूरोप में तो यह सब हुआ परन्तु उधर अमेरिका में हवा का रुख एक-दम बदल गया। अमेरिका में राष्ट्रपति का जो महत्वपूर्ण स्थान है, उसके कारण अमेरिकन लोगों को अपने राष्ट्रपति की अनुपस्थिति खटकने लगी। साथ ही वहां लोगों की यह धारणा भी बन गई कि हमें अन्तर्राष्ट्रीय भूमेलों में अपना समय बरबाद नहीं करना चाहिए। हमें तो अपने देश की आर्थिक उन्नति की ओर ही अपना पूरा ध्यान और शक्ति लगानी चाहिए।

राष्ट्रपति विल्सन डेमोक्रेटिक दल के नेता के रूप में ही राष्ट्रपति निर्वाचित हुए थे। डेमोक्रेटिक दल का दृष्टिकोण अन्तर्राष्ट्रीय तथा उदार था। सन् १६१३ से १६१८ तक अमेरिकन लोगों में डेमोक्रेटिक दल के सिद्धान्त लोक-प्रिय रहे। उस के बाद दूसरा पलड़ा भारी होना शुरू हुआ। रिपब्लिकन दल, जो मनरो सिद्धान्त के अनुसार इस पक्ष में था कि अमेरिकन लोगों को अन्तर्राष्ट्रीय राजनीति में ज़रा भी भाग नहीं लेना चाहिए, के सिद्धान्त अधिक लोकप्रिय बनने लगे। राष्ट्रपति विल्सन जब तक अमेरिका में वापस पहुँचे, तब तक वहां के लोगों का दृष्टिकोण रिपब्लिकन दल के अनुकूल बन चुका था। अतः सब से पहले अमेरिका ने ही राष्ट्रसंघ का सदस्य बनने से इन्कार कर दिया। अमेरिकन सीनेट ने तो वरसाई की सन्धि, जो राष्ट्रपति विल्सन की अपनी अध्यक्षता में हुई थी, को ही अस्वीकार कर दिया। इन बातों से विल्सन को भारी निराशा हुई, उसे मानसिक आघात पहुँचा और वह बीमार पड़ गया। अपने राष्ट्रपतित्व का अन्तिम डेढ़ वर्ष विल्सन ने बीमारी में ही काटा।

मनरो सिद्धान्त—रिपब्लिकन दल की लोकप्रियता क्रमशः बढ़ने लगी और उस के साथ अमेरिकन लोगों का ध्यान अपने एक पुराने सिद्धान्त की ओर गया। इसका नाम 'मनरो सिद्धान्त' है। अमेरिका के

प्रश्न २७—मनरो सिद्धान्त क्या है ? राष्ट्रपति विल्सन की अंतर्राष्ट्रीय नीति क्या थी। वह उसमें कहां तक सफल रहे ?

एक भूतपूर्व राष्ट्रपति श्री मनरो ने सन् १८२३ में अमेरिकन कांग्रेस को अपना यह सन्देश भेजा था “यूरोप के राष्ट्रों के उपनिवेशों अथवा अधीन देशों के सम्बन्ध में हमने अब तक तटस्थता की नीति बरती है। भविष्य में भी हम उन के प्रति तटस्थ ही रहेंगे। परंतु जिन राष्ट्रों ने अपनी स्वाधीनता घोषित कर दी हैं और वे उस की रक्षा कर रहे हैं, तथा जिन की स्वाधीनता का अधिकार हमें युक्तियुक्त और उचित प्रतीत होता है, उन्हें यदि यूरोप का कोई राष्ट्र दबावे अथवा फिर से अपने अधीन करने का प्रयत्न करेगा, तो संयुक्त राष्ट्र अमेरिका उस राष्ट्र के उक्त कार्य को अपने प्रति अमित्रतापूर्ण समझेगा”

राष्ट्रपति मनरो का यह उपर्युक्त सिद्धान्त अमेरिका के इतिहास में अत्याधिक महत्व पूर्ण रहा है। यद्यपि यह सिद्धान्त इतना लचकीला-सा है कि इसके चाहे जो अर्थ निकाले जा सकते हैं। अमेरिका के इतिहास में अनेक बार अनेक प्रतिकूल उद्देश्यों से इस सिद्धान्त का प्रयोग किया गया है। रिपब्लिकन दल इस सिद्धान्त को विदेशी मामलों में तटस्थताका प्रतिपादक बताता है, इस से रिपब्लिकन दल की लोकप्रियता की वृद्धि के साथ-साथ मनरो सिद्धान्त की उक्त कैफ़ियत भी लोकप्रिय होने लगी।

वर्तमान महायुद्ध के दिनों में भी उपर्युक्त मनरो सिद्धान्त के आधार पर ही अमेरिका अपने को तटस्थ बनाए हुए है।

शराबबन्दी का परीक्षण—अमेरिका में सामाजिक, व्यक्तिगत तथा आर्थिक अपराधों की संख्या दिन-प्रति-दिन बढ़ रही थी। अमेरिका के विचारकों का ख्याल बना कि इसका एक मुख्य कारण शराब का अत्याधिक प्रचार है। कई वर्षों तक शराब के विरुद्ध आन्दोलन किया जाता रहा। अन्त में सन् १६१८ में, अमेरिका की कांग्रेस ने विधान में परिवर्तन करने के लिए आवश्यक दो तिहाई वोटों के बहुमत से शराब-घन्दी का कानून पास कर दिया।

इस बात की एक मनोवैज्ञानिक कैफ़ियत भी दी जाती है। कहा

प्रश्न २८—संयुक्त राष्ट्र अमेरिका में शराबबन्दी, संकुचित राष्ट्रीयता तथा अवाध सम्पन्नता से जो समस्याएँ उत्पन्न हुईं उन पर विचार करते हुए बताओ कि उम्हें कैसे सुलझाया गया।

जाता है कि अमेरिका का वातावरण सही अर्थों में अन्तर्जातीय है। वहाँ के लोग विश्व-भ्रातृत्व के आदर्श का उदाहरण हैं। परन्तु युद्ध में मित्र-राष्ट्रों का साथ देकर अमेरिका ने अपनी प्राचीन अमेरिकन-भावना के विरुद्ध काम किया था। बहुत शीघ्र उसके विरुद्ध प्रतियोगिता हुई और आत्मशुद्धि तथा पश्चात्ताप के रूप में अमेरिका ने शराब का बहिष्कार कर दिया।

साम्यवाद का विरोध—सन् १९२० में, विश्व के आर्थिक संकट के साथ-साथ रूसी साम्यवाद का प्रभाव संसार भर के सभी देशों पर पड़ने लगा। अमेरिका जैसे सम्पन्न देश पर साम्यवाद की लहर का प्रभाव पड़ने का एक अन्य ही कारण था। रिपब्लिकन भावना ने अमेरिकन लोगों का सम्पूर्ण ध्यान अपने देश की ओर आकृष्ट कर दिया। इसका एकमात्र अभिप्राय यही समझा जाने लगा कि अमेरिका का व्यापार और व्यवसाय, सम्पूर्ण सम्भव साधनों से उन्नत किया जाय। उधर विश्व भर में जो सहगापन व्याप्त हो गया था, उसके कारण अमेरिकन मजदूरों ने वेतन बढ़ाने की मांग की। अमेरिकन व्यवसायपतियों ने कहा कि मजदूरों की यह मांग देशभक्ति के विरुद्ध है, क्योंकि मजदूरों के वेतन बढ़ाने से अमेरिकन माल मंहगा हो जायगा और विदेशों में उनकी मांग कम हो जायगी। इस परिस्थिति का प्रभाव यह हुआ कि अमेरिकन मजदूरों में साम्यवाद के सिद्धान्तों की लोकप्रियता बढ़ने लगी। तब अमेरिकन सरकार जहाँ रूस की बोल्शे-विक सरकार की घोर विरोधी बन गई, वहाँ उसने अमेरिकन साम्यवादियों का दमन भी शुरू कर दिया। ६ हजार साम्यवादियों को जेल में डाल दिया गया और साम्यवाद सत्यापन गैरकानूनी करार दे दी गई।

इसी संज्ञित राष्ट्रीयता की भावना का एक परिणाम यह भी हुआ कि अमेरिका में 'कु क्लक्स क्लान' (Ku Klux Klan) जो "के. के. के." नाम से प्रसिद्ध थी, संस्था का प्रभाव बढ़ने लगा। यह संस्था एक आतंकवादी गुप्त संस्था थी। अमेरिका के विरोधियों को डराना और उनकी हत्या करना इस संस्था का उद्देश्य था। सन् १९२१ में इस गुप्त संस्था के सदस्यों की संख्या ४५ लाख तक जा पहुँची। इस संस्था के सदस्य चेहरे पर सफाव डाल

कर रात के समय टौर्च के प्रकाश में अपनी कवायद किया करते थे। हवशी, यहूदी, कैथोलिक और विदेशियों की यह संस्था शत्रु थी। यह संस्था अपने शत्रुओं को जोखित जता देती थी। दस वर्ष के बाद हिटलर ने इसी संस्था का अनुकरण कर जर्मनी में नाज़ी सगठन को नौब डाली।

रंगीन जातियाँ पर प्रतिबन्ध—अमेरिका में मुख्यतः यूरोप का एंग्लोसैक्सन और नौर्डिक जातियों के गोरे लोग आबाद हुए थे, इनमें अंग्रेज़, स्कॉच, डच, आयरिश, जर्मन, स्कैण्डिनेवियन, इटैलियन, बाल्टिक आदि सभी राष्ट्रों के लोग थे। रंगीन जातियों के लोग वहाँ नहीं गए, यद्यपि उन पर तब कोई प्रतिबन्ध नहीं था। महायुद्ध के बाद, जब 'अमेरिका अमेरिकनों के लिए' तथा 'अमेरिका को शुद्धता' आदि नारे बोले जाने लगे, तब सभी रंगीन जातियाँ का अमेरिका में आबाद होने से रोका जाने लगा। सन् १९२५ तक एशियाई लोगों को अमेरिका में बसने की अनुमति मिलना बन्द हो गया। उसके बाद यूरोप के लोग पर भी इस सम्बन्ध में प्रतिबन्ध लगाये जाने लगे। प्रति वर्ष यूरोप के किस देश से कितने लोग आकर अमेरिका में आबाद हो सकते हैं, इसको भी संख्या निश्चित कर दी गई। इस संख्या का पूर्णयोग १,६५,००० था।

अबाध सम्पन्नता—सन् १९२२ से लेकर १९२६ तक के सात वर्षों में अमेरिका अपने वैभव की दृष्टि से उन्नति के शिखर पर रहा। कुछ महत्वपूर्ण व्यवसायों पर तो अमेरिका का एकाधिकार-सा हो गया। इनमें प्रमुख मोटरकार, रेडियो और सिनेमा-फिल्में थीं। सन् १९२० में अमेरिका में ७० लाख कारें थीं। सन् १९२६ में यह संख्या २ करोड़ ३० लाख जा पहुँची। सन् १९२० में वहाँ रेडियो-कम्पनियों की पूर्ण बिक्री ६० लाख डॉलर थी। सन् १९२६ में यह संख्या ८४ करोड़ २० लाख (अर्थात् पहले से १४० गुना!) तक जा पहुँची। इसी तरह सिनेमा फ़िल्म, कपड़ा, चमड़े का सामान, टैलीफ़ोन, पोखलीन, सिगरेट आदि का व्यवसाय भी बहुत अधिक उन्नति कर गया। उधर वहाँ की कानों से सोना और चांदी भी खूब निकाले गये। अमेरिका ने यूरोप के देशों से बहुत-सा धन लेना था, इससे संसार भर का सोना खिंच कर अमेरिका

आने लगा । १९२५ तक अमेरिकन सरकार के पास ४,५०,००,००,००० डालरों के मूल्य का सोना जमा हो गया । अमेरिका के बैंकों के पास भी प्रभूत मात्रा में सोना पहुँच गया । उधर अमेरिकन उपज और अमेरिकन व्यवसाय अपनी चरम सीमा पर जा पहुँचे थे, इधर सोने-चाँदी की वहाँ कमी नहीं थी । इससे लोगों के व्यय का साप बहुत बढ़ गया । अमेरिकन लोग पहले की अपेक्षा कई गुना अधिक खर्च करने लगे । रेडियो, टैलीफोन, सिगरेट आदि को वहाँ जीवन की नितान्त आवश्यक वस्तुओं में गिना जाने लगा । जब अमेरिकन लोग इतने समृद्ध बन गए तो इन्होंने अपना अरबों रुपया चीन, दक्षिण अफ्रीका तथा दक्षिण अमेरिका में लगाना शुरू किया ।

नई समस्याएँ—इतने सम्पन्न देश के सन्मुख भी बहुत शीघ्र कतिपय विषम समस्याएँ आ खड़ी हुई । इनमें से चार प्रमुख समस्याएँ निम्नलिखित हैं—

१. वैज्ञानिक साधनों से अमेरिका की कृषि बहुत उन्नत हो गई थी । उधर अमेरिका के व्यवसाय भी उन्नत हो रहे थे । परन्तु कृषि और व्यवसाय पर इस समृद्धता का प्रभाव विलखुल विभिन्न प्रकार का पड़ा । अमेरिकन व्यवसाय और अमेरिकन व्यापार का एक दूसरे से काफ़ी अंश तक सम्बन्ध था । वहाँ जब माल अधिक पैदा होने लगा तो उस की माँग भी साथ ही साथ बढ़ने लगी । लोगों (व्यपारियों और व्यवसायियों) के पास धन भी बढ़ने लगा और वे अधिक-अधिक माल खरीदने लगे; इस से माल की कीमत नहीं गिरने पाई और व्यापारियों तथा व्यवसायजीवियों को अधिकाधिक मुनाफ़ा होने लगा । परन्तु कृषि पर, किसानों की दृष्टि से, इस बहुमात्रोत्पत्ति का प्रभाव स्पष्टतः बुरा पड़ा । यह इस कारण कि गेहूँ, मक्की, आलू, फल, सब्ज़ी आदि की माँग की तो एक सीमा है, जो बहुत आसानी से प्राप्त की जा सकती है । परन्तु जब उपज उस माँग से ऊपर बढ़ गई तो गेहूँ आदि की कीमतें एक दम गिर गई । पाँच ही बरसों में कृषिजन्य पदार्थों की कीमत पहले से सिर्फ़ एक तिहाई रह गई । परिणाम यह हुआ कि किसानों पर आर्थिक संकट आगया । उन की अवस्था डाँवाडोल हो गई । उन्होंने लाखों मन गेहूँ और लाखों मन

मक्का आदि को आग लगा कर नष्ट भी कर दिया, परन्तु कृषिजन्य पदार्थों का मूल्य एक बार उतर कर फिर बढ़ने नहीं पाया ।

२. विल्सन के वाद हाडिंग राष्ट्रपति चुना गया । यह एक कमजोर व्यक्तित्व का पुरुष था । उस के शासन-काल में अमेरिकन सरकार के अनेक उच्चतम अधिकारियों में ईमानदारी की कमी आ गई । हाडिंग के मन्त्री, फ़ाल पर रिश्वत लेने का अभियोग चला और वह अभियोग सिद्ध भी हो गया । सरकारी अफ़सरों में इस तरह के अत्यन्त गम्भीर अपराधों की एक लहर-सी चल पड़ी । अमेरिका के राजनैतिक, आर्थिक तथा सामाजिक जीवन पर इस लहर का अत्यन्त घातक प्रभाव पड़ा ।

३. शराब-निषेध-कानून ने अमेरिकन सरकार के कार्य को बहुत अधिक पेचीदा बना दिया । अमेरिका में लाखों-करोड़ों व्यक्तियों को शराब पीने का व्यसन था । इन में से लाखों व्यक्ति शराब-निषेध कानून जारी हो जाने के बाद भी अनुचित उपायों से शराब प्राप्त कर उसे पीते रहें । उक्त कानून की रक्षा के लिए अमेरिकन सरकार ने २ करोड़ डालर वार्षिक के व्यय से एक सेना रक्खी, परन्तु फिर भी वह अमेरिका में शराब की अवैध खपत को बंद नहीं कर सकी । सरकार को यह स्वयं स्वीकार करना पड़ा कि अब भी अमेरिका में करोड़ों रुपयों की शराब आ रही है, और उस में से केवल ५ प्रतिशत शराब ही सरकार ज़ब्त कर पाती है । अमेरिका के जेलखाने शराबियों से भर गए, परन्तु वहाँ शराब का अवय प्रवेश बन्द न हो सका ।

४. अमेरिकन परिस्थियों का एक अत्यन्त घातक प्रभाव यह पड़ा कि अपराधों की दृष्टि से अमेरिका संसार का सबसे भयंकर देश बन गया । इस के तीन कारण थे—एक तो यह कि अमेरिकन सरकार के अधिकारियों के हीन चरित्र (ईमानदारी की दृष्टि से) का लोगों पर बहुत बुरा प्रभाव पड़ा । दूसरा यह कि अमेरिका में जीवन का माप (स्टैण्डर्ड आफ़ लिविंग) बहुत मंहगा हो जाने पर लोगों के हृदय में धन की लिप्सा बहुत बढ़ गई । वहाँ सच्चे अर्थों में 'शक्ति-शाली डालर' का राज्य हो गया और धन-प्राप्ति के लिए, हीन चरित्र के नवयुवक सभी तरह के उपाय काम में लाने लगे । तीसरा यह कि बहुत से लोग उचित-अनुचित किसी भी उपाय से शराब पीना चाहते थे । जब वे अवैध

उपायों से शराब प्राप्त करने में सफल हो जाते थे, तो मनोविज्ञान की दृष्टि से स्वभावतः उन में से अनेक के जी में यह इच्छा उत्पन्न होती थी कि क्यों न हम अश्वेष्ट उपायों से ही धन जैसी महत्त्वपूर्ण वस्तु भी प्राप्त करें । इस तरह अपराध करने की मनोवृत्ति को प्रोत्साहन मिलता था । सन् १९२७ तक अमेरिका में 'रबेट' नाम से एक नया शब्द जारी हो गया, जिस का अभिप्राय चोरी, डाके या हत्या से धन-संग्रह करना था । दिन-दिहाड़े और सब लोगों के देखते-देखते डाके चालना और हत्या करना एक मामूली बान बन गई । पिस्तौल दिखा कर 'हाथ ऊंचे करो' की आज्ञा देना यहाँ दैनिक जीवन के व्यवहार का अंग बन गया । यहाँ तक कि पुरुष स्त्री और विशेषतः बच्चों की चोरी कर उन्हीं बहुत-सा धन लेकर मुक्त करने वाले बैंकड़ों गिरोह अमेरिका में बन गए ।

दूसरी ओर अमेरिका की अदालतें दिनों-दिन नरम पड़ती थीं । साफ़ अपराध के अपराधी अदालत से मुद्रकम पा जाते थे । सिर्फ़ हथियारों को ही कड़ी सजाएँ मिलती थीं ।

इन परिस्थितियों का प्रभाव यह हुआ कि अमेरिका का सर्वजनिक जीवन बराब ही विषम और भयपूर्ण बन गया ।

सुधार के प्रयत्न—सन् १९२६ में हाडिंग के अचानक देहान्त के बाद कूलिज अमेरिक का राष्ट्रपति नियत हुआ । कूलिज प्रगति निर्वाचन में भी अमेरिका का राष्ट्रपति चुना गया । सन् १९२७ के निर्वाचन में कूलिज ने राष्ट्रपतित्व के लिए उम्मीदवार बनने से इन्कार कर दिया, तब उस का व्यापार-मन्त्रि हरबर्ट हूवर रिपब्लिकन दल की ओर से ही उम दवार खड़ा होकर निर्वाचन में विजय हाँसा । राष्ट्रपति हूवर ने दावा किया कि अपने शासनकाल में वह अमेरिका की समृद्धि को और भी बढ़ाने का प्रयत्न करेगा । अमेरिका में बढ़ती हुई अपराधियों की लहर को रोकने का भी उसने वायदा किया । अदालतों को हिदायतें दी गईं कि वे अधिक सतर्कता और कठोरता से काम लें ।

सड्डे की लोकप्रियता—बहुत शीघ्र हूवर का प्रभाव अमेरिकन जनता पर स्थापित हो गया । लोगों को अमेरिकन व्यवसाय की उन्नति पर इतना भरोसा हो गया कि अमेरिकन कम्पनियों के हिस्सों की कीमत

दिन-प्रति दिन बढ़ने लगी। इस का एक परिणाम यह हुआ कि अमेरिकन लोगों को अपने देश की व्यावसायिक और व्यापारिक कम्पनियों के हिस्से खरीदने और मुनाफे पर बेचने का चाव हो गया। अमेरिकन लोगों ने अपने अरबों डौलर स्टाक हिस्से खरीदने तथा उन की सट्टेबाजी में खर्च कर दिये।

आर्थिक संकट—व्यावसायिक कम्पनियों के हिस्सों की कीमत बढ़ते-बढ़ते क्रमशः एक दिन अपनी सीमा तक जा पहुँची। उनकी कीमत सौ से हजारों तक पहुँच गई। यह नकली चढ़ाव एक दिन फ़ैल होना ही था। सितम्बर १९२९ में अमेरिकन लोगों को मालूम हुआ कि उन्होंने व्यावसायिक कम्पनियों के हिस्से बहुत ऊँचे दामों में खरीद कर गलती की है, क्योंकि उन कम्पनियों का मुनाफा अधिक नहीं है। सर्वसाधारण जनता में भय का मरुच्चार हो गया और लोग अरबों रुपयों के हिस्से बेचने को उत्सुक हो गए। अब उनका खरीददार कोई नहीं था, इसमें उन हिस्सों की कीमत बहुत तेजी से गिरने लगी। न्यूयार्क बैंक ने अमेरिकन जनता के इस भय को दूर करने के लिये २४ करोड़ डौलर के मूल्य के हिस्से, कुछ कम दामों पर, स्वयं भी खरीद लिए। फिर भी जनता का भय दूर न हुआ। अक्टूबर मास में अमेरिका को एक अत्यन्त भयंकर आर्थिक स्थिति का सामना करना पड़ा। अमेरिकन जनता को कुल मिला कर ४,००,००,००,००,००,००० डालर का नुकसान हुआ। अर्थात् मित्रराष्ट्रों से अमेरिका को जितना धन प्राप्त होना था, उसके ५ गुना धन से, इस आर्थिक संकट में अमेरिका हाथ धो बैठा। सट्टेबाजी का इससे बड़ा उदाहरण संसार के इतिहास में दूसरा नहीं है। इस संकट से अमेरिका के हजारों बैंक और हजारों व्यावसायिक कम्पनियाँ अपना दिवाला निकाल बैठीं। वहाँ बेकार लोगों की संख्या ६० लाख तक जा पहुँची।

सन् १९३१ तक अमेरिका की दशा नहीं सुधरी। अर्थशास्त्रज्ञों के लिए अमेरिका के उन दिनों की आर्थिक दशा का अध्ययन एक बहुत ही गुथीला और साथ ही रोचक वस्तु है। अमेरिका का ४ नील रुपया सिर्फ़ एक महीने में, कहाँ उड़ गया ! बात सिर्फ़ इतनी थी कि भावी समृद्धि की आशा पर अमेरिकन जनता ने अपना अरबों, रुपया अत्यन्त बढ़े हुए दामों पर व्यावसायिक कम्पनियों के हिस्से खरीदने में व्यय कर दिया।

यह सट्टेबाज़ी थी, जिसमें जूए का सिद्धान्त काम करता है। इस जूए में अमेरिकन जनता हार गई, क्योंकि भावी समृद्धि की उन की आशा पूरी नहीं उतरी।

“न्यू डील” (नयी वाज़ी)—

राष्ट्रपति रूज़वैल्ट—सन् १९३२ के निर्वाचन में रिपब्लिकन दल ने पुनः ह्वर को राष्ट्रपतित्व के लिए अपना उम्मीदवार खड़ा किया। डेमोक्रेटिक दल ने इस बार रूज़वैल्ट को अपना उम्मीदवार बनाया। ह्वर की इमानदारी और प्रयत्नशीलता का सम्पूर्ण अमेरिका कायल था, परन्तु उस के शासनकाल में अमेरिका अपने आर्थिक संकट से छुटकारा नहीं पा सका, यह बात भी स्पष्ट थी। उधर रूज़वैल्ट ने न्यूयार्क का गवर्नर रहते हुए जिम तरह न्यूयार्क को शुद्ध करने तथा वहां अपराधों की संख्या घटाने का प्रयत्न किया था, उस से रूज़वैल्ट की लोक-प्रियता बहुत बढ़ गई थी। वैसे भी अमेरिकन जनता अब कोई नया कार्य-क्रम चाहती थी और रूज़वैल्ट ने एक नया कार्य-क्रम जारी करने का वायदा दिया था। इस से रिपब्लिकन दल की आशा के विरुद्ध रूज़वैल्ट को २,५५,००,००० वोट मिले और ह्वर को केवल १,६,००,०००। इस तरह रूज़वैल्ट बहुत बड़े बहुमत से राष्ट्रपति बना।

फिा से शराब—४ मार्च १९३३ को रूज़वैल्ट ने राष्ट्रपतित्व की वागडोर अपने हाथ में ली। उसी सप्ताह अमेरिका के बहुत से बड़े-बड़े बैंक फेल हो गये थे और बाकी बैंकों को बचाने के लिए सरकार ने एक सप्ताह की छुट्टी घोषित कर दी थी। ४ मार्च बैंकों की छुट्टी का पहला दिन था। उस दिन हज़ारों-लाखों अमेरिकन घरों में खाना खरीदने तक को पैसा नहीं था। फेल हो गए बैंकों के साथ बहुत-से अमेरिकनों का सम्पूर्ण धन भी नष्ट हो गया था। राष्ट्रपति बनते ही रूज़वैल्ट ने एक महत्वपूर्ण घोषणा द्वारा अमेरिकन जनता को बताया कि वह दो एक कानून बनाएगा। एक कानून द्वारा पैन्शनो में ५० करोड़ डालरों की

प्रश्न २६—राष्ट्रपति रूज़वैल्ट ने संयुक्त राष्ट्र अमेरिका के पुर्ननिर्माण के लिये क्या-क्या किया।

कटौनी की जायगी और दूसरे कानून द्वारा हलकी शराब पर से प्रतिबन्ध उठा लिया जायगा। शराब पर से प्रतिबन्ध उठाने का अभिप्राय यह था कि सरकार की अरबों रुपया आय बढ़ जायगी।

एक अद्भुत दृश्य—१२ मार्च १९३३ रविवार की रात को नर राष्ट्रपति ने रेडियो द्वारा अपनी जनता से अपील की—“कल सोमवार है। कल बैंक खुल जायंगे। मैं अमेरिकन जनता से अमेरिकन राष्ट्रीयता के नाम पर अपील करता हूँ कि कल कोई भी अमेरिकन बैंकों से रुपया न निकाले। सभी लोग जहाँ तक बन पड़े, बैंकों में और रुपया जमा करवाएँ।”

रूज़वैल्ट ने एक भारी खतरा लिया था, परन्तु वह जीत गया। अगले दिन बैंकों के खुलने से पहले ही उन पर हजारों अमेरिकनों की भीड़ पंक्ति बना कर खड़ी थी। परन्तु आश्चर्य! कोई भी अमेरिकन, बैंकों से रुपया निकालने नहीं आया था, सब लोग, जहाँ तक बन पड़ा था, बैंकों में जमा करवाने के लिए अपना संचित धन लेकर यहाँ आए थे।

बस, इतना काफी था। अमेरिका में से आर्थिक संकट का भय देखते-देखते नष्ट हो गया। और लोगों का रूज़वैल्ट पर अगाध विश्वास कायम हो गया।

नया कार्यक्रम—सब से पहले रूज़वैल्ट ने बेकारी की समस्या अपने हाथ में ली। उसने ५० करोड़ डॉलर बेकारों में बाँटने के लिए सुरक्षित करवा दिए। इन्हीं दिनों हजारों बेकारों ने अमेरिका की राजधानी की ओर प्रस्थान कर दिया। रूज़वैल्ट ने इन बेकारों को पोलीस की सार से भगा नहीं दिया, बल्कि स्वयं उन लोगों के बीच में जाकर उन से कहा कि आप लोग अमुक प्रदेश में जंगल पैदा करने का काम कीजिए। जंगलों की कमी से अमेरिका को भारी नुकसान हुआ है। आप लोगों को वहाँ भोजन, मकान और ३३ रुपया दैनिक मिलेगा। बहुत शीघ्र ६२,५०,००० बेकार इस काम पर लग गए और अमेरिका की बेकारी की समस्या कुछ समय के लिए बहुत आसानी से हल हो गई।

कृषकों की दशा सुधारने के लिए रूज़वैल्ट ने कृषि की उत्पत्ति की

एक मात्रा नियत कर दी। उस से अधिक उपज करना कानून से रोक दिया गया। यह इस लिए कि उपज के दाम बहुत न गिरने पावें। साथ ही उस ने २ अरब डालर इस बात के लिए सुरक्षित कर दिए कि उन के द्वारा किसानों को बहुत कम मूल्य पर रुपया उधार दिया जा सके।

सब से बड़ी समस्या अब व्यवसाय के पुनः संगठन की थी। अमेरिका की व्यावसायिक कम्पनियों में अब परस्पर इतनी तीव्र प्रतिस्पर्धा हो गई थी कि किसी को भी लाभ न होता था। बहुत सोंच-विचार के बाद रूज़वैल्ट ने विभिन्न व्यवसायों की बड़ी-बड़ी कम्पनियों को परस्पर मिल जाने की प्रेरणा करने का निश्चय किया। इसी उद्देश्य से अमेरिकन सरकार ने 'राष्ट्रीय व्यावसायिक पुनः निर्माण कानून' (National Industrial Recovery Act) जो 'एन० आई० आर० ए०, N. I. R. A) नाम से प्रसिद्ध हुआ, पास किया। इस कानून के अनुसार मजदूरों के न्यूनतम वेतन तथा कार्य के अधिकतम घण्टे नियत कर दिए गए। इस कानून का उद्देश्य बहुमात्रोत्पत्ति को रोकना भी था ताकि व्यावसायिक उत्पत्ति के पदार्थों की कीमतें गिरने न पाएं।

टैनेसी घाटी—उपर्युक्त नए कार्यक्रम के अतिरिक्त रूज़वैल्ट ने रूस के पंचवार्षिक कार्यक्रम के ढंग पर अमेरिका की विस्तृत टैनेसी घाटी का व्यावसायिक संगठन करने का निश्चय किया। इस विस्तृत प्रदेश को, जो अब तक बंजर और नीगन पड़ा हुआ था, चार-पांच वर्षों में एक बहुत ही समृद्ध तथा व्यावसायिक केन्द्र बना दिया गया। रूस से बाहर, संसार भर में इस ढंग का अध्यवसाय और कहीं नहीं हुआ।

राष्ट्रीय पुनर्निर्माण कानून—(National Recovery Act) अन्त में रूज़वैल्ट ने अमेरिका भर के सभी व्यवसायों पर पुनर्निर्माण का कानून लगाने का निश्चय कर लिया। मजदूरों के वेतन, इस नए कानून के अनुसार और भी बढ़ा दिए गए और उनके काम करने के घण्टे घटा दिए गए। इस कानून का उद्देश्य बेकारी को दूर करना और बहुमात्रोत्पत्ति को रोकना था। रूज़वैल्ट के सम्पूर्ण प्रयत्नों के बावजूद भी अमेरिका

की बेकारी की समस्या बहुत शीघ्र पुनः चिन्ताजनक रूप धारण करने लगी थी ।

सन् १९३६ तक अमेरिका की आर्थिक दशा पुनः बिगड़ने लगी । बेकारी बढ़ गई । पुनर्निर्माण के कानून सफलतापूर्वक नहीं चल सके, व्यवसायपतियों ने उनमें पूर्ण सहयोग नहीं किया । फिर भी रूज़वैल्ट ने इन परिस्थितियों का मुकाबला बड़ी धीरता और बुद्धिमत्ता के साथ किया ।

सन् १९३६ तक अमेरिका के बहुत से व्यवसायपति रूज़वैल्ट के विरुद्ध हो गए थे । उनकी सम्मति में उसकी नीति से केवल किसानों, मजदूरों और मध्यम स्थिति के लोगों का ही भला था । वह अमेरिका के व्यापार-व्यवसाय को उन्नत नहीं कर सका । इन्हीं दिनों अमेरिका में राष्ट्रपति का नया चुनाव हुआ । पूंजीपतियों के विरोध के बावजूद भी रूज़वैल्ट को ६० प्रतिशत वोट मिले और वह पुनः अमेरिका का राष्ट्रपति निर्वाचित हुआ ।

सन् १९३८ तक भी रूज़वैल्ट अमेरिका के पूंजीपतियों का सहयोग प्राप्त नहीं कर सका । परन्तु १९३८ के उत्तरार्ध में संसार की अन्तर्राष्ट्रीय परिस्थितियों के बहुत विकट हो जाने के कारण अमेरिकन आर्थिक संकट खुद-बखुद टल गया, क्योंकि अमेरिका को विदेशों से बड़े-बड़े आर्डर मिलने लगे ।

तटस्थता का कानून—जब यह दिखाई देने लगा कि संसार-व्यापी महायुद्ध पुनः शुरू होने को है, तो अमेरिका ने निश्चय किया कि वह किसी भी ऐसे देश को युद्ध की सामग्री नहीं देगा, जहां युद्ध जारी हो । इस कानून का उद्देश्य अमेरिका को आगामी महायुद्ध से एकदम पृथक् रखना था । अमेरिकन जनता अपनी सभ्यता को अन्तर्राष्ट्रीय सभ्यता कहती है । वह संसार के अन्य देशों के झगड़ों में पड़ कर अपनी अन्तर्राष्ट्रीय भावना को क्षति नहीं पहुंचाना चाहती ।

तटस्थता के कानून में परिवर्तन—परन्तु सितम्बर १९३८ में जब वर्तमान महायुद्ध प्रारम्भ हो गया, तो मित्रराष्ट्रों ने अमेरिका को

प्रश्न ३०—अमेरिका का तटस्थता का कानून क्या था । इस में परिवर्तन क्यों हुआ ?

बहुत-बड़े-बड़े आर्डर दिए। तटस्थता के कानून के अनुसार अमेरिका इन आर्डरों को स्वीकार नहीं कर सकता था। तथापि यह प्रलोभन इतना बड़ा था कि अमेरिका के बहुत से पूंजीपति कैनाडा में अरबों रुपया व्यय कर युद्ध की सामग्री तैयार करने का इरादा बनाने लगे। इन परिस्थितियों में अक्टूबर १९३६ के अन्त में अमेरिकन सरकार ने तटस्थता के कानून में यह परिवर्तन कर दिया कि चाहे जो राष्ट्र अमेरिका से युद्ध का सामान खरीद सकता है; परन्तु इस तरह का सामान केवल नक़द दामों में, अमेरिका में ही बेचा जायगा। कोई अमेरिकन जहाज़ उस सामान को अमेरिका से बाहर नहीं ले जायगा। युद्ध का सामान लेजाने का प्रबन्ध खरीदार राष्ट्र को अपने जहाज़ों द्वारा स्वयं ही करना होगा। इस कानून के अनुसार इंग्लैण्ड और फ्रांस ने २,००,००,००,००,००० रुपयों के हार्ड जहाज़ों तथा अन्य शस्त्रास्त्रों का आर्डर अमेरिका को दिये। अमेरिकन पूंजीपति पिछली सब बातों को भूल कर मित्रराष्ट्रों के आर्डर पूरा करने में सन्नद्ध हो गए।

परिणाम यह हुआ कि अमेरिका का आर्थिक संकट आज स्वयमेव हल हो गया। सम्भावना है कि वर्तमान महायुद्ध से सब से अधिक लाभ अमेरिका को ही पहुँचेगा। परन्तु नवम्बर सन्, १९४१ में जिस तरह अमेरिका इस महायुद्ध में सम्मिलित हो गया, उस का उल्लेख “वर्तमान महायुद्ध” नामक अध्याय में किया जायगा।

फ्रांस

(ग)

वर्तमान युद्ध में अभी तक फ्रांस की सब से अधिक क्षति हुई है। अब फ्रांस दो भागों में विभक्त हो गया है। फ्रांस के गौरवकायी पेरिस पर जर्मनी का शासन है। उसका साम्राज्य तहस नहस हो गया है। और आज फ्रांस के अन्दर रहने वाले तथा बाहर रहने वाले फ्रांसीसी नेताओं में अनेक मुंहवन्दियां बन गई हैं। अनेक लोगों का ख्याल है कि फ्रांस की चारित्रिक कमज़ोरी से फ्रांस का यह पतन हुआ। परन्तु बात वास्तव में ऐसी नहीं है। सच बात तो यह है कि जर्मनी की युद्ध-शक्ति

सन् १३६ में, संसार के सभी लोगों से बढ़ी-चढ़ी थी। इस की नई टैकनीकल शक्ति का मुकाबला, तब तक संसार का कोई देश नहीं कर सकता था। फ्रांस को यह मुकाबला करना पड़ा। परिणाम यह हुआ कि फ्रांस हार गया और उसकी हार से शिजा लेकर संसार के सभी देशों ने अपनी सैनिक शक्ति बढ़ा ली।

एक अंग्रेज लेखक ने ठीक कहा है—“जर्मनी से व्यक्तिगत स्वाधीनता छीन ली जाए जर्मनी एक संगठित राष्ट्र बन जायगा। फ्रांस से व्यक्तिगत स्वाधीनता छीनिए तो वहाँ क्रान्ति होजायेगी।”

स्वाधीनता की भावना फ्रांस के कण-कण में व्याप्त है। फ्रांस को एक तरह से प्रजातन्त्र शासन का जन्मदाता कहा जा सकता है। राजनीतिक और आर्थिक दृष्टि से फ्रांस संसार के सर्व-प्रथम देशों में रहा है। इस पर भी वहाँ स्थायी मन्त्रिमण्डलों का शासन नहीं रहता। वहाँ के 'चैम्बर आफ डिपुटीज' के ६१८ सदस्य बीसों दलों में विभक्त हैं। पछले ७ वर्षों में वहाँ पूरे १०१ मन्त्रिमण्डलों का शासन रहा है। एक मन्त्रिमण्डल के कार्यकाल की औसत ८ महीने से अधिक नहीं। फ्रांसके १५ भूतपूर्व प्रधानमन्त्री आज भी जीवित हैं। फिर भी फ्रेंच लोगों का दावा है कि फ्रांस का सा सफल प्रजातन्त्र राष्ट्र संसार में दूसरा नहीं है। अपनी सरकारों की अस्थिरता और अपने देश में राजनीतिक दलबन्दी की कमी को फ्रेंच लोग अपने स्वाधीनता प्रेम का प्रमाण मानते हैं।

फ्रांस की भूमि काफ़ी उपजाऊ है। अपने देश के लिए आवश्यक पदार्थों का अधिकांश भाग फ्रांस स्वयं उत्पन्न कर लेता है। वहाँ की कच्चा उपज और पक्के व्यवसायों में पूरा समतुलन है।

फ्रांस की आबादी ४,२०,००,००० है। और यह एक आश्चर्य का विषय है कि वहाँ की आबादी क्रमशः घट रही है। सन् १६२४ तक वहाँ जन्म और मृत्यु की संख्या में लगभग समतुलन-सा रहता था। परन्तु १३३५ से वहाँ मृत्युसंख्या की अपेक्षा जन्मसंख्या कम हो गई है। जब कि सन् १६३४ में विभिन्न देशों में १००० निवासियों के पीछे जन्म और मृत्यु का अनुपात इस प्रकार रहा—

जन्म

मृत्यु

जर्मनी	१५.१	१०.६
इटली	२२.२	१३.१
रूस	४४.१	२६.१

विजयी फ्रांस—गत महायुद्ध के बाद मध्य यूरोप के पुनर्विभा-
 का श्रेय अथवा दोष का अधिकांश भाग फ्रांस का है । इस में सन्देह
 नहीं कि वर्साई की सन्धि परिषद् में फ्रांस के नेता क्लेमेंटो ने विलसन
 की शान्ति-स्थापना की स्कीम को सफल नहीं होने दिया । इसमें भी
 सन्देह नहीं कि जर्मनी पर जो भारी बोझ डाला गया था, उस का
 बहुत-सा उत्तरदायित्व फ्रांस पर ही था । अन्य मित्रराष्ट्र सम्भवतः जर्मनी
 को कुछ कम सजा देने को तैयार हो जाते । परन्तु फ्रांस के उस कार्य
 का अयुक्तियुक्त नहीं कहा जा सकता । यह इस कारण कि फ्रांस और
 जर्मनी की सभ्यता में अनेक आधारभूत भेद हैं, और फ्रांस को इस
 बात का खतर्क था कि अवसर पाते ही जर्मनी फ्रांस को स्वाधीनतापूर्ण
 सभ्यता को कुचलने का प्रयत्न करेगा । फ्रांस निस्सन्देह संसार का सब
 से अधिक सभ्य देश था । नम्रता और विनय फ्राँच लोगों के जातीय
 गुण हैं । पिछले एक हजार बरसों से फ्रांस को यूरोप का सभ्यतम देश
 गिना जाता है । फ्रांस के रहन-सहन और फ्रांस के रीतिरिवाजों का
 अनुकरण यूरोप के सभी राष्ट्र सत्रहवीं सदी से कर रहे हैं । फ्रांस
 के इन्हीं गुणों के कारण फ्राँच भाषा सम्पूर्ण यूरोप की अन्तराष्ट्रीय भाषा
 बन गई । फ्रांस ने ही सब से पूर्व संसार को स्वतन्त्रता, समानता और
 भ्रातृभाव की व्यावहारिक दीक्षा दी । फ्रांस की आन्तरिक शान्ति और
 व्यवस्था संसार के अन्य राष्ट्रों के लिए आदर्श स्वरूप है । आधा
 फ्रांस गांवों में रहता है, आधा नगरों में; आधे फ्रांसीसी खेती-बाड़ी का
 काम करते हैं और आधे व्यवसाय-व्यापार का । सभ्यता, व्यक्तिगत
 स्वाधीनता, विचारस्वतन्त्रता, कृषि, व्यवसाय, आदि का जितना अच्छा
 समतुलन फ्रांस में है, उतना संसार के अन्य किसी देश में दुर्लभ है ।
 यही फ्रांस जब पिछले महायुद्ध में विजयी हो गया तो भविष्य के
 लिए अपने को निष्कण्टक बनाने की दृष्टि से उस का सभी तरह के उपाय
 व्यवहार में लाना स्वाभाविक ही था ।

आक्रमण का भय—फ्रांस की सम्पूर्ण अन्तर्राष्ट्रीय राजनीति का उद्देश्य, बाह्य आक्रमणों से, विशेषतः जर्मनी के आक्रमणों से अपनी रक्षा करने का रहता है। फ्रांस में अभी ऐसे लोग काफी संख्या में मौजूद हैं, जिन्होंने अपने देश पर जर्मनी के तीन आक्रमण देखे हैं, यद्यपि तीसरा महायुद्ध आजकल जारी है। पहले आक्रमण में फ्रांस हार गया, दूसरे में जर्मनी और अब फ्रांस।

पिछले महायुद्ध के ८, या १० बरसों के बाद जब जर्मनी के प्रति मित्रराष्ट्रों का रुख काफी उदार हो गया, फ्रांस की रक्षा तथा विश्व भर में शान्त स्थापित रखने का दृष्टि से फ्रांसीसी प्रधान मन्त्रा त्रिश्चान्द ने राष्ट्रसंघ के सम्मुख इस आशय का एक प्रस्ताव पेश किया। उससे फ्रांस के राष्ट्रों में बाह्य आक्रमणों का भय हटाने के लिये राष्ट्रसंघ को अपना एक स्थायी सना रखना चाहिये, जो विश्व-रक्षा की पोलिस का काम करे। राष्ट्रसंघ के सभी सदस्य उक्त सना का खर्च पूरा कर। परन्तु राष्ट्रसंघ इस तरह की किसी स्कीम को स्वाकार नहीं कर सका। यह स्पष्ट है कि पिछले महायुद्ध के बाद बहुत समय तक, बल्कि सन् १९३४ तक, संसार के अन्य राष्ट्र फ्रांस की बाह्य आक्रमणों से अपना रक्षा करने की प्रबल इच्छा को बहुत सहानुभूति के साथ नहीं देख सक।

ग्लोबल नैशनल—जैसा कि पहले कहा जा चुका है, फ्रांस के चैम्बर आफ डिपुटाज में बीसा छोटो-बड़े दल हैं। उसका चुनाव प्रति चार वर्षों के बाद होता है। जब उसका चुनाव होता है, तो चार वर्षों के लिए फ्रांस का सरकार उसी चैम्बर में चुनी जाती है, प्रधान मन्त्रा वहाँ चैम्बर का नया निर्वाचन नहीं करवा सकता। इस से प्रायः सदैव अनक दलों के सम्मिश्रण से फ्रांस की सरकार कायम होती है और छोटो-छोटों यहां तक कि व्यक्तिगत बातों से भी फ्रांस की सरकार उलझावली हो जाती है।

पिछले महायुद्ध के बाद, सन् १९१९ के अन्तर अनेक दलों के सम्मिश्रण से फ्रांस में 'ग्लोबल नैशनल' नाम की सरकार कायम हुई। इस दल में मुख्यतः अनुदार दल, कैथोलिक और फ्रांस के पूंजीपति शामिल थे। इस का ध्येय जर्मनी को अधिकतम जुर्माना अदा करने के लिये लाचार करना था। संसार भर में क्लीमेंटो के सम्बन्ध में यह धारणा फल गइ थी कि

जर्मनी के प्रति उसका रुख बहुत ही तिहिंसापूर्ण है, परन्तु ब्लौक नेशनल सरकार का कथन था कि क्लीमेंशो ने जर्मनी को बहुत सस्ते में छोड़ दिया। क्लीमेंशो को इसी बात पर त्यागपत्र दे देना पड़ा। गत महायुद्ध के बाद कुछ वरसों तक मिलरलैंड, पोंडिंकर आदि के नेतृत्व में यहाँ ब्लौक नेशनल फ्रांस की आन्तरिक राजनीतिक स्थिति में बहुत प्रभावशाली दल बना रहा।

कर्टेल डे गाशे—फ्रांस की वर्तमान राजनीति में दूसरा प्रमुख दल कर्टेल डे गाशे (वाम-Left-पक्ष का संगठन) रहा है। वास्तव में यह दल न तो वामपक्षी था और न साम्यवादी हो। वास्तव में यह उदार और शान्तिप्रिय लोगों का संगठन था। इस दल का प्रथम नेता हेरिएट है। दूसरा नेता त्रिआंद था। ये दोनों व्यक्ति फ्रांस में बहुत लोकप्रिय रहे। अन्तर्राष्ट्रीय मामलों के सम्बन्ध में इस दल की नीति थी, पारस्परिक समझौते और विचार-विनिमय से शान्ति स्थापना करना। इंग्लैंड की मजदूर सरकार के साथ ही साथ फ्रांस में कर्टेल का सरकार ने रुखा बाल्शेविक सरकार के साथ अपने व्यापारिक सम्बन्ध स्थापित कर लिए। उस से बाद फ्रांसीसी प्रधान मन्त्रा त्रिआंद और अग्रज प्रधान मन्त्रा रम्झ मण्डानलैंड ने एक साथ मिल कर राष्ट्रसंघ का शक्तिशाली बनाने के उपायों पर विचार किया। परन्तु व्यवहार में कुछ भी न हो सका। इंग्लैंड का अनुदार दल की सरकार ने ही इन उपायों को स्वीकार नहीं किया।

घरेलू मामलों में इस दल की नीति बहुत सरल रही। इस दल ने प्रयत्न किया कि प्रैच लोग पर और टैक्स न लगाए जायें। फ्रांसीसी लोगों के सम्बन्ध में कहा जाता है कि वे अपने देश के लिए अपना जीवन तो आसानी से दे सकते हैं, परन्तु वे देश के लिए टैक्स नहीं दे सकते। इसी कारण फ्रांस में टैक्सों का बोझ सदैव बहुत कम रहा है। सन् १९१७ तक वहाँ आयकर भी नहीं था। उसके बाद भी, बहुत समय तक आयकर धूर्तरूप से वसूल नहीं किया जा सका।

उधर फ्रांस ने युद्ध का हरजाना प्राप्त करने के लिए जर्मनी के जिन प्रांतों पर अपना अधिकार स्थापित किया था उन का व्यावसायिक संगठन करने के लिए फ्रांस

को बहुत अधिक धन व्यय करना पड़ा था। जर्मनी भी हरजाने की पूरी मात्रा अदा नहीं कर रहा था, इस से कर्टेल की सरकार को भी, लाचार होकर फ्रांसीसी लोगों पर नए कर लगाने ही पड़े। इस का परिणाम यह हुआ कि कर्टेल की सरकार हार गई।

यूनिअन नैशनेल—इस परिस्थिति से ब्लौक नैशनल के नेता पोंडूकेर ने लाभ उठाया। उसने कर्टेल के सिद्धान्त भी स्वीकार कर लिए और उस के सहयोग से सन् १९२६ में 'यूनिअन नैशनल' नाम से एक नए दल की स्थापना की। पोंडूकेर इस सरकार का प्रधानमन्त्री बना और कर्टेल का नेता त्रिआंद बौर्दोश्क मन्त्री। सन् १९३२ तक इसा दल की सरकार फ्रांस में कायम रही। फ्रांस की आर्थिक दशा को सुधारने के लिए पोंडूकेर ने आयरन का मुख्यवास्तुत किया आर अमारा पर भी यह कर बढ़ा दिया; सरकारी एकाधिकार हटा दिया। सन् १९२८ में उस ने फ्रांस में गोल्ड स्टैंडर्ड जारी कर दिया।

इसी एक बात से फ्रांस का अर्थिक लाभ पहुँचा। फ्रैंक (फ्रांसीसी सिक्का) का कामत अब युद्ध से पहल की अपेक्षा केवल $\frac{1}{6}$ रक्खी गई था आर फ्रांस का सम्पूर्ण राष्ट्रीय ऋण, जो फ्रांस में जमा किया गया था फ्रैंक में था। इस से वह राष्ट्रीय ऋण स्वयंसेव केवल $\frac{1}{6}$ ही बाका रह गया। फ्रैंक के पूजापतिया का इस बात से नुकसान अवश्य हुआ; परन्तु बहुत शीघ्र फ्रांस की आर्थिक दशा इतनी सुधर गई कि वहाँ के पूजापतियों को भी अपन उपयुक्त नुकसान का अफसोस नहीं रहा। क्रमशः सन् १९२६ तक फ्रांस एक अत्यन्त समृद्ध देश बन गया। उस ने यूरोप भर के सब देशों से बड़ी सेना का संगठन कर लिया। उस के पास ससार के सब देशों से अधिक सेना जमा हो गया। फ्रांस के व्यवसाय समृद्ध हो गए। राइनलैण्ड और रूहर से भी अब उसे अच्छी आय होने लगी।

संक्रांत का आरम्भ—सन् १९२६ में पोंडूकेर ने राजनीति से विभ्रमा लेलिया और थोड़े ही दिनों के बाद त्रिआंद का भी देहांत हो गया। फिर भी सन् १९३२ तक 'यूनिअन नैशनल' की सरकार कायम रही। सन् १९३०, ३१ में संसार भर पर जो आर्थिक संकट आया, उसका प्रभाव फ्रांस पर पड़ना

स्वाभाविक था। सरकार ने अपनी आय बढ़ाने के लिए कर बढ़ाए और लोगों में असन्तोष फैलने लगा। अमेरिका और इंग्लैण्ड जैसे धनी भांस में नहीं हैं। उधर विदेशों के आर्थिक संकट से फ्रांस के व्यवसाय पर विपरीत प्रभाव पड़ रहा था। केन्द्रीय यूरोप की राजनीतिक दशा सन्देहास्पद बनती जा रही थी, इस से फ्रांस में सैनिक संगठन और शस्त्रीकरण आवश्यक हो गया। कर बढ़ाने पड़े और १९३२ के चुनाव में यूनियन की सरकार हार गई।

सन् १९३३ के प्रारम्भ से लेकर १९३५ तक फ्रांस में संकट-काल रहा। उस समय देश को एक उग्र और स्थिर नीति की आवश्यकता थी परन्तु चैम्बर आफ डिपुटीज़ में इतने दल थे कि आधे दर्जन दलों के संगठन के बिना वहाँ सरकार कायम न हो सकती थी। परिणाम यह हुआ कि वहाँ सरकार का बदलना रोजमर्रा का काम हो गया। इन परिस्थितियों से शासन और भी कमजोर होगया, अनेक उच्च सरकारी कर्मचारी ईमानदार नहीं रहे। सन् १९३४ में इस तरह के अनेक अत्यन्त सनसनी पूर्ण मामलों का पता चला। इन्हीं परिस्थितियों के परिणामस्वरूप पेरिस में ६ फरवरी १९३४ को एक खतरनाक दंगा भी हो गया। जिस में १३०० लोग ज़ख्मी हुए।

मोशिए ब्लम और शातां—बरसों की अवस्था के बाद सन् १९३६ में नया निर्वाचन हुआ और फ्रांस के इतिहास में पहली बार साम्यवादी दल के सदस्यों को चैम्बर आफ डिपुटीज़ में सर्वोच्च संख्या मिली। तब ब्लम ने, जो स्वयं जनता का नेता गिना जाता रहा। कतिपय अन्य दलों की सहायता से अपनी सरकार कायम की। ब्लम को सरकार ने काफी दृढ़ता के साथ फ्रांस का शासन किया। फ्रांस को एक मजबूत और शक्तिशाली सरकार की आवश्यकता थी। वह उसे मिल गई। ब्लम बहुत स्पष्टवादी और तेज़ था, इस से उस की जगह साम्यवादी नेता शातां प्रधान मन्त्री बना। शातां को फ्रांस की व्यावसायिक स्थिरता कायम करने में काफी सफलता मिली, परन्तु सन् १९३८ के प्रारम्भ में फ्रांस में अनेक प्रभावशाली पूँजीपतियों के विरुद्ध कुछ ऐसे प्रमाण मिले, जिन से सिद्ध हुआ कि उनके गैरकानूनी कार्यों और षड्यन्त्रों को फ्रांस की सरकार, उन के व्यक्तित्व के भय से सहन करती रही है। इस से शातां को भी त्यागपत्र दे देना पड़ा। और कुछ समय तक वहाँ पुनः स्थायी सरकार स्थापित नहीं हो सकी।

मोशिए दलेदियर—दलेदियर = एप्रिल १९३८ को तीसरी बार फ्रांस का प्रधानमंत्री नियत हुआ। सन् १९३३ में जब दलेदियर पहली बार फ्रांस का प्रधानमंत्री बना था, लोगों को विश्वास हो गया था कि उसका भविष्य बहुत उज्ज्वल है। खास तौर से अंग्रेजों ने उसे बहुत पसन्द किया था। परन्तु बाद की घटनाओं से लोगों की यह धारणा बदल गई थी।

इस बार दलेदियर के प्रधानमंत्री बनते ही इंग्लैण्ड और फ्रांस के पारस्परिक सम्बन्ध अत्यन्त मित्रतापूर्ण हो गए। वर्तमान महायुद्ध में फ्रांस का जो हाल हुआ, उसका वर्णन आगे चलकर किया जायगा।

छठा अध्याय

हमारे पूरब के पड़ोसी

(क)

चीन

चीन की आर्थिक पराधीनता—बर्ट्रैंड रसल के कथनानुसार 'चीन की दो हजार वर्ष पुरानी सभ्यता मानवीय आह्लाद को उत्पन्न करने की दृष्टि से यूरोप की सभ्यता से बढ़ कर है।' परन्तु इस प्राचीन सभ्य देश की वर्तमान अवस्था का अन्दाज़ा मान्वैस्टर गार्डियन के निम्नलिखित उद्धरण से लगाया जा सकता है—“कोई निष्पक्ष व्यक्ति इस बात से इनकार नहीं कर सकता कि शंघाई में रहने वाले विदेशियों का यह निरन्तर प्रयत्न रहा है कि वे चीन के अधिकारों को हड़प कर ले चले जायें। जिस समय शंघाई में विदेशियों को रहने का अधिकार मिला था, किसी को इस बात का खयाल भी नहीं था कि यह नई विदेशी आवादी एक दिन पूर्णतः स्वतन्त्र होकर सम्पूर्ण चीन पर अपना आर्थिक प्रभुत्व कायम कर लेगी। यदि हम चीन के सन् १८४२ से

प्र० ३२—चीन की आर्थिक पराधीनता का उल्लेख करते हुए बताओ कि कौनसे वीरसन्धि ने इस दिशा में क्या किया ?

लेकर १९१४ तक के इतिहास का अध्ययन करें, तो हमें ज्ञात हो जायगा कि इस युग में चीन की स्वाधीनता का क्रमशः हास होता चला गया है। चीन के तट-कर पर भी विदेशियों का नियन्त्रण हो गया था और वे उसका उपयोग अपने लाभ के लिए करते थे। इस तट-कर से जो आय होती थी, वह विदेशों से उधार लिए गए धन का ऋण अदा करने के रूप में पुनः विदेशियों के पास चली जाती थी। चीन का अधिकांश सामुद्रिक यातायात विदेशी जहाजों में होता था। चीन के रेलवे विदेशियों के हाथ में थे। वहाँ के सम्पूर्ण आय-व्यय पर विदेशी राजदूतों का नियन्त्रण रहता था। और इस पर सब से बढ़ कर बात यह कि इस पर विदेशी लोग चीनियों को घृणा की दृष्टि से देखते थे।”

चीन इन परिस्थितियों को दूर करने में असमर्थ था। वर्साई की सन्धि के दिनों में चीन के प्रतिनिधि इस आशा से वहाँ पहुँचे कि शायद राष्ट्रपति विल्सन चीन की खोई हुई आर्थिक स्वाधीनता पुनः स्थापित करवा सकें। परन्तु यह उनका भ्रम था। वर्साई की सन्धि से जहाँ जापान को भी शंटुंग और प्रशान्त महासागर का एक जर्मन द्वीप प्राप्त हो गया, वहाँ चीन को अपनी आर्थिक स्वाधीनता प्राप्त नहीं हुई। चीन के प्रतिनिधियों ने वर्साई की सन्धि पर हस्ताक्षर नहीं किए, परन्तु उनकी किसी ने परवाह नहीं की।

डा० सनयात सेन के तीन सिद्धान्त—चीन की वर्तमान परिस्थितियों को समझने के लिए गत महायुद्ध से पहले के चीन तथा उसकी राज्यक्रान्ति पर प्रकाश डालना आवश्यक है। सन् १६४४ से १६११ तक चीन पर मंचू राजवंश का शासन रहा। ये मंचू राजा विदेशी प्रभुत्व के प्रभाव से चीन की रक्षा नहीं कर सके थे, अतः सन् १६११ में नवीन चीन ने राज्यक्रान्ति कर दी और वहाँ प्रजातन्त्र की स्थापना हो गई। इस राज्य क्रान्ति का नेता डा० सनयातसेन था, जिसे वर्तमान चीन का पिता कहा जाता है। चीन को एक स्वतन्त्र राष्ट्र बनाने

प्र० ३३—डा० सनयातसेन का संक्षिप्त परिचय देते हुए उन के राष्ट्र सेवा तथा देशोन्नति के कार्यों का अल्लेख करो।

के लिए डा० सनयातसेन ने जितना महान् अध्यवसाय किया, उतना अध्यवसाय संसार के अर्वाचीन इतिहास में बहुत कम लोगों ने किया होगा।

चीन का क्षेत्रफल लगभग सम्पूर्ण यूरोप के बराबर है। उसकी आबादी यूरोप की पूर्ण आबादी से भी अधिक है। सन् १६११ की राज्यक्रान्ति के बाद अन्तिम मंचू राजा का एक अफसर सम्पूर्ण चीन का शासक बन बैठा। सन् १६१६ में उसका देहान्त हो गया। उसने चीन के प्रान्तों में जिन लोगों को सैनिक गवर्नर नियत किया था, वे अब स्वतन्त्र शासक बन गए। पेकिंग नाममात्र को उत्तर-चीन की राजधानी रह गया। वहाँ की सरकार एकदम शक्तिहीन थी। चीन का अधिकांश भाग अब सैनिक शासकों (War lords) के पास था। दक्षिण चीन के कैण्टन नगर में एक और सरकार थी, जिस का संचालन डा० सेन के राष्ट्रीय दल के हाथ में था। उत्तर और दक्षिण की इन दोनों सरकारों में परस्पर बहुत कम सहयोग था और सैनिक-शासक तो किसी की बात तक सुनने को तैयार नहीं थे।

डा० सनयातसेन के राष्ट्रीय दल का नाम 'कोमिन्तांग' था। वर्साई की सन्धि के अवसर पर जब चीन के प्रतिनिधियों की किसी ने नहीं सुनी, तो चीन में कोमिन्तांग की लोकप्रियता बढ़ने लगी। इन्हीं दिनों जापान की सरकार ने उत्तर चीन की सरकार से ज़बरदस्ती अपनी २१ मांगें स्वीकार करवाई, जिनके प्रभाव से चीन आर्थिक दृष्टि से जापान का एक उपनिवेश-सा बन जाता था। कोमिन्तांग पार्टी इन २१ मांगों को स्वीकार करने को कदापि तैयार नहीं थी, इससे डा० सेन के इस दल की लोकप्रियता और भी बढ़ गई। मार्च १९२१ में डा० सेन ने घोषणा की कि उसके निम्नलिखित तीन सिद्धान्त हैं :—

१. राष्ट्रीयता—चीन में से विदेशियों का प्रभाव नष्ट कर दिया जाय।

उन्हें चीन के व्यापार, व्यवसाय, यातायात और समुद्र पर जो अधिकार प्राप्त हैं, वे छीन लिए जायें। चीन पर चीनियों का ही शासन रहे। इस शासन में चीन के चारों अल्पमतों के हितों का भी पूरा ध्यान रखा जायगा। ये चारों अल्पमत हैं—मंचू, मंगोलियन, तातार और तिब्बती।

२. प्रजातन्त्र—चीनी जनता अपनी प्रतिनिधि सभा का स्वयं निर्वाचन करे। जब किसी सदस्य पर से उस के मतदाताओं का विश्वास उठ जाय तो उसे त्यागपत्र दे देना पड़े। महत्वपूर्ण बातों का निश्चय सम्पूर्ण देश से वोट लेकर किया जाय। शासन और व्यवस्था की शक्तियाँ प्रतिनिधि सभा के निर्वाचित मन्त्रि-मण्डल में केन्द्रित रहें।

३. सामाजिक न्याय या जीवन का अधिकार—चीन की सम्पत्ति का विभाजन इस ढंग पर किया जाय कि उस के द्वारा सम्पूर्ण चीनी आराम का जीवन व्यतीत कर सकें। उन की आवश्यकताएँ पूरी हो सकें।

पारिवारिक संख्या—उपर्युक्त तीनों सिद्धान्तों को पूरा कर सकना लगभग असम्भव प्रतीत होता था। इस का मुख्य कारण यह है कि चीन में राष्ट्रीयता की भावना का नितान्त अभाव था। चीनी-जीवन की सब से महत्वपूर्ण संस्था वहाँ का परिवार है। सुप्रसिद्ध चीनी महिला चैनजेन के शब्दों में—

“चीनी परिवार एक बहुत छोटे राज्य के समान है। पिता या माता इस राज्य के अधीश्वर होते हैं। पुत्रों, पुत्रियों और बहुओं की नौकर-शाही इस राज्य के नौकरशाही अफसर हैं, जो छोटी बहुओं, पोतों, पोतियों तथा आश्रित रिश्तेदारों, जिन की संख्या प्रायः कम नहीं होती, पर कठोर शासन करते हैं। इस राष्ट्र में भी निरन्तर पड़यन्त्र, राजनीति, विद्रोह आदि होता रहता है और जो स्त्री घरेलू राजनीति में प्रवीण नहीं, वह परिवार में अपनी कोई स्थिति नहीं बना सकती। वास्तव में चीनी परिवार एक मशीन है, एक संस्था है और परिवार के व्यक्ति उस मशीन के कील, पेच, एंजिन, पटरी आदि के समान हैं। उन की सत्ता उन के व्यक्तित्व के लिए नहीं, परिवार के लिए है।”

चीनी परिवार की महत्ता का एक कारण यह भी है कि चीन में धार्मिक कार्यों का अनुष्ठान परिवार द्वारा ही हो सकता है। चीन में विवाह का आधार प्रेम नहीं, अपितु कर्तव्य की भावना है और इस कर्तव्य भावना का लक्ष्य परिवार ही है।

परिवार की उक्त महत्ता के रहते हुए चीन में राष्ट्रीयता की भावना

का विकास सुगम नहीं था। उस पर विदेशी साम्राज्यवादी चीन में राष्ट्रीयता की भावना को पनपने नहीं देना चाहते थे।

अन्य दिक्कतें—किसी राष्ट्र में प्रजातन्त्र की स्थापना तभी सफल हो सकती है, जब वहाँ पढ़े-लिखे लोगों की संख्या अधिक हो। और १६१६ तक चीन में पढ़े-लिखे लोगों की संख्या केवल १२ प्रतिशत ही थी। इस अशिक्षा का एक कारण यह भी था कि चीन लिपि बहुत ही कठिन है। इस की वर्णमाला में ४००० अक्षर हैं, जिन्हें याद रखना आसान काम नहीं। प्रजातन्त्र का दूसरा सिद्धान्त यह है कि स्त्री और पुरुष की स्थिति समान हो। परन्तु चीन में स्त्री को पुरुष से बहुत हीन माना जाता था। वहाँ बाल-विवाह की प्रथा थी और विवाह के सम्बन्ध में स्त्रियों से कुछ भी न पूछा जाता था। पति को चीन में यह अधिकार प्राप्त था कि वह चाहे तो अपनी पत्नी को बेच भी सकता था।

डा० सन का तीसरा सिद्धान्त पूरा करने के लिये चीन को सम्पन्न बनाने की आवश्यकता थी। चीन की आर्थिक दशा बहुत बुरी थी। वहाँ की ८० प्रतिशत जनता कृषि पर अवलम्बित थी और किसानों के पास बहुत थोड़ी जमीन थी। उन के साधन भी पुराने ढंग के थे। परिणाम यह होता था कि खुशहाली के बरसों में तो चीनी किसानों को रुखा-सूखा भोजन मिल भी जाता था परन्तु जब किसी भी कारण से फसल ठीक नहीं हो पाती थी, तो वहाँ भयंकर दुर्भिक्ष फैल जाते थे। इन दुर्भिक्षों में हजारों-लाखों चीनी मर्कियों की तरह मर जाते थे। इस पर भी चीनी जनता इन दुर्भिक्षों का पूरा उत्तरदायित्व वर्षा के अभाव या टिड्डियों के आक्रमण आदि पर ही डालती थी। “यह किस्मत का खेल है”—बस, इतना ही। डा० सन ने चीनियों को बताया कि यह किस्मत का खेल नहीं, यह तो गन्दी प्रथाओं का दोष है। किसानों के खेत बहुत छोटे-छोटे भागों में बँटे हुए हैं, उन के साधन रूढ़ि हैं; उन में परस्पर सहयोग नहीं, इसी से वे भूखों मरते हैं। डा० सन ने अपने देशवासियों को राजनीतिक और अर्थशास्त्र के नवीनतम सिद्धान्तों

प्र० ३४—चीन को रूस का सहयोग किस प्रकार प्राप्त हुआ और नानकिंग सरकार की स्थापना कैसे हुई ?

का व्यावहारिक ज्ञान देने का गम्भीरतम प्रयत्न किया। उनकी कोमिन्तांग संस्था उपर्युक्त तीनों सिद्धान्तों के लिये ही निर्मित हुई थी, परन्तु चीन पर उक्त संस्था का प्रभाव बहुत शीघ्रता अथवा यथेष्ट गहराई से नहीं पड़ा।

कोमिन्तांग को रूसी सहायता—डा० सन के तीनों सिद्धान्त

पाश्चात्य सिद्धान्त पर आश्रित थे, इस से उन्हें आशा थी कि पाश्चात्य शक्तियाँ उन्हें उन के कार्यक्रम में सहायता देंगी। सन् १९२१ में उन्होंने इसी उद्देश्य से अमेरिका से अपील की। परन्तु अमेरिका ने सहायता देने से इन्कार कर दिया। उस के बाद डा० सन ने इंग्लैण्ड और जापान से अनुरोध किया, परन्तु इन दोनों देशों ने चीन के दो विभिन्न सैनिक शासकों को ही सहायता देने का निश्चय किया। तब डा० सन ने बोल्शेविक रूस से अपील की। रूस के अनेक नेताओं से डा० सन का व्यक्तिगत परिचय था। उनके उद्देश्यों में भी समानता थी, इस से रूस ने डा० सन को कार्यक्रम में सहायता देने का वचन दिया। कोमिन्तांग की सब से बड़ी और प्रथम कमजोरी यह थी कि उसका सैन्य-संगठन कमजोर था। इसी कारण सन् १९११ में राज्यक्रान्ति करवाने में सफल हो जाने पर भी यह दल चीन का सम्पूर्ण शासन-सूत्र अपने हाथ में नहीं ले सका था। इस दल की सैनिक शक्ति अब भी दोषपूर्ण थी। लेनिन ने अपने व्यक्तिगत मन्त्री को चीन में भेजा। डा० सनयात सन ने लेनिन के मन्त्री से कहा कि चीन को बोल्शेविज्म की जरूरत नहीं, राष्ट्रीय एकता की जरूरत है। लेनिन के मन्त्री ने भी इस बात को स्वीकार किया। संसार का कोई राष्ट्र तब तक रूस का मित्र नहीं था, इस से रूस ने चीन को ही अपना प्रथम मित्र बनाना स्वीकार कर लिया।

रूसी देखरेख में कोमिन्तांग ने सन् १९२४ से अपना दृढ़ सैनिक संगठन शुरू किया। रूसी विशेषज्ञों ने डा० सन को बताया कि उनकी कमजोरी का एक कारण यह भी है कि उनकी सेना केवल विश्वविद्यालयों के विद्यार्थियों और व्यापारियों की सन्तान से बनी है। सेना में स्वस्थ किसानों को भरती करने की बात रूसी विशेषज्ञों ने ही सुझाई। रूसी देखरेख में कोमिन्तांग का अपना आन्तरिक नियन्त्रण भी कठोर और

नियमित कर दिया गया। रूसी विशेषज्ञों का कहना था कि चीनी लोगों में नियन्त्रण की अत्यन्त कमी है।

कोमिन्तांग के संगठन को व्यापक और दृढ़ बना कर रूसी विशेषज्ञ बोडिन ने चीन में एक सैनिक कालेज खोला। इस कालेज में ४० रूसी सैनिक अफसर अध्यापक नियत किए गए। इस कालेज का प्रिन्सिपल चांग काई शेक को बनाया गया, जो वर्तमान चीन का राष्ट्रपति है। कोमिन्तांग का सैनिक संगठन बड़ी शीघ्रता और दृढ़ता से कायम होने लगा।

डा० सन का देहान्त—मार्च सन् १९३५ में डा० सनयात सेन का देहान्त हो गया। सम्पूर्ण जीवन में डा० सन ने चीन की अद्भुत सेवा की थी। सन् १८९५ में उन्हें देश निकाले की सजा मिली थी और तब जापान, होनोलूलू तथा यूरोप में उन्होंने चीनी क्रान्तिकारी दल का संगठन किया था। चीनी सरकार ने एक बार उनकी हत्या करने वाले के लिए इनाम की घोषणा भी कर दी थी। लण्डन में एक बार डा० सन गिरफ्तार भी हो गए थे, परन्तु वह भाग निकले। सन् १९११ में उन्हीं के प्रयत्न से चीन में राज्यक्रान्ति हुई और तब से अपने देहान्त तक डा० सन चीन के सब से महान् नेता बन कर रहे। उन के देहान्त के बाद चीन ने उन के महत्त्व को और भी अच्छी तरह समझा। उन की समाधि चीन का सब से महान् तीर्थ बन गई। सम्पूर्ण चीनी उन की तसवीर के सम्मुख सिर झुकाने लगे। उन की वसीयत, जिसमें उन्होंने चीन को एक संगठित, शक्तिशाली और स्वतन्त्र राष्ट्र बनाने की इच्छा प्रकट की है, चीनियों का ध्येयमन्त्र बन गई।

उत्तर चीन के सैनिक शासक—अपने अन्तिम दिनों में डा० सन उत्तर चीन के सैनिक शासकों में चीनी राष्ट्रीयता के भाव भरने का प्रयत्न कर रहे थे। उत्तर चीन में १२ स्वतन्त्र सैनिक शासक थे। इन में से तीन तो बहुत ही लड़ाके और उपद्रवी थे। आए दिन इन शासकों में युद्ध ठना रहता था। इन में चैंग-त्सो-लिन विशेष प्रसिद्ध है। सन् १९०४ के रूसी-जापानी युद्ध में चैंग-त्सो-लिन ने जापान की सहायता की थी, इस से जापान उसे आर्थिक सहायता देता था। क्रमशः उस ने अपनी शक्ति बढ़ा ली और सन् १९२१ में पेकिंग पर भी अपना अधिकार कर लिया। यह चैंग-त्सो-लिन ज़रा भी पढ़ा-लिखा नहीं था।

चैंग-त्सो-लिन का सब से बड़ा प्रतिद्वन्द्वी वू-पी-फू था। वह एक पढ़ा-लिखा व्यक्ति था। पेकिंग और हैको के बीच के रेलवे पर वू-पी-फू का शासन था, इस से उसकी महत्ता भी कम नहीं थी। सन् १९२२ में इन दोनों में युद्ध हुआ। इस युद्ध में चैंग-त्सो-लिन तो हार गया, परन्तु वू के स्थान पर उसके सहकारी सैनिक फेंग-हू-सिआंग पेकिंग का मालिक बन बैठा। यह एक दैत्याकार चीनी था, जिसने ईसाई धर्म स्वीकार कर लिया था। क्रमशः उसने रूस से अपने सम्बन्ध स्थापित कर लिए। सन् १९२६ में वू तथा चैंग ने उस पर सम्मिलित आक्रमण कर दिया, तब वह रूस की ओर ही भाग गया।

राष्ट्रीय दल का उत्तर-चीन पर आक्रमण—

जब उपर्युक्त दोनों सैनिक शासक एक दूसरे से लड़ाई कर रहे थे, राष्ट्रीय दल की सुशिक्षित सेना ने हैको पर आक्रमण कर दिया। यांगसी नदी से चीन के सब से बड़े नगर शंघाई तक का प्रदेश एक बार अपने हाथ कर लेने के बाद संपूर्ण उत्तर चीन में राष्ट्रीय सेना का मार्ग रोक सकना किसी के लिए भी सम्भव नहीं था। नए कालेज की देख-रेख में राष्ट्रीय सेना ने सात सेनाओं का संगठन किया था, जिनमें से प्रत्येक सेना में १४,५०० सैनिक थे। इस सेना को रूस हथियारों की सहायता दे रहा था। इन्हीं दिनों होंगकौंग में चीनी मजदूरों पर अंग्रेज व्यवसायपतियों के कहने से पोलोस ने गोली चलाई थी। इस घटना से चीन भर में कोमिन्तांग की लोक-प्रियता और भी अधिक बढ़ गई थी और अब उसे अपनी शक्ति पर भरोसा भी होने लगा था।

हैको की विजय—राष्ट्रीय दल की इस सेना का सेनापति जनरल चांग-काई-शेक था। जून १९२६ में राष्ट्रीय सेना ने वू को हरा कर हैको पर अधिकार कर लिया। हैको चीन का एक बहुत ही महत्वपूर्ण और केन्द्र में स्थित नगर है। राष्ट्रीय सरकार अपनी राजधानी भी कैप्टन से हैकों में ले आई। हैको का व्यवसाय अभी तक जापानियों के हाथ में था। राष्ट्रीयता की लहर से प्रभावित होकर जापानी कारखानों में काम करने वाले मजदूरों ने आन्दोलन शुरू किया और जापानी मिल-मालिकों को उन का वेतन ८ सप्ताहों के भीतर ५० प्रतिशत बढ़ा देना पड़ा। हैको का सब से बड़ा कारखाना एक सिगरेट का कारखाना था। उसके

मालिक अंग्रेज थे। उन्होंने-मजदूरों का वेतन बढ़ाने की अपेक्षा वह कारखाना ही बन्द कर दिया। चीनी नर-नारी अब राष्ट्रीय पोशाक पहने नगर की सड़कों पर राष्ट्रीय गीत गाते फिरते थे। हैकों के विदेशी पूंजीपति अब भयभीत होने लगे थे। उन्होंने अंग्रेज सरकार से अनुरोध किया कि वह चीन के राष्ट्रीय आन्दोलन में हस्ताक्षेप करे, परन्तु अंग्रेज सरकार स्थिति को समझती थी। उसने राष्ट्रीय चीन से अब समझौता कर लिया। हैकों तथा कतिपय अन्य नगरों में से विदेशी प्रभाव एकदम नष्ट कर दिया गया। साथ ही जरूरत पड़ने पर, खतरे का सामना करने के लिए, शंघाई में अंग्रेजी सेना की संख्या भी बढ़ा दी गई।

राष्ट्रीय दल में फूट—यहाँ तो सब ठीक था। राष्ट्रीय सेना ने उत्तरी चीन के बड़े भाग पर अधिकार कर लिया और कोमिन्तांग की सरकार चीन की सब से अधिक शक्तिशाली सरकार बन गई। परन्तु अब शक्ति प्राप्त कर लेने के बाद, चीन की राष्ट्रीय सरकार के नेताओं में परस्पर अविश्वास और फूट के भाव पैदा होने लगे। एशियाई देशों का सब से बड़ा और सब से भयंकर राजनीतिक मर्ज फूट है। डा० सनयात सेन के देहान्त के बाद चीनी राष्ट्रीय दल में नेतृत्व के लिए जो झगड़ा उठ खड़ा हुआ, उस के चिह्न डा० सन की जीवितावस्था में ही दिखाई देने लगे थे। बहुत शीघ्र कोमिन्तांग दल वाम और दक्षिण (Left and Right) दो दलों में विभक्त हो गया। हैकों की सरकार पर वाम दल का प्रभुत्व था, इस से दक्षिण दल के नेता चांग-काई-शेक ने अपनी सेना की साहायता से नानकिंग में नई सरकार की स्थापना कर दी।

चांग के लिये नानकिंग में नई सरकार स्थापित करना अत्यन्त कठिन हो जाता यदि हैकों के वामदल में भी परस्पर फूट न होती। वामदल में उग्र राष्ट्रीय और समाजवादी लोगों के दो गुट थे। समाजवादी गुट का संचालन रूसी नेतृत्व में हो रहा था। उन का सीधा सम्बन्ध रूसी सरकार के साथ था। उधर उग्र राष्ट्रीय गुट के लोगों का दृष्टिकोण विशुद्धराष्ट्रीय था। वे चीन के किसी भाग में किसी विदेशी का प्रभुत्व सहन करनेको तैयार नहीं थे। इन परिस्थितियों में चांग जैसे दक्ष सेनापति ने बड़ी आसानी से न केवल नानकिंग में नई सरकार ही स्थापित कर ली, अपितु जुलाई १९२७ तक उग्र राष्ट्रीय और समाजवादी दोनों दलों को

हरा दिया। कैएटन को भी, जो समाजवादियों का प्रसिद्ध केन्द्र था। दिसम्बर १९२७ तक, सिर्फ ३ दिनों के युद्ध के बाद चांग ने अपने अधिकार में कर लिया।

नानकिंग की सरकार—बहुत शीघ्र चांग-काईशेक ने नानकिंग का सरकार को चीन में सब से अधिक शक्तिशाली सरकार बना दिया। अधिकांश चीन पर उस का अधिकार हो गया। वह अपने को डा० सनयातसेन का अनुयायी मानता था, अब डा० सन की साली से विवाह कर वह उनका उत्तराधिकारी भी बन गया। चांग ने ईसाई धर्म स्वीकार कर लिया। डा० सन का साला संग एक बहुत प्रभावशाली और कठिन्ता से कावू में आने वाला व्यक्ति था। चांग ने उसे अपना अर्थ-मन्त्री बना कर अपने वश में कर लिया। चांग की सरकार अब भी अपने को कोमिन्तांग दल की सरकार कहती थी। उनका डा० सन के तीनों सिद्धान्तों पर विश्वास था। परन्तु व्यवहार में अभी तक चीन में राष्ट्रीयता की भावना नहीं लाई जासकी थी। मंचूरिया पर अब भी चैंग-त्सो-लिन और उसके पुत्र का स्वतन्त्र शासन था। उत्तर पश्चिम में फैंग एक आक्रांति बना हुआ था। इस तरह से चीन के अनेक भाग अभी तक सैनिक शासकों के हाथ में थे। फिर भी चीन की सब से बड़ी शक्ति अब नानकिंग सरकार ही बन गई।

आर्थिक उन्नति—चांग-काई-शेक ने अब अपना ध्यान चीन की आर्थिक उन्नति की ओर लगाया। सब से पहले उसने बेल्जियम, इंग्लैण्ड, अमेरिका तथा अन्य शक्तिशाली राष्ट्रों के साथ इस आशय की सन्धि करली कि वे क्रमशः चीन में प्राप्त अपने विशेषाधिकारों को छोड़ते चले जायँगे। बदले में चांग ने इन्हें चीन में जमीन खरीद सकने का अधिकार दे दिया।

उसके बाद चांग ने चीनी व्यवसाय को उन्नत करने का प्रयत्न किया। जगह-जगह चीनी पूंजी से बड़े बड़े कारखाने खोले जाने लगे। विदेशी व्यापारियों ने अब चीन में कपड़ा आदि पक्का माल भेजने की बजाय बड़ी-बड़ी मशीनों भेजनी शुरू कीं। सन् १९२२ से १९३० तक अकेले इंग्लैण्ड से चीन में मशीनों का आयात तिगुना हो गया। कुछ ही वर्षों में चीनी कारखानों की संख्या ६७३ से १९७५ तक पहुँच गई। चांग ने

प्र० ३५—चीन की आर्थिक उन्नति का उल्लेख करके सूत्रिएट चीन का परिचय दीजिये।

विदेशों से, विशेष कर अमेरिका और जापान से, भारी राष्ट्रीय ऋण भी लिया। राष्ट्रसंघ की सहायता से नानकिंग को आधुनिकतम नगर बनाने का प्रयत्न किया गया। वहाँ गगनचुम्बी इमारतें बनने लगीं। उपर्युक्त रीति से चांग ने चीन का व्यवसाय तो अवश्य समृद्ध कर दिया, परन्तु वह चीनी मजदूरों और चीनी किसानों की दशा नहीं सुधार सका। उनके लिए चांग में तथा सैनिकशासकों में कोई अन्तर नहीं था। चांग ने मजदूरों के वेतन घटा दिए और मजदूर आन्दोलनों का, कोमिन्तांग के जबरदस्त संगठन की सहायता से, दमन किया। चीनी किसान अभी तक डा० सन के तीसरे सिद्धान्त को नहीं भूलें थे। वे तो चीनी राष्ट्रीयता का अभिप्राय ही अपनी खुशहाली समझते थे। चांग की नीति से उन्हें बड़ी निराशा हुई।

सोविएट चीन—क्रमशः चीन में चांग-काई-शेक के विरुद्ध लोकमत प्रबल होने लगा। कैप्टन में कोमिन्तांग का वामदल पुनः अपना संगठन करने लगा और मई १९३१ तक कतिपय असन्तुष्ट सैनिक शासकों की सहायता से इस पक्ष ने नानकिंग में कोमिन्तांग-सरकार नाम से एक नई सरकार की स्थापना कर ली।

उधर चीन में क्रमशः समाजवादी दल का प्रभाव भी बढ़ने लगा। सन् १९२७ में चांग-काई-शेक ने समाजवादी दल को गैर-कानूनी घोषित कर दिया, परन्तु इस पर भी दल की सरगर्मियाँ छिपे तौर से जारी रहीं। समाजवादी नवयुवक अब भी सैनिक नियन्त्रण की शिक्षा लेने के लिए गुप्तरूप से मास्को जाया करते थे। यह शिक्षित नवयुवक चीन में वापस आकर जगह जगह सोविएट संगठन कायम कर रहे थे। सन् १९८१ तक केन्द्रीय चीन के एक बड़े भाग पर सोविएट सरकार की स्थापना हो गई। इस सरकार का निर्माण रूसी वोल्शेविक सोविएट सरकार के आधार पर किया गया था। मास्को की सरकार ने सन् १९३१ में दावा किया था कि चीन की सोविएट सरकार का शासन १० करोड़ चीनियों पर स्थापित है। परन्तु शंघाई के अखबारों का कहना था कि चीन की सोविएट सरकार केवल असन्तुष्ट सैनिक

प्र० ३६ मंचूरिया पर जापानी आक्रमण का उल्लेख करते हुए चीन-जापान-युद्ध पर विचार करो।

शासकों के अशिक्षित और अर्धसभ्य शासन पर आश्रित है। चाहे कुछ भी हो, पूरे ६ वरसों तक हूपेह और होनन आदि के प्रान्तों पर अक्रमण कर दिया, तब सोविएट चीन और राष्ट्रीय चीन चीनी सोविएट सरकार कायम रही। इस सरकार की सैन्य शक्ति ३,५०,००० तक जा पहुँची। सन् १९३७ में जब जापान ने चीन मिलकर एक हो गए।

मंचूरिया पर जापानी आक्रमण—चीन में जब उपर्युक्त गृह कलह जारी था, तब सन् १९३१ में, जापान ने मंचूरिया पर आक्रमण कर दिया। मंचूरिया पर उन दिनों सैनिक शासकों का अधिकार था। उन की सेना वर्तमान युद्ध नीति में निपुण नहीं थी। इस से बहुत शीघ्र जापान ने मंचूरिया को जीत लिया और वहाँ अपने साम्राज्य की स्थापना कर दी। इस सम्बन्ध में विस्तार से जापान के अध्याय में लिखा जायगा।

चीन-जापान युद्ध—अन्तर्राष्ट्रीय राजनीति में दिलचस्पी रखने वाले किसी भी व्यक्ति को आशा नहीं थी कि जापान केवल मंचूरिया पर अपना अधिकार स्थापित कर सन्तुष्ट हो जायगा। उस के बाद जापान ने क्रमशः जेहोल, चहार और पेकिंग पर भी अधिकार कर लिया। सन् १९३४ में चीन मुख्यतः तीन भागों में बँटा हुआ था। नानकिंग में चांग की सरकार, मध्य चीन में सोविएट सरकार, जिस में अनेक शासक सम्मिलित थे और कैरटन में कोमिन्तांग के वाम पक्ष की राष्ट्रीय सरकार। इन में चांग-काई-शेक की सरकार सबसे अधिक शक्तिशाली थी। चांग-काई-शेक का व्यक्तित्व भी निस्सन्देह प्रभावशाली था। परन्तु उस का खयाल था कि चीन की राष्ट्र-यता के मार्ग की सब में बड़ी रुकावट वहाँ का समाजवादी दल है। जापान के बढ़ते हुए प्रभाव को चांग-काईशेक अभी तक अपने देश के लिए सब से बड़ा खतरा नहीं समझता था। परन्तु सन् १९३७ में चांग-काई-शेक को अपनी गलती मालूम हुई।

इस बीच में मंचूरिया का पदच्युत शासक चांग-सु-लिआंग नानकिंग में पहुँचा। उसे जापान ने राज्यच्युत किया था, इस से जापान के प्रति उसकी नाराज़गी स्वाभाविक थी। सन् १९३७ में चांग-सुह-लिआंग ने किसी तरीके से चांग-काई-शेक को गिरफ्तार कर लिया और उसे वह चुपचाप पार्वत्य

प्रदेशों में ले गया । नानकिंग के राष्ट्रपति के गुम हो जाने का समाचार संसार ने अत्यधिक आश्चर्य के साथ सुना । परन्तु कुछ ही दिनों में चांग-काई-शेक से यह प्रतिज्ञा लेकर कि वह अब जापानी खतरे का सामना करने के लिए सम्पूर्ण चीन को संगठित करेगा, चांग-सुह-लिआंग ने उसे छोड़ दिया ।

जापान ने जब देखा कि चीन उसके विरुद्ध संगठित होने का प्रयत्न कर रहा है और सम्पूर्ण चीन में, जापान का मुकाबला करने के लिए एकता की भावना अत्यंत प्रोत्त होगई है तो उसने और अधिक प्रतीक्षा किए बिना चीन के सन्मुख कतिपय असम्भव मांगों पेश कर दीं । जब चीन ने उन मांगों को स्वीकार नहीं किया, तो जापान ने चीन पर चढ़ाई कर दी ।

चीन के लिए जापान की संगठित शक्ति का मुकाबला करना आसान नहीं था । फिर भी चांग-काई-शेक की अध्यक्षता में चीन वीरता पूर्वक जापान का मुकाबला कर रहा है । अब युद्ध को आठ बरस बीत चुके हैं । युद्ध का विस्तृत वर्णन जापान के अध्याय में किया जायगा । यहाँ इतना ही कहना काफी है कि संसार के अनेक देशों की सहानुभूति प्राप्त होते हुए भी चीन अब तक अपना एक तिहाई से अधिक भाग खो चुका है । नानकिंग, हैंको और शंघाई भी अब तक जापान के अधिकार में आ चुके हैं । फिर भी चीनी सेना का साहस भंग नहीं हुआ । वर्मा होंग कौंग, के पतन के बाद तो चीन को मित्र राष्ट्रों से मिलने वाली सहायता पहुंचाने के सभी मार्ग बन्द हो गए हैं । अब सिर्फ हवाई मार्ग से ही चीन को सहायता पहुंचाई जाती है । सन् १९४३ के प्रमाण में अमेरिका और इंग्लैण्ड ने इस बात की घोषणा कर दी है कि महायुद्ध के बाद ये दोनों राष्ट्र चीन के किसी प्रदेश पर अपना कोई अधिकार नहीं रखेंगे ।

(१११)

(ख)

जापान

जापान का उत्थान—उन्नीसवीं सदी के पूर्वार्ध तक जापान एक बहुत ही पिछड़ा हुआ देश था। बाहर के संसार से जापान का कोई सम्बन्ध नहीं था। जापानी जनता का ध्येय तब तक व्यर्थ के धार्मिक रीति-रिवाजों का पालन करना ही था। सन् १८६७ में जापानियों की नई पीढ़ी ने एक क्रान्ति सी उत्पन्न कर दी। जापान ने अपने बन्दरगाह विदेशी व्यापारियों के लिए खोल दिए। कुछ ही वर्षों में पुराना कुलीनतन्त्र नष्ट हो गया और भूमि पर किसानों का ही अधिकार हो गया। पश्चिम के देशों की नक़ल पर जापान में एक पार्लियामेंट और मन्त्रिमण्डल की स्थापना की गई। इस पार्लियामेंट की भावना विशुद्धरूप से जापानी ही थी। जापानी सम्राट् अपना शासन मन्त्रिमण्डल द्वारा करने लगा, परन्तु जापान की सेना पर उस का सीधा नियन्त्रण रहा। सेना पर पार्लियामेंट का कोई भी अशुशासन या अधिकार नहीं रक्खा गया।

जापान में अपने सम्राट् के लिए अगाध श्रद्धा के भाव हैं। जापानी लोग अपने सम्राट् को सूर्य देवता का वंशज मानते हैं और एक देवता के समान ही उसकी प्रतिष्ठा करते हैं। जापानी राष्ट्रीयता का आधार उनका सम्राट् ही है। इसी कारण देशभक्ति की भावना जापानियों के लिए एक धार्मिक भावना के समान है। सन् १८६७ के महान् राजनीतिक परिवर्तनों से भी जापानी-सम्राट् की स्थिति में कोई अन्तर नहीं आने पाया।

सन् १८६७ से जापान का विकास पाश्चात्य आदर्शों पर, बड़ी तेज़ी के साथ किया जाने लगा। १० वर्षों के अन्दर ही अन्दर जापान का कार्याकल्प हो गया। राष्ट्र ने अपनी ओर से लाखों रुपया जापान के व्यवसाय को उन्नत करने के लिये जापानी नागरिकों को दिया। जापान की कृषि, रेशम का व्यवसाय, चावल की खेती आदि, सभी को उन्नत करने का भरपूर

प्र० ३७—जापान द्वारा कोरिया के अपहरण और रूस से युद्ध का उल्लेख करते हुए गत महायुद्ध के पश्चात् जापान के उत्थान की चर्चा करो।

प्रयत्न किया गया। परिणाम यह हुआ कि १९वीं सदी के अन्त तक पूर्वोक्त राजनीति में जापान की क्रांती महत्ता स्थापित हो गई।

कोरिया का अपहरण—उन्हीं दिनों चीन में पश्चिम के राष्ट्र अपना आर्थिक प्रभुत्व स्थापित कर रहे थे। चीन के अनेक प्रान्तों में उन्होंने अपने उपनिवेश-से भी बना लिए थे। जापानी सरकार को भय प्रतीत हुआ कि कहीं उसके साथ भी वैसा ही व्यवहार न हो। खास तौर से उसे रूस का भय था। जापान के बहुत निकट कोरिया नाम का जो प्राय द्वीप है, उस पर रूस का अधिकार हो जाना एक मामूली बात थी। और जापान की दृष्टि से कोरिया की भौगोलिक स्थिति बहुत मौके की है। तब तक कोरिया पर चीन का नाममात्र का प्रभुत्व था। सन् १८९४ में जापान ने कोरिया पर आक्रमण कर उसे एक स्वतन्त्र द्वीप बना दिया। सन् १९०५ में उसने कोरिया पर अपना प्रभुत्व स्थापित कर लिया और सन् १९१० में कोरिया को वाक्यावदा जापानी साम्राज्य का एक अंग बना लिया।

रूस से युद्ध—लगे हाथ जापान ने मंचूरिया के निकट समुद्रतट का एक ज़रा-सा, परन्तु महत्वपूर्ण भाग भी हथिया लिया। रूस ने जापान की इस बात का विरोध किया। जापान ने वह भाग छोड़ दिया। इस के बाद रूस ने चीनी समुद्रतट के एक भाग पर अधिकार कर, वहाँ अपने दो बन्दरगाह बना लिए और अपना धन लगा कर इन बन्दरगाहों तक जाने के लिए, चीन में एक रेलवे लाइन भी बना दी। वास्तव में रूस प्रशान्तमहा-सागर में एक ऐसी बन्दरगाह बनाना चाहता था, जो सरदियों में भी जमने नहीं पाए। जापान रूस की इस ज्यादाती को सहन नहीं कर सका। सन् १९०४ में अंग्रेजी सहायता का आश्वासन पाकर जापान ने रूस के विरुद्ध युद्ध घोषित कर दिया। संसार को यह जान कर भारी अचम्भा हुआ कि उस युद्ध में जापान विजयी हो गया। उन दोनों बन्दरगाहों तथा रेलवे लाइन पर अब जापान का अधिकार हो गया।

गत महायुद्ध के बाद का जापान—सन् १९०४ में रूस को हरा कर जापान पूर्व की सब से बड़ी शक्ति बन गया। इधर सन् १९१४ के विश्वव्यापी महायुद्ध में कोई भाग न लेकर भी

जापान के सम्बन्ध मित्रतापूर्ण होने से जापान ने सम्पूर्ण एशिया, विशेष कर भारतवर्ष को, युद्ध के दिनों में इतना अधिक पक्का माल पहुँचाया कि उन्हीं दिनों के व्यापार-व्यवसाय से जापान को २०,००,००,००,००,००० डालर का लाभ हुआ। महायुद्ध के बाद शान्ति-परिषद् में भी जापान को शान्तुंग तथा कतिपय अन्य प्रदेश मिले। राष्ट्रसंघ ने जापान की गणना संसार की सर्व-श्रेष्ठ ६ शक्तियों में की।

जापान की वृद्धि—जापान को आबादी बहुत तेजी से बढ़ रही है। सन् १८४६ में जापान की आबादी २,६०,००,००० थी और सन् १९२० में वह आबादी बढ़कर ५,६०,००,००० हो गई। प्रति वर्ष की आबादी में ८ लाख व्यक्तियों की वृद्धि हो जाती है। इस में सन्देह नहीं कि जापान की भूमि बहुत उपजाऊ है, परन्तु इस भूमि का विस्तार इतना कम है कि जापान की बढ़ती हुई जन-संख्या का पालन-पोषण उस से नहीं हो सकता। देश की सम्पूर्ण प्राप्तव्य भूमि पर वहाँ खेती-बाड़ी की जा रही है, इस से कृषियोग्य नई भूमि प्राप्त कर सकता सम्भव नहीं है। इस में सन्देह नहीं कि गत महायुद्ध से जापान को भारी आर्थिक लाभ पहुँचा था, परन्तु युद्ध की परिस्थितियाँ युद्ध के बाद नहीं रहीं। युद्ध के बाद जापानी माल की माँग, अन्य देशों का माल बाज़ार में आने से, कम हो जाना स्वाभाविक था।

जापानियों के पास अपने विस्तार के लिए भी कोई जगह नहीं थी। कोरिया की आबादी पहले ही बहुत घनी है। नए महाद्वीपों, अमेरिका, आस्ट्रेलिया, न्यूज़ीलैण्ड आदि में जापानियों के प्रवेश पर काफ़ी प्रतिबन्ध लगा दिए गए थे। वैसे भी जापानी लोग अपने फल फूलों से भरे हुए देश को छोड़ कर बाहर जाकर बसना पसन्द नहीं करते।

इन परिस्थितियों में, जापान की बढ़ती हुई जन-संख्या की आवश्यकताओं को पूरा करने का एक उपाय यह था कि उसे 'पूर्व का कारखाना' बना दिया जाय। जापानियों ने इस बात के लिए प्रयत्न भी किया, परन्तु जापान में कोयले और लोहे की जो कमी है, उस के कारण जापान का पूर्ण व्यवसायीकरण अत्यंत कष्टसाध्य है। रेशम को छोड़ कर शेष सभी कच्चा माल उसे विदेशों से लेना पड़ता है। अमेरिका और भारतवर्ष से वह रुई खरीदता है, आस्ट्रेलिया से ऊन और डच साम्राज्य से तेल। इस का

अभिप्राय यही था कि यदि अमेरिका या अंग्रेजी साम्राज्य जापान का बहिष्कार कर दें, तो वह तबाह हो जाय। जापानियों को यह स्थिति असह्य जान पड़ी।

राजनीतिक दल—जापान के सभी राजनीतिक दल इस बात से सहमत थे कि जापान को बहुत बड़े पैमाने पर व्यवसाय-प्रधान देश बनाने की आवश्यकता है। परन्तु साधनों के सम्बन्ध में उन में मतभेद था। सैयुकाई दल, जिसे कुछ अंश तक अनुदार दल कहा जा सकता है, चाहता था कि पहले आन्तरिक व्यापार को उन्नत किया जाय और इस के लिए सरकार कृषि और व्यवसाय को आर्थिक सहायता दे। मिन्सीतो दल, इंग्लैण्ड के पुराने उदार दल के समान, अपने विदेशी व्यापार को उन्नत करना चाहता था, आन्तरिक व्यापार के सम्बन्ध में वह अधिकतर मितव्ययता का पक्षपाती था। सेना के नेता, जो अत्यन्त प्रभावशाली होने पर भी किसी राजनीतिक दल में संगठित नहीं थे, और जिन्हें “कैम्प” के नाम से पुकारा जाता था, उपर्युक्त दोनों बातों के विरुद्ध थे। उनकी राय थी कि व्यापार-व्यवसाय ये सब झमेले की बातें हैं। हमें अपनी सैन्य-शक्ति बढ़ा कर दिग्विजय करनी चाहिये। यह पहले ही कहा जा चुका है कि “कैम्प” पर राजनीतिक दलों का कोई अधिकार नहीं था।

चाहिये तो यह था कि जापान के दोनों राजनीतिक दल मिलकर कैम्प का विरोध करते। परन्तु ऐसा नहीं हुआ। बात यह थी कि जापान के राजनीतिक दल वास्तव में कुछ विभिन्न कुलीन और धनी परिवारों के हाथ में थे और वे लोग सम्पूर्ण राजनीति को अपने व्यक्तिगत हितों की दृष्टि से देखते थे। सन् १८६७ की राज्यक्रांति के बाद जापान के कुछ प्रभावशाली कुलीन युवक सैनिक अफसर बन गये थे। कुछ व्यापार-व्यवसाय करने लगे थे। क्रमशः जापान के आर्थिक जीवन पर इन्हीं कुलीनों का नियन्त्रण हो गया था। मिन्सी परिवार इनमें सब से अधिक प्रमुख था। सैयुकाई दल पर इसी परिवार का प्रभाव था। मित्सुबीशी परिवार की भी अत्यधिक महत्ता थी, मिन्सीतो दल पर उसका नियन्त्रण था। मित्सुबीशी परिवार के व्यवसाय—जहाज़ बनाना एंजीनियरिंग, जहाज़ी बीमा, हवाई जहाज़ बनाना आदि थे। इस तरह

प्र० ३८—जापानी राजनैतिक दलों का परिचय देते हुए लिखो कि वे “कैम्प” का विरोध क्यों न कर सके ?

युद्ध की दशा में इस परिवार के लोगों की अधिक लाभ होने की सम्भावना थी, इस से मित्सीतो दल 'कैम्प' की राय का विरोध नहीं कर सकता था ।

सन् १९१८ की परिस्थितियों ने कैम्प के उद्देश्यों को बहुत बड़ी सहायता दी । उन दिनों फ्रांस और इंग्लैण्ड ने बोल्शेविक रुस के विरुद्ध युद्ध घोषित कर दिया था । इंग्लैण्ड ने इस कार्य के लिये जापान को भी निमन्त्रण दिया । जापान को और चाहिये ही क्या था, उसके जिम्मे जितनी सेना लगाई गई थी, उस से भी अधिक सेना जापान ने रुस से लड़ने के लिये भेजी थी । पूर्वांच चीनी रेलवे रुस की सम्पत्ति थी । जापान ने बहुत शीघ्र उस पर अपना अधिकार कर लिया । साइबेरिया के थोड़े-से पूर्वांच भाग को भी जापान ने जीत लिया । इन विजयों से जापान की महत्वाकांक्षा बहुत बढ़ गई ! वह सम्पूर्ण रुस को हराने और चीन के व्यापार-व्यवसाय पर अपना पूर्ण अधिकार स्थापित करने के स्वप्न लेने लगा ।

वाशिंगटन कान्फ्रेंस—परन्तु बहुत शीघ्र अमेरिका ने जापान के ये मुखस्वप्न भंग कर दिए । जापान उन दिनों अपने जहाजों की संख्या बढ़ा रहा था, परन्तु वह इस दृष्टि से अमेरिका का मुकाबला कर ही न सकता था, क्योंकि अमेरिका के स्रोत अनन्त हैं । जापान को प्राशान्त महासागर में जर्मन उपनिवेश मिले, उन से अमेरिका असन्तुष्ट हो गया । अब अमेरिकन सरकार ने स्पष्ट शब्दों में घोषित कर दिया कि उसे चीन में जापान का प्रभुत्व बढ़ाना पसन्द नहीं है । चीन के सम्बन्ध में अमेरिका की नीति मुक्तद्वार व्यापार की थी । परन्तु जापान की २१ मांगों चीन पर जापान का भारी प्रभुत्व स्थापित करना चाहती थी ।

सन् १९२१ में परिस्थिति बहुत पेचीदा हो गई और यह सम्भावना होने लगी कि जापान और अमेरिका में बहुत शीघ्र युद्ध छिड़ जायगा । तब अमेरिकन राष्ट्रपति ने ९ राष्ट्रों को एक कान्फ्रेंस वाशिंगटन में बुलाई । काफ़ी सोच-विचार के बाद जापान ने इस कान्फ्रेंस में सम्मिलित होना स्वीकार कर लिया ।

वाशिंगटन कान्फ्रेंस के परिणामस्वरूप जापान, इंग्लैण्ड और अमेरिका के सम्पूर्ण जहाजों का अनुपात इस प्रकार रखने का निश्चय हुआ—३ : ५ : ५ । जापान

प्रश्न ३९—वाशिंगटन कान्फ्रेंस का क्या उद्देश्य था । उसका क्या परिणाम हुआ ?

ने चीन के सम्बन्ध में मुक्तद्वार व्यापार की नीती स्वीकार कर ली। इसी वार्शिंगटन की सन्धि के परिणामस्वरूप जापान ने चीन को शान्तुंग का प्रदेश वापस कर दिया, साइबेरिया से अपनी क्राज वापस बुला ली और अपनी सेना की संख्या ६० हजार तक सीमित करने का वचन दे दिया। जापान के इस व्यवहार से सम्पूर्ण संसार का लोकमत बहुत अधिक प्रभावित हुआ। श्री एच० जी० वेल्स ने तो यहां तक लिखा कि—“वार्शिंगटन कान्फ्रेंस की सफलता का अधिकांश श्रेय जापान को है। यूरोप के लोगों को जापान के सम्बन्ध में अब तक अत्यन्त भ्रान्त धारणा थी। वास्तव में जापानी बहुत समझदार, अवसरदर्शी और युक्तियुक्त लोग हैं। पश्चिम के राष्ट्र जापान के साथ पूर्ण सहयोग से कार्य कर सकते हैं।”

भूकम्प—सन् १९२३ में जापान के सब से अधिक घनी आबादी वाले भाग में जो भयंकर भूकम्प आया, उस की गणना संसार के सब से अधिक विनाशकारी भूकम्पों में की जाती है। इस भूकम्प में १,६०,००० जापानी मारे गए। लगभग ७ अरब रुपयों की सम्पत्ति नष्ट हो गई। जापान की राजधानी-टोकियो-एक तरह से नष्ट-भ्रष्ट-सी हो गयी। नगर के अनेक भाग ईंटों और पत्थरों के दुर्निवार और भयानक ढेरों में परिणत हो गए। सारा जापान और उस के साथ ही साथ सम्पूर्ण संसार इस दैवीय विपत्ति से सन्न-सा रह गया।

परन्तु जापान अपनी इस क्षतिपूर्ति में जी-जान से जुट गया। सात ही सालों में जापानियों ने अपनी राजधानी का पहले से भी अधिक सुन्दर रूप में पुनर्निर्माण कर दिया।

भयानक विचार—जापान ने अपनी भौतिक क्षति को तो बहुत शीघ्र पूरा कर लिया, परन्तु भूकम्प ने उस के मनोविज्ञान पर जो प्रभाव डाला था, वह दूर न हो सका। भूकम्प के धक्के ने जापानियों के स्वभाव को क्षणिक उत्तेजनाओं से पूर्ण बना दिया। उन की राजधानी की भूमि के समान उन के सामाजिक जीवन में भी बड़े बड़े फटाव पड़ गए। जापान के राष्ट्रीय जीवन में गहरी अशान्ति व्याप्त हो गई।

प्रश्न ४०—१९२३ के भूकम्प के बाद जापान में साम्यवाद का प्रचार कैसे हुआ ? उसका क्या परिणाम निकला ?

जापान का व्यवसाय तो निस्सन्देह समृद्ध हो गया था, परन्तु वहाँ मजदूरों की दशा पहले से भी अधिक बिगड़ गई थी। बहुत से मजदूरों के पास रहने तक वो कोई जगह न थी और वे कारखानों में सोते थे; बाकी मजदूर अत्यन्त सड़े-गले मोहल्लों में रहते थे और व्यावसायिक नगर इस तरह के गन्दे मोहल्लों से भरे पड़े थे। 'कगाव' नाम के एक प्रचारक ने मजदूरों को संगठित करना शुरू किया। वे हड़तालें करने लगे। बहुत शीघ्र जापानी मजदूरों और जापानी नवयुवकों में साम्यवाद का प्रभाव बढ़ने लगा। बहुत से जापानी विद्यार्थी कार्ल मार्क्स के भक्त बन गए। सैयुकाई सरकार ने समाजवाद के प्रचार को रोकने का अधिकतर प्रयत्न किया। उनका कहना था कि समाजवाद के विचार अत्यन्त 'भयानक विचार' हैं।

परन्तु सन् १९२४ में इंग्लैंड में मजदूर दल को विजय से जापान के मजदूर आन्दोलन को बहुत प्रोत्साहन मिला। उसी वर्ष जापान में भी नए निर्वाचन होने थे। मजदूरदल के आन्दोलन से इस निर्वाचन में सैयुकाई दल हार गया और कातो के नेतृत्व में मित्सुबिशी दल विजयी हो गया। कातो ने सम्पूर्ण जापानी पुरुषों को मतधिकार दे दिए। मजदूरों को तब तक मत देने का अधिकार नहीं था। इसके साथ ही साथ कातो ने घोषणा की कि वह मजदूरों की दशा सुधारने के लिए नए कानून बनाएगा। परन्तु व्यवहार में जापानी पार्लियामेंट ने एक 'शान्ति रक्षा' नामक नया कानून पास किया, जिसके अनुसार शासन विधान और व्यक्तिगत जायदाद की प्रथा को नष्ट करने का प्रयत्न करने पर प्राणदण्ड देने की सजा घोषित कर दी गई। इस कानून का उद्देश्य भी 'भयानक विचारों' को रोकना था।

व्यावसायिक उन्नति—इस तरह के दमन के साथ ही साथ मित्सुबिशी सरकार ने जापानी मजदूरों की दशा सुधारने का गम्भीर प्रयत्न किया। कातो के प्रधान-मन्त्रित्व में जापान का कपड़े का व्यवसाय इतना उन्नत हो गया कि संसार में लंकाशायर के कपड़े की मांग बहुत कम हो गई। जापान का कपड़ा इतना सस्ता था कि लंकाशायर के सैकड़ों कारखाने, जापानी प्रतिस्पर्धा के कारण, बन्द कर देने पड़े।

शान्ति की नीति—सन् १९२२ से लेकर १९३० तक जापान में शान्ति की नीति को प्रधानता रही। यद्यपि इन १० बरसों में भी जापान

का सैनिक वज्र उसके पूर्ण वज्र का १८ से लेकर ४८ प्रतिशत तक रहा। तथापि जापान ने दस वरसों में कोई लड़ाई नहीं लड़ी। इस अरसे में अनेक बार जापान को लड़ाई के लिए उग्ररूप से उत्तेजित भी किया गया परन्तु जापान लड़ने को तैयार नहीं हुआ। अमेरिका ने इन्हीं दिनों जापानी बहिष्कार का प्रस्ताव पास किया, शंघाई में इन्हीं दिनों जापानी राजदूत भवन के निवासियों की हत्या हुई, परन्तु फिर भी जापान ने लड़ाई नहीं लड़ी।

सैयुकाई दल और कैम्प के कौजी नेता मित्सुवीशी सरकार की इस नीति से बहुत खिन्न हो उठे। उन्होंने अनेक तरह से इस बात के लिए आन्दोलन किया कि जापान को रूस के विरुद्ध संगठित होने की आवश्यकता है। रूस ने अब साइबेरिया के पूर्वी किनारे तक रेल की दोहरी लाइन बना दी थी। सन् १९३० में लण्डन में अंग्रेजी प्रधानमन्त्री श्री रेम्जे मैकडनल्ड के द्वारा बुलाई गई कान्फ्रेंस ने प्रत्येक देश के सैनिक जहाजों की जो संख्या निश्चित की थी, उसे जापानी प्रतिनिधियों ने तो स्वीकार नहीं किया, परन्तु जापान के प्रधानमन्त्री ने, अपने मन्त्रिमण्डल की सलाह से, स्वीकार कर लिया। कौजी नेता इस बात से अत्यन्त क्रुद्ध हो गए और उपर्युक्त घटना के केवल दो सप्ताह बाद नवम्बर १९३४ में जापानी प्रधानमन्त्री की हत्या कर दी गई।

आर्थिक क्रान्ति—सन् १९३० में संसार की आर्थिक क्रान्ति का अत्यन्त व्यापक प्रभाव जापान पर पड़ा। जापान का विदेशी व्यापार घट कर पहले से केवल $\frac{1}{2}$ रह गया। संसार के और किसी देश पर आर्थिक क्रान्ति का प्रभाव इतना घातक न पड़ा होगा। जैसा कि पहले कहा जा चुका है, जापान की आबादी अपने क्षेत्रफल की दृष्टि से बहुत अधिक है। वहाँ के ५० प्रतिशत निवासियों का निर्वाह कृषि पर होता है। अधिकांश किसानों के पास बहुत छोटे-छोटे खेत हैं। यह खेत उपजाऊ तो अवश्य हैं, परन्तु उन का आकार इतना छोटा है कि एक खेत से एक किसान परिवार का निर्वाह नहीं हो सकता। अपनी आय की इस कमी को जापानी किसान अपने खेतों के एक भाग में रेशम के कीड़े पाल कर पूरा करते थे। सन् १९३० में एक दिन सहसा उन किसानों को बताया गया कि उनके रेशम के कीड़ों का अब कोई खरीदार नहीं रहा। जब उन्होंने पूछा कि ऐसा क्यों हुआ, तो उन्हें बताया गया कि

अमेरिकन लोगों को सट्टेबाजी में इतना नुस्सान हुआ है कि उन के पास विदेशों से कुछ भी खरीदने के लिए धन बाकी नहीं रहा। उधर किसानों की अन्य उपज, विशेषतः चावल के दाम भी एकदम गिर गये थे।

नगर निवासियों की दशा भी कुछ अच्छी नहीं थी। उन का आर्थिक जीवन मुख्यतः ३ व्यवसायों पर निर्भर था—जहाजरानी, रेशम, और सूती माल। इस आर्थिक क्रांति के दिनों में माल का सामुद्रिक यातायत बहुत कम हो गया और रेशम तथा रुई के माल की कीमतें बहुत गिर गईं। इन्हीं दिनों चीन ने जापानी माल का बहिष्कार कर दिया और भारतवर्ष आदि में जापानी माल पर तटकर बढ़ा दिया गया।

प्रतिक्रिया—दस बरसों तक जापान ने अत्यन्त शान्तिमय और ईमानदारी के उपायों से अपना आर्थिक निर्माण करने का जो प्रयत्न किया था, वह इस आर्थिक क्रान्ति पर आकर असफल हो गया। जापानी जनता को अब यह विश्वास हो गया कि शायद उन के सैनिक नेता हों ठीक कहते थे। परिणाम यह हुआ कि जापान ने अपनी नीति में आमूल-चूल परिवर्तन करने का निश्चय कर लिया। शान्ति की प्रतिक्रिया युद्धों के रूप में प्रारम्भ हुई।

मंचूरिया पर आक्रमण—१८ सितम्बर १९३१ को दक्षिण मंचूरियन रेलवे पर एक शक्तिशाली बम फटा और इस बम ने घोषित कर दिया कि जापान ने मंचूरिया पर चढ़ाई कर दी है। बिना किसी तरह का नोटिस दिए, बिना युद्ध की घोषणा किए, जापान ने मंचूरिया पर आक्रमण कर दिया और चांग-सुहालिंग को मंचूरिया की राजधानी से भगा दिया।

जापान के इस आक्रमण के समाचार को संसार ने आश्चर्य के साथ सुना। यद्यपि इस तरह अन्य राष्ट्रों को, बिना किसी कारण और बिना किसी उत्तेजना के हड़प कर जान का सिलसिला सम्पूर्ण उन्नीसवीं सदी में जारी रहा था। उन्नीसवीं सदी में एशिया, अफ्रीका, मध्य अमेरिका तथा दक्षिणी अमेरिका आदि के बहुत से प्रदेशों पर संसार के शक्तिशाली राष्ट्रों ने अधिकार कर लिया था परन्तु अब १९३१ में यह

प्र० ४१—जापान की शान्ति की नीति क्यों असफल रही। उस की प्रतिक्रिया किन-किन युद्धों में प्रकट हुई।

परिवर्तन आ गया था कि अब तक एक राष्ट्रसंघ का भी निर्माण हो चुका था ।

जापान ने जब मंचूरिया पर आक्रमण किया, तब जैनेवा में राष्ट्रसंघ का अधिवेशन हो रहा था और इस अधिवेशन में चीन तथा जापान दोनों के प्रतिनिधि उपस्थित थे । राष्ट्रसंघ ने जापान को इस बात की आज्ञा दी कि १६ नवम्बर तक वह अपनी सेनाएं मंचूरिया से हटा ले । परन्तु जापान ने राष्ट्रसंघ की इस आज्ञा पर कोई ध्यान नहीं दिया । १६ नवम्बर को उन्होंने मंचूरिया का एक और महत्वपूर्ण नगर जीत लिया । और उस के बाद एक वर्ष के भीतर ही जापान ने मंचूरिया पर अपना अधिकार जमा लिया । जापानी सरकार ने अब मंचूरिया का नाम बदल कर 'मंचूकूओ' रख दिया ।

शंघाई का युद्ध—चीन और जापान के पारस्परिक सम्बन्ध अब बहुत कटु हो गए थे । चीनी लोगों ने जापान का आर्थिक बहिष्कार कर दिया था । इस आर्थिक बहिष्कार को दूर करने के लिए जापानी सरकार ने शंघाई अन्तर्राष्ट्रीय उपनिवेश में रहने वाले चीनियों को दण्डित करने का निश्चय किया । शंघाई की गणना संसार के सर्वश्रेष्ठ ५ बन्दरगाहों में की जाती है । इस नगर में १० लाख चीनी रहते हैं । चीन में व्यापार-व्यवसाय करने वाले १६ राष्ट्रों के विदेशी लोग मुख्यतः शंघाई में ही रहते हैं और उन्हीं के द्वारा संगठित एक सरकार के अधीन शंघाई का शासन है । जापान ने एक जहाजों बेड़ा चीनियों को डराने के लिये भेजा, परन्तु चीनों डरे नहीं । तब जापानियों ने चीनियों पर बम फेंके, परन्तु चीनियों ने बड़ी वीरता दिखाई और सम्मुख युद्ध में जापानी फौजों को हरा दिया । लाचार होकर जापान को चीन से सन्धि कर लेनी पड़ी । मई १९३२ में जापानी फौजों ने शंघाई से प्रस्थान कर दिया । अन्तर्राष्ट्रीय सम्झौते के अनुसार जापान को यह अधिकार प्राप्त नहीं था कि वह युद्ध के उद्देश्य से शंघाई में अपनी फौजें लाकर रखे, और जापान २५,००० सेना, ४० जंगी जहाज और २०० जंगी हवाई जहाज वहां ले आया था । इस का परिणाम यह हुआ कि संसार का लोकमत जापान के और भी अधिक विरुद्ध हो गया ।

जापान और रूस—संसार के जनमत की उपेक्षा कर जापान आक्रमण और दिग्विजय के मार्ग पर अग्रसर होता चला गया । वहां अब सैनिक नेताओं का ही शासन स्थापित हो गया । मंचूरिया की विजय के

बाद जापान को रूसी आक्रमण का भय प्रतीत हुआ। जापानी नेताओं को विश्वास था कि जापान की सुरक्षा के लिए उन्हें अपने को रूसी भय से मुक्त कर लेना चाहिए। सन् १९३५ में जापान ने राष्ट्रसंघ से त्यागपत्र दे दिया। जापान की राष्ट्रीय आय का आधे से अधिक भाग अब सैनिक कामों पर व्यय हो रहा था, इस से संसार को आशा थी कि सन् १९३६ में जापान अवश्य ही रूस पर आक्रमण कर देगा।

चीन पर आक्रमण—परन्तु जापानी फौजी नेता एक और ही बात की ताक में थे। मंचूरिया के चीन से छिन जाने के बाद चीन में जापानियों के विरुद्ध तीव्र घृणा की भावना उत्पन्न हो गई थी और सम्पूर्ण चीन जापान से बदला लेने के लिए उतावला हो रहा था। सन् १९३७ में जब चीन अपने सम्पूर्ण आन्तरिक भेदभाव भूल कर जापान से लोहा लेने को तैयार हो गया, तो जापान ने स्वयं चीन पर आक्रमण कर दिया।

शुरू-शुरू में जापान का उद्देश्य सम्पूर्ण चीन पर आक्रमण करने का नहीं था। जापानी सरकार मंचूरिया तथा चीनी समुद्र के निकट के कुछ महत्वपूर्ण भाग ही लेना चाहती थी। परन्तु चांग-काई-शेक की अध्यक्षता में जब चीन ने जापान की किसी मांग को स्वीकार न किया, तब जापान ने चीन सरकार के विरुद्ध ही युद्ध की घोषणा कर दी। जैसा कि चीन के अध्याय में कहा जा चुका है, संसार के बहुत से प्रमुख राष्ट्रों की सहानुभूति प्राप्त होने पर भी चीन जापान की उन्नत सैन्य शक्ति का मुकाबला आसानी से नहीं कर सका और चीन के अनेक महत्वपूर्ण नगर, पेकिंग, कैण्टन, हैको टिन्स्टन आदि, और बड़े-बड़े महत्वपूर्ण प्रान्त अब तक जापान के हाथ में आ चुके हैं। चीनी सरकार अब पश्चिमीय चीन के एक छोटे से नगर में स्थापित है। फिर भी चीनी लोग अभी तक हताश नहीं हुए और चांग-काई-शेक के नेतृत्व में वे वीरतापूर्वक जापानी आक्रमण का सामना कर रहे हैं।

रूस से विश्रह और सन्धि—सन् १९३८ में, जापान ने यह अनुभव किया कि मंचूरिया के सीमा प्रान्त पर, रूसी उकसाहट से विद्रोह की भावना उत्पन्न हो रही है। जापान ने अपनी ३,००,००० सेना रूसी आक्रमण को रोकने के लिए भेज दी। यद्यपि रूस और जापान में कभी खुल कर लड़ाई

नहीं हुई, तथापि दोनों ओर से छोटे-मोटे आक्रमण होते ही रहे। विकट लड़ाई न होने पर भी दोनों राष्ट्रों की सेना बहुत अधिक संख्या में ट्रैन्स-साइबेरियन तथा मंचुकूओ सीमाप्रान्त पर पड़ी थी। रूस के इस कार्य के द्वारा चीन को बड़ी सहायता पहुंच रही थी। क्योंकि चीनी युद्ध में जापान अपनी पूरी शक्ति नहीं लगा सकता था। सितम्बर १९१९ में रूस और जापान में एक अस्थायी सन्धि हो गई, जिस के अनुसार दोनों देशों ने एक दूसरे पर धावे करने बन्द कर दिये हैं।

वर्तमान महायुद्ध के दिनों में संसार के सभी राष्ट्रों का ध्यान अपनी अपनी समस्याओं और सुरक्षा की ओर केन्द्रित हो गया है, इस से शुरू शुरू में चीन और जापान का युद्ध बहुत अंशों तक स्थानीय दिलचस्पी की चीज़ रह गया था परन्तु जापान के महायुद्ध में सम्मिलित होते ही चीन की गणना मित्रराष्ट्रों में की जाने लगी। धुरी राष्ट्रों के साथ जापान के सम्मिलित होते ही लोगों को यह आशा हुई कि बहुत शीघ्र जापान और रूस में भारी युद्ध शुरू हो जायगा। मित्रराष्ट्रों के समाचार पत्रों ने रूस को इस बात के लिए प्रेरित करने का प्रयत्न किया। परन्तु ऐसा नहीं हुआ। रूस और जापान की सन् १९३६ वाली सन्धि अभी तक कायम है।

सातवां अध्याय

वर्तमान महायुद्ध

रूस और जर्मनी में सन्धि—सन् १९३६ के प्रारम्भ से अंग्रेज राजनीतिज्ञ इस बात का प्रयत्न कर रहे थे कि इंग्लैण्ड और रूस में एक सन्धि स्थापित कर ली जाय । इंग्लैण्ड के कुछ प्रतिनिधि इस काम के लिए रूस में गए भी हुए थे । जैसा कि पहले कहा जा चुका है, रूस के विरुद्ध जर्मनी, इटली और जापान ने एण्ड्रो-कोमिगटरन पैक्ट के नाम से एक समझौता किया हुआ था । जर्मनी और इटली में रूसी सरकार को खुले आम और सरकारी तौर पर गालियां दी जाती थीं । इस परिस्थिति में अंग्रेज राजनीतिज्ञों को इस बात का पूर्ण विश्वास था कि जर्मनी के बढ़ते हुए खतरे से अपनी रक्षा करने के लिए रूस अवश्य ही इंग्लैण्ड का सहयोग चाहेगा ।

परन्तु २५ अगस्त १९३६ को बर्लिन के ब्रौडकास्टिंग स्टेशन से सरकारी तौर पर यह घोषणा की गई कि जर्मनी और रूस के बीच बीस वर्षों के लिए एक घनिष्ट आर्थिक तथा तटस्थता की सन्धि हो गई है । संसार इस समाचार की सत्यता पर विश्वास करने को तैयार नहीं था कि अगले ही दिन मास्को से भी उपर्युक्त समाचार की पुष्टि हो गई और संसार को इस आर्थिक सन्धि की शर्तें भी मालूम हो गई । इस सन्धि की मुख्य शर्तें ये थीं—रूस और जर्मनी एक दूसरे से मित्रतापूर्ण व्यवहार करेंगे । दोनों देश एक दूसरे को ५० अरब रूबल तक का क्रेडिट देंगे । दोनों देश एक दूसरे को परिवर्तन में विभिन्न आवश्यकताओं का माल दिया करेंगे । अगर कोई देश जर्मनी या रूस पर आक्रमण करेगा, तो उस देश को किसी तरह की प्रत्यक्ष या अप्रत्यक्ष सहायता नहीं दी जायगी ।

उक्त सन्धि सम्पूर्ण संसार को एक बहुत बड़े अचम्भे के समान प्रतीत हुई । उक्त सन्धि के साथ ही साथ दोनों देशों में कतिपय अन्य समझौते भी हुए थे, जिन का परिचय बाद में जाकर मिला । रूस

और जर्मनी की उक्त सन्धि से संसार का राजनीतिक वातावरण बहुत ही विलुब्ध हो गया। सभी राष्ट्र समझ गए कि युद्ध अब सिर पर है।

डैन्जिग और कौरिडोर की समस्या—जैसा कि प्रथम अध्याय में कहा जा चुका है, गत महायुद्ध के बाद डैन्जिग को एक स्वतन्त्र नगर बना दिया गया था, परन्तु उसके बन्दरगाह पर पोलैण्ड का अधिकार रक्खा गया। पोलैण्ड के पास और कोई बन्दरगाह न होने से डैन्जिग के बन्दरगाह पर उसको अधिकार रखना जरूरी समझा गया था। डैन्जिग को पोलैण्ड से मिलाने के लिए २६० मील लम्बा और लगभग ८० मील चौड़ा एक भाग, जो गत महायुद्ध तक जर्मनी के पास था, पोलैण्ड को दे दिया गया था। यह भाग कौरिडोर (चरामदा) के नाम से प्रसिद्ध है। इस प्रदेश के छिन जाने से जर्मनी और पूर्वीय प्रशिया एक दूसरे से पृथक् हो गए। जर्मनी को यह बात बहुत खटकी कि पूर्वीय प्रशिया और जर्मनी के बीच का प्रदेश पोलैण्ड को क्यों दिया गया है। परन्तु मित्रराष्ट्रों ने यह कार्य यों ही नहीं किया था। बात यह थी कि इस कौरिडोर में आधे से अधिक आवादी पोल लोगों की है। कम से कम गत महायुद्ध के बाद कौरिडोर में जो निर्वाचन हुए थे, उन में पोल प्रतिनिधियों को ही अधिक वोट मिले थे। डैन्जिग में जर्मन लोगों को बहुत बड़ी संख्या थी। वहां की ६० प्रतिशत आवादी जर्मन थी। इससे डैन्जिग नगर पोलैण्ड को नहीं दिया गया था, केवल बन्दरगाह और तटकर आदि जमा करने के अधिकार पोलैण्ड को दिए गए थे। जर्मनी से पूर्व-प्रशिया को मिलाने के लिए जर्मनी को अधिकार दे दिया गया कि वह कौरिडोर पर कुछ रेलवे लाइनें बना सकता है।

सितम्बर १९३८ में हिटलर ने घोषणा की थी कि अब यूरोप में वह कोई और दावा पेश नहीं करेगा। मई १९३४ में हिटलर ने पोलैण्ड के साथ १० वर्षों के लिए एक सन्धि की थी। इस सन्धि के अनुसार जर्मनी को

प्रश्न ४२—डैन्जिग और कौरिडोर की समस्या पर जोर देते हुए वर्तमान महायुद्ध के आरम्भ होने के कारण बताओ। ब्रिटेन ने शान्ति स्थापन के लिये क्या क्या प्रयत्न किये ?

कौरीडोर पर २० सड़कें बनाने का अधिकार मिल गया। इस सन्धि से कम से कम १० वर्षों तक दोनों देशों में मित्रता के सम्बन्ध रहने की आशा थी। यद्यपि डैन्ज़िग में जर्मनों का बहुमत देख कर पोलैण्ड ने कौरीडोर के डीनिया नामक स्थान पर २ करोड़ पाउण्ड के व्यय से एक बहुत अच्छा नया बन्दरगाह तैयार कर लिया था, तथापि पोल लोगों को कभी इस बात की आशा नहीं थी कि हिटलर उनके साथ की हुई सन्धि को तोड़ने का प्रयत्न करेगा।

सन् १९३६ के प्रारम्भ में हिटलर ने पोलैण्ड से यह मांग की कि वह डैन्ज़िग और कौरीडोर जर्मनी को वापस कर दे। मध्य यूरोप के अन्य देशों में रहने वाले जर्मनों की देखादेखी डैन्ज़िग में एक जबरदस्त नाज़ी संगठन स्थापित हो गया था और कौरीडोर के जर्मन भी अपने पर होने वाले कथित अत्याचारों की पुकार मचाने लगे थे।

इंग्लैण्ड और फ्रांस का आश्वासन—अन्तर्राष्ट्रीय परिस्थितियों को विषम होता हुआ देख कर फ्रांस और इंग्लैण्ड की सरकारों ने विदेशी मामलों में एक ही नीति स्वीकार करने का निश्चय कर लिया। अब दोनों देशों ने घोषणा की कि पोलैण्ड को राष्ट्रसंघ से कौरीडोर दिलवाने का उत्तरदायित्व उन्हीं पर है। यदि कोई राष्ट्र डैन्ज़िग की स्वाधीनता अथवा कौरीडोर पर आक्रमण करेगा तो फ्रांस और इंग्लैण्ड उस राष्ट्र के विरुद्ध युद्ध घोषित कर देंगे। इंग्लैण्ड और फ्रांस जैसे शक्तिशाली राष्ट्रों से आश्वासन पाकर पोलैण्ड का साहस खूब बढ़ गया।

अगस्त १९३६ में हिटलर ने पोलैण्ड को नोटिस दिया कि वह बहुत शीघ्र डैन्ज़िग और कौरीडोर का प्रान्त जर्मनी के अधीन कर दे, अन्यथा जर्मनी पोलैण्ड पर आक्रमण कर देगा। अगस्त मास के अन्त में नूम्बर्ग में नाज़ी दल का वार्षिक उत्सव होना था। संसार को आशा थी कि उस दिन हिटलर पोलैण्ड के विरुद्ध युद्ध की घोषणा कर देगा और उक्त घोषणा का अभिप्राय यह होगा कि फ्रांस और इंग्लैण्ड भी जर्मनी से युद्ध प्रारम्भ कर देंगे। उधर डैन्ज़िग में जर्मन जाति के नाज़ी स्वयंसेवक इतना उपरूप धारण करते जा रहे थे कि नगर के आस-पास तथा कौरीडोर के प्रान्त में जर्मन और पोल लोगों में प्रति दिन

लड़ाई-दंगा होने लगा था। परिस्थिति दिन-प्रति-दिन गम्भीर होती चली जा रही थी।

चेम्बरलेन और हिटलर का पत्र-व्यवहार—२० अगस्त १९३६ को इंग्लैण्ड के प्रधानमन्त्री सि० चेम्बरलेन ने हिटलर के पास इस आशय का एक पत्र भेजा कि इंग्लैण्ड ने पोलैण्ड को जो वचन दे रक्खा है उसे दृष्टि में रख कर हिटलर को चाहिए कि वह डैन्जिग और कौरीडोर की समस्या का साधन अपनी सैनिक शक्ति के आधार पर न करे, पारस्परिक समझौते से करने का प्रयत्न करे। इस के साथ ही चेम्बरलेन ने यह भी प्रस्ताव किया कि जब तक उक्त समस्याओं का निर्णय न हो जाय, जर्मन सैनिकों को धैर्य और शान्ति से काम लेना चाहिए। अन्यथा कलह की ये चिंगारियां भयंकर अग्निफण्ड का रूप धारण कर सकती हैं।

२३ अगस्त को हिटलर ने चेम्बरलेन के उपर्युक्त पत्र का यह जवाब दिया, कि :—

१. जर्मनी को इंग्लैण्ड से कोई कलह नहीं है, वह तो इंग्लैण्ड के साथ मित्रता बनाकर रखना चाहता है।

२. डैन्जिग एक जर्मन नगर है और कौरीडोर जर्मन प्रान्त है। प्रत्येक दृष्टि से ये प्रदेश जर्मनी को वापस मिलने ही चाहिए।

३. उपर्युक्त उद्देश्य से जर्मनी पोलैण्ड के साथ वातचीत करने को तयार था, परन्तु इंग्लैण्ड के आश्वासन से पोलैण्ड की मनोवृत्ति बदल गई है।

४. इंग्लैण्ड ने पोलैण्ड को बिना किसी शर्त के जो सहायता देने का वचन दिया है, उस से प्रोत्साहित होकर पोल लोग ही डैन्जिग तथा कौरीडोर में अशान्ति का बीजारोपण कर रहे हैं।

५. इंग्लैण्ड की सरकार का चाहे जो भी निश्चय हो, जर्मनी डैन्जिग तथा कौरीडोर के सम्बन्ध में अवश्य ही अपना कर्तव्य पालन करेगा। पोलैण्ड की सरकार जिस प्रकार डैन्जिग की नाकेबन्दी कर वहां के जर्मन नागरिकों को तंग कर रही है, उसे जर्मन राष्ट्र कदापि सहन नहीं करेगा।

६. यदि इंग्लैण्ड और फ्रांस इस सम्बन्ध में अपना वही रुख रक्खेंगे, जिस की उन्होंने घोषणा की है, तो जर्मनी भी अपनी सैन्य-शक्ति को काम में लाने से नहीं चूकेगा ।

७. मैं इंग्लैण्ड तथा जर्मनी की मैत्री के लिए उत्सुक हूँ, परन्तु मैं वर्साइ की अन्यायपूर्ण सन्धि की किसी बात को सहन नहीं कर सकता ।

२५ अगस्त १९३६ को हिटलर ने अंग्रेजी राजदूत मि० हैण्डरसन के पास इस आशय का नोट भेजा कि जर्मनी संसार में अपना साम्राज्य स्थापित नहीं करना चाहता । अभी तक तो स्थिति यह है कि—

अंग्रेजी साम्राज्य	४ करोड़ वर्ग किलोमीटर भूमि पर व्याप्त है,
रूस के पास	१ करोड़ ६० लाख वर्ग किलोमीटर भूमि है,
अमेरिका के पास	६५ " " " "
जर्मनी के पास	केवल ६ " " " "

हिटलर ने यह भी कहा कि पोलैण्ड के निवासी डैन्जिग और कौरीडोर के जर्मनों पर अत्याचार कर रहे हैं । २४ अगस्त की रात को इस तरह के २१ आक्रमण जर्मनों पर किए जा चुके हैं और जर्मनी अब इस स्थिति को और अधिक सहन नहीं करेगा । मि० चेम्बरलेन अभी तक जो रुख ले रहे हैं, उस से इंग्लैण्ड और जर्मनी में १९१४ के महायुद्ध से भी बहुत अधिक भयंकर एक और युद्ध होने की सम्भावना है ।

इसी नोट में हिटलर ने यह भी कहा कि जर्मनी अब भी इंग्लैण्ड से मित्रता के भाव रखना चाहता है । डैन्जिग और कौरीडोर प्राप्त कर लेने के बाद जर्मनी इंग्लैण्ड से मैत्री बनाए रख कर, उस की सहमति से, अपने उपनिवेश प्राप्त करने का प्रयत्न करेगा । अंग्रेजी साम्राज्य के विरुद्ध वह कुछ भी नहीं करेगा । परन्तु इटली और रूस से भी वह मित्रता के सम्बन्ध बनाए रक्खेगा ।

हिटलर के इस नोट के उत्तर में २८ अगस्त को इंग्लैण्ड की सरकार ने निम्न आशय का नोट जर्मनी में भेजा :—

इंग्लैण्ड भी जर्मनी के साथ मित्रता पूर्ण सम्बन्ध रखना चाहता है । परन्तु यह आवश्यक है कि जर्मनी इंग्लैण्ड के पोलैण्ड के प्रति दिए गए वचन को दृष्टि में रख कर पोल सरकार के साथ इन समस्याओं के

सम्वन्ध में कोई फैसला कर ले। इंग्लैण्ड इस तरह का निर्णय करवाने में सब तरह की सहायता देने को तैयार है।

उसके बाद के दो दिनों में लगभग ५, ६ बार उपर्युक्त आशय का पत्र-व्यवहार इंग्लैण्ड और जर्मनी में होता रहा और उधर डैन्जिग तथा कौरीडोर में परिस्थिति अधिक से अधिक विषम होती चली गई।

उक्त पत्र-व्यवहार के परिणामस्वरूप ३१ अगस्त की दोपहर को हिटलर इस बात के लिए तैयार हो गया कि यदि डैन्जिग जर्मनी को वापस दे दिया जाय, तो कौरीडोर के सम्वन्ध में जर्मनी प्लेवीसाइट करवाने को तैयार है। परन्तु पोलैण्ड के राजदूत को हिटलर के उपर्युक्त निर्णय का अभी पता भी नहीं चला था कि कुछ ही घण्टों के बाद हिटलर ने यह घोषणा कर दी कि क्योंकि पोलैण्ड के प्रतिनिधि इस बीच में उस से मिलने नहीं आए, अतः वह अब उन से बातचीत करने को तैयार नहीं है।

पोलैण्ड पर आक्रमण—१ सितम्बर १९३९ को प्रातःकाल डैन्जिग के नाज़ी नेता फोस्टर ने यह घोषणा कर दी कि आज से डैन्जिग जर्मनी का भाग बन गया है। और उक्त घोषणा के साथ ही साथ जर्मनी ने पोलैण्ड पर आक्रमण कर दिया।

पोलैण्ड को इस आक्रमण की सम्भावना कांकी समय से हो गई थी। पोल लोग तैयार भी थे, अतः दोनों में घोर युद्ध प्रारम्भ हो गया। पहले ही दिन जर्मनी ने पोलैण्ड पर हवाई जहाज़ों से ९४ आक्रमण किए।

इंग्लैण्ड की चेतावनी—जर्मनी ने पोलैण्ड पर आक्रमण कर दिया है, यह जान कर अंग्रेज़ी सरकार ने जर्मनी को चेतावनी दी कि वह बहुत शीघ्र पोलैण्ड से अपना सेनाएं वापस बुला ले और आक्रमण करना बन्द कर दे, अन्यथा इंग्लैण्ड पोलैण्ड के प्रति अपना कर्तव्य पूर्ण करने को बाधित हो जायगा।

उसी दिन फ्रांसीसी प्रधान मन्त्री दलेदियर ने भी हिटलर के पास यह सन्देश भेजा कि यदि जर्मनी आक्रमण बन्द कर दे तो फ्रांस, जर्मनी और पोलैण्ड में परस्पर कोई निर्णय करवाने में सहायता देगा। और यदि जर्मनी यह आक्रमण बन्द न करेगा तो फ्रांस को भी जर्मनी के विरुद्ध युद्ध बोधित करना पड़ेगा।

परन्तु हिटलर ने पूरे इरादे के साथ पोलैण्ड पर आक्रमण किया था। बड़े नाटकीय ढंग से उस ने डैन्जिग में प्रवेश किया। युद्ध प्रारम्भ करते ही उस ने घोषणा कर दी कि यदि मैं मारा जाऊँ तो मेरा स्थान फील्डमार्शल गोवरिंग लेगा और वह भी मारा जाय तो हेज़ जर्मनी का डिक्टेटर बनेगा।

इंग्लैण्ड और फ्रांस की युद्ध घोषणा—जब देखा गया कि जर्मनी पर फ्रांस और इंग्लैण्ड की चेतावनी का कोई प्रभाव नहीं हुआ तो २ सितम्बर को इंग्लैण्ड के प्रधानमन्त्री मि० चेम्बरलेन ने हिटलर के पास यह अन्तिम चेतावनी भेजी कि यदि ३ सितम्बर के प्रातःकाल ११ बजे तक जर्मनी ने पोलैण्ड पर आक्रमण करना बन्द न कर दिया, तो इंग्लैण्ड जर्मनी के विरुद्ध युद्ध घोषित कर देगा। फ्रांस ने भी ठीक यही चेतावनी जर्मनी को दी। परन्तु हिटलर ने इन चेतावनियों की कोई परवाह नहीं की और ३ सितम्बर के मध्याह्नपूर्व ११ बज कर १५ मिनट पर चेम्बरलेन ने एलान कर दिया कि “जर्मनी ने हमारी चेतावनी पर भी पोलैण्ड से अपनी सेनाएं वापस बुलाने की घोषणा नहीं की, इस से इंग्लैण्ड और जर्मनी में युद्ध घोषित किया जाता है।” फ्रैञ्च प्रधानमन्त्री ने भी यही घोषणा की।

इंग्लैंड में युद्ध की तैयारियां पूर्णरूप से हो चुकी थीं, सम्पूर्ण नागरिकों को गैस मास्क दिए जा चुके थे, रात को वहां अन्धकार रखा जाता था। बमों के प्रहार से बचने के लिए बसप्रक स्थान बना दिए गए थे, युद्ध की घोषणा होते ही लण्डन के बालकों को लण्डन से बाहर भेज दिया गया।

४ सितम्बर को जर्मनी ने इंग्लैण्ड का एक बड़ा जहाज डुबो दिया। उधर फ्रांस ने भी जर्मनी पर आक्रमण कर दिया। परन्तु जर्मनी का पूरा ध्यान अभी पोलैण्ड को जीतने की ओर था। पोलैण्ड के नगरों पर जर्मनी लगातार बम, विषैली गैसों तथा आग लगाने वाले अस्त्रों का प्रहार कर रहा था। इंग्लैण्ड और फ्रांस के लिए पोलैण्ड को किसी तरह की सहायता पहुँचा सकना सम्भव ही नहीं था, क्योंकि डैन्जिग पर तो

प्र० ४३—इंग्लैण्ड और फ्रांस के जर्मन युद्ध का उल्लेख करते हुए यूरोप के देशों पर उस का प्रभाव बताओ।

जर्मनी का अधिकार हो ही चुका था। और बाल्टिक समुद्र के मार्ग को जर्मनी ने बन्द कर दिया था। उधर रूस एक और ही धुन में था।

माजीनो और सीगफ्राड लाइनें—इंग्लैण्ड की सेनाएं फ्रांस पहुंच गईं और फ्रांसीसी तथा अंग्रेजी सेनाओं ने इस उद्देश्य से जर्मनी पर आक्रमण करने का प्रयत्न किया कि इस कार्य द्वारा वे शायद पोलैण्ड की यत्किंचित् सहायता कर सकें। क्योंकि इस आक्रमण का मुकाबला करने के लिये जर्मनों को अपनी काफ़ी सेना अपने पश्चिमीय सीमाप्रान्त पर भी भेजनी पड़ेगी। परन्तु जहां फ्रांस की पूर्वोय और जर्मनी की पश्चिमी सीमा आपस में मिलती हैं, वहां दोनों देशों ने ज़बरस्त किलेबन्दी कर रखी थी। इस स्थान को पश्चिमी मोर्चा (Western Front) कहा जाता है। जर्मन किलेबन्दी का नाम सीगफ्राड लाइन था और फ्राँच किलेबन्दी का नाम माजीनो लाइन। ये दोनों किलेबन्दियां अत्यन्त दृढ़ समझी जाती थीं। परन्तु बाद में माजीनो लाइन एकदम व्यर्थ सिद्ध हुई। इसका कारण यह था कि फ्रांस व बेल्जियम के साथ वाला सीमाप्रान्त एक दम असुरक्षित था। जर्मन सेनाएं बेल्जियम और लक्समबर्ग में से होकर फ्रांस में घुस आईं।

रूस का पोलैण्ड पर आक्रमण—१७ सितम्बर को संसार ने अत्यन्त आश्चर्य के साथ सुना कि रूस ने अपनी ४० लाख सेना को एकत्रित होाने की आज्ञा दी है और अपनी सेना का काफ़ी बड़ा भाग पोलैण्ड के सीमाप्रान्त की ओर रवाना कर दिया है। १८ सितम्बर को रूसी सेना आंधी के समान पोलैण्ड में प्रवेश कर गईं। पोलैण्ड इस बात के लिए कदापि तैयार नहीं था। पोल सेना अबतक अत्यन्त वीरता पूर्वक वार्सा की रक्षा कर रही थी। पश्चिमी पोलैण्ड के अधिकांश भाग पर जर्मनी का अधिकार हो गया था। अब, जब पूर्व की ओर से रूसी सेना ने पोलैण्ड पर आक्रमण कर दिया तो ३ ही दिनों के भीतर, वार्सा के अतिरिक्त, शेष सम्पूर्ण पोलैण्ड पर जर्मनी और रूस ने अधिकार कर लिया। पोल सरकार भाग गई। २८ सितम्बर १९३९ तक वार्सा का भी पतन हो गया।

पोलैण्ड का विभाजन—मालूम होता है कि पोलैण्ड पर आक्रमण करने के सम्बन्ध में रूस और जर्मनी में पहले ही से कोई गुप्त समझौता हो चुका था। उस समझौते के अनुसार डैन्ज़िग, सैलीशिया,

कौरोडोर और वार्सा तक के पोलैण्ड पर जर्मनी ने अपना अधिकार कर लिया और पश्चिमी यूक्रेन तथा अन्य प्रान्तों पर, जो प्रदेश गत-महायुद्ध के बाद रूस से छीने गए थे, रूस ने अपना शासन स्थापित कर लिया। इस विजित प्रदेश में भी रूस ने बोल्शेविज्म और सोविएट शासन प्रणाली जारी कर दी।

पोलैण्ड की विजय के बाद लिटविया और अस्तोनिया के वाल्टिक राष्ट्रों में रहने वाले जर्मन स्वयमेव पोलैण्ड के जर्मनी द्वारा विजित प्रदेशों में आ बसे। मालूम होता है कि यह कार्य भी रूस ने अपनी रक्षा के लिए करवाया। और यह भी दोनों देशों की गुप्त सन्धि का एक भाग था। इस से वाल्टिक राष्ट्रों पर रूस का प्रभुत्व स्थापित होगया।

रूस का फिनलैण्ड पर आक्रमण—रूस ने वाल्टिक राष्ट्रों में अपनी स्थिति बहुत सुरक्षित बना ली थी। परन्तु उसे फिनलैण्ड की ओर से अब भी भय प्रतीत होता था। फिनलैण्ड के कुछ भाग लेनिन-ग्रेड के अत्यन्त निकट हैं। मुख्यतः इन्हीं भागों तथा वाल्टिक समुद्र के कुछ महत्वपूर्ण कीनिश उपद्वीपों पर रूस अपना अधिकार करना चाहता था। परन्तु कीनिश सरकार इम सीमा-परिवर्तन के लिए तैयार नहीं थी। एक लम्बे वाद-विवाद के बाद रूस ने १ दिसम्बर १९३६ को फिनलैण्ड पर आक्रमण कर दिया। फिनलैण्ड में उन दिनों जो भयंकर सरदी पड़ रही थी, उसके कारण रूस फिनलैण्ड पर अपना अधिकार काफी समय तक नहीं स्थापित कर सका। परन्तु ३८ लाख आवादी का छोटा-सा फिनलैण्ड रूस जैसे शक्ति-शाली देश का मुकाबला कर सकेगा, ऐसी सम्भावना किसी को भी नहीं थी। अन्त में वही हुआ, फिनलैण्ड रूस का मुकाबला न कर सका।

इंग्लैण्ड, फ्रांस और टर्की में सन्धि—१९ अक्टूबर १९३६ को इंग्लैण्ड, फ्रांस और टर्की में एक सन्धि स्थापित हुई, जिसे अंग्रेजी राजनीति की एक महान् विजय गिना जाता है। इस से पूर्व रूस टर्की से सन्धि स्थापित करने के लिए बहुत अधिक प्रयत्न कर रहा था। बल्कान राष्ट्रों में अपनी महत्ता स्थापित करने तथा कृष्ण समुद्र की ओर से अपने की सुरक्षित करने के लिए रूस टर्की के साथ समझौता करना चाहता था। परन्तु रूस को वजाय टर्की ने मित्रराष्ट्रों की मित्रता को अधिक महत्व दिया। उक्त

सन्धि की शर्तें ये थीं—यदि कोई राष्ट्र टर्की पर हमला करेगा तो फ्रांस और इंग्लैण्ड, टर्की की सहायता करेंगे। यदि तीनों राष्ट्रों के मैडिटरे-नियन समुद्र के किसी हित पर किसी राष्ट्र ने हमला किया, तो तीनों राष्ट्र एक दूसरे की सहायता करेंगे। बल्कान राष्ट्रों के प्रति इंग्लैण्ड और फ्रांस के जो आश्वासन हैं, उन्हें निभाने में टर्की भी सहायता देगा। इस सन्धि का काल १५ वर्ष रक्खा गया।

इस तरह मैडिटरेनियन समुद्र की ओर मित्रराष्ट्रों ने अपनी स्थिति सुरक्षित बना ली।

सामुद्रिक युद्ध—शुरू शुरू में इंग्लैण्ड और जर्मनी में जो युद्ध हुआ, वह सामुद्रिक ही था। युद्ध से पहले जर्मनी ने पनडुब्बियां बनाने की ओर ही विशेष ध्यान दिया था। जंगी जहाजों की दृष्टि से जर्मनी इंग्लैण्ड का मुकाबला कदापि नहीं कर सकता, परन्तु उसकी पनडुब्बियों ने मित्रराष्ट्रों के जहाजों, विशेष कर इंग्लैण्ड के जहाजों, को डुबाने में आंशिक सफलता प्राप्त की। इंग्लैण्ड की जल सेना ने जर्मन पनडुब्बियों को खोज-खोज कर नष्ट करना शुरू किया और शीघ्र ही जर्मन पनडुब्बियों की मुसीबत से छुटकारा पा लिया। परन्तु नवम्बर १९३६ के अन्त में जर्मनी ने 'मेग्नेटिक माइन्ज' नाम की नई माइन्ज का प्रयोग शुरू किया, जो हवाई जहाज से समुद्र में डाली जाती हैं, और स्वयं ही आसपास से आने-जाने वाले जहाजों से जा टकराती हैं। माइन्ज के कारण जहां बहुत-से अंग्रेजी जहाज डूबे, वहां तटस्थ देशों के जहाजों को भी बहुत क्षति पहुँची। इंग्लैण्ड ने बहुत शीघ्र इन माइन्ज को नष्ट करने का उपाय भी खोज निकाला।

वर्तमान महायुद्ध की विशेष परिस्थितियाँ—वायु युद्ध की महत्ता बढ़ जाने के निम्नलिखित प्रभाव हुए हैं:—

१. "समुद्र में बहुत थोड़े द्वीप बाकी हैं"—युद्ध प्रारम्भ होने पर हिटलर ने बड़े सन्तोष के साथ घोषणा की थी कि अब समुद्र में बहुत कम द्वीप बाकी हैं। उसका अभिप्राय यही था कि वायुयुद्ध में अब द्वीपों को भी उतना ही खतरा है, जितना यूरोपियन महाद्वीप के विभिन्न राष्ट्रों को। पिछले महायुद्ध तक इंग्लैण्ड की परिस्थिति चारों ओर के समुद्र के कारण बहुत सुरक्षित थी। विशेषतः इस कारण कि

इंग्लैण्ड की सामुद्रिक शक्ति बहुत उन्नत है । परन्तु अब वह बात नहीं रही । अब हवाई जहाजों के द्वारा इंग्लैण्ड से जर्मनी और जर्मनी से इंग्लैण्ड बहुत आसानी से तथा शीघ्र पहुँचा जा सकता है ।

२. “संख्या को महत्ता कम हो गई है”—उपर्युक्त परिस्थिति का एक सीधा प्रभाव यह हुआ कि सैनिक शक्ति की संख्या की महत्ता पहले की अपेक्षा कम हो गई है । अब नवीन शस्त्रास्त्रों से सुसज्जित और आधुनिक युद्ध विद्या में प्रवीण थोड़े से सैनिक बड़ी-बड़ी सेनाओं के दांत खट्टे कर सकते हैं । फिर भी यह कहा जा सकता है कि दोनों ओर के सैनिकों की योग्यता तथा शस्त्रास्त्रों की समानता होने पर अधिक संख्या वाले राष्ट्र के विजयी होने की ही सम्भावना है । यही कारण है कि यह युद्ध बहुत महंगा सिद्ध हो रहा है । इंग्लैण्ड वर्तमान महायुद्ध पर प्रति दिन १५ करोड़ रुपया व्यय कर रहा है ।

३. प्रचार का महत्व—मुख्यतः रेडियो के कारण इस महायुद्ध में नवीनतम घटनाओं के समाचार सम्पूर्ण संसार को कुछ ही घण्टों में ज्ञात हो जाते हैं, इस से प्रचार (प्रोपेगैण्डा) की महत्ता अब बहुत अधिक हो गई है । जर्मनी में डा० गौबल्स जैसा महत्वपूर्ण और उपजाऊ दिमाग का नाज़ी नेता ‘प्रचार’ का अध्यक्ष है और इंग्लैण्ड का प्रचार विभाग भी पूर्णरूप से संगठित किया जा चुका है ।

विशाल रूस—फिनलैण्ड के पराजित हो जाने के बाद बाल्टिक समुद्र के निकट के छोटे-छोटे राज्यों (एस्टोनिया, लिटविया और लिथुआनिया) ने स्वेच्छापूर्वक यह निश्चय किया कि वे रूसी सोविएट रिपब्लिक (यू० एस० एस० आर०) के आन्तरिक अंग बन जायें । रूस ने इस बात को स्वीकार कर लिया और मार्च १९४० में ये तीनों राष्ट्र रूस में सम्मिलित कर लिए गए । इस तरह विशाल रूस की जन-संख्या १६ करोड़ १० लाख से भी ऊपर जा पहुँची । आर्थिक दृष्टि से रूस को बहुत लाभ हुआ ।

नार्वे और डैन्मार्क पर आक्रमण—सन् १९४० की वसन्त के आगमन के साथ साथ महायुद्ध में तेज़ी आगई । = अप्रैल १९४० की

प्रातःकाल संसार ने अत्यन्त आश्चर्य के साथ सुना कि जर्मन सेनाओं ने सूर्योदय से पूर्व ही डैन्मार्क और नार्वे के एक बड़े भाग पर अपना आधिपत्य स्थापित कर लिया है। डैन्मार्क में जर्मन सेनाओं का प्रतिरोध करने का प्रयत्न ही नहीं किया गया। डेनिश सरकार ने चुपचाप आत्म-समर्पण कर दिया, परन्तु नार्वे ने, जहाँ तक बन सका, जर्मनी का मुकाबला करने का प्रयत्न किया। जर्मन सेनाओं के दस्ते सैलानियों का वेश धारण कर नार्वे के सुदूर बन्दरगाहों तक जा पहुंचे थे और हवाई जहाजों की मदद से उन्हें युद्ध सामग्री पहुंचाई जा रही थी। इङ्ग्लैण्ड ने भी नार्वे को सहायता देने का निश्चय किया। अंग्रेज सेना नार्विक बन्दरगाह पर जा उतरी। शुरू-शुरू में उसे कुछ सफलता भी मिली। अंग्रेजी सेना को नार्वे में भयंकर कष्टों का सामना करना पड़ा। २ मई १९४० को अंग्रेज प्रधानमंत्री मि० चेम्बरलेन ने अंग्रेजी सेना के अधिकांश भाग को नार्वे से वापस बुलाने की घोषणा कर दी।

प्रधान मन्त्री मि० चर्चिल—नार्वे की इस पराजय से इङ्ग्लैण्ड में बहुत सनसनी फैल गई और मि० चेम्बरलेन ने प्रधानमन्त्रित्व से त्यागपत्र दे दिया। उनके स्थान पर मि० चर्चिल प्रधान मन्त्री नियत हुए। मि० चर्चिल अपने साहस, स्पष्टवादिता और सुलभे हुए दिमाग के कारण इङ्ग्लैण्ड में कभी अत्यन्त लोकप्रिय रहे और कभी जनता को अप्रिय। वे सदैव स्थिर और साहसपूर्ण नीति के पक्षपाती रहे। फासिज्म और नाज़ीइज्म के वे शुरू ही से घोर विरोधी थे। इङ्ग्लैण्ड की जनता ने अनुभव किया कि युद्ध के दिनों में चर्चिल जैसे साहसी नेता की आवश्यकता है।

नार्वे की पराजय के बाद अंग्रेजी जनता को वर्तमान महायुद्ध की गम्भीरता का पूर्ण अनुभव हुआ। शत्रु इतना प्रबल होगा, इस का अनुमान तब तक किसी को नहीं था। इङ्ग्लैण्ड की रक्षा का गम्भीर प्रयत्न अब जाकर पूर्ण वेग से शुरू हुआ।

हालैण्ड पर आक्रमण—१० मई १९४० की प्रातःकाल ३ बजे जर्मनी की सेनाएं, लाखों की संख्या में हालैण्ड, बेल्जियम और लैक्समबर्ग के सीमाप्रान्त को पार कर गईं। जर्मनी ने इस युद्ध में नई नीति का अनुसरण किया।

प्रश्न ४४—पोलैण्ड को जीतने के बाद जर्मनी ने किन-किन योरुपीय प्रदेशों पर और किस तरह अधिकार जमाया? ब्रिटेन को वह क्यों न डरा सका?

इस युद्ध नीति को “विद्युत-आक्रमण” (ब्लिट्ज़ क्रीग) (Blitz Crieg.) कहा जाता है। विद्युत-आक्रमण में आक्रमण की प्रचण्डता और तेज़ी का महत्व बहुत अधिक है। इस के सम्मुख शत्रु, अभी परिस्थिति को समझ भी नहीं पाता कि, हार जाता है। इस नवीन युद्ध नीति में सम्पूर्ण सेना मोटरों पर सवार रहती है। पैदल या घुड़सवारों की यहां कोई क़दर नहीं। हवाई जहाज़, पैराशूटिस्ट (छतरी की सहायता से हवाई जहाज़ों से नीचे उतरने वाले सैनिक), टैंक और मोटरों पर सवार दस्तों (Motorized Divisions) की सहायता से यह युद्ध लड़ा जाता है।

हालैंड के निवासी सचमुच बहुत वीर हैं। परन्तु वे इस नवीन युद्ध-नीति का मुकाबला करने में असमर्थ थे। ५ दिनों में लाखों डच सैनिकों का वलिदान देकर हालैंड की सरकार ने आत्म-समर्पण कर दिया।

बेल्जियम का पतन—हालैंड की पराजय के बाद फ्रांसीसी और अंग्रेज़ सेनाओं की सहायता से बेल्जियन सेनाओं ने जर्मनी का डट कर मुकाबला किया। मौस, ब्रज और ज़ेप नामक स्थानों पर मित्र-राष्ट्रों की सेनाओं ने जर्मन सेनाओं के वेगवान प्रवाह को रोकने का भरसक प्रयत्न किया परन्तु जर्मनी की नई युद्ध-नीति के सम्मुख उनका बस नहीं चला। २८ मई १९४० को बेल्जियन राजा ने अपने मन्त्रिमण्डल से सलाह लिये बिना आत्मसमर्पण कर दिया। उक्त युद्धों में लाखों बेल्जियन सैनिक मारे गए। युद्ध की भयंकरता इतनी अधिक थी कि तोपों का गर्जन सुदूर इंग्लैंड तक सुनाई देता था।

डड्कर्क की घटना—बेल्जियन राजा के इस आत्म-समर्पण का सब से अधिक हानिकर प्रभाव मित्रराष्ट्रों की सेना पर पड़ा। जर्मनी ने अपनी नई युद्ध-नीति से फ्रांस के भी कुछ भाग पर अधिकार कर लिया था। इस से मित्रराष्ट्रों की सेनाएं चारों ओर से शत्रु-सेनाओं से घिर गईं। मित्र राष्ट्रों (इंग्लैंड और उपनिवेशों) के करीब ४ लाख सैनिक डड्कर्क नामक बन्दरगाह में एकत्र हो गए। इसे चारों ओर से शत्रुओं ने घेरा हुआ था।

डड्कर्क की सेनाओं की रक्षा का सब से बड़ा श्रेय केले के उन ३,००० अंग्रेज़ और १,००० फ्रांसीसी सैनिकों को है, जिन्होंने पूरे ४

(१३६)

दिनों तक लाखों जर्मन सैनिकों को सफलता पूर्वक रोके रखा। चार दिनों के बाद जब इन ४ हजार सैनिकों में से केवल ३० सैनिक अक्षत रूप में बाकी बच रहे, कैले का पतन हो पाया।

इन ४ दिनों में २०० अंग्रेजी जहाज दिन-रात मेहनत करके मित्रराष्ट्रों के ३ लाख सैनिकों को इंग्लैण्ड ले आए। जर्मनी की वायु सेना के हजारों जहाजों ने अंग्रेजी सेना को ले जाने वाले सांयुक्तिक जहाजों पर भरसक हमले किये, परन्तु सेना का अधिकांश भाग सहीसलामत इंग्लैण्ड पहुँच गया। इंग्लैण्ड की नौ-सेना का यह एक आश्चर्यजनक करिश्मा था।

फ्रांस पर आक्रमण—डुडर्क की घटना के साथ ही साथ जर्मनी की करीब ३० लाख सेना ने बेल्जियम के रास्ते फ्रांस पर आक्रमण कर दिया था। जून १९४० के पहले सप्ताहों में (५ जून से) फ्रांस को एक ऐसे प्रचण्ड महायुद्ध का सामना करना पड़ा जैसा युद्ध संसार के इतिहास में तब तक और कहीं नहीं हुआ था। जर्मनी ने जो बहुत बड़े-बड़े हजारों टैंक बना रखे थे, वे इस युद्ध में काम आए। ये टैंक नाना प्रकार के थे। इन विशालकाय और अदृष्टपूर्व टैंकों की गति को फ्रांसीसी सेनाएं किसी प्रकार रोक नहीं सकीं। ८ जून १९४० को ब्रैस्ली से लेकर ओइस तक के ६० मील के युद्धस्थल में ६,००० हवाई जहाज, ४,००० विशालकाय टैंक और ५,००,००० मोटराइज्ड जर्मन सेनाएं भाग ले रही थीं। इन सेनाओं की गति प्रचण्ड बढ़ के समान थी।

इटली का युद्ध में प्रवेश—जब यह स्पष्ट दिखाई देने लगा कि अब फ्रांस की विजय के कोई आसार नहीं हैं, तब १० जून १९४० को इटली ने भी मित्रराष्ट्रों के विरुद्ध युद्ध की घोषणा कर दी। इस युद्ध के लिए इटली कोई लचर-सा बहाना तक भी तलाश नहीं कर सका। फ्रांस अपने उत्तरीय मोर्चे पर जर्मनी का मुकाबला कर रहा था, अब उसके पूर्व-दक्षिणी ओर से इटली ने भी उस पर आक्रमण कर दिया। इस आक्रमण के सम्बन्ध में राष्ट्रपति रुज़वेल्ट ने कहा था—“इटली का छुरे वाला हाथ अतिरिक्त अपने पड़ोसों की पीठ पर ही पड़ा।”

पेरिस का पतन—फ्रांसीसी सेनापति जनरल बेगां ने १३ जून १९४० के दिन पेरिस को “खुला शहर” घोषित कर दिया। फ्रैंज

सरकार तब तक 'विशी' चली गई थी। पैरिस इस समय तक चारों ओर से शत्रु सेनाओं से घिर गया था। फ्रैंच लोग पैरिस से इतना प्यार करते हैं, जितना संसार का कोई अन्य राष्ट्र अपनी राजधानी से नहीं करता। इस कारण फ्रांसीसी जनता पैरिस का विनाश सहन नहीं कर सकी। १४ जून की प्रातःकाल सूर्योदय से पहले ही जर्मन सेनाओं ने पैरिस पर अधिकार कर लिया। पैरिस में ज़रा भी रक्तपात नहीं हुआ।

फ्रांस का आत्म-समर्पण—उक्त घटना के ३ ही दिन बाद फ्रांस की तत्कालीन सरकार का पतन हो गया और नई सरकार के प्रधान मार्शल पेटां ने १७ जून १९४० को हिटलर के पास यह सन्देश भेज दिया कि वह सन्धि की शर्तें बताएं। परिणाम स्वरूप केवल दो सप्ताह के युद्ध के बाद फ्रांस ने आत्मसमर्पण कर दिया। फ्रांस जैसे बड़े और शक्तिशाली देश की १४ दिनों के युद्ध में ही पराजय हो जाना 'व्लिट्ज़ क्रीग' नीति की महान् विजय थी। संसार के इतिहास में यह घटना तब तक अकल्पनीय मानी जाती थी।

सन्धि की शर्तों के अनुसार २० लाख फ्रांसीसी सैनिक जर्मनी ने कैद कर लिए और उन्हें खिलाने-पिलाने का जिम्मा फ्रांस पर रक्खा गया। फ्रांस के जितने भाग (लगभग आधा फ्रांस) पर जर्मनी ने अधिकार कर लिया था, वह भाग वर्तमान महायुद्ध की समाप्ति तक जर्मनी के पास ही रहने का निश्चय हुआ। फ्रांस की सम्पूर्ण युद्ध सामग्री जर्मनी न ज्वत कर ली। फ्रांसीसी वेड़े के एक बड़े भाग को जर्मनी ने नज़रबन्द कर लिया। कुछ प्रदेश इटली को भी देने पड़े। इस पर भी फ्रैंच लोगों ने समझा कि हम सस्ते छूटे। हजारों फ्रांसीसी जनरल ४० गाल की अध्यक्षता में जर्मनी से लड़ाई जारी रखने के लिए इंग्लैण्ड चले गए।

फ्रांस के आत्म-समर्पण ने कुछ समय के लिए संसार भर की भयपूर्ण आश्चर्य में डाल दिया। यह घटना सचमुच बहुत ही महत्वपूर्ण थी। हिटलर अब अपने उत्थान की चरम सीमा पर पहुँच गया था। उसने इंग्लैण्ड को आक्रमण की धमकी दी। परन्तु इंग्लैण्ड ने इस धमकी को कोई परवाह नहीं की। हिटलर की सेनाएं तो अब विजय की लूट बांटने-

विजित यूरोप को संभालने और टैंकों आदि की मरम्मत के काम में लगीं। इधर इंग्लैण्ड ने अपने को पूर्णतः सुरक्षित बनाने का प्रयत्न शुरू किया।

भूमध्य सागर का युद्ध—फ्रांस की पराजय तथा इटली के युद्ध में सम्मिलित हो जाने से युद्ध क्षेत्र अब पश्चिमी मोर्चे से हट कर भूमध्य सागर में जा पहुंचा। भूमध्य सागर के प्रायः सभी महत्वपूर्ण जहाजी अड्डे अंग्रेजों के पास हैं। अंग्रेजों की सामुद्रिक महत्ता स्थिर रखने के लिए इन अड्डों का महत्व बहुत अधिक है। यही भूमध्य सागर अब इंग्लैण्ड के लिए अपेक्षाकृत असुरक्षित बन गया। कारण यह कि इटली और उसके टापू भूमध्य सागर में अब शत्रु प्रदेश बन गए। फ्रांस के पतन के बाद मारैको में इंग्लैण्ड की सेनाओं का प्रवेश सम्भव नहीं रहा। उधर अफ्रीका में एबीसीनिया और लीबिया के इटैलियन उपनिवेश भूमध्य सागर के लिये भी खतरे का कारण बन गए। अतः भूमध्य सागर अब महायुद्ध का एक बहुत महत्वपूर्ण केन्द्र बन गया।

लण्डन पर हवाई आक्रमण—अगस्त १९४० से लण्डन पर मुख्यतः और सम्पूर्ण इंग्लैण्ड पर साधारणतः जर्मन हवाई बेड़ा “लुफ्त वाफ़े” जोर-शोर से आक्रमण करने लगा। इन आक्रमणों की भीषणता क्रमशः बढ़ती गई। सितम्बर में ये हमले बहुत ही भयंकर बन गए। हिटलर का ख्याल था कि इन हमलों से घबरा कर इंग्लैण्ड आत्म-समर्पण कर देगा। परन्तु ऐसा नहीं हुआ। लण्डन भर को आग लगा देने का प्रयत्न अनेक बार हुआ। लण्डन तथा अन्य प्रमुख अंग्रेजी नगरों की प्रायः सभी महत्वपूर्ण इमारतों पर हजारों टन बम गिराए गए। परन्तु अंग्रेजों के हौसले ज़रा भी नहीं टूटे। अदम्य उत्साह के साथ वे इन हमलों का मुकाबला करते रहे। नवम्बर १९४० के दूसरे सप्ताह तक अपने हजारों हवाई जहाजों से हाथ धोकर जर्मन “लुफ्त वाफ़े” को अपने इस अन्धाधुन्ध हवाई हमले की व्यर्थता समझ में आई। सरदियां बढ़ जाने पर इन हवाई हमलों की प्रचण्डता कम हो गई।

इस बीच में अंग्रेजी हवाई बेड़ा (आर० ए० एफ०) बड़ी शीघ्रता से अपनी शक्ति बढ़ा रहा था। इंग्लैण्ड ने अमेरिका को अरबों रुपयों

के जो आर्डर दे रखे थे, उनकी बढौलत नई किस्मों के सैंकड़ों-हजारों हवाई जहाज़ 'आर० ए० एफ०' को प्राप्त होते रहे और सम्पूर्ण अंग्रेज़ी साम्राज्य के हज़ारों नवयुवक बड़े उत्साह के साथ हवाई जहाज़ चलाने की शिक्षा लेने लगे ।

अफ्रीका का युद्ध—सन् १९४० की सरदियों में युद्ध का मुख्य केन्द्र इंग्लैण्ड से हटकर अफ्रीका में जा पहुँचा । अगस्त १९४० में अंग्रेज़ों ने सुमात्रीलैण्ड खान्ची कर दिया था । परन्तु नवम्बर १९४० में जनरल देवेल के सेनापतित्व में अंग्रेज़ी, आस्ट्रेलियन, भारतीय और दक्षिण अफ्रीकन सेनाओं ने लीबिया पर ऐसा जबरदस्त आक्रमण किया कि वहाँ से इटैलियनों को खदेड़ कर बाहर कर दिया । उधर मिश्र को केन्द्र बना कर इटली के एवीसीनियन साम्राज्य पर भी आक्रमण किया गया । क्रमशः इटली की पराजय होती गई और जून १९४१ तक व्यावहारिक रूप में सम्पूर्ण एवीसीनिया का इटैलियन साम्राज्य नष्ट-भ्रष्ट हो गया । इटली के अनेक जनरल और वायसराय तथा लाखों सैनिक और अफसर गिरफ्तार कर लिए गए । एवीसीनिया के इस युद्ध में पूर्व अफ्रीका की फौजों ने बहुत महत्वपूर्ण भाग लिया, बल्कि अंतिम विजय का तो अधिकांश श्रेय इन्हीं फौजों को है ।

इस के बाद मध्यपूर्व की सुरक्षा और लड़ाइयों के लिए आठवीं और नौवीं फौजों के नाम से दो अत्यन्त सुसंगठित सेनाएं विभाजित कर दी गईं । १८ नवम्बर को आठवीं फौज ने लीबिया पर चढ़ाई की । रोमल के मुकाबले के बावजूद १७ जनवरी १९४२ तक जेबेलबिया, बांदिया और हलफाया इन सब पर मित्रराष्ट्रों का अधिकार हो गया ।

अमेरिका और वर्तमान महायुद्ध—नवम्बर १९४० में अमेरिकन राष्ट्रपति का नया निर्वाचन होना था । राष्ट्रपति रूजवेल्ट वर्तमान महायुद्ध को अमेरिका का महायुद्ध समझते थे । महायुद्ध की सम्पूर्ण घटनाओं और परिस्थितियों का अध्ययन कर वह इस परिणाम पर पहुँचे थे कि वर्तमान महायुद्ध वास्तव में सिद्धान्तों का महायुद्ध है । एक ओर प्रजातन्त्रवाद है और दूसरी ओर डिक्टेटरशिप । यूरोप के इस महायुद्ध में यदि नाज़ीइज्म की विजय हो गई तो संसार भर में कहीं भी प्रजातन्त्र नहीं रहेगा । इस से उनका कहना था कि इंग्लैण्ड अमेरिका की लड़ाई लड़ रहा है

और अमेरिका का यह कर्तव्य है कि वह इंग्लैण्ड की भरसक सहायता करे। इसी विचार को अमेरिकन राष्ट्र का लोकप्रिय विचार बनाने की इच्छा से रूज़वैल्ट तीसरी बार राष्ट्रपतित्व के लिये उम्मीदवार खड़े हुए। अमेरिका के इतिहास में आज तक कोई व्यक्ति, यहां तक कि अमेरिकन स्वाधीनता के पिता जार्ज वाशिंगटन भी, तीन बार राष्ट्रपति नहीं बने थे। दूसरी ओर अमेरिका में ऐसे लोगों की कमी भी नहीं थी जो अमेरिका को युद्ध से एकदम पृथक् रखना चाहते थे। रिपब्लिकन दल ने मि० विल्की को अपना उम्मीदवार खड़ा किया। अमेरिकन जनता ने इस चुनाव में बड़ी दिलचस्पी ली। चुनाव में मि० रूज़वैल्ट ही विजयी हुए।

इस निर्वाचन से अमेरिका की नीति स्पष्ट हो गई। राष्ट्रपति रूज़वैल्ट का कहना था कि हम इंग्लैण्ड की पूरी सहायता करेंगे। सीधे युद्ध में भाग लेने की बात छोड़ कर वह सभी कुछ करने को तैयार थे। निर्वाचन के कुछ समय बाद मि० विल्की स्वयं इंग्लैण्ड की दशाओं का अध्ययन करने गए। इंग्लैण्ड में पहुँच कर उनकी आँखें खुल गई। वह मानो रूज़वैल्ट से भी बढ़ कर इस महायुद्ध में इंग्लैण्ड की सहायता करने को उतारू हो गए। मि० विल्की पर इतना प्रभाव डालना अंग्रेजी जनता का एक अत्यन्त गौरवपूर्ण कार्य था।

उधार और पट्टे का कानून—अमेरिका को सरकार अब जी जान से इंग्लैण्ड के लिए युद्ध का सामान तैयार करने में जुट गई। इंग्लैण्ड यथेष्ट सामान पैसा देकर नहीं खरीद सकता था, इस कारण 'नकद खरीद कानून' को बदल कर इंग्लैण्ड तथा मित्रराष्ट्रों को यथेष्ट मात्रा उधार और पट्टे पर देने का कानून बना दिया गया। अरबों रुपयों की युद्ध सामग्री अमेरिका ने इंग्लैण्ड को दी।

एटलान्टिक महासमुद्र का युद्ध—जब अमेरिका बहुत बड़े पैमाने पर युद्ध सामग्री, शस्त्रास्त्र और हवाई जहाज इंग्लैण्ड को देने लगा तो जर्मनों को इस बात की चिन्ता होनी स्वाभाविक ही थी। मार्च १९४१ में हिटलर ने एटलान्टिक महासमुद्र के युद्ध की घोषणा की और वहां बहुत बड़ी संख्या में यू० बोट (पनडुब्बियां) इस इरादे से भेज-दिए की वे इंग्लैण्ड

को माल पहुँचाने वाले जहाजों को डुबो दें। एप्रिल और मई १९४१ में करीब ११ लाख टन के जहाज जर्मनी ने डुबो दिये। यह संख्या बहुता चिन्ताजनक थी। इस से मई १९४१ में अमेरिकन राष्ट्रपति रूजवेल्ट ने यह घोषण कर दी कि भविष्य में अमेरिका इंग्लैंड को माल ले जाने तथा पहुँचाने में भी यथेष्ट सहायता देगा। तदनुसार जुलाई १९४१ के प्रारम्भ में अमेरिका की एक बड़ी सेना ने आइसलैण्ड में अपनी छावनी बना ली। यह कहा जा सकता है कि अब अमेरिका पूर्णरूप से इंग्लैंड के साथ है और नाज़ी जर्मनी का शत्रु है।

यूगोस्लाविया और ग्रीस पर आक्रमण—सन् १९४१ की बसन्त के आगमन के साथ-साथ जर्मन सेनाओं को पुनः कुछ कफ़े दिखाने की धुन सवार हुई। इटली ने बहुत समय से ग्रीस के विरुद्ध युद्ध की घोषणा की हुई थी, परन्तु ग्रीस को हराने की वजाय वह स्वयं अपने एलबानियन प्रदेश के कुछ भाग से हाथ धो बैठा था। इन बीच में जर्मन राजनीति के प्रभाव से क्रमशः ३ बल्कन राष्ट्रों—‘हंगरी,’ ‘रुमानिया’ और ‘बल्गेरिया’—ने जर्मनी के सम्मुख आत्म-समर्पण कर दिया था। केवल यूगोस्लाविया और ग्रीस ने जर्मनी की अधीनता स्वीकार नहीं की थी। अप्रैल १९४१ के प्रारम्भ में जर्मनी ने इन देशों पर एक साथ आक्रमण कर दिया। इङ्ग्लैण्ड ने इन देशों की सहायता करने का निश्चय किया, परन्तु अंग्रेज़ी सेनाओं के ग्रीस तक पहुँचने से पहले ही यूगोस्लाविया की पराजय हाँ गई और लगभग दो सप्ताह की अत्यन्त वीरता पूर्ण लड़ाई के बाद ग्रीस को भी पराजय स्वीकार कर लेनी पड़ी। ये दोनों देश जर्मनी की भयंकर शक्ति का मुकाबला नहीं कर सके। भूमध्य सागर में अंग्रेज़ी प्रभुत्व को इस पराजय से भारी क्षति पहुँची। परन्तु यूगोस्लाविया और ग्रीस की वीरता से जर्मनी का भी कम नुकसान नहीं हुआ।

क्रीट पर आक्रमण—भूमध्य सागर में यूनानी टापू क्रीट की सैनिक महत्ता बहुत अधिक है। ग्रीक सरकार अब इसी टापू पर आ गई थी। जून १९४१ में जर्मनी ने अपनी पैराशूटिस्ट सेना की सहायता से इस टापू पर आक्रमण कर दिया। हजारों जर्मन सैनिक हवाई जहाजों की मदद से क्रीट में जा उतरे। अंग्रेज़ी और यूनानी सेनाओं ने जर्मन सेनाओं

का जमकर मुकाबला किया, परन्तु १२ दिनों के घमसान युद्ध के बाद क्रीट जर्मनी के हाथों में चला गया। अंग्रेजी और यूनानी सेनाएं वहां से चली आईं।

इराक, सीरिया पर अंग्रेजी प्रभुत्व—इस बीच में जर्मनी के उत्साह देने पर इराक में अंग्रेजों के विरुद्ध विद्रोह करने का प्रयत्न किया गया था, जिसे अंग्रेजी सेनाओं ने दबा दिया। क्रीट पर जर्मनी का प्रभुत्व स्थापित हो जाने के बाद सभी राजनीतिज्ञों का विचार था कि अब साइप्रस पर अपना अधिकार करने के लिए जर्मन सेनाएं सीरिया पर आक्रमण करेंगी। सैनिक दृष्टि से इस फ्रांसीसी उपनिवेश की महत्ता बहुत अधिक है। विशी की कमजोर सरकार सीरिया पर जर्मनी का प्रभुत्व स्थापित हो जाने के मार्ग में कोई बाधा देगी, ऐसी सम्भावना किसी को नहीं थी। इस कारण जून १९४१ के प्रारम्भ में अंग्रेजी तथा भारतीय सेनाओं ने स्वाधीन फ्रांसीसी सेनाओं के साथ सीरिया पर आक्रमण कर दिया। १२ जुलाई १९४१ को सीरियन सरकार ने शस्त्र डाल दिए और सीरिया पर मित्रराष्ट्रों का प्रभुत्व स्थापित हो गया।

रूसी-जर्मन युद्ध—२२ जून १९४१ की प्रातःकाल सम्पूर्ण संसार ने अत्यन्त आश्चर्य के साथ सुना कि जर्मनी ने अपने शक्तिशाली पड़ोसी रूस पर आक्रमण कर दिया है। वर्तमान महायुद्ध से कुछ ही दिन पहले (२६ अगस्त १९३६) जिस प्रकार अत्यन्त नाटकीय ढंग से इन दोनों में अत्यन्त विरोधी आदर्शों के शक्तिशाली राष्ट्रों में परस्पर मित्रतापूर्ण सन्धि हुई थी, उससे भी अधिक नाटकीय ढंग से २२ जून १९४१ की प्रातःकाल जर्मनी ने रूस पर आक्रमण किया। एक विचारक का कथन है कि रूसी-जर्मन सन्धि से इस महायुद्ध का प्रारम्भ हुआ था और रूसी-जर्मन विग्रह से इस युद्ध का अन्त होगा। भविष्य ही बताएगा कि यह कथन कहां तक ठीक है।

रूस एक अत्यन्त शक्तिशाली राष्ट्र है। उसकी आबादी १६ करोड़ से ऊपर है और क्षेत्रफल इतना बड़ा है कि रूस के एक छोर से दूसरे तक पहुँचने में एक तेज़ एक्सप्रेस गाड़ी पर एक सप्ताह

प्रश्न ४५—रूस और जर्मनी के वर्तमान युद्ध के सम्बन्ध में आप क्या जानते हैं ?

का समय लगता है। रूस के पास भौतिक साधन तथा खनिज सम्पत्ति भी बहुत अधिक है। जर्मनी की देखादेखी रूस ने अपने को सैनिक दृष्टि से बहुत शक्तिशाली बना रखा है। आज तक कोई भी राष्ट्र या कोई भी विदेशी विजेता रूस पर अपना प्रभुत्व स्थापित नहीं कर सका।

जर्मनी ने करीब १,८०० मील लम्बे भू-भाग से रूस पर आक्रमण किया। इस आक्रमण में रूमानिया, फिनलैण्ड और हंगरी की सेनाएं भी जर्मनी का साथ दिया। पहले दो सप्ताहों में जर्मनी सेनाएं अवश्य ही कुछ अंश तक रूसी सेनाओं को पीछे धकेल सकीं, परन्तु बाद में उनकी रफ्तार बहुत कम हो गई। यह युद्ध प्रारम्भ होते ही इंग्लैण्ड और अमेरिका ने रूस को पूरी सहायता देने का वचन दिया। रूसी लोगों ने बड़ी वीरता और सफलता पूर्वक जर्मन सेनाओं का मुकाबला किया। रूस और इंग्लैण्ड में परस्पर एक दूसरे को पूरी सहायता देने की एक सन्धि १३ जुलाई १९४१ को हुई।

स्थिति ने इस युद्ध में एक नई नीति का प्रारम्भ किया जिसे 'मरुभूमि की नीति' (Scorched earth policy) कहा जाता है। इसका अभिप्राय यह है कि पीछे हटते हुए रूसी सेनाएं और रूसी जनता अपना सभी कुछ नष्ट कर देती हैं। ऐसी एक भी चीज़ या खाद्यपदार्थ बाकी नहीं रहने देते जो शत्रु के काम आ सके। जर्मन सेनाओं के मार्ग में इस नीति से भारी बाधा आ गई।

ईरान पर रूसी और अंग्रेजी प्रभुत्व—महायुद्ध के प्रारम्भ होने के साथ ही साथ ईरान पर नाज़ी प्रभाव बहुत अधिक बढ़ गया था। अब रूस पर जर्मनी का आक्रमण होने के दो महीने बाद अंग्रेजी और रूसी सेनाओं ने उस पर आक्रमण कर दिया। ईरानी सेनाओं ने पहले तो मुकाबला करने का प्रयत्न किया परन्तु उसके बाद बहुत शीघ्र आत्मसमर्पण कर दिया। १६ सितम्बर १९४१ को ईरान के शाह ने राज गद्दी का त्याग कर दिया और तेहरान पर रूसी तथा अंग्रेजी सेनाओं का अधिकार हो गया। ईरान मित्रराष्ट्रों के लिए बहुत उपयोगी सिद्ध हुआ है। ईरानी साधनों के अतिरिक्त ईरान के मार्ग से बहुत सा युद्धोपयोगी सामान भारतवर्ष और अमेरिका से रूस को भेजा जा रहा है।

लैनिनग्रेड का घेरा—जैसा कि पहले कहा जा चुका है सन् १९४१ की २१ जून से लेकर अगस्त तक जर्मन सेनाएं बड़ी तेजी के साथ रूस में बढ़ती चली गईं। यों तो युद्ध का कुल मोर्चा १६०० मील से भी ऊपर था परन्तु युद्ध का विशेष जोर लैनिनग्रेड की ओर ही था। फिनलैण्ड की खाड़ी के अधिकांश भाग पर जर्मनी का अधिकार होगया। फीनिश सेनाओं की मदद से बहुत शीघ्र लैनिनग्रेड चारों ओर से दुश्मनों से घिर गया, सिर्फ लगेडा की खाड़ी पर ही रूसी सेनाओं का अधिकार बाकी बच रहा। इस तरह घेरे में आकर भी लैनिनग्रेड के निवासियों का उत्साह भंग नहीं हुआ। संसार भर का ख्याल था कि बहुत शीघ्र लैनिनग्रेड पर जर्मनी का अधिकार होजायगा परन्तु रूसी सेना की बहादुरी से न केवल लैनिनग्रेड बच गया अपितु जर्मन सेनाएं इस बात के लिए लाचार कर दी गईं कि वे अपने हमले का जोर मास्को की ओर डालें। लैनिनग्रेड के आस-पास के दलदली इलाकों से भी लैनिनग्रेड की रक्षा में बड़ी सहायता मिली।

मास्को की ओर—लैनिनग्रेड से हट कर जर्मन आक्रमण का प्रकोप मास्को पर पड़ा। अक्टूबर १९४१ में जर्मन सेनाओं ने मास्को पर बहुत जोर का हमला किया। मास्को-लैनिनग्रेड रेलवे पर जर्मनी का पहले ही अधिकार हो चुका था और उस ओर कालिनिन तक जर्मन सेनाएं बढ़ आई थीं। अब मास्को पर उत्तर-पश्चिम, पश्चिम और दक्षिण की ओर से एक साथ ज़बरदस्त आक्रमण किया गया। मोजादस्क, यारोस्लावेट्स और टूला, इन सब पर जर्मनी का अधिकार हो जाने से जर्मन सेनाएं मास्को से सिर्फ ६० मील की दूरी पर रह गईं। नवम्बर १९४१ में यह दूरी और भी कम रह गई और कहीं-कहीं तो जर्मन सेनाएं मास्को से सिर्फ २० मील के अंतर तक जा पहुंची। मास्को पर शत्रु सेनाओं के आक्रमण का भय इतना अधिक बढ़ गया कि २० अक्टूबर को रूसी सरकार को अपना केंद्र अत फ़्लुज़ी-रोव बना लेना पड़ा। यह नगर वोल्गा नदी के तट पर, मास्को से ५०० मील पूर्व की ओर उपस्थित है।

काकेशश की ओर—दूसरी तरफ सितम्बर १९४१ में ही जर्मन सेनाओं के एक भाग ने कृष्ण-समुद्र के महत्वपूर्ण प्रायद्वीप क्रीमिया पर जबरदस्त आक्रमण किया और दूसरा भाग रोस्टोव की ओर बढ़ चला । १७ नवम्बर १९४१ तक जर्मन सेनाओं ने सम्पूर्ण क्रीमिया के उत्तर भाग पर अपना अधिकार कर लिया और वे कर्च (Kerch) को लेकर अज़ोव समुद्र तक जा पहुँचीं । इस तरह काकेशश को बहुत खतरा पैदा हो गया । जर्मन सेनाएं बढ़ते बढ़ते रोस्टोव के बहुत नज़दीक जा पहुँचीं । नवम्बर के अन्तिम सप्ताह में रूसी सेनाओं ने शत्रु को रोस्टोव से ५० मील दूर खदेड़ दिया और ३० दिसम्बर तक कर्च और फियोडोशिया पर भी रूसी सेनाओं का पुनः अधिकार हो गया ।

मास्को का युद्ध—जैसा कि पहले कहा चुका जा है, मास्को के पतन का पूरा खतरा पैदा हो गया था । परन्तु वीर रूसी सेनाओं ने यह खतरा भी दूर कर दिया । जर्मनी ने मास्को पर अत्यन्त भयंकर गोलाबारी की थी । परन्तु दिसम्बर के आगमन के साथ साथ सर्दी बहुत बढ़ जाने पर रूसी सेनाओं ने प्रत्याक्रमण शुरू कर दिया । सन् १९४१ के अंतिम दिन तक जर्मन सेनाएं केवल मोजास्क को छोड़ कर, सब ओर से मास्को से कम से कम १०० मील दूर खदेड़ दी गईं ।

रूसी सेनाओं का यह प्रत्याक्रमण केवल मास्को के पास पास ही सीमित नहीं रहा, अपितु लेनिनग्रेड से लेकर कृष्ण समुद्र तक इस का प्रभाव पड़ा । जर्मन सेनाओं को रूस के इस प्रत्याक्रमण से भारी नुकसान हुआ । डाक्टर गोवल्ज के कथनानुसार “जर्मन सेनाएं मानसिक और शारीरिक विनाश की सीमा पर जा पहुँचीं” । इस हजारों मील लंबे मोर्चे का एक अच्छा खासा महत्वपूर्ण भाग इस प्रत्याक्रमण द्वारा पुनः रूसी सेनाओं के कब्जे में आगया । यहाँ तक कि मास्को-लेनिनग्रेड रेलवे पर भी रूसी सेनाओं का पुनः अधिकार स्थापित हो गया । १६ दिसम्बर को हिटलर ने जर्मन सेना का सम्पूर्ण नियन्त्रण अपने हाथ में ले लिया परन्तु फिर भी रूसी हमले की भीषणता को रोक न जा सका ।

जापानी साम्राज्य—उन्नीसवीं सदी के मध्य तक जापान एक बहुत पिछड़ा हुआ राष्ट्र था। तब तक विदेशों के साथ किसी भी तरह का कोई सम्बन्ध रखना या लेने देन करना वहाँ बहुत बुरा माना जाता था, परन्तु १६वीं सदी के उत्तरार्ध में जापान का कायाकल्प हो गया। जापान की आर्थिक और राजनीतिक व्यवस्था को यूरोप के उन्नत पूंजीपति राष्ट्रों के ढंग पर ढाल दिया गया। इस परिवर्तन के साथ ही जापान में अपने सम्राट् को परमेश्वर का अवतार माना जाता है और वहाँ की सम्पूर्ण अर्थ-नीति, सैनिक-नीति और शासन पर कुछ प्राचीन कुलों का ही पूर्ण नियन्त्रण अभी तक जारी है।

इस तरह जापान का पुनर्निर्माण कर सब से पहले सन् १८६४ में जापान ने चीन से फारमोसा द्वीप छीन लिया और उस के बाद १८९० में कोरिया पर अपना अधिकार कर लिया। सन् १९०५ में रूसी-जापानी युद्ध में जापान की विजय हुई और पोर्ट आर्थर तथा सखालिन टापू पर उस का अधिकार हो गया। प्रथम महायुद्ध के बाद पश्चिम प्रशांत महासागर के अनेक टापुओं पर जापान का अधिकार हो गया। सन् १९३१ में जापान ने मञ्चूरिया पर आक्रमण कर दिया और वहाँ अपने अधीन मञ्चुकूओ सरकार की स्थापना कर दी।

सन् १९३७ में जापान ने चीन पर चढ़ाई कर दी और क्रमशः यांग्सी नदी तक के विशाल प्रदेश पर अपना अधिकार स्थापित कर लिया। सन् १९४० में फ्रांस के पतन के बाद फ्रांसीसी इण्डो-चाइना के विशाल प्रदेश पर भी जापान ने अपना अधिकार कर लिया। इस तरह सन् १८६४ से लेकर १९४० तक के ४६ सालों में जापान ने एक काफ़ी बड़े साम्राज्य का निर्माण कर लिया।

जापान का युद्ध में प्रवेश—इण्डो-चाइना के मामले में जापान और अमेरिका में परस्पर काफ़ी मतभेदों के भाव पैदा हो गए। दोनों देशों में राजनीतिक सन्धि-विग्रह के बाद-विवाद उग्ररूप में जारी हो गए। नवम्बर १९४१ में जापान का एक दूत-मण्डल अमेरिका से समझौता करने के लिए भेजा गया।

यह दूत-मण्डल अमेरिकन सरकार से समझौते की बात-चीत कर ही

रहा था कि ७ दिसम्बर १९४१ रविवार को प्रातःकाल जापान की हवाई कौजों ने प्रशान्त महासागर के दोनों प्रमुख अड्डों—पर्ल-हार्वर और हवाई-द्वीप-पर जबरदस्त हमला कर दिया। इस आक्रमण से अमेरिका की अरबों रूपयों की महत्वपूर्ण युद्धसामग्री की क्षति हुई। उसी दिन जापान ने प्रशान्त महासागर के मिडवे, गौम और वेक द्वीपों पर अपना अधिकार स्थापित कर लिया। उसी दिन जापानी हवाई-जहाजों ने मनीला, हौंग-कौंग, उत्तर मलाया और शंघाई इन सब पर जबरदस्त आक्रमण कर के अंग्रेजी जल-सेना को भी भारी क्षति पहुँचाई। इस तरह एक ही दिन में जापान ने अपने राज्य-विस्तार का बहुत सा मार्ग साफ कर लिया। विशेषतः इस कारण कि उस दिन न अमेरिका और न इंग्लैण्ड इस आक्रमण के लिए तैयार थे; और न जापान ने ही कोई युद्ध-घोषणा ही की थी। ८ दिसम्बर को इंग्लैण्ड ने जापान के विरुद्ध युद्ध की घोषणा कर दी। उसी दिन रूजवेल्ट ने भी अमेरिका की ओर से जापान के विरुद्ध युद्ध की घोषणा कर दी। ११ दिसम्बर को इटली और जर्मनी ने अमेरिका के विरुद्ध युद्ध घोषणा की और उसी दिन अमेरिका ने दोनों देशों के विरुद्ध। साथ ही अमेरिकन कांग्रेस ने यह भी निश्चय कर लिया कि आज से अमेरिकन सेना संसार के किसी भी भाग में भेजी जा सकती हैं।

थाईलैण्ड और मलाया पर आक्रमण—स्याम (इण्डो-चाइना)

के अड्डों से जापानी सेना ने बहुत शीघ्र थाईलैण्ड और मलाया पर आक्रमण कर दिया। थाईलैण्ड ने बहुत शीघ्र पराजय स्वीकार कर ली और इस तरह जापानी सेना बर्मा की सीमा तक आ पहुँची। साथ ही साथ मलाया पर भी जबरदस्त आक्रमण किया गया।

१० दिसम्बर को जापानी हवाई जहाजों ने अंग्रेजी नौ-सेना के दो अत्यन्त महत्वपूर्ण जहाज—प्रिंस आक्र वेल्स—जिस जहाज पर सुप्रसिद्ध 'एटलांटिक चार्टर' का निर्माण हुआ था—और 'रिपल्स' को डुबो दिया। एडमीरल सर टौम फिलिप्स भी जहाज के साथ डूब गए।

दक्षिण चीन-समुद्र का घेरा—दक्षिण चीन-समुद्र चारों ओर से अत्यन्त महत्वपूर्ण, सम्पन्न और घनी आबादी वाले प्रदेशों से घिरा हुआ है। इस समुद्र के उत्तर में चीन है, पश्चिम में स्याम, मलाया और सिंगा-

पुर, दक्षिण में सुमात्रा, जावा, बोर्नियो, सेलिवीज और फिलिपाइन्स का दक्षिणी भाग तथा पूर्व में फिलिपाइन्स का उत्तर भाग और फारमोसा। स्याम की विजय के बाद जापानी सेनाओं का लक्ष्य दक्षिण-चीन समुद्र के ये सभी अत्यन्त समृद्ध प्रदेश बने। रबड़, टीन और पेट्रोल-इन सभी महत्वपूर्ण युद्धोपयोगी सामानों के लिए ये प्रदेश और द्वीप बहुत ही मूल्यवान हैं। इस प्रदेश की विजय के मार्ग में सब से बड़ी रुकावट हॉंग-कौंग था, इसलिए सब से पहले हॉंग-कौंग पर जापान ने जोर का आक्रमण किया। हॉंग-कौंग पर किए गए आक्रमण का प्रमुख मार्ग चीन स्थल-प्रदेश था। २५ दिसम्बर को हॉंग-कौंग पर जापान का अधिकार हो गया। उस के बाद उस प्रदेश की विजय का मार्ग जापान के लिए सुगम हो गया।

फिलिपाइन्स पर आक्रमण—युद्ध प्रारम्भ करते ही जापान ने अमेरिका के अधीनस्थ फिलिपाइन्स पर भी आक्रमण कर दिया था। २२ दिसम्बर को इसी उद्देश्य से ८० हजार जापानी सेना फिलिपाइन्स भेजी गई। २ जनवरी को मनीला पर जापानी अधिकार हो गया। तब भी जनरल मैकार्थर की अध्यक्षता में आस्ट्रेलियन सेनाएं बड़ी वीरता के साथ बहुत समय तक जापान की फौजों का मुकाबला करती रहीं। अमेरिका ने यह घोषणा कर दी कि सहायुद्ध के बाद फिलिपाइन्स को पूर्ण स्वाधीनता दे दी जायगी। अनेक महीनों के भयंकर युद्ध के पश्चात् फिलिपाइन्स पर जापान का अधिकार हो सका जब कि बाकी प्रदेशों पर जापान का अधिकार बहुत शीघ्र स्थापित हो गया।

मलाया पर आक्रमण और ए. बी. सी. डी. मोर्चा—बहुत शीघ्र जापानी सेनाएं मलाया के दक्षिण भाग की ओर बढ़ चलीं। पीनांग, और कुआला लुम्पुन तक जापानी सेनाएं ११ जनवरी १९४२ तक जा पहुँचीं। उसके बाद अंग्रेजी सेनाएं सिंगापुर में जाकर एकत्र हो गईं। इस तरह सिंगापुर को छोड़ कर शेष मलाया का पतन हो गया।

इस समय तक मित्र-राष्ट्रों ने जापान का मुकाबला करने के लिए नई व्यवस्थाएं कर ली थीं। अमेरिकन, ब्रिटिश, चीनी और डच-इन सब सेनाओं के सम्मिलित प्रयत्न से ५० बी० सी० डी० नामक एक मोर्चे का निर्माण किया गया था। 'प्रिन्स आफ वेल्स' और 'रिपल्स'

के डूब जाने पर सामुद्रिक लड़ाइयों का अधिकांश बोझ डच सत्रमेरीन्ज पर पड़ा। परन्तु मुख्यतः यूरोप के महायुद्ध में व्यस्त रहने के कारण ए० बी० सी० डी० सोर्चे की सम्पूर्ण सैनिक-शक्ति जापान की सामरिक-शक्ति के मुकाबले में सन् १९४२ के पूर्वार्द्ध तक बहुत कम थी।

जर्मन-योरप पर हवाई हमले—सन् १९४१ में जर्मनी ने इंग्लैंड पर जितने हवाई आक्रमण किए थे, उन से इंग्लैंड को अरबों रूपयों के माल के नुकसान के अतिरिक्त इनाहतों की संख्या १ लाख ३० हजार से ऊपर पहुंच गई थी। इन में एक बहुत बड़ा संख्या बच्चों और स्त्रियों की थी। सन् १९४२ के प्रारंभ तक परिस्थिति बदल गई। जर्मनी के हवाई आक्रमणों का जोर बहुत कम हो गया और उनके स्थान पर इंग्लैंड से मित्र-राष्ट्रों के हवाई जहाज जर्मनी द्वारा अधिकृत योरप पर हमले करने लगे। बहुत शीघ्र सन् १९४२ के पहले तीन महीनों में ही योरप पर ५,००० बोम्बर्स हमला करने गए और उन्होंने ६,००० टन से ऊपर वजन के बोम्ब शत्रु के मोर्चों पर फेंके। क्रमशः इन हमलों की संख्या, वेग और प्रभाव बढ़ता गया। सन् १९४४ तक तो, इस संबन्ध का नक्शा ही बदल गया। मि० चर्चिल के कथनानुसार हिटलर ने सन् १९४२ में इंग्लैंड पर आक्रमण करने की पूरी तयारी कर ली थी। परन्तु मित्रराष्ट्रों ने हवाई आक्रमण कर के जर्मनी का यह चेड़ा ही डुबो दिया; इस कारण हिटलर को अपना इरादा बदल लेना पड़ा।

एटलांटिक समुद्र का युद्ध—मित्र राष्ट्रों को जूति पहुंचाने का सब से अधिक गम्भीर और हानिकर जर्मन प्रयत्न, पिछले अनेक वरसों में, जर्मनी का यू० वोट वाला चेड़ा रहा है। इस सम्बन्ध में जर्मनी की सामरिक मशीन बहुत सतर्क और क्रियाशील रही है। मार्च सन् १९४२ तक केवल अमेरिकन समुद्र में मित्र-राष्ट्रों के २८६ जहाज जर्मन यू० बोटों (पनडुब्बियों) ने डुबोये। मित्र-राष्ट्रों की नौ-शक्ति और एक राष्ट्र से दूसरे राष्ट्र तक सामान ले जाने के कार्य में इन आक्रमणों से भारी क्षति हुई; परन्तु मित्र-राष्ट्रों ने जर्मन पन-डुब्बियों का मुकाबला बड़े साहस और समझदारी से किया। अनेक बार एटलांटिक समुद्र की जर्मन पन-डुब्बियों के काफी बड़े भाग को नष्ट कर दिया गया। क्रमशः परिस्थिति

सुगर गई और सन् १९४४ के आरंभ तक मित्र-राष्ट्रों के नए जहाजों के निर्माण की संख्या डूबने वाले जहाजों की संख्या से बहुत बढ़ गई ।

सिंगापुर का पतन—३१ जनवरी १९४२ को सम्पूर्ण अंग्रेज सेनाएं मलाया के मुख्य प्रदेश से हटकर सिंगापुर के द्वीप में एकत्र हुईं । सिंगापुर अंग्रेजी साम्राज्य का एक बहुत ही महत्वपूर्ण नौ-सेना का अड्डा था और उसे हिन्द महासागर का पूर्वोत्तर द्वार कहा जाता था । परन्तु सिंगापुर की पूरी किलेबंदी समुद्र को दृष्टि में रख कर की गई थी । यह कभी ख्याल भी न किया गया था कि मलाया के सैकड़ों मील लंबे अभेद्य और घने जंगलों को भेद कर कभी शत्रु उस ओर से सिंगापुर पर आक्रमण करेंगे । अब व्यवहार में यही हुआ । फरवरी के पहले सप्ताह ही में जापानी सेनाएं मलाया की ओर से सिंगापुर जा उतरीं और थोड़े ही दिनों के भयंकर युद्ध के बाद १५ फरवरी को अंग्रेजी सेनाओं ने आत्म-समर्पण कर दिया । इस तरह मित्र-राष्ट्रों की ८० हजार ऊपर सेना सिंगापुर में जापानियों की कैद में आ गई । यह सबमुच क भारी पराजय थी । मि० चर्चिल ने उस दिन कहा—“आज मैं एक बहुत बड़ी और भयंकर परिणामों वाली सैनिक पराजय की छाया में आप के सामने बोलने खड़ा हुआ हूँ ।” आस्ट्रेलिया के प्रधानमंत्री मि० कर्टिन ने सिंगापुर की पराजय को “आस्ट्रेलिया का डब्लूक” कहा ।

सुमात्रा, जावा आदि का पतन—सिंगापुर की पराजय का परिणाम सबमुच बहुत भयंकर सिद्ध हुआ । जिस तरह बंध टूट जाने पर बाढ़ का पानी बड़ी तेजी से चारों ओर फैलने लगता है, उसी तरह सिंगापुर के पतन के बाद जापानी सेनाएं बड़ी तेजी से आगे बढ़ने लगीं । जैसा कि पहले कहा जा चुका है, जापानी सेनाएं चीन-समुद्र के द्वीपों पर पहले ही आक्रमण कर रही थीं; अब सिंगापुर के पतन के बाद उनकी रफ्तार बहुत तेज हो गई । २७ फरवरी को १० बी० सी० डी० मोर्चे के अनेक बड़े-बड़े जहाजों ने जापानी बेड़े से टकरा ली । तीन दिनों तक यह भयंकर सामुद्रिक युद्ध हुआ और १० बी० सी० डी० मोर्चे के ५ बड़े जहाज (क्रूजर) और ६ डैस्टायर तब तक लड़ते रहे जब तक कि वे सब के सब डूब नहीं गए । इन्हीं दिनों

ए० बी० सी० डी० मोर्चे के जहाजों ने कम से कम १५ जापानी जहाज डुबोये और बहुतों को भारी नुकसान पहुँचाया।

फरवरी के अंत तक जापानियों ने इन द्वीपों पर अधिकार कर लिया—डच बोर्नियो का तराकन द्वीप मिनहासा प्राय द्वीप, जो उत्तर सेलिबीज़ पर अवस्थित है; बोर्नियों का वालिकपापन; मैकासर की खाड़ी, द्वीप, सुमात्रा का पालमबैंग, वाली, तिमोर और जावा का कुछ प्रदेश।

प्रानोहना इन सब द्वीपों में जावा सब से अधिक सम्पन्न है। जावा में जापानियों का मुकाबला करने का अधिकतम प्रयत्न किया गया। फिलिपाइन्स के अतिरिक्त और कहीं इतना ज़बरदस्त मुकाबला इन द्वीपों में नहीं किया गया। फिर भी एप्रिल के अंत तक जावा का पतन हो गया। १० मार्च को लण्डन टाइम्स ने लिखा था—“जावा में वही बात दोहराई जा रही है, जो मलाया में हुई थी। इन दोनों देशों में देश के असली निवासी इस युद्ध को अपना युद्ध नहीं समझते रहे।”

बर्मा का पतन—निम्नलिखित कारणों से जापान की सैनिक महत्वाकांक्षाओं की दृष्टि से बर्मा का महत्व बहुत अधिक था:—

(१) भारत पर आक्रमण करने के लिए बर्मा बहुत ही उपयोगी है।
(२) भारत-समुद्र पर कब्ज़ा रखने के लिए बर्मा का महत्व बहुत अधिक है। (३) रंगून, बर्मा रोड का सब से महत्वपूर्ण बंदरगाह है; चीन के आयात का मार्ग रोकने के लिए रंगून पर कब्ज़ा करना ज़रूरी था। इस कारण मलाया के पतन के बाद ही जापानी सेनाएं स्याम के रास्ते बर्मा की ओर भी बढ़ चलीं।

बर्मा को चार नदियों ने ५ भागों में बांट रखा है। ये नदियाँ हैं—सालवीन, सितांग, इरावती और चिंदविन्। एक एक नदी को पार कर के आगे बढ़ने को एक-एक मंज़िल कहा जा सकता है। १८ जनवरी को तवाय के हवाई अड्डे पर जापानियों का अधिकार होगया। ३१ जनवरी को वे मौलमीन तक बढ़ आए। ६ फरवरी को सालवीन दरिया पार कर गए। इस तरह एक मंज़िल वे पार कर गए। इस के १५ दिन बाद तक वे सितांग नदी तक आ पहुँचे। उसके बाद जापानियों ने सितांग नदी के पश्चिम में रंगून-प्रोम-रेलवे को काट दिया और

इरावती तक बढ़ कर रंगून को अपने घेरे में ले लिया । ७ मार्च को रंगून पर जापानियों का अधिकार हो गया ।

मार्च १६४२ के अन्त तक अंग्रेजी सेनाएं प्रोम तक पहुँच गई । एप्रिल के अन्त तक, अनेक भयंकर युद्धों के बाद पूरे बर्मा पर जापानियों का अधिकार हो गया । अंग्रेजी सेनाएं पहले तो क्रमशः उत्तर की ओर बढ़ती गई और उसके बाद उन्होंने बर्मा खाली कर दिया । तब तक हजारों भारतवासी भी, जो बर्मा में व्यापार, नौकरी आदि करते थे, भारतवर्ष लौट आए । जनरल अलेक्जेंडर, जो बर्मा युद्ध के अंग्रेजी सेनापति थे, के कथनानुसार १० प्रतिशत बरमी अंग्रेजों के साथ थे, १७ प्रतिशत जापानियों के साथ और बाकी उदासीन । अधिकांश बरमा-वासियों को युद्ध के परिणाम में विशेष दिलचस्पी न थी ।

हिन्द-महासागर में जापानी—२३ मार्च को अंडेमन पर जापानियों ने अपना अधिकार कर लिया । अंग्रेजी सेनाएं वहां से पहले ही चली आई थीं । एप्रिल में हिन्द महासागर में जापानियों की कार्रवाइयां बढ़ गई । उन्होंने पहले लङ्का और उसके बाद भारतवर्ष के बन्दरगाहों (कोकोनाडा और विजंगपटम) पर हवाई आक्रमण किये । हिन्द महासागर में उन्होंने अनेक आस्ट्रेलियन और अंग्रेजी जहाजों को भी डुबोया । हिन्द महासागर की रक्षा के लिए मित्र-राष्ट्रों ने मई १६४२ में फ्रांसीसी टापू मैडगास्कर पर अपना अधिकार कर लिया । थोड़े दिनों के युद्ध के बाद मैडगास्कर की फ्रांसीसी सेनाओं ने हथियार डाल दिये ।

५ जून को भारतवर्ष की रक्षा के लिए इङ्ग्लैंड से एक बहुत ही बड़ा जहाजी क्राफिला, जो अपने साथ करोड़ों रुपयों का युद्धोपयोगी सामान लाया था, सफुशल भारतवर्ष पहुँच गया, और उसके द्वारा भारत सरकार की सैनिक-शक्ति बहुत बढ़ गई ।

आस्ट्रेलिया को खतरा और कोरल समुद्र की लड़ाई—जापानी सेनाएं क्रमशः चीन-समुद्र और डब-ईस्ट इण्डोज़ के सभी टापुओं पर अपना अधिकार स्थापित करती चली गई । क्रमशः जावा, बोर्नियो, सेलिवीज, वाली, एम्बोइना, तिमोर मडांग, सलामौआ, (न्यूगिनी) एडमिरैलिटी द्वीप, रवैल, सोलोमन द्वीप-समूह—लुसीआडे आदि

पर जापानियों का अधिकार हो गया। इन में से लुसीआडे, तिमोर और सलामौआ आदि आस्ट्रेलिया के बहुत ही नजदीक हैं। इन पर अधिकार करने के बाद जापानी हवाई बेड़े ने आस्ट्रेलिया की बन्दरगाहों और शहरों पर बड़े-हड़े हमले करने शुरू किये। पोर्ट मोस्वी, डारविन, ब्रूम, डरबी, कैथरिन आदि पर जापानी हवाई जहाजों ने अनेक आक्रमण किए। परन्तु आस्ट्रेलिया के उत्तर-पूर्व में सोलोमन द्वीपों के निकट मित्र-राष्ट्रों के हवाई बेड़े की जापानी बेड़े से जो लड़ाई हुई उस में जापानियों को भारी नुक्सान उठाना पड़ा। ये द्वीप कोरल समुद्र में अवस्थित हैं। चार दिनों के भयंकर सामुद्रिक-युद्ध के बाद जापानियों को एक हवाई जहाज उड़ाने वाला जहाज, एक क्रूजर, दो डैस्ट्रॉयर, चार गन-बोट और दो माल ढोने वाले जहाजों से हाथ धोना पड़ा। इस पराजय के बाद शेष जापानी बेड़ा सोलोमन की बन्दरगाह में जा छिपा। इस बेड़े के १५ जहाजों में से १४ जहाज अमेरिकन हवाई जहाजों ने डुबो दिये। जापानियों की इस सामुद्रिक पराजय से आस्ट्रेलिया का खतरा काफी अंशों तक कम हो गया।

प्रशान्त महासागर का युद्ध—मित्र-राष्ट्रों की ओर से प्रशान्त महासागर में लड़ाई करने का प्रमुख उत्तरदायित्व अमेरिका ने अपने ऊपर लिया। जून १९४२ तक जापान ने प्रशान्त महासागर के बहुत से द्वीपों पर अपना अधिकार कर लिया था। बोनीन द्वीप-समूह, मैरियाना द्वीप-समूह, गौम, मोपिया, कैरोलाइन द्वीप-समूह, सोलोमन द्वीप-समूह, मार्शल द्वीप-समूह, गिल्बर्ट द्वीप-समूह—इन सब पर जापानियों का अधिकार हो गया। प्रशान्त महासागर पर नियंत्रण रखने तथा आस्ट्रेलिया के साथ अमेरिका और अन्य मित्रराष्ट्रों का संबन्ध बनाए रखने के लिए इनमें से बहुत से द्वीप बहुत ही महत्वपूर्ण हैं। जून १९४२ तक जापान ने एल्यूशियन द्वीप-समूह, जो प्रशान्त महासागर के उत्तर में, जापान से २१०० मील दूर और कैनेडा से सिर्फ ८०० मील है, अधिकार कर लिया।

जून १९४२ से ही जापान द्वारा अधिकृत द्वीपों पर अमेरिकन जहाजों बेड़े ने बड़े-बड़े आक्रमण शुरू किये। सन् १९४४ तक, यह कहा जा

सकता है, कि प्रशांत महासागर में जापानी सामुद्रिक और हवाई वेड़े से अमेरिकन सामुद्रिक और हवाई वेड़े की शक्ति बहुत अधिक बढ़ गई है। क्रमशः अमेरिका ने गिल्बर्ट द्वीप-समूह पर अपना अधिकार स्थापित कर लिया है। प्रशांत महासागर में अमेरिकन सेनाएं अपना प्रभाव और शक्ति दिनों दिन बढ़ाती जा रही हैं।

चीन-जापान युद्ध के आठ वर्ष—आबादी और क्षेत्र-फल की दृष्टि से जापान की अपेक्षा चीन बहुत बड़ा होते हुए भी सैनिक-शक्ति के मुकाबले में जापान से बहुत कमजोर था। इसी कारण जब सन् १९३७ में जापान ने चीन पर आक्रमण किया, संसार भर को यही उमीद थी कि चीन का पतन जल्दी या देर से अवश्य हो जायगा। सन् १९४१ के नवम्बर मास तक चीन अकेला ही जापान से लड़ता रहा। उस के बाद जापान के वर्तमान महायुद्ध में प्रवेश करते ही, सम्पूर्ण मित्र-राष्ट्र चीन के साथ हो गए, आशा थी कि चीन को बर्मा की राह से मित्र-राष्ट्रों द्वारा बहुत बड़ी सहायता मिल सकेगी। अमेरिका ने खासी अच्छी सहायता जनरल स्टिलवैल के मातहत चीन को भेजी थी परन्तु एप्रिल १९४२ तक बर्मा का पतन हो जाने के कारण बर्मा-रोड जापानियों के अधिकार में आ गई और जापानियों ने इस ओर से भी चीन पर आक्रमण कर दिया। चीन-समुद्र पर जापानियों का अधिकार पहले से स्थापित हो चुका था, इस कारण एप्रिल १९४२ के बाद से चीन को सहायता भेजने के लिए सिर्फ हवाई रास्ता ही खुला हुआ है। चीन की राजधानी अब बहुत वर्षों से सुरक्षित पहाड़ी नगर में चली गई है। पिछले आठ वर्षों में चीन के अत्यन्त महत्वपूर्ण आधे भाग पर तथा चीन के सभी बन्दरगाहों पर और प्रमुख चीनी रेलवेज पर जापान का अधिकार हो चुका है। जापानी अधिकृत चीन में जापानियों ने एक कथित नई चीनी सरकार की स्थापना भी कर दी है; फिर भी स्वाधीन चीन की कसर अभी तक नहीं टूटी। जनरल चांगकाईशेक और उनकी धर्मपत्नी मैडम चांगकाईशेक, जो वर्तमान चीन के निर्माता डा० सनयातसेन की पुत्री है, की अध्यक्षता में स्वाधीन चीन अभी तक जापान से लोहा ले रहा है। सन् १९४३ के अंत तक चीनी हताहतों

की संख्या १ कोड़ १० लाख से ऊपर जा पहुंची थी । जो चीनी युद्ध-जनित अकाल और बीमारियों से मरे, उन की संख्या अलग है । स्वाधीन चीन को अब बड़ी-बड़ी मुसीबतों का सामना करना पड़ रहा है परन्तु, उन की मुक्तावली की शक्ति अभी तक दुर्धर्ष है ।

मित्र-राष्ट्र यह घोषणा कर चुके हैं कि सम्पूर्ण चीन के किसी भी भाग पर, वर्तमान् महायुद्ध के बाद किसी विदेशी राष्ट्र का कोई अधिकार नहीं रहेगा । आशा की जाती है कि वर्तमान् महायुद्ध के बाद संसार के उन्नत और शक्तिशाली राष्ट्रों में इस की गणना की जा सकेगी ।

सिवास्टोपोल का पतन—सन् १९४२ की गरमियों में जर्मन सेनाओं ने पुनः रूस में सरगरमी दिखानी शुरू की । जून १९४१ में हिटलर का ख्याल था कि वह दो महीनों में ही रूस पर अधिकार कर लेगा । अब सन् १९४२ की गरमियों में, उस ने यह दृढ़ निश्चय कर लिया कि चाहे कितनी ही कुर्बानी क्यों न करनी पड़े, इस वर्ष फ्रांफेशा तक रूस पर जर्मन अधिकार अवश्य स्थापित कर लेना है ।

क्रीमिया की सब से बड़ी बन्दरगाह सिवास्टोपोल को जर्मन फौज ने नवम्बर १९४१ से घेर रखा था । एक अत्यन्त भयंकर युद्ध के बाद, जिस में रूसी वक्तव्यों के अनुसार ३ लाख से ऊपर जर्मन हताहत हुए, २ जुलाई १९४२ को सिवास्टोपोल पर जर्मन सेना का अधिकार होगया । इस के दो सप्ताह बाद तक सम्पूर्ण क्रीमिया पर जर्मनों का कब्जा होगया ।

डान नदी की ओर—जतरल वान बौक की अध्यक्षता में जर्मन सेनाएं डान नदी की ओर बढ़ चलीं । इस बार यह आक्रमण दो ओर से हुआ । एक तो ओरेल की ओर से डान की तरफ और दूसरा कर्च की ओर से डान की तरफ । जैसा कि ऊपर कहा गया है, रूस की विजय के लिये हिटलर ने बड़े से बड़ा साहस कर दिखाने का निश्चय कर लिया था, इस कारण बड़ी शीघ्रता से एक महीने के अंदर ही अंदर जर्मन सेनाएं डान नदी तक जा पहुंची ।

डान नदी तक पहुंच कर जर्मन फौजों के दोनों भागों ने दो विचित्र काम संभाल लिए । उत्तर की फौज तो डान नदी पार कर स्टालिनग्रेड की

और बढ़ चली और रास्टोव वाली फौज, रास्टोव पर अधिकार कर पहले अज़ोव समुद्र और उसके बाद कृष्णसागर के किनारे दक्षिण की ओर बढ़ते हुए काकेशस की ओर चल पड़ी ।

काकेशस की ओर—संसार में सम्पूर्ण पेट्रोल का १५ प्रतिशत भाग काकेशस, ईराक और ईरान से निकलता है । जर्मनी को पेट्रोलियम की बहुत बड़ी जरूरत थी, इस लिए जिस तरह भी बन सके पेट्रोलियम के इन क्षेत्रों पर अपना अधिकार कर लेने का जर्मनी का निश्चय था । क्रमशः जर्मन सेनाओं ने मैकप के तैल-क्षेत्रों से लेकर ग्रूज़नी के तैल-क्षेत्रों तक अपना अधिकार कर लिया और सितंबर १९४२ में वे बाकू के बहुत नज़दीक तक जा पहुंचीं ।

स्टालिनग्रेड की लड़ाई—सन् १९४२ की सब से बड़ी महत्वपूर्ण घटना स्टालिनग्रेड की लड़ाई है । बल्कि वर्तमान महायुद्ध की सब से बड़ी ऐतिहासिक घटनाओं में भी स्टालिनग्रेड की लड़ाई का अत्यंत प्रमुख स्थान है । स्टालिनग्रेड की इस लड़ाई को वर्तमान महायुद्ध का परिवर्तन बिंदु (Turning Point) कहा जा सकता है । इस युद्ध में स्टालिनग्रेड के निवासियों और रूसी फौज ने वीरता का एक नवीन रिकार्ड संसार के सामने रखा । एक ऐसा शानदार रिकार्ड, जिसकी तुलना में स्पार्टा, थर्मापली और चित्तौड़ भी नहीं टिक सकते ।

स्टालिनग्रेड नवीन रूस का अत्यंत महत्वपूर्ण व्यावसायिक नगर है । इसका निर्माण पंच-वर्षीय कार्य-क्रम के दिनों में किया गया था । एक बहुत बड़े क्षेत्र-फल, १० लाख के लग भरा आबादी का, जिसे रूस का तीसरा महत्वपूर्ण नगर कहा जाता है, यह नगर वोल्गा और डान नदियों के बीचों-बीच फैला हुआ है । इस के अधिकांश मकान एक ही ढंग पर बनाए गए हैं ।

जसा कि पहले कहा जा चुका है, वान बौक की सेनाएं डान नदी को पार कर गईं । डान और वोल्गा की रूस में वही सहृदयता है जो भारतवर्ष में गंगा और सिंध नदियों की । इस लिए डान नदी का यह क्षेत्र रूसियों के हाथ से निकल जाना रूस के लिए एक भारी क्षति थी । जर्मन सेनाओं ने क्रमशः स्टालिनग्रेड को उत्तर और दक्षिण दोनों ओर

से घेर लिया। उस के बाद नगर पर चढ़ाई कर दी गई। परन्तु, रूसियों ने निश्चय कर लिया था कि जब तक स्टालिनग्रेड में एक भी मकान, बल्कि एक भी कमरा बाकी है वे लोग स्टालिनग्रेड को नहीं छोड़ेंगे। परिणाम यह हुआ कि स्टालिनग्रेड की एक-एक इमारत को एक-एक किले के रूप में बदल दिया गया।

जर्मन सेनाओं ने भारी नुकसान उठाकर भी स्टालिनग्रेड के कुछ हिस्से पर अधिकार कर लिया। सितम्बर १९४२ में यह लड़ाई शुरू हुई और नवम्बर तक जारी रही। एक-एक मकान, एक-एक मंजिल, बल्कि एक-एक कमरे के लिए भयंकरतम लड़ाइयाँ हुईं। मोहल्ले के मोहल्ले तबाह हो गये, उन में एक भी कमरा सावित न बचा। इस युद्ध में रूसियों ने 'कमरों' और छतों की लड़ाई के नए नए तरीके ईजाद किए। क्रमशः आधे स्टालिनग्रेड पर जर्मनों का कब्जा हो गया।

परन्तु नवम्बर के आगमन के साथ ही साथ रूसी सेनाओं ने भयंकर प्रत्याक्रमण आरंभ कर दिया। उन्होंने उत्तर से बढ़कर जर्मन फ्रोंट में दरार डाल दी और इस तरह स्टालिनग्रेड की जर्मन फ्रोंट को बाकी फ्रोंट से पृथक कर दिया। परिणाम यह हुआ कि स्टालिनग्रेड की जर्मन फ्रोंट क्रमशः या तो मार दी गई या बंदी बना ली गई। इस युद्ध में जर्मनी की सर्वश्रेष्ठ सेना का नाश हो गया और उन्हें अरबों रुपयों की युद्ध सामग्री से हाथ धोना पड़ा। जातकारों का कहना है कि स्टालिनग्रेड की इस पराजय से जर्मनी को उससे भी अधिक नुकसान पहुंचा, जितना डड्ढक की लड़ाई से मित्र-राष्ट्रों को हुआ था।

स्टालिनग्रेड की इस पराजय के बाद बची हुई जर्मन सेनाएं बड़ी तेजी से वापस लौटने लगीं। लाखों वर्गमील क्षेत्रफल का वह प्रदेश, जो पिछले तीन-चार महीनों में लाखों जर्मन सेनाओं का बलिदान दे कर विजय किया गया था, जर्मन सेनाओं ने खाली कर दिया। रूसी प्रत्याक्रमणों की रफ्तार और तेजी और भी बढ़ती चली गई।

तब से लेकर सन् १९४४ तक जर्मनी की फ्रोंटें क्रमशः परन्तु धीरे-धीरे रूस से वापिस ही लौटती आ रही हैं। रूसी आक्रमण अब जर्मन फ्रोंटों के रोके रुक नहीं पाते।

मिश्र पर आक्रमण—लीबिया की लड़ाई ने अनेक रंग बदले।

सन् १९४० में जर्मन फौजों सोलस तक बढ़ आई थीं। उसी साल दिसम्बर में अंग्रेजी फौजों ने प्रत्याक्रमण शुरू किया और फरवरी १९४१ तक जर्मनों को सम्पूर्ण लीबिया से बाहर कर दिया। एप्रिल १९४१ में रोमेल ने पुनः आक्रमण किया और वह तोब्रक तक आ पहुँचा। नवम्बर १९४१ में अंग्रेजों ने पुनः प्रत्याक्रमण किया और जर्मनों को लीबिया से बाहर कर दिया। जून १९४२ में रोमेल ने पुनः सम्पूर्ण लीबिया पर अपना अधिकार स्थापित कर लिया। २० जून को तोब्रक का पतन हुआ और उसके बाद जर्मन फौजें बड़ी तेजी से मिश्र की ओर बढ़ चलीं। रोमेल ने अपनी सेनाओं का संचालन इस खूबी से किया कि जुलाई के प्रथम सप्ताह में जर्मन फौजें मिश्र में घुस कर अल-अमीन तक जा पहुँची, जहाँ से मिश्र की अत्यन्त महत्वपूर्ण बन्दरगाह अलैक्ज़ण्डरिया सिर्फ ६० मील रह जाती है। ७ जुलाई को जर्मन फौजों ने इस बन्दरगाह पर बमबारी भी की।

उत्तरी अफ्रीका पर अमेरिकन आक्रमण और विजय—नवम्बर १९४२ में संसार के तब तक के इतिहास का सबसे बड़ा जहाजी काफिला जिसमें ४ हजार अमेरिकन और अंग्रेजी जहाज थे, भारी साजो सामान के साथ उत्तर अफ्रीका के अनेक तट-भागों पर उतरा। फ्रांसीसी उत्तरी-अफ्रीका ने, जर्मन अधिकृत विशि सरकार की सष्ट आज्ञाओं के प्रति-कूल अमेरिकन सेनाओं के सम्मुख आत्म-समर्पण कर दिया। उधर रोमेल भी अपनी सेनाओं समेत अल-अमीन से भाग खड़ा हुआ। अमेरिकन सेनाओं के उत्तर अफ्रीका में उतरने से सिर्फ ५-६ दिन पहले ही उसने यह प्रत्यावर्तन शुरू किया। लीबिया बहुत जल्द खाली कर दिया गया। तोब्रक, बनगाजी, त्रिपोली और उत्तर की ओर से ओरान आदि खाली करके जर्मन सेनाएं विजर्टा में आ जमा हुईं। अमेरिकन और अंग्रेजी सेनाओं के दबाव से दिसम्बर १९४२ तक जर्मन सेनाओं ने सम्पूर्ण अफ्रीका खाली कर दिया। वावजूद इस पलायन के ६० हजार से ऊपर जर्मन और इटैलियन सैनिक इस युद्ध में कैदी बनाये गये। हताहतों की संख्या इसमें शामिल नहीं है।

रूस में जर्मनी की बढ़ती हुई पराजय—जैसा कि पहले कहा

जा चुका है स्टालिनग्रड की बहुत बड़ी पराजय के बाद जर्मन सेनाएं रूस में बड़ी तेजी से पीछे हटने लगीं। मार्च १९४३ तक लाखों वर्गमील क्षेत्र-फल का अधिकृत रूसी प्रदेश जर्मनों को खाली कर देना पड़ा। युद्ध शुरू होते ही स्टालिन ने रूस में, सरदियों की फौजें तैयार करनी शुरू कर दी थीं। रूस की बरफों में वहां टैंक आदि का चलना सम्भव नहीं रहता। उन दिनों यह सरदियों की फौज अपने छोटे-छोटे, और पीठ पर उठा सकने वाले युद्धोपयोगी उपकरणों से जर्मन सेनाओं को बहुत अधिक परेशान कर देती थी।

एप्रिल सन् १९४३ से लेकर जुलाई के मध्य तक रूसी-जर्मन युद्ध की रफ्तार बहुत धीमी पड़ी रही। जुलाई में जर्मनों ने रूस पर पुनः जबरदस्त हमला किया और इस हमले में "टाईगर टैंक" आदि अनेक नए किस्मों के बहुत बड़े-बड़े टैंकों का इस्तेमाल किया। शुरू शुरू में जर्मनों को कुछ सफलता भी हुई। परन्तु रूसियों ने बहुत शीघ्र इन विशाल टैंकों को पंगू बना देने का भी तरीका निकाल लिया। उस के बाद रूसी फौज ने गरमियों में प्रत्याक्रमण कर दिया। अक्टूबर १९४३ से रूस में जर्मन फौजें लगातार पीछे हटने लगीं और जुलाई १९४४ तक वे लगातार पीछे ही हटती गईं। जुलाई १९४४ में सिर्फ एक-चौथाई अधिकृत रूसी भाग पर ही जर्मनों का कब्जा शेष बच रहा है। वहां से भी जर्मन फौजें पराजित होकर वापिस लौट रही हैं। रूसी फौजें पोलैंड फिनलैंड और रूमानिया की सरहद पार कर चुकी हैं।

इटली पर आक्रमण—सन् १९४३ की सब से अधिक महत्व-पूर्ण घटना मित्र-राष्ट्रों का इटली पर आक्रमण है। जुलाई १९४३ में जनरल ऐज़नहोवर की अध्यक्षता में मित्र-राष्ट्रों की फौजें इटली के महत्व-पूर्ण टापू सिसली में उतरी। इटैलियन और जर्मन फौजों ने उनका मुकाबला करने का भगसक प्रयत्न किया परन्तु बहुत शीघ्र सम्पूर्ण सिसली पर मित्र-राष्ट्रों का कब्जा हो गया।

सिसली के पतन के साथ ही साथ इटली में एक तरह की राज्य-क्रान्ति हो गई। मार्शल बडोगलियो इटली का प्रधान मंत्री बन गया और इटली के तानाशाह मसोलिनी जो पूरे २२ बरसों तक इटली का

दूसरा परमात्मा बन कर रहा था, ग्रिफ़तार कर लिया गया। थोड़े दिनों तक तो मार्शल बडोगलियो की सरकार ने मित्र-राष्ट्रों से युद्ध जारी रखा परन्तु उस के बाद इटली के बादशाह विक्टर अमैनुअल की अध्यक्षता में इटैलियन सरकार ने मित्र-राष्ट्रों से एक ऐसी सन्धि कर ली, जिस के द्वारा इटली मित्र-राष्ट्रों में सम्मिलित हो गया और उस ने जर्मनी के विरुद्ध युद्ध की घोषणा कर दी। बादशाह विक्टर और बडोगलियो सिसली चले आए और उधर सम्पूर्ण इटली पर जर्मन फौजों ने अपना कब्ज़ा कर लिया। मुसोलिनी एक छोटे से टापू में कैद था। बादशाह विक्टर की आज्ञा से सम्पूर्ण इटैलियन सामुद्रिक वेड़ा मित्र-राष्ट्रों से आ मिला।

इन्हीं दिनों मित्र-राष्ट्रों ने इटली पर हमला कर दिया और दक्षिण इटली के किनारे के भाग पर अपना अधिकार स्थापित कर लिया। इस तरह भूमध्यसागर में मित्र-राष्ट्रों की स्थिति बहुत मज़बूत हो गई।

अपने अनन्य मित्र मुसोलिनी की कैद से हिटलर को बहुत परेशानी और चिन्ता हुई। यह क़रीब ही था कि बडोगलियो सरकार मुसोलिनी को मित्र-राष्ट्रों के हवाले कर देती कि हिटलर की हवाई फौज के एक हिस्से ने उस टापू पर हवाई हमला कर मुसोलिनी को कैदखाने से छुड़ा लिया। मुसोलिनी ने पुनः इटली के मुख्य भाग में फ़ासिस्ट सरकार की स्थापना कर दी। यद्यपि इस घटना के साथ साथ इटली की सम्पूर्ण शान्ति और सम्पूर्ण रोबदाब समाप्त हो गया। इटैलियन जहाज़ी वेड़ा तो मित्र-राष्ट्रों के हाथ में आ ही गया था; इटैलियन फौज का एक काफ़ी महत्व-पूर्ण भाग भी मित्र-राष्ट्रों से आ मिला।

मित्र-राष्ट्रों की सेनाएं इटली में कुछ दूर तक अच्छी रफ़्तार से आगे बढ़ीं परन्तु रोम से ५० मील की दूरी पर उन की गति रुक गई और महीनों तक कैसीनो और एंजीओ के बीच देर तक मित्र-राष्ट्र रुके रहे।

योरप पर हवाई हमले—सन् १९४३ के उत्तरार्ध और १९४४ के पूर्वार्ध की एक अत्यन्त महत्व-पूर्ण घटना योरप पर मित्र-राष्ट्रों द्वारा भारी और निरन्तर हवाई हमलों का होना है। अमेरिका की सुव्यवस्थित और विशाल उत्पादक शक्ति के कारण अमेरिका से प्रतिमास ११,००० नए हवाई जहाज़ बनने लगे हैं और ये जहाज़ संसार भर के किसी अन्य

देश के मुकाबले में बहुत बढ़िया हैं। इंग्लैंड, रूस और इटली को आधार बना कर मित्र-राष्ट्रों के सैकड़ों और हजारों जहाज़ सम्पूर्ण अधिकृत योरप के सभी महत्व-पूर्ण सैनिक अड्डों, व्यवसाय केन्द्रों, रेलवे लाइनों और जहाज़ी अड्डों पर भारी बमबारी करते रहे। जर्मनी के अनेक नगर इस निरन्तर बमवर्षा से तबाह हो गये और स्वभावतः जर्मनी की उत्पादक-मशीन पर इन हमलों का बहुत विनाशकारी प्रभाव पड़ा।

रोम का पतन—इटली पर आक्रमण होने के लगभग ११ महीनों के बाद, जून १९४४ में रोम पर मित्र-राष्ट्रों का अधिकार हो गया। जर्मन सेनाएं रोम को खाली कर गई। जुलाई के आरंभ में जर्मनी ने इटली के और भी महत्व-पूर्ण नगरों को 'खुला शहर' घोषित कर दिया।

फ्रांस पर आक्रमण (दूसरा मोर्चा)—सन् १९४४ की सब से अधिक महत्व-पूर्ण घटना फ्रांस पर मित्र-राष्ट्रों का आक्रमण है। इस आक्रमण की चरचा और तय्यारी वरसों से हो रही थी। इस आक्रमण की तय्यारी के लिए मित्र-राष्ट्रों के तीन नेता प्रैज़ीडेंट रूज़वैल्ट, मार्शल स्टालिन और प्राइम मिनिस्टर चर्चिल परस्पर एक दूसरे से मिल भी चुके थे। रूस की तो यह बड़ी पुराना मांग थी कि मित्र-राष्ट्रों को जल्द से जल्द यूरोप में दूसरा मोर्चा (पहला मोर्चा तो रूस का मार्चा था ही) कायम करना चाहिए। इटली के आक्रमण को दूसरा मोर्चा इस लिए नहीं कहा गया क्योंकि उस की भौगोलिक रचना ऐसी है कि योरप के मुख्य भूमि भाग पर उस का विशेष प्रभाव नहीं पड़ता। इटली में मित्र-राष्ट्रों ने पैर जमा लेने के बाद इस युद्ध के दोनों प्रधान सेना-पतियों, जनरल आएंज़नहोवर और जनरल मौएटगोमरी को इसी दूसरे मोर्चे की तय्यारी के लिए इंग्लैंड बुला लिया था।

यह दूसरा मोर्चा आखिर ६ जून १९४४ को जारी कर ही दिया गया। ५ जून की रात को करीब १,१०० हवाई जहाज़ों ने फ्रांस के उस भाग पर ज़बरदस्त हमला किया जहां अगले रोज़ मित्र-राष्ट्रों की फौजों ने उतरना था। उस के बाद करीब ४,००० जहाज़ों में एक बहुत बड़ी सेना फ्रांस के ५० मील लंबे तट पर जा उतरी। समुद्र में खड़े रह कर बड़े बड़े अंग्रेज़ी

जहाज़ फ्रांस पर भारी तोपों से हमला करते रहे और इस हमले की आड़ में मित्र-राष्ट्रों की यह सम्पूर्ण सेना फ्रांस में जा उतरी। अत्यंत घमसान के युद्ध के बाद, जिस में रूटर के संवाददाता के अनुसार मौत नंगा नाच कर रही थी, मित्र-सेनाओं ने फ्रांस के तट भाग पर अपने पाँव जमा लिए। अपनी सम्पूर्ण युद्ध सामग्री भी वे सेनाएं सफलता पूर्वक अपने साथ ले जा सकीं। करीब ६ सप्ताह के अत्यंत भयंकर युद्धों के बाद मित्र-राष्ट्रों ने फ्रांस के नारमंडी-प्रांत के अनेक तटवर्ती शहरों पर अपना अधिकार स्थापित कर लिया है। यह ऐतिहासिक युद्ध अभी पूरी उम्रता से जारी है। युद्ध का भविष्य इसी संग्राम के परिणाम पर निर्भर है। मित्र-राष्ट्र फ्रांस पर अधिकार कर लेने के पश्चात् सीधा जर्मनी पर ज़बरदस्त आक्रमण करने के मंसूबे बांध रहे हैं।

उड़न बम—दूसरे मोर्चे के साथ ही साथ जर्मनी ने हालैंड पर एक नये हथियार का प्रयोग प्रारम्भ कर दिया है। यह हथियार एक तरह के स्वयं उड़ने वाले बड़े-बड़े बम हैं, जिन्हें रेडियो की सहायता से सैकड़ों मील की दूरी पर डाला जा सकता है। वर्तमान युद्ध के अब तक के सभी आविष्कारों में यह आविष्कार सब से अधिक विचित्र है परन्तु उपयोगिता और प्रभाव की दृष्टि से ये उड़ने वाले बम कितने कारगर सिद्ध हो सकेंगे, यह भविष्य ही बता सकेगा। अब तक जिस तरह जर्मनी के सभी आविष्कारों का जवाब मित्रराष्ट्र बहुत शीघ्र आविष्कृत कर लेते रहे हैं उसी तरह, संभव है कि उड़ने वाले बमों का प्रतिकार भी मित्र-राष्ट्र बहुत जल्द निकाल लेंगे।

युद्ध के अंग्रेज़ टीकाकारों का ख्याल है कि यूरोप का युद्ध अब अपनी अन्तिम स्थिति पर पहुँच गया है। संभावना है कि बरस भर में जर्मनी आत्म-समर्पण कर दे और तब सभी मित्र-राष्ट्र अपनी पूरी शक्ति से जापान का मुकाबला करेंगे।

भारतवर्ष स्वराज्य की ओर

भारतवर्ष की राजनीतिक ग्रन्थी आज जैसे बहुत ही उलझी हुई प्रतीत हो रही है, इस पर भी संसार भरके सभी देशों का ध्यान वर्तमान महायुद्ध की ओर केंद्रित होनेके कारण जैसे किसीको भी इस ओर प्रयत्न देनेकी फुरसत नहीं है। सन् १९४२ के प्रारम्भमें इस ग्रन्थी को सुलझाने का प्रयत्न ब्रिटिश मंत्रि-मंडल ने किया था परन्तु उस प्रयत्नमें असफल हो जाने के बाद यह समस्या यों ही छोड़ दी थी।

इन दिनों की बात जाने दीजिये भारतवर्ष में अंग्रेजी राज्य की स्थापना होनेके बाद इस सम्पूर्ण देश में एकता की भावना जागृत हो जाने पर, जिस तरह राष्ट्रीयता और स्वराज्य, प्राप्ति की अभिलाषा इस देश में पैदा हुई, वह एक सिलसिलेवार ऐतिहासिक कहानी है। इसी कहानी का जिक्र अगले पृष्ठों में किया गया है।

(१)

भारत में अंग्रेजी राज्य की स्थापना

भारतवर्ष ब्रिटिश साम्राज्य का एक अंग है, अतः भारतीय शासन-पद्धति के समझने के लिये भारत में ब्रिटिश राज्य की स्थापना कैसे हुई, यह जानना आवश्यक हो जाता है। उस पर आजकल की शासन-पद्धति एक राजनीतिक विकास के फलस्वरूप में हमें मिली है। यद्यपि १९३५ के विधान के “बढ़ने” के लिये लगभग ५ वर्ष लगे थे तो भी यह विधा केवल पांच वर्ष के परिश्रम का फल नहीं। इन दोनों बातों को ध्यान में रखते हुए हमने इस विषय का ऐतिहासिक दृष्टिकोण से अध्ययन करना है।

भारतवर्ष केवल एक देश मात्र नहीं, बल्कि वह एक उप-महाद्वीप है। यूरोप से यदि रूस को निकाल दिया जाये तो भारत यूरोप के बराबर में बैठता है। कई भारतीय प्रान्त यूरोप के अनेक देशों से क्षेत्रफल तथा जनसंख्या में बड़े हैं। उदाहरणके लिये पंजाब को लीजिये। इसका क्षेत्रफल इटली से, तथा इसकी अबादी की घनता फ्रांस से अधिक है।

भाषाओं की संख्या की दृष्टि से वह यूरोप से कम नहीं। पिछली १६३१ की गणना के अनुसार भारत-साम्राज्य में २२५ भाषाएँ थीं—जिन में मुख्य हिंदी, बंगाली, तेलुगु, मराठी, तमिल, पंजाबी, राजस्थानी, कन्नड़ी, उड़िया, गुजराती, मलयालम, लैहड़ा आदि भाषाओं को कम से कम ८५ लाख तथा अधिक से अधिक ७ करोड़ से अधिक बोलने वाले लोग हैं। ब्रिटिश साम्राज्य की पचास करोड़ जनता में से ३५,२८,३७,७७८ भारतवर्ष में बसते हैं। अतः अंग्रेजों की दृष्टि में भारत का मूल्य क्या है, यह कहने की आवश्यकता नहीं। केवल इतना ही कह देना होगा कि यदि ब्रिटिश साम्राज्य में से भारतवर्ष को निकाल दिया जाय तो ब्रिटिश साम्राज्य रहता ही नहीं। विशेषतया जब कि ब्रिटिश साम्राज्य के अन्य भागों कैनेडा, दक्षिण अफ्रीका तथा आस्ट्रेलिया को औपनिवेशिक स्वराज्य मिल चुका है। इसी लिये तो 'भारत' को ब्रिटिश राज्य-मुकुट का उज्ज्वलतम हीरा माना जाता है। यह उज्ज्वलतम रत्न इन अंग्रेजों के हाथ में कैसे आया ?

सीली (Seelcy) आदि ब्रिटिश क्रांतिज्ञान इतिहास के प्राचीन ऐतिहासिकों के कथन के अनुसार तो यह रत्न देवदत्त, शिवा जान भूमे अंग्रेजों के हाथों पड़ा। यह बात कुछ अश्व म ठीक आवश्यकता—क्योंकि जब सर्वप्रथम "ईस्ट इण्डिया कम्पनी" के जहाज भारतीय तट पर आकर लगे—तो उन जहाजों में बैठे हुए तथा ग्रेट ब्रिटेन से उन जहाजों को भेजने वालों के मन में भारत में साम्राज्य स्थापित करने का विचार नहीं था। वे तो केवल व्यापार करके लाभप्राप्ति के लिये ही यहाँ आये थे। लेकिन बाद में ऐसा नहीं रहा। उच्च लोगों की देखादेखी—इन्होंने सोचा कि यदि कुछ प्रान्त भी अधिकार में कर लिये जायें तो उससे दो लाभ होंगे। एक और तो व्यापार में नहायना मिलेगी, दूसरे उस प्रान्त का लगान हाथ में लगेगा। वर्ष १६८७ के दश निश्चय के परिणामस्वरूप उन्होंने औरंगजेब के साथ दफ़र ली। पर उस समय ऐसा करना बचपन था, क्योंकि कम्पनी वालों ने औरंगजेब की

किस कथन की व्याख्या करो।

प्रश्न १—भारत में ब्रिटिश राज्य की स्थापना कैसे हुई। उस की वृद्धि का संक्षिप्त विवरण देते हुए, उस मंत्र्य में ब्रिटिश नीति का परिचय भी दो।

शक्ति का अनुमान न लगाया था । उसके बाद लगभग १७ वर्ष तक तो साम्राज्य-स्थापना के स्वप्नों को छोड़ना पड़ा, लेकिन उस नीति का त्याग नहीं किया गया । सन् १७०२ के 'चार्टर' ने कम्पनी को फ़ौज भरती करने की आज्ञा दी ।

“जानबुल” का स्वभाव है कि वह कार्य प्रारम्भ करने में कुछ सुस्त रहता है । लेकिन जब दूसरों को कार्य में लगा देख कर एक बार कार्य को हाथ में ले ले तो सब को पीछे ही छोड़कर रहता है । भारत में साम्राज्य-स्थापना करने का फिर से पाठ इसे डुप्ले महाशय ने पढ़ाया । पहले तो क्लाइव ने डुप्ले को हरा कर भगा दिया, बाद में उसी के क्रदसों पर चढ़ कर पलासी के युद्ध के उपरान्त बङ्गाल पर अपना अधिपत्य स्थापित कर लिया । डुप्ले की सफलता से अंगरेजों ने सीखा कि कैसे देशी राजाओं को भारतीय सिपाहियों की सहायता ले, सरलता से पराजित किया जा सकता है । डुप्ले की असफलता से उन्होंने सीखा कि साम्राज्य-स्थापना के लिये किन-किन गलतियों से अपने को बचाना है । सब से अधिक ध्यान रखने वाली बात यह थी कि किसी अन्य युरोपियन राष्ट्र को भारत में न रहने दिया जाय, क्योंकि यदि अंग्रेज न होते तो फ्रांसीसियों को भारत छोड़ कर जाने की आवश्यकता कदाचित् न पड़ती । इसी लिये तो पहला काम अङ्गरेजों के सामने अपने राजनीतिक गुरु—फ्रेंच लोगों को देश से निकालने का था और यह काम उन्होंने करके ही छोड़ा ।

क्लाइव के बाद साम्राज्य-वृद्धि का सिलसिला चलता रहा । मुगल साम्राज्य के पतन के बाद की अंधाधुंधी में ऐसा होना ही था । पहले ऐसा होता भी आया था । यदि बाबर-सा अकेला जवान कुछ हजार योद्धाओं से भारत में मुगल साम्राज्य की नींव डाल सकता था, तो अंगरेजों जैसी शक्तिशाली जाती का—चाहे वह हजारों मील की दूरी से आई हो—भारत को अधीन करना समझ में आसकता है ।

क्लाइव के बाद वारनहेस्टिंग्स को, कुछ क्लाइव की गलतियों के कारण, कुछ तत्कालीन राजनीतिक परिस्थितियों की वजह से, और कुछ अपनी गलतियों के कारण दक्षिणी भारत में हैदराबली, मराठों तथा निजाम का सामना करना पड़ा । इस काल में ब्रिटिश साम्राज्य की सत्ता तक मिट जाने का अंदेश

था। इसी काल में अंगरेजों के हाथों से संयुक्त-राष्ट्र अमेरिका निकल कर स्वतंत्र होगया था। इस महान आपत्तिकाल में वारेनहेस्टिंग्स ने ही ब्रिटिश साम्राज्य के जहाज़ को चक्रवाचूर होजाने से बचाया। चाहे ऐसा करने के लिये उसे कुछ ऐसे कार्य करने पड़े जो कि उसके नाम को उज्ज्वल नहीं करते पर जब एक बार ब्रिटिश साम्राज्य का जहाज़ चट्टान से बच निकला तो उसके बाद वह आगे ही बढ़ता गया। मार्ग में तूफान आये, उन से जहाज़ डोला; अवश्य; लेकिन डूबा नहीं। वारेनहेस्टिंग्स के काल के बाद अंगरेजी सरकार ने कम्पनी की महत्वाकांक्षाओं को काबू करने में बुविद्धमत्ता-समझी। सन् १७१८ में ब्रिटिश सरकार ने घोषणा की कि “भारतदर्भ में साम्राज्य-वृद्धि, तथा युद्ध-विजय, इस राष्ट्र (अंगरेजों) की नीति, इच्छा तथा मान की दृष्टि से वृणित कार्य हैं।” पर यह तो कहने की बात थी। और वास्तव में राजनीतिक दृष्टि से ऐसा करना एक और अत्यन्त हानिकारक था, और दूसरी ओर असम्भव। यहां तक कि कार्नवालिस जैसे शान्ति-प्रिय व्यक्ति को भी, इस नीति को छोड़ कर टीपू से जान-बूझ कर टक्कर लेनी पड़ी। कार्नवालिस के बाद सर जॉन शोर के इस नीति के अनुसरण करने का परिणाम—भारत में ब्रिटिश साम्राज्य के लिए—हानिकारक सिद्ध हुआ। जब अंगरेजों ने निज़ाम को मराठों के विरुद्ध सहायता देने से इनकार कर दिया, तो मराठों तथा टीपू के हौसले बढ़ गए। उनके मन में यह विचार बैठ गया कि अंगरेज राज्य का अन्तिम काल निकट ही है। इस विचार को; वेल्लली ने आकर पूरी तरह से दूर किया। उसने इस नीति को एक ओर रख कर घोषणा की कि भारत में अङ्गरेज भी एक प्रभुत्वमय शक्ति हैं। और युद्ध विजय से, सब-सिडिअरी-सिस्टम (Subsidiary system) से, तथा राजा महाराजाओं को कुछ पेंशन और उपाधियाँ देकर उनके राज्य-कार्य को अपने हाथ में लेकर—वेल्लली ने भारत में ब्रिटिश साम्राज्य की जितनी वृद्धि की, उतनी कदाचित् अन्य किसी गवर्नर जनरल के काल में नहीं हुई। वेल्लली की इस सरपट दौड़ से थक कर, कुछ काल के लिये, नाम मात्र को, लार्ड मिरटो तथा विलियम बैंटिक के काल में पुनः ग्रहस्तांक्षेप की नीति का अनुसरण किया गया। परन्तु परिणाम यह निकला कि इनके बाद जब हेस्टिंग्स गवर्नर जनरल बन कर आया तो उसे वेल्ललीकी नीति का ही अनुसरण कर, वेल्लली के शेष कार्य को समाप्त करना पड़ा। मज़ा इस बात में है कि हेस्टिंग्स, वेल्लली

के शासनकाल में उसकी नीति का नितान्त विरोधी था। बाद में डाक डलहौजी ने कुछ आवश्यकता से अधिक इस नीति का पालन किया। उसकी 'डाक टरिन आफ लैप्स' (Doctrine of lapse) १८५७ के विद्रोह का एक मुख्य कारण बनी। सन् १८५७ तक भारत को अधीन करने का लगभग सारा कार्य समाप्त हो चुका था। बाद में केवल १८७५ में कोइटे को तथा, १८८६ में शेष बर्मा को अधीन करना बाकी रह गया था।

१८८४ में, जब कि "पिट्स-इण्डिया एक्ट" में इस अहस्ताक्षेप की नीति की घोषणा हुई थी—तब तो वास्तव में इंग्लैंड में बैठे हुए डाइरेक्टर इस नीति के पक्ष में थे। परन्तु बाद में वह अपने नियुक्त किये हुए गवर्नर-जनरलों के कार्यों का आख मूँद कर ही रीनीक्षण करते रहे। और हर्ज भी क्या था, जब कि वह सफलता पर सफलता प्राप्त करते चले जाते थे। परन्तु जब कभी कोई असफलता हुई, अथवा अधिक धन व्यय हुआ—तभी वह अपने महत्वाकांक्षी अनुचरों को डांटने की आवश्यकता समझते थे।

अब ब्रिटिश सरकार की "साम्राज्यवृद्धि की नीति" का प्रतिपादन करने के उपरान्त "साम्राज्य वृद्धि का संक्षिप्त विवरण" देना आवश्यक है। सन् १६०० से १७६५ तक तो "ईस्ट इण्डिया कम्पनी" एक व्यापारिक संघ ही रहा। इसे कुछ विशेषाधिकार प्राप्त थे और प्रायः समुद्रतट के निकट इसकी बस्तियाँ तथा कारखाने थे। सबसे प्रथम सूरत में इसके पास कुछ फैक्टरियाँ थी। सन् १६४० में चन्द्रगिरि के राजा से कुछ भूमि खरीद कर, मद्रास नामक स्थान पर किलाबन्दी कर मद्रास नगर और प्रान्त की नींव रखी गई। सन् १६६६ में चार्ल्स द्वितीय को पुरतगाल देश की राजकुमारी से विवाह के अवसर पर बम्बई दहेज में मिला, जिसे उसने नाममात्र किराये पर "ईस्ट इण्डिया कम्पनी" के हुवाले कर दिया। १६६० में जौब चार्नक ने भारत की भावी राजधानी कलकत्ता की नींव रखी। इस काल में कम्पनी अपने व्यापारिक स्थानों की किलाबन्दी तो करती रही, परन्तु मुख्यतः वह व्यापारकार्य में लगी हुई थी।

अठारहवीं शताब्दी में, दक्षिण की "अन्धाधुन्य" में अंग्रेजों ने फ्रांसीसियों के विरोध में स्थानीय राजाओं की सहायता करना प्रारम्भ किया। १७४६ में कर्नाटक के महायुद्धों का सूत्रपात हुआ, जिनमें अन्त में कम्पनी की विजय हुई और

मसौलिपटम तथा उसके साथ का ८० मील लम्बा तथा ४० मील चौड़ा प्रान्त उनके हाथ लगा। पर यह तो केवल आरम्भ ही था।

सन् १७५६ ई० में अलीवर्दी खाँ की मृत्यु से ही बंगाल में भारतीय राज्य का अन्त समझना चाहिए। क्योंकि यद्यपि सिराजुद्दौला बंगाल की गद्दी पर बैठा, लेकिन न तो इस में अलीवर्दीखाँ की समझ थी और न वह व्यक्तित्व। यही कारण है कि पलासी के युग-प्रवर्तक युद्ध को युद्ध कहना भी उचित नहीं। नवाब के ५४००० योद्धाओं में से केवल ५०० या ६०० सैनिक मारे गये और अंग्रेजों की ओर से केवल ७०। यह युद्ध केवल सेनाओं से ही नहीं बल्कि कौटिल्य से जीता गया था—यद्यपि इससे क्लाइव का राजनीतिक दृष्टि से महत्व कम नहीं होता परन्तु इसका प्रभाव क्या पड़ा, इसे समझने के लिये हमें १७५६ की परिस्थितियों से तुलना करनी चाहिये। १७५६ में बंगाल में अंग्रेज अन्य युरोपियन जातियों की अपेक्षा अधिक सम्पन्न थे। परन्तु इनके अधिकार में केवल एक ही स्थान था। इसके अतिरिक्त इनकी फ़ैक्टरियाँ कासिम बाजार, ढाका, बालासोर, जगदेओ तथा पटना में थीं। पर अभी तक अंग्रेजों में इतनी हिम्मत नहीं हुई थी कि वे अलीवर्दीखाँ के कटु शासन के विरुद्ध सिर उठा सकें। पर पलासी के युद्ध के उपरान्त, अंग्रेजों को यद्यपि नाम को तो केवल २४ परगने मिले, परन्तु वास्तव में भारतवर्ष के सब से अधिक सम्पन्न प्रान्त—बंगाल, बिहार, उड़ीसा—पर इनका राजनीतिक प्रभाव छा गया। कारण, केवल एक अंग्रेजी सेना ही शेष रह गई थी, जिस पर इन प्रान्तों की रक्षा का उत्तरदायित्व था। और इन प्रान्तों का नवाब उनकी मुट्ठी में था, इन्हीं का बनाया हुआ था। सन् १७५६ तक क्लाइव ने बंगाल में फ्रांसीसियों तथा डचों को भी पूरी तरह से दबा दिया था, ताकि भविष्य में इन से कोई आशंका न रहे। १७६६ में बक्सर के युद्ध के उपरान्त अंग्रेजों ने बंगाल, बिहार तथा उड़ीसा के दीवानों तथा निज़ामत के अधिकार प्राप्त कर लिये, जिस से वास्तव में यह प्रान्त भी इनके हाथ में आगए। इन सम्पन्न प्रान्तों के हस्तगत होने से एक ओर कम्पनी की सम्पन्नता इतनी अधिक बढ़ गई कि अंग्रेज सरलता से फ्रांसीसियों को भारत से बाहर निकाल सकते थे, और दूसरी ओर साम्राज्यवृद्धि करने के लिये इन्हें साधन मिल गये। इसके बाद के इतिहास में तो केवल भारत के शेष

प्रान्तों का क्रम से अंग्रेजों के अधीन होने की सूची देने का कार्य ही शेष रह जाता है। १७७५ में बनारस अवध के नवाब से ले लिया गया। १७८८ में कार्नेवालिस ने निजाम से गन्तूर छीन लिया।

इसके बाद अंग्रेजों को मुख्यता पांच काम और करने थे अर्थात् उन्हें मैसूर, मराठों, सिखों, बर्मानिवासियों को जीतना था तथा सीमा-प्रान्त की समस्या का हल करना था। मैसूर के काम को कार्नेवालिस तथा वैल्ज़ली ने, मराठों को वैल्ज़ली तथा हेस्टिग्स ने, सिखों को हार्डिंग तथा डलहौजी ने बर्मा को एमहर्स्ट, डलहौजी तथा डफरिन ने सम्हाला। सीमाप्रान्त की समस्या के प्रबन्ध के लिए लार्ड एलनबरो के काल में सर चार्ल्स नेपयर ने सिन्ध को हस्तगत किया, उसके पूर्व आकलैण्ड ने अफगानों के प्रथम महायुद्ध में मुंह की खाई थी। वही मूर्खता दोबारा लार्ड लिटन ने पाठानों के साथ दूसरे युद्ध करने में की। इसी बीच में लिटन ने १८७६ में कोइट के आस पास के प्रान्त को अधीन किया। लेकिन सीमाप्रान्त की समस्या तो सदा बनी रहती है। इसीलिये सभी गवर्नर-जनरलों को इस पर विचार करना पड़ता है।

वर्षक्रम के अनुसार कार्नेवालिस ने मैसूर-युद्ध की विजय के उपरान्त मालाबार, वारामहल, सलेम तथा दिन्दिगुल हथिया लिये। लार्ड वैल्ज़ली ने, जैसा कि हमने ऊपर भी कहा है, जिस तरह हो सका, साम्राज्यवृद्धि की। अन्तिम मैसूरयुद्ध की विजय में कनारा, क्रोयमवटोर, वुन्देलखण्ड, देहली, आगरा, तथा दोआब को सीन्धिया से; कटक तथा बालासोर भोंसला से; तथा सबसिडियरी सिस्टम (Subsidiary System) के अन्तर्गत कोटा, अलाहाबाद तथा रुहेलखण्ड अवध से; बिलाड़ी और कड़प्पा के जिले निजाम से, तथा कुछ प्रान्त बसीन की सन्धि के अवसर पर पेशवा से लिये गए।

बसीन की सन्धि का विशेष महत्व है। क्योंकि इस से अंग्रेजों का भारत में राज्य 'अंग्रेजी भारतीय राज्य' बन गया। कारण यह कि मैसूर के दमन के उपरान्त भारत में पंजाब को छोड़ कर केवल दो प्रबल शक्तियाँ थीं— अंग्रेज तथा मराठे। पेशवा मराठों का मुखिया था, चाहे नाम को ही केवल। परन्तु जब पेशवा ने अंग्रेजों का प्रभुत्व मान लिया तो अपने आप ही उस के सभी सरदार भी अंग्रेजों के अधीन होगये। यद्यपि इन सरदारों को

वास्तव में अपने अधीन करने के लिये वैजली तथा हेस्टिंग्स की महा संग्राम करने पड़े। इसी संग्राम में ही, जैसा कि ऊपर लिखा जा चुका है, वैजली ने सिंधिया तथा भोंसला से कुछ प्रान्त अपने हाथ में लिये। इसके अतिरिक्त कर्नाटक, सूरत तथा तंजौर को, इन प्रदेशों के नवाबों तथा राजाओं की मृत्यु पर, अपने आधिपत्य में कर लिया। लार्ड वैजली की इस वृद्धि से मद्रास प्रान्त पूरा हुआ, आगरे का प्रान्त नया बना तथा बम्बई प्रान्त की वृद्धि हुई।

लार्ड मिंगटो के शासनकाल में जमुना तथा सतलुज के मध्य का प्रान्त, अंग्रेजों के संरक्षण में आगया। बाद में लार्ड हेस्टिंग्स ने १८१६ में गढ़वाल, देहरादून तथा शिमले को; १८१८ में पेशवे का प्रदेश, खानदेश, सम्भल तथा नर्मदा प्रदेश को ब्रिटिश साम्राज्य के अन्तर्गत कर लिया। एमहर्स्ट ने बर्मा के प्रथम युद्ध के उपरान्त (१८२६) में आसाम, कच्छर, तथा १८३४ में कुर्ग को; ऐलन बौरौ ने १८४३ में सिन्ध को, और हाडिंग ने प्रथम सिख युद्ध के बाद सतलुज-व्यास नदी के बीच के प्रान्त को अधीन किया। साम्राज्य की लगभग सम्पूर्ण बनाने का कार्य लार्ड डलहौजी ने किया। उसने बाकायदा सिल-सिलेवार 'हस्ताक्षेप तथा मिलाने की नीति' का प्रयोग किया। लैप्स के सिद्धान्त के उपयोग से सितारा, नागपुर, भोसली, जौनपुर, उदयपुर (मध्यप्रान्तीय) तथा सम्भलपुर को हस्तगत किया। अवध को, नवाब पर कुशासन का अभियोग लगाकर ले लिया, वरार को निजाम के अणु व सेना को रखने के व्यय के लिये ब्रिटिश राज्य के अन्तर्गत किया। पंजाब के द्वितीय युद्ध के बाद समस्त पंजाब तथा उत्तरपश्चिम सीमा प्रान्त के कुछ जिले तथा बर्मायुद्ध की विजय के अनन्तर पीगू को भी ले लिया। डलहौजी के बाद लार्ड लारेंस ने भूटान के कुछ प्रदेश, १८७६ में लार्ड लिटन ने कोर्ड्या तथा १८८६ में लार्ड डफरिन ने सम्पूर्ण बर्मा को ब्रिटिश आधिपत्य में ले लिया।

यह तो हुआ ब्रिटिश साम्राज्य की वृद्धि का एक संक्षिप्त विवरण। परन्तु दो-एक विशेष बातें ध्यान में रखने की आवश्यकता है। प्रथम यह कि अंग्रेजों ने जैसा कि भारत के वर्तमान नक्शे के पीले रंग से पता चलता है—सम्पूर्ण देश को पूर्णतः अपने अधीन नहीं किया। भारत के १८,८०, ६७६ वर्गमील क्षेत्रफल में से ७,१२, ५०८ वर्गमील तथा ३५,२८, ३७,७७ जनसंख्या में से—८,१३,१०,८५४ व्यक्ति देशी राजाओं तथा नवाबों के अधीन हैं।

दूसरी विशेष बात (सीलेके के शब्दों में) यह है कि “यह एक विदेशी विजय नहीं बल्कि एक आन्तरिक क्रान्ति थी।” अभिप्राय यह है कि भारत के ऊपर विजय प्राप्त करने के लिये केवल दो शासनों का मुकाबला न था क्योंकि भारत में कोई एक शासन नहीं था। वास्तव में भारतीय समाज की आन्तरिक क्रान्ति तथा शिथिलता के समय, देशी सेनाओं की सहायता से अङ्गरेजों ने यह विजय प्राप्त की थी। यहां पर अंगरेजों की नीतिज्ञता का परिचय देने के लिये एक और बात कहनी है। अङ्गरेज देशी सेनाओं को रखने का व्यय देशी राजाओं से लेते थे। विशेषतया लार्ड क्लाइव के “सब्सिडियरी सिस्टम” (Subsidiar system) के प्रयोग से। इस नीति के अनुसार अनेक रियासत को जो इस प्रणाली के अन्तर्गत थी—अपने प्रदेश की रक्षा के लिये अङ्गरेजों को सेना रखने का खर्च देना पड़ता था। इस तरह ब्रिटिश सरकार बिना कुछ खर्च किये एक खासी सेना रख सकती थी, जिसका आवश्यकतानुसार प्रयोग किया जा सकता था।

अन्त में एक बात कह कर इस अध्याय को समाप्त करना है। यद्यपि मुगलसाम्राज्य के पतन ने अंगरेजों को ब्रिटिश राज्य स्थापित करने का अवसर दिया—तो भी अंगरेजों ने सम्पूर्ण भारत पर एकाधिपत्य जमाकर, भारतवर्ष को सुशासन देकर और इस विशाल देश में एकता और राष्ट्रीयता की भावना उत्पन्न कर इस अवसर का उपयोग किया।

(२)

शासन-विधान का विकास

हमने कहा था कि आजकल की भारतीय शासन-पद्धति एक विकास का परिणाम है। इस विकास के दो मुख्य पहलू हैं, ब्रिटिश सरकार तथा भारत की राजनीतिक परिस्थिति।—अब भी एक तरह से भारतीय शासन का अन्तिम उत्तरदायित्व ब्रिटिश पार्लियामेंट के हाथों में है, क्योंकि भारतीय शासन-विधान का परिवर्तन उसीके हाथों में है। सन् १९०० ईसवीं से लेकर आज तक के काल को इस दृष्टि से चार भागों में विभक्त किया जाता है।

इस कथन की व्याख्या करो।

प्रथम काल १७६५ में, द्वितीय १८५७ में, तृतीय १९१७ में समाप्त हुआ और चतुर्थ अब चल रहा है। प्रत्येक कालका यहाँ हमने विस्तारपूर्वक वर्णन नहीं करना, केवल प्रधान सिद्धान्तों का विश्लेषण करना है, प्रथम काल इस दृष्टि से हमारे लिये कोई विशेष महत्व नहीं रखता। १६००—१७६५ तक तो प्राचीन या उत्तरकालीन कम्पनियों के परस्पर झगड़े चलते रहे। इसी काल में अंग्रेजों ने फ्रांसीसियों पर विजय पाई। इसके बाद भारतीय इतिहासके ब्रिटिश काल में फ्रांसीसों आतंक का भूत कभी-कभी रगमंच पर आया सही। लेकिन वास्तव में फ्रांसीसियोंके भारतमें साम्राज्य स्थापित करने के स्वप्न स्वप्न ही रहे।

वास्तव में आज की शासनपद्धति का सूत्रपात १७६५ के बाद से ही होता है। क्योंकि १७६५ में बंगाल, बिहार, उड़ीसा में दीवानी तथा निजामत की शक्तियाँ प्राप्त करने के बाद ही से अंग्रेजों ने भारत के ऊपर शासन करना प्रारम्भ किया। इस काल में (१७६५—१८५७) शासनकी वागडोर कम्पनी के नाम पर ही रही—यद्यपि शनैः शनैः पार्लियामेंट का कम्पनी के ऊपर नियमन बढ़ता गया। इसी काल में ईस्ट इण्डिया कम्पनी एक व्यापारिक संघसे एक शासक संस्था बन गई तथा इस समय जिस शासन का विकास हुआ—उसका कुछ अंश मुगल शासन-पद्धति से तथा कुछ अंश समुद्र के पार से लाया गया।

अंग्रेजों का स्वभाव है कि वे सिद्धान्त-प्रथा पहिले निकाल लेते हैं और उसका नामकरण बाद में करते हैं। उनके अपने देश के शासन-विधान को लीजिये। वह एक लिखित वस्तु नहीं है। और तो और, १६०५ तक इन्होंने ब्रिटिश प्रधान सचिव के—जो कि संसार भर के सब से अधिक महत्वपूर्ण व्यक्तियों में से है—पद की, अन्य सचिवों के मुकाबले में, उच्चता को शासन-विधान में स्वीकार नहीं किया था, यद्यपि व्यवहार में प्रधान मन्त्री अन्य मन्त्रियों का नेता माना जाता रहा है। भारत में भी ऐसा ही रहा। नामको तो ब्रिटिश सरकार ने १८५७ में महाविद्रोह के बाद ही भारत के शासन की वागडोर को अपने हाथों में ले लिया। लेकिन वास्तव में ऐसा नहीं हुआ। और यह कहना कि १८५७ के विद्रोह के

प्रश्न २—भारतीय शासन-विधान का विकास कैसे हुआ? कालदृष्टि से इसे विभिन्न भागों में विभक्त करके प्रत्येक काल का संक्षिप्त विवरण कीजिये।

फलस्वरूप कम्पनी से भारत शासन करने के अधिकार छीन लिये गये— एक भ्रम है। कारण, कम्पनीको महाविद्रोह के लिये उत्तरदायी ठहरा कर उससे अधिकार नहीं छीने गये, क्योंकि राजनीतिक कार्य सम्पूर्ण रूप से पहले भी ब्रिटिश सरकार के नियन्त्रण में थे।

वास्तव में यदि हमें कम्पनी के हाथों से अधिकार लेने के कारणों पर विचार करना हो, तो हमें १७६७ सन्—जब कि पार्लियामेंट ने सर्व प्रथम भारतीय मामलों में हस्तक्षेप किया—की परिस्थिति को समझना चाहिये। १७६५ में दीवानी मिल जाने से ब्रिटिश सरकार को मासमास होने की आशा थी। लेकिन हुआ उसका उल्टा। एक ओर तो भारतवर्ष से इकट्ठा करके लाये हुये हुए धन से बने नये अङ्गरेज नवाब विहायत पहुँचे। उधर कम्पनी के हिस्सेदारों को बहुत लाभ हुआ, दूसरी ओर कम्पनी की सरकार पर ६० लाख पौंड का ऋण चढ़ गया। कम्पनी को ब्रिटिश सरकार के आगे ऋण के लिये हाथ पसारने पड़े। इस गड़बड़ का प्रबन्ध करने के लिये पार्लियामेंट को कम्पनी के मामलों पर निगरानी तथा नियन्त्रण रखने की आवश्यकता पड़ी। १७७३

में रेगुलेटिंग ऐक्ट (Regulating Act) के अंतर्गत उन्होंने डायरेक्टरों का एक बोर्ड बनाया जिसके नियन्त्रण में भारत में कम्पनी को कार्रवाई को रखा गया। १७७३ से पार्लियामेंट का प्रायः प्रत्येक बीस वर्ष के बाद कानूनों का सिलसिला चला, जिससे एक ओर तो कम्पनी के ऊपर पार्लियामेंट का नियन्त्रण अधिक से अधिक होता चला गया और दूसरी ओर कम्पनी को एक व्यापारिक संघ से शासनसंस्था बना दिया गया।

११ वष के बाद सन् १७८४ में पिट्स इण्डिया ऐक्ट (Pits India Act) के अन्तर्गत एक बोर्ड आफ कंट्रोल (Board of Control) बनाया गया, जिसके ६ मेंबरों में इंग्लैंड का अर्थ-सचिव, सैक्रेटरी आफ स्टेट्स तथा चार प्रीवी-काउंसिल के सदस्य रखे गये। इनका काम पूर्वा प्रदेश के जीते हुए देशों पर निगरानी तथा नियन्त्रण करना था। इसके अनुसार उस देशशासन की नींव डाली गई, जो कि १८५७ तक कायम रही—क्योंकि कानून की दृष्टि से एक ओर कम्पनी तथा दूसरी ओर पार्लियामेंट का एक बोर्ड मिलकर शासन करते थे। इस लिये यह कहा जाता है कि कार्नेवालिस के समय से लेकर सभी राजनीतिक कार्यों में ब्रिटिश सरकार का उत्तरदायित्व था।

प्रश्न ३—पूर्वमध्यकालीन भारतीय शासन-पद्धति में क्या-क्या परिवर्तन हुए।

१८७३ में आज़कल के सैक्रेटरी आफ़ स्टेट के पद की नींव रखी गई। इस कानून (१७६३) के अनुसार, बोर्ड आफ़ कर्पेटोरल से प्रथम सदस्य को बोर्ड का सभापति बना दिया गया। इस काल से इस बोर्ड के सामूहिक अधिकार नामात्र के ही रह गये क्योंकि सभापति के हाथ में सम्स्त अधिकार चले गये थे। और साथ ही साथ इस सभापति को ब्रिटिश मन्त्रि-मण्डल में स्थान मिल जाने से इस का गौरव और भी बढ़ गया।

१८१३ के एक्ट ने भारत के साम्राज्य तथा लगान को और बीस साल के लिये कम्पनी के संपुर्ण कर दिया। ऐसा करने से ब्रिटिश सरकार ने भारतीय प्रदेशों पर अपने प्रभुत्वकी घोषणा की। १८३३ के कानून ने कम्पनीको अपना व्यापारिक कार्य बन्द करने का आदेश किया और बीस वर्ष के लिए कम्पनी को भारत पर शासन करने की अनुज्ञा दी। ऐसा करने से कम्पनी एक व्यापारिक-संघ से शासनसंस्था बन गई। अब से यह भारत में ब्रिटिश सरकार की शासन व्यवस्था के विषय में प्रतिनिधि के रूप में भारत में काम करने लगी। अभी तक कम्पनी के हाथों में भारत में नौकरियाँ आदि देने का अधिकार था, लेकिन १८५३ के एक्ट ने वह भी उससे ले लिया। इस एक्ट से पता चलता है कि ब्रिटिश सरकार अपने कंधों पर भारत का शासन उठाने का विचार कर रही थी क्योंकि पहले की तरह इस कानून ने कम्पनी को किन्हीं विशेष वर्षों के लिये अधिकार नहीं दिये थे। यह सब होने पर भी डायरेक्टरों के हाथों में काफी अधिकार थे, क्योंकि उनसे बहुत अधिकार ले लेने पर भी शासन का कार्य तो इन्हीं के हाथ में था। महा-विद्रोह के बाद १८५८ के एक्ट ने केवल एक ही नई बात की। डायरेक्टरों के हाथ में जो शेष शासनाधिकार थे उनको लेकर द्वैध-शासन का अन्त कर दिया। बोर्ड आफ़ कर्पेटोरल के सभापति का स्थान भारत-मन्त्री (Secretary of State) ने तथा बोर्ड आफ़ डायरेक्टरों का स्थान इण्डिया कौंसिल ने लिया। उसका कार्य केवल सम्मति प्रकट करना था। भारत-मन्त्री तथा इण्डिया कौंसिल ब्रिटिश सरकार की ओर से भारत पर राज्य करते थे। यह हमारी भारतीय शासनपद्धति का एक अंग है।

ईश्वरीयकाल १८५७ से लेकर १८९७ तक चलता है। इस काल में, जैसा कि ऊपर भी कहा जा चुका है, ब्रिटिश सम्राट ने भारत का शासन अपने हाथों में ले लिया। इसी काल में प्रतिनिधिसत्तात्मक संस्थाओं की स्थापना हुई तथा स्थानीय

शासन-पद्धति बनाई गई। इस काल में भारतशासन में पार्लियामेंट का हस्ताक्षेप कम हो गया, यद्यपि सम्राट् के शासन की बागडोर को अपने हाथ में लेने से पार्लियामेंट से अधिक हस्ताक्षेप की आशा थी। पर ऐसा नहीं हुआ, कारण पार्लियामेंट ने भारत का उत्तरदायित्व एक मन्त्री के जिम्मे डालकर और अधिक कष्ट उठाने की आवश्यकता न समझी। एक और बात भी हुई। भारतीय मामलों को पार्लियामेंट के दल-संवर्ष से पृथक् रखने की प्रथा चल पड़ी।

यह काल तीन मुख्य कानूनों के लिये प्रसिद्ध है। हमारा अभिप्राय १८६१, १८६१, तथा १८७६ के इरिडिया कौंसिलिंग एक्टों से है। १८६१ के एक्ट से व्यवस्थापिका सभा में गैर-सरकारी सदस्यों को भी स्थान मिला। इसी एक्ट से बंगाल-बम्बई, मद्रास उत्तरपश्चिमीय प्रान्त तथा पंजाब के लिये एक-एक स्थानीय कौंसिल बनाई गई। अतः इस एक्ट ने भारत में आधुनिक व्यवस्थापिका सभा की नींव डाली। परन्तु इन सभाओं में केवल कुछ विषयों पर ही विचार-विनिमय करने की अनुज्ञा थी। इनके सदस्यों की संख्या केन्द्रीय सरकार की शासनकारिणों समिति के अतिरिक्त कम से कम ६ तथा अधिक से अधिक १२ थी। प्रान्तीय सभाओं में ४ से ८ तक मेम्बर हो सकते थे। परन्तु यह सब असन्तोषजनक था, क्योंकि गैर सरकारी सदस्यों की संख्या कम थी और सभायें भी छोटी-छोटी थी। उनको व्यवस्थापक प्रस्तावों पर केवल विचार प्रकट करने का अधिकार था। अतः सदस्यों की संख्या को बढ़ाने के लिये और सभाओं में वजट पर विचार करने, प्रश्नों को पूछने तथा प्रस्तावों को पेश करने के अधिकार के लिए भारतीय कांग्रेस ने मांग की। इस मांग का इंग्लैण्ड के उदार दल ने तथा भारत में रहने वाले गैर सरकारी यूरोपियनों ने भी समर्थन किया। इसका परिणाम यह निकला कि १८६२ के एक्ट से एक ओर तो सदस्यों की संख्या बढ़ा दी गई और दूसरी ओर उनको वार्षिक वजट पर विवाद करने का, तथा प्रश्न पूछने का अधिकार मिला। एक और भी बात हुई। १८६२ के एक्ट से एक प्रकार से परोक्ष निर्वाचन-पद्धति प्रारम्भ हुई। अब तक कुछ विशेष संस्थाएँ सदस्यों को निर्वाचित कर लेती थी। और सरकार उनको सदस्य नामजद कर देती थी। इस एक्ट के अनुसार प्रान्तीय सभाओं में सदस्य गैर सरकारी होने लगे।

परन्तु इससे उद्बुद्ध जनता को सन्तोष न मिला। एक ओर तो पाश्चात्य

प्रश्न. ४—उत्तरमध्यकालीन भारतीय शासन-विधान का संक्षिप्त परिचय दो।

विद्याध्ययन से उनके विचार तथा उनकी महत्वाकांक्षायें बढ़ने लगी और दूसरी ओर रूस-जापान युद्ध में जापान के रूस को पराजित करने से पाश्चात्यों की अजेयता का भ्रम दूर होने लगा। उस पर बंगाल प्रान्त को दो भागों में बांटने से एक और आंदोलन उठ खड़ा हुआ। इन सब बातों ने भारत की शिक्षित जनता में शासन में अधिक अधिकार प्राप्त करने की भावना जागृत हुई, अतः जब १९०६ में उदार दल ने इंग्लैण्ड में ब्रिटिश सरकार की वागडोर अपने हाथ में ली, तब मिस्टर मार्ले भारतमन्त्री बने। आप इंग्लैण्ड के सुप्रसिद्ध उदारदल के नेता ग्लैडस्टोन के अनुयायी थे। इसीलिए इनके पद प्राप्त करने पर भारतीयों को अपनी आकांक्षाओं की पूर्ति होने की आशा बनी। १९०६ के मिन्टो मार्ले सुधार ने सदस्यों की संख्या और उनके कुछ अधिकार भी बढ़ा दिये। प्रांतीय सभाओं में गैरसरकारी सदस्यों की संख्या सरकारी सदस्यों से अधिक कर दी गई। परन्तु केन्द्रीय सभा में सरकारी सदस्यों की संख्या अधिक रही। प्रत्येक निर्वाचन की पद्धति को जारी रखा गया। मुसलमानों का निर्वाचन हिन्दू सदस्यों के निर्वाचन से पृथक् कर दिया गया।

पहले-पहल तो मिन्टो-मार्ले सुधार का स्वागत किया गया। परन्तु बाद में सभाओं में सरकारी सदस्यों की उपस्थिति और प्रभाव ने तथा मिस्टर मार्ले के वक्तव्य ने—कि इस एक्ट से भारत में पार्लियामेन्टरी संस्था स्थापन करने का विचार बिल्कुल नहीं—भारत की शिक्षित जनता में फिर से असन्तोष जगा दिया। उस पर भारतीयों को उच्च सरकारी नौकरियों में भी स्थान बहुत कम मिलता था। अतः भारतीय शिक्षित जनता ने विशेषतया राष्ट्रीय कांग्रेस ने और सुधारों के लिये मांग की। पहले तो इन मांगों को ओर ब्रिटिश सरकार ने कोई ध्यान न दिया। परन्तु १९१४ के महायुद्ध में भारतीयों के महत्वपूर्ण भाग को स्मरण कर, ब्रिटिश सरकार को, भारतीयों की उत्तरदायित्वपूर्ण शासन की मांग के सम्बन्ध में विचार करना पड़ा। १९१७ सन् की १० अगस्त को श्री मोटैंगू ने, जो कि उस समय भारत मंत्री थे, यह घोषणा की—

कि “ब्रिटिश सरकार की, भारत में यह नीति होगी कि भारतीयों को शासन के सभी विभागों में क्रमशः अधिक से अधिक स्थान दिया जायेगा। तथा भारत में क्रमशः उत्तरदायित्वपूर्ण शासन को स्थापित करने के लिए शनैः-शनैः स्वराज्य-संस्थाओं का विकास किया जायेगा। इस तरह जो उत्तरदायित्वपूर्ण शासन स्थापित होगा

वह ब्रिटिश साम्राज्य का एक आन्तरिक भाग होगा।” परन्तु किस गति से वह विकास होगा यह पार्लियामेंट के निर्णय पर छोड़ा जायेगा।

इस घोषणा से भारत-शासन-विधान के विकास का आधुनिक युग प्रारम्भ होता है। यह युग अभी तक चल रहा है। इस नीति को अनुसरण करते हुए ब्रिटिश सरकार ने अभी तक सुधार की दो किरतें दी हैं। एक १९१६ में; दूसरी १९३५ में।

१९१९ का एक्ट—जैसा कि ऊपर कहा जा चुका है, पूर्ण उत्तरदायित्वपूर्ण शासन-प्राप्ति के लिये केवल एक प्रथम किरत मात्र था। इसमें चार मुख्य सिद्धान्तों को कार्यरूप में परिणत किया गया। उसमें से प्रथम सिद्धान्त यह है कि जहाँ तक हो सके स्थानीय संस्थाओं पर सार्वजनिक नियन्त्रण रहे। दूसरा—क्रमशः उत्तरदायित्वपूर्ण शासन की स्थापना के लिये प्रान्तों को उपयुक्त क्षेत्र नाम कर कुछ अंशों में उत्तरदायित्व देना। इसका अभिप्राय यह है कि प्रांतीय शासन को, कानून बनाने में, शासन व्यवस्था में, तथा आर्थिक मामलों में केन्द्रीय सरकार के नियन्त्रण से छुटकारा मिलना चाहिये, और कुछ शासन-विभाग भारतीय निर्वाचित मन्त्रियों के हाथों में दिये जाने चाहिये। इसका अनुसरण करते हुए इस एक्ट के अनुसार प्रान्तों में द्वैध शासन का सूत्रपात किया गया। प्रान्तों के शासन विभागों को दो भागों में विभक्त कर दिया गया, एक भाग को—जिसे ट्रांसफरड विषय कहते हैं—भारतीय मन्त्रियों के अधीन कर दिया गया। यह मन्त्री प्रांतीय व्यवस्थापिका सभा के निर्वाचित सदस्यों में से गवर्नर द्वारा चुने जाते थे। [यहाँ यह भी कह दिया जाय कि इस एक्ट के अनुसार केसलों के सदस्यों की संख्या बढ़ा दी गई, तथा कम से कम ७०% सदस्य जनता द्वारा चुने जाने लगे] दूसरे भाग को—जिसे रिजर्व्ड विषय कहते हैं—गवर्नर की कार्य-कारिणी समिति के सरकारी सदस्यों के अधीन कर दिया गया।

तीसरा सिद्धान्त यह था कि भारत के शासन के लिये पार्लियामेंट सर्वथा जिम्मेदार है। लेकिन फिर भी केन्द्रीय व्यवस्थापिका सभा की वृद्धि कर दी जानी चाहिये, तथा इसके सदस्य निर्वाचित होने चाहिये—

५. भारतीय शासन-विधान के आधुनिक युग में भारत को उत्तरदायित्वपूर्ण शासन-प्राप्ति में कितनी सफलता मिली है और भारत में कितनी राजनैतिक जागृति हो गई है।

ताकि ऐसा करने से शासन-विभाग को लोकमत से परिचित तथा प्रभावित होने का अवसर मिल सके। इस भाव को क्रियात्मक रूप में लाने के लिये केंद्रीय व्यवस्थापिका सभा के दो हाउस कर दिये गये। एकका नाम था काउंसिल आफ स्टेट और दूसरे का व्यवस्थापिका सभा। काउंसिल आफ स्टेटके अधिक से अधिक ६० सदस्यों में से ३३ निर्वाचित तथा अधिकसे अधिक १० सरकारी हो सकते थे। यह काउंसिल भारत की धनिकश्रेणी की प्रतिनिधि थी। और व्यवस्थापिका सभा, जनता की। व्यवस्थापिका सभा के अधिक से अधिक १४० सदस्य हो सकते थे, जिनमें से १०० निर्वाचित तथा २६ सरकारी होते थे।

चौथा सिद्धांत यह था कि उपर्युक्त परिवर्तनों के लिये पार्लिमेंट के नियमन को जितना कम करनेकी आवश्यकता हो उतना कर दिया जाय। इस सिद्धांत के अनुसार इंग्लैंड में “इरिडिया हाउस” की निगरानी करनेके अधिकारों में परिवर्तन किया गया तथा भारत-मन्त्री को पार्लियामेंट की ओर से अपना वेतन मिलने लगा।

यहां हमने इस शासन-विधान पर टीका-टिप्पणी नहीं करनी, बल्कि संक्षेप से १९१६ से लेकर १९३५ तक का इतिहास देना है। यहां केवल इतना ही कहना पर्याप्त होगा कि १९१६ के विधान ने देश की महत्वाकांक्षाओं को सन्तुष्ट नहीं किया। भारत भर में इसके विरुद्ध मत प्रकट किया गया। उस पर कुछ निराशा और असन्तोष को बढ़ाने वाली घटनाओं ने जले पर नमक का काम किया। इन्हीं दिनों रौलट बिल कानून बना था। इसके विरुद्ध भारत में इतनी हलचल मची कि पंजाब में “मारालला” की घोषणा करनी पड़ी और जलियाँवाला बाग में गोली चलाई गई, जिससे सारा देश तड़प उठा। इसी काल में मुसलमान भी खिलाफत के प्रश्न पर लुब्ध हुए बैठे थे। उन्होंने मित्र-राष्ट्रों द्वारा तुर्किस्तान के टुकड़े करने की नीति का विरोध करने के लिये देश भर में एक आन्दोलन खड़ा कर दिया। इस सारी हलचल ने १९११ में गान्धी जी के नेतृत्व में सत्याग्रह आन्दोलन का रूप धारण किया। तथा राष्ट्रीय कांग्रेस ने नये कानून के अन्तर्गत स्थापित की गई सभाओं का वायकाट किया।

तो भी, सब से प्रथम केन्द्रीय व्यवस्थापिका सभा ने—जिसमें गरम दल के कोई प्रतिनिधि नहीं थे—१९२१ के सितम्बर मास में इस एकटको बदलने के लिये एक प्रस्ताव पास किया। तीन वर्ष बाद, कांग्रेस के बहुत से सुप्रसिद्ध नेताओं ने लोजिस्लेटिव सभाओं में प्रवेश किया और वहाँ स्वराज्य दल की

स्थापना की। इस असैम्बली ने, पं० मोतीलाल नेहरू के नेतृत्व में, बहुमत से भारत में उत्तरदायित्वपूर्ण शासक की स्थापना करने के लिये एक गोलमेज कॉन्फ्रेंस बुलाने का प्रस्ताव पास किया। सरकार ने इस प्रस्ताव का विरोध किया, परन्तु सर अलकजैएडर सुडोमैन के सभापतित्व में, १९१६ के ऐक्ट की जाँच करने के लिये एक कमेटी नियुक्त कर दी। इस कमेटी के अधिक सदस्यों ने, जिनमें सरकारी अफसर भी थे, यह मत प्रकट किया कि १९१६ का शासन विधान अर्न्तः तरह से चल रहा है। लेकिन अल्पसंख्यक सदस्यों का मत इसके विरुद्ध था। उनके मत के अनुसार द्वैध शासनप्रणाली चल नहीं सकती थी। अतः उन्होंने बताया कि इस विधान का प्रयोग असफल रहा है। सरकार बहुमत से सहमत थी, अतः सरकार ने उस कमेटी के प्रस्तावों का समर्थन करने के लिये एक प्रस्ताव पेश किया। लेकिन स्वराज्य पार्टी के नेता ने उस पर एक संशोधन पेश कर एक गोलमेज कॉन्फ्रेंस बुलाने की आवश्यकता पर पुनः जोर दिया। १९१६ के शासन-विधान के अनुसार अंग्रेज सरकार ने दस वर्ष बाद भारत में शिक्षावृद्धि और उत्तरदायित्व पूर्ण संस्थाओं के विकास की जाँच करने के लिये एक सरकारी कमेटी नियुक्त करनी थी। इस कमेटी का काम जाँच करने के अतिरिक्त नये परिवर्तनों के विषय में प्रस्ताव पेश करना था। साधारण तौर पर तो इसे १९३० में भारत में आना चाहिये था, लेकिन भारतीय आन्दोलन के कारण यह कमेटी १९२७ में नियुक्त की गई। इसका सभापति था सर जोन साइमन। लेकिन इस कमेटी ने भारतीय मान को और भी ठेस पहुँचाई, क्योंकि इस कमेटी में एक भी सदस्य भारतीय नहीं था। परिणाम यह निकला कि भारतीय उदारदल ने भी इस का वायकाट कर दिया, कांग्रेस ने तो ऐसा करना ही था। इसके उपरान्त १९३० में जब इस कमीशन की रिपोर्ट निकली—तो इसकी सभी ओर से निन्दा की गई।

इसी बीच में मजदूर दल इंग्लैण्ड में शासनाधिरुद्ध हुआ। मजदूर दल की भारत के प्रति सहानुभूति होने से भारतीयों में अब तक कुछ आशा बंधी हुई थी। मजदूर सरकार ने लण्डन में गोल-मेज कॉन्फ्रेंस बुलाने की घोषणा की तथा भारतीय नेताओं को भावी शासन-विधान पर विचार-विनिमय तथा परामर्श के लिये बुलाया।

परन्तु, दुर्भाग्य से, ब्रिटिश सरकार के इस निश्चय में यह बात स्पष्ट नहीं की गई थी कि इस शासन-विधान का उद्देश्य औपनिवेशिक स्वराज्य

होगा । अतः राष्ट्रीय कांग्रेस ने इसका भी वायकाट किया, और दोबारा सत्याग्रह आन्दोलन चलाया, जिसमें हजारों तथा लाखों की संख्या में पुरुष तथा स्त्रियों ने जान बूझकर कानून को तोड़ कर जेलयात्रा की ।

नवम्बर के द्वितीय सप्ताह में प्रथम गोलमेज कांग्रेस सम्राट् जार्ज पञ्चम द्वारा उद्घाटित की गई । प्रधान सचिव श्री रैम्जे मैकडानल्ड इसके सभापति चुने गये । कुछ भाषणों के अनन्तर कांग्रेस को उपसमितियों में बाँट दिया गया, ताकि वह विधान के विभिन्न पहलुओं पर रिपोर्ट कर सकें । दस सप्ताह के विचार विनिमय के बाद प्रधान सचिव ने नये विधान के निम्नलिखित सिद्धान्तों की घोषणा की—

१.—अखिल भारतीय संघ की योजना

२.—केन्द्र में उत्तरदायित्व

३.—प्रान्तों में पूर्ण-स्वराज्य

४.—भारत के हित के लिये “सेफ़गार्ड्स” (Safeguards)

कांग्रेस के समाप्त होने पर भारत सरकार तथा राष्ट्रीय कांग्रेस में समझौता करने का प्रयत्न किया गया । इसके उपयुक्त वातावरण पैदा करने के लिए बन्दी नेताओं को मुक्त कर दिया गया । वायसराय लार्ड इरविन तथा महात्मा गांधी जी लम्बी बातचीत के बाद एक समझौते पर पहुँचे । कांग्रेसने सत्याग्रह आन्दोलन को बन्द कर दिया, सत्याग्रहान्दोलन के बन्दी छोड़ दिये गये, तथा लार्ड इरविन ने ब्रिटिश सरकार की अनुमती से घोषणा की कि द्वितीय गोलमेज कांग्रेस में संघ शासन को एक स्वीकृत सिद्धान्त माना जायगा ; केन्द्रीय सरकार में उत्तरदायित्वपूर्ण शासन दिया जायगा तथा रक्षा, बाह्य मामले, अल्प संख्यक जातियों की स्थिति आदि विषयों पर भारत के हित की दृष्टि से सेफ़गार्ड्स भी होंगे । १९३१ के कांग्रेस के कराची अधिवेशन में कांग्रेस ने गोलमेज कांग्रेस की वायकाट करने का विचार छोड़ दिया । महात्मा गांधी का कांग्रेस का एकमात्र प्रतिनिधि बनाकर भेजा गया । इन्हीं दिनों, इंग्लैण्ड में मजदूर सरकार ने त्यागपत्र दे दिया तथा इसका स्थान “नैशनल गवर्नमेण्ट” ने लिया । इसमें अनुदार दल का बहुमत था । अब सैमुअल होर नया भारतमंत्री बना ।

द्वितीय गोलमेज कांग्रेस में कोई निश्चय नहीं किया जा सका । रियासतों के राजाओं ने अपने अधिकारों की रक्षा की मांग की-तथा इस बात पर जोर दिया कि

रियासत-निवासियों के प्रतिनिधि न चुने जायें। अल्प-संख्यक जाति-समस्या का भी हल न हो सका। इस पर रैम्से मैकडानल्ड ने घोषणा की 'ब्रिटिश सरकार यथा-सम्भव बुद्धिमत्ता तथा न्यायशीलता से इस समस्या को हल करेगी'। राष्ट्रीय मत को रक्षा, विदेशी नीति आदि विषयों पर सेफगाड्स पसन्द न आये। कांफ्रेंस के समाप्त हो जाने पर इस कार्य को जारी रखने के लिये भारत में वायसराय के सभापतित्व में एक विमर्श-समिति बनाई गई। अन्य उपसमितियाँ भी सुधार-संबंधी अन्य समस्याओं की जांच करने के लिये, नियुक्ति की गई। इनका काम भारत में दौरा करके मताधिकार, तथा निर्वाचन-क्षेत्र बनाने तथा संघ की आर्थिक स्थिति आदि विषयों पर छानबीन कर अपनी रिपोर्ट देना था।

महात्मा जी के भारत लौटने पर १९३२ के प्रारम्भ में ही अखिल-आज़ाद आंदोलन फिर से प्रारम्भ हुआ। महात्मा गान्धी तथा अन्य प्रमुख नेता फिर से जेलों में डाल दिये गये। १९३२ में जैसा कि श्री रैम्से मैकडानल्ड ने घोषणा की थी—ब्रिटिश सरकार की ओर से 'कम्यूनल अवार्ड' दिया गया। इससे भारतवर्ष में व्यवस्थापिका सभाओं में अल्पसंख्यक जातियों के लिये पृथक् निर्वाचन निश्चित करके, मुसलमान, सिखों तथा हरिजनों के लिये पृथक् २ हलके बना दिये गये, इस प्रकार पृथक् निर्वाचन-पद्धति जारी की गई। घोषणा के कुछ दिन बाद महात्मा गान्धी ने 'कम्यूनल अवार्ड' की हरिजन सम्वन्धी धाराओं के विरोध में आमरण उपवास प्रारम्भ करने की घोषणा की। महात्मा जी के इस उपवास ने सारे देश भर में एक लहर सी-उत्पन्न कर दी। इस के परिणामस्वरूप पूना-पैक्ट हुआ, जिसके अनुसार 'कम्यूनल अवार्ड' के मुकाबले में हरिजनों को व्यवस्थापिका सभाओं में हुनने-स्थान मिले। लेकिन इनका चुनाव पृथक् निर्वाचन पद्धति के अनुसार न कर सम्मिलित रूप में करने का निश्चय किया गया। प्रत्येक हलके के लिये हरिजन मिलकर चार उम्मीदवार चुन लेंगे। उन चारों में से सामान्य निर्वाचन में एक हरिजन ले लिया जायगा। इस तरह एक ओर तो हरिजनों के स्थान सुरक्षित रहेंगे, दूसरी ओर वह हिन्दु जाति से पृथक् न होंगे।

१९३२ के अन्त में तृतीय गोलमेज कांफ्रेंस का अधिवेशन हुआ, जिसमें भिन्न-भिन्न उपसमितियों की रिपोर्टों की जांच कर कांफ्रेंस ने अपने निर्णयों को ब्रिटिश सरकार के आगे पेश कर दिया। उन पर विचार कर के मार्च १९३३ में 'व्हाइट पेपर' प्रकाशित किया गया। इस में ब्रिटिश सर-

कार ने भारतीय शासन-विधान में सुधार करने के लिये अपने प्रस्ताव उपस्थित किये । कुछ दिनोंके बाद पार्लियामेंट ने दोनों से कुछ सदस्य लेकर एक संयुक्त कमेटी बत्ताई गई । इसका काम “व्हाइट पेपर” पर भारतीय प्रतिनिधियों की सहायता से विचार करना था । लार्ड लिन-लिथगो इस कमेटी के सभापति थे । इस कमेटी ने एक बड़ी-सी रिपोर्ट पेश की ।

इस के बाद ब्रिटिश सरकार ने इतने लम्बे चौड़े विचार विनिमय के परिणाम को क्रियात्मक रूप देने के लिये पार्लियामेंट में एक बिल पेश किया, जो कि १९३५ के सितम्बर में कानून बन गया ।

इन नवीन विधान के मुख्य सिद्धान्त थे—

प्रथम—रियासती भारत तथा ब्रिटिश भारत का एक अखिल भारतोय संघ ।

द्वितीय—संघ के केन्द्र में किसी सीमा तक उत्तरदायित्व सिद्धान्त का स्थान । (इसके साथ ही पर्याप्त सेफगार्ड्स भी रक्खे गए । गवर्नर जनरल के हाथों में भारी संख्या में अधिकार तथा विशेष उत्तरदायित्व दिये गये हैं ।)

तृतीय—प्रान्तों में पूर्ण स्वराज्य ।

(यहाँ भी गवर्नर को भारी संख्या में अधिकार तथा विशेष उत्तरदायित्व दिये गए हैं ।)

(३)

शासन-विधान के कुछ सिद्धांत

भारतीय शासन विधान के अध्ययन में हमने मुख्यतया इसके तीन अंगों को समझना है । प्रथम अंग—इंग्लैण्ड में भारतीय शासन-सूत्र, दूसरा केन्द्र तथा तीसरा प्रान्तीय सरकारें । लेकिन इसके पूर्व कि हम इन तीनों विषयों पर कुछ विस्तार से कहें, यहाँ व्यवस्थापिका सभा तथा संघ-शासन के सिद्धान्तों पर कुछ कहना आवश्यक है, ताकि पाठक इस के बाद लिखे जाने वाले पृष्ठों को समझ सकें और उन पर अपने विचार बना सकें ।

व्यवस्थापिका सभा—

इस शीर्षक के अन्तर्गत हमने चार मुख्य बातों पर विचार करना है। प्रथम यह देखना है कि आधुनिक शासनविधानों में व्यवस्थापिका सभाओं का क्या महत्व है, दूसरे इनके कार्य क्या हैं। उसके बाद मताधिकार तथा निर्वाचकमण्डल के विषय पर और अन्त में व्यवस्थापिका सभा की दो भवनों की पद्धति पर विचार करना है।

लोकतन्त्र तथा प्रजातन्त्र के नाम से सभी परिचित हैं। शब्दार्थ इन्त का है—लोगों का राज्य। लेकिन लोगों का राज्य कैसे होता है—यह सभी लोग नहीं जानते। लोकतन्त्र के आदर्श को क्रियात्मक रूप देने का श्रेय अङ्गरेजों को है। यह कार्य कोई एक बार बैठकर कुछ दिनों या मासों या वर्षों में नहीं हुआ, बल्कि इसका विकास होने में शताब्दियाँ लगीं। हमने यहां इस विकास का इतिहास नहीं देना। केवल लोकतन्त्र को क्रियात्मक रूप में लाने के ढंग का वर्णन करना है। यह तो सभी समझ सकते हैं कि शासन के कार्य में सारी की सारी जनता भाग नहीं ले सकती। इस समस्या को हल करने के लिये प्रतिनिधि प्रणाली की आवश्यकता पड़ी। अर्थात् सारे देश को कुछ भागों में विभक्त कर दिया जाता है। प्रत्येक हल्के से प्रतिनिधि भेजे जाते हैं। उनकी एक या दो काउंसिलें बनती हैं—उपरला हाऊस तथा निचला हाऊस। निचले हाऊस के बहुमत दल में से दल का नेता मन्त्रियों को चुनता है। यही मन्त्रिमण्डल कहलाता है। यह मन्त्रिमण्डल सारे देश के शासन के लिये व्यवस्थापिका सभा की अनुमति से सामान्य नीति को स्थिर करता है। इस नीति को शासक-विभाग (executive) कार्यरूप में लाता है। इस प्रकार देश के शासन पर मन्त्रिमण्डल का, मन्त्रिमण्डल पर व्यवस्थापिका सभा का, तथा व्यवस्थापिका सभा पर लोगों का प्रभुत्व होता है। इस पद्धति को प्रतिनिधि सत्तात्मक या पार्लियामेन्ट्री शासनविधान कहते हैं।

इस संक्षिप्त विवरण देने का अभिप्राय प्रजातन्त्र में व्यवस्थापिका सभा के महत्व का निर्देश करना है। पहले व्यवस्थापिका सभा का

६—पार्लियामेन्टी (प्रतिनिधि सत्तात्मक) शासन विधान का परिचय देकर व्यवस्थापिका सभा के कार्यों का विवरण दो।

काम देश के लिये कानून बनाना ही होता था। परन्तु अब उस सरल स्थिति से बढ़कर इसका कार्य शासन पर सामान्य नियन्त्रण करना भी है।

उत्तरदायी शासन की घुरडी है—शासकवर्ग पर व्यवस्थापिका सभा का पूर्ण नियन्त्रण। अतः लोकतन्त्र शासन में उत्तरदायी शासन को जाँचने की कसौटी है—व्यवस्थापिका सभा की शक्तियाँ तथा कार्य। आधुनिक व्यवस्थापिका सभाओं का कार्य केवल कानून बनाना ही नहीं, बल्कि आवश्यक धन को व्यय करने की अनुज्ञा देना, मन्त्रियों को एक प्रकार से चुनना, मन्त्रिमण्डल की नीति पर नियन्त्रण, उनके कार्य पर निगरानी रखना तथा उसमें आवश्यक परिवर्तन करना भी है। यदि मन्त्रिमण्डल की नीति प्रतिनिधियों को ठीक न जचे और मन्त्रिमण्डल अपनी बात पर अड़ा रहे तो उसे हटाया तक जा सकता है। एवं, यद्यपि व्यवस्थापिका सभा शासन-कार्य की दैनिक कार्यवाही का निरीक्षण नहीं करती तो भी शासन के तथा राष्ट्र नीति के सामान्य सिद्धान्तों का निर्णय उसी के हाथों में रहता है। ऐसे शासन को उत्तरदायी शासन कहते हैं। ऐसे शासन के लिये ही भारतीय मांग कर रहे हैं। अतः किसी भी शासनविधान में प्रजातन्त्रत्व तथा उत्तरदायित्व को मापने के लिये यह देखना होगा कि उस विधान में व्यवस्थापिका सभा का शासक-वर्ग पर कितना प्रभाव है।

व्यवस्थापिका सभा के कार्यों को तीन भागों में विभक्त किया जा सकता है—कानून बनाना, शासन की देख-भाल करना तथा आय-व्यय पर नियन्त्रण रखना। अर्थात् देश में जो भी कानून लागू हों, जिनका पालन जनता से करवाना हो तथा जो कानून कचहरियों में चलते हैं, वे सब इस सभा में पास होने चाहिए।

शासन की देख-भाल कई उपायों से की जाती है। सार्वजनिक महत्ववाली विषयों पर अपने स्पष्ट मत को प्रकट करने के लिये सभा प्रस्ताव को पास करा देती है। इससे कानून बनाते समय की पेचीदगी से मुक्त हो सकती है। यद्यपि ऐसे प्रस्तावों का कानून की दृष्टि में महत्व नहीं होता, तो भी यह शासकवर्ग को प्रदर्शित करने का कार्य अवश्य करते हैं। यदि शासकवर्ग अधिक अड़ियल हो और वह सदस्यों के मत को तिरस्कार करे तो सरकार पर अविश्वास का प्रस्ताव पास कर उनको होश में लाया जा सकता है। अविश्वास के प्रस्ताव के पास

हो जाने पर उत्तरदायी शासकवर्ग को शासन कार्य से हटा दिया जाता है और नया मन्त्रिमण्डल बनाया जाता है। और यदि कोई विशेष घटना हो जाय, जिसका सार्वजनिक हित से सम्बन्ध हो तो सरकार का ध्यान उस पर खींचने के लिये स्थगित-प्रस्ताव पेश किया जा सकता है। शासन के किसी विभाग के रूटीन कार्य के विषय में जानकारी प्राप्त करने के लिये प्रश्न तथा पूरक प्रश्न पूछे जा सकते हैं। इससे शासन कार्य की गड़बड़ी को लोगों के सम्मुख लाया जा सकता है।

व्यवस्थापिका सभा का तीसरा मुख्य कार्य है, आय-व्यय का नियन्त्रण तथा निरीक्षण। वास्तव में यह लोकतन्त्र का एक सार है, क्योंकि जैसे शरीर के लिये श्वासप्रश्वास की आवश्यकता है, वैसे ही एक राष्ट्र को धन की आवश्यकता है। इस अधिकार को प्राप्त करने के लिये, इंग्लैंड में चिरकाल तक, विशेषतया ब्रिटिश इतिहास के स्टूअर्ट-काल में लोगों तथा इंग्लैंड में पार्लियामेंट का ही आर्थिक मामलों पर अखण्ड प्रभुत्व है। शासक-वर्ग केवल उतना ही व्यय कर सकते हैं, जितना पार्लियामेंट पास करे। वास्तव में उत्तरदायी शासन को परीक्षा के लिये व्यवस्थापिका सभा का आय-व्यय पर नियन्त्रण एक कर्सांटी है।

माताधिकार तथा निर्वाचक-मण्डल

प्रजातन्त्र शासन का अन्तिम आधार है, निर्वाचन-पद्धति। अतः आदर्श स्थिति में तो प्रजातन्त्र में सभी पुरुषों तथा स्त्रियों को वोट देने का अधिकार होना चाहिये और जहाँ तक हो सके, कम से कम व्यक्तियों को वोट के अयोग्य समझा जाना चाहिये। किन्तु व्यक्तियों को वोट नहीं मिलना चाहिये; इस प्रश्न के उत्तर पर प्रजातन्त्र का प्रजातन्त्रत्व निर्भर है। इस कार्य के लिये कुछ अयोग्य व्यक्ति तो स्पष्ट ही हैं—जैसे बच्चे, लड़के, पागल, अपराधी, दिवालिये। पहले तो प्रतिनिधि-सत्तात्मक शासन में स्त्रियों, निर्धनों, श्रमजीवियों तथा मजदूरों को भी वोट का अधिकार नहीं दिया जाता था। लेकिन आधुनिक काल में ऐसा करना ठीक नहीं माना जाता। अब तो माताधिकार के लिये जायदाद, टैक्स तथा शिक्षासम्बन्धी शर्तें होती हैं। कुछ पाश्चात्य देशों ने जायदाद की शर्त भी हटा दी है। नेहरू रिपोर्ट ने भारत के सभी वालियों को माताधिकार देने के प्रस्ताव का समर्थन किया था।

भारत में मताधिकार प्रायः जायदाद, जाति तथा विशेष हितों की शर्तों पर दिया जाता है। भारत में इसके अतिरिक्त निर्वाचनमण्डल भी इन्हीं बातों को ध्यान में रखकर बनाये जाते हैं। सामान्य निर्वाचक-मण्डल में किसी प्रकार के जातीय भेद का विचार नहीं किया जाता। भारत में ऐसे मण्डल नहीं हैं। कुछ थोड़ा-बहुत सामान्य-मण्डल से मिलते-जुलते निर्वाचक-मण्डल गैर-मुसलमानों हैं। इनमें हिन्दु, पारसी, ईसाई आदि सभी वोट देते हैं। इन मतदाताओं को केवल जायदाद की शर्त पूरी करनी होती है, और किसी विशेष हलके में निवास करना होता है। साम्प्रदायिक निर्वाचनमण्डलों में किसी विशेष सम्प्रदाय को अधिकार प्राप्त होता है। भारत में पृथक् निर्वाचनपद्धति के अनुसार मुसलमानों, सिक्खों तथा कई नगरों में यूरोपियनों का चुनाव होता है। इन दोनों पद्धतियों को मिलाया भी जा सकता है—जिसमें संयुक्त निर्वाचन-पद्धति के साथ विशेष जातियों के लिये विशेष स्थानों की संख्या सुरक्षित रखी जाती है। उदाहरण के तौर पर एक हलके को लीजिये, जिस में से तीन प्रतिनिधियों में से एक स्थान मुसलमान को मिलता है। इस अवस्था में यदि सब से अधिक वोट प्राप्त करने वाले प्रथम तीन व्यक्ति हिन्दु हों तो दो स्थान तो हिन्दुओं को दिये जायेंगे और तीसरा स्थान मुसलमानों को मिलेगा। भेद इतना हो जाता है कि पृथक् निर्वाचन-पद्धति में उम्मीदवार को केवल अपनी जाति की दृष्टि में अपने को योग्य सिद्ध करना होता है, परन्तु संयुक्त निर्वाचन में उसे सभी लोगों में सर्वप्रिय होना होता है।

इसके अतिरिक्त विशेष निर्वाचक-मण्डल भी होते हैं। इनके द्वारा देश के जमींदार, व्यापारव्यवसाय तथा विश्व-विद्यालय आदि अपने प्रतिनिधि भेजते हैं। इस विशेष निर्वाचन से देश के उन विशेष हितों को—जो कि राष्ट्र के लिए उपयोगी हों—प्रतिनिधि भेजने का अवसर मिलता है। भारत में कुछ विश्वविद्यालयों को तथा यूरोपियन व्यापार संघ, भारतीय व्यापार संघ आदि संस्थाओं को अपने प्रतिनिधि भेजने का अधिकार दिया गया है।

एक बात और भी। १९१६ के ऐक्ट के अनुसार—६० लाख व्यक्तियों को मताधिकार मिला था। लेकिन १९३५ के ऐक्ट ने ३ करोड़ व्यक्तियों को वोट दे दिये हैं।

७—लोक-तन्त्र शासनपद्धति में मताधिकार का क्या स्थान है। विभिन्न निर्वाचन पद्धतियों का उल्लेख करते हुए भारत की वर्तमान निर्वाचन-पद्धति की विवेचना करो।

पृथक् निर्वाचन-पद्धति क्यों ?

भारत में यह पद्धति, सर्वप्रथम १९०६ में भिस्मोलोर्ले सुधार के अन्तर्गत प्रारम्भ की गई थी। इसका उद्देश्य भारत में अल्प-संख्यक जातियों के हितों की रक्षा करना था। प्रजातन्त्र में सबसे बड़ी त्रुटी है—बहुमत से अल्प-संख्यक जातियों को भय। क्योंकि बहुमत वाली जातियाँ प्रायः अपनी संकुचित भावनाओं के कारण अल्पमत वाले लोगों की परवाह नहीं करतीं। और शासन कार्य में पक्षपात से काम लेती हैं। ब्रिटिश सरकार की दृष्टि में भारत जैसे देश में इस भय के लिये विशेष स्थान है। क्योंकि यहाँ दलबन्दी राजनीतिक तथा सामाजिक विचारों से भी है; मोलें साहब को इसका सबसे अच्छा उपाय १९०६ में पृथक्-निर्वाचन पद्धति ही सूझा।

परन्तु इससे राष्ट्रकी राष्ट्रीयता को हानि होती है, क्योंकि पृथक् निर्वाचन में पृथक्-पृथक् दलों की विभिन्नता पर अधिक जोर दिया जाता है, जिससे उस देश के बसने वाले संगठित होने के स्थान पर एक दूसरे से शंका रहते हैं। एक दूसरे के पड़ोसों बनने के स्थान पर प्रतिद्वन्द्वी तथा शत्रु बन जाते हैं। इस पद्धति में कट्टर व्यक्तियों के चुने जाने की अधिक सम्भावना होती है। पृथक्-निर्वाचन से चुने जाने के कारण, इन जानियों के प्रतिनिधि केवल साम्प्रदायिक हितों का ही ध्यान रखकर अपने निर्वाचक मण्डल की दृष्टि में सर्वप्रियता प्राप्त करना चाहते हैं। ऐसी अवस्था में वह राष्ट्रीय हितों की परवाह नहीं करते। लेकिन अब तो सम्प्रदायिक निर्वाचन पद्धति भारतीय शासन विधान का स्थिर अंग बन गई है।

व्यवस्थापिका सभा के दो भवनों की पद्धति

इस पद्धति के अनुसार व्यवस्थापिका सभाके दो भवन होते हैं। इन दोनों भवनों के पृथक् पृथक् निर्वाचक मण्डल होते हैं। इन की शक्तियाँ, तथा राजनीतिक पद एक जैसे नहीं होते। उपरले हाऊस में देश के धनिक वर्ग तथा जमींदारों आदि के प्रतिनिधि रहते हैं। निचला हाऊस जनता द्वारा निर्वाचित होता है। इस लिए इसके अधिकार भी अधिक होते हैं, क्योंकि ऊपरले हाऊस के सदस्य सम्मान्त व्यक्ति होते हैं, अतः वे राष्ट्र के सभी अंगों की आवश्यकताओं को नहीं समझ सकते, इसीलिए उनके हाथों में अर्थनीति और आय-व्यय सम्बन्धी क्षेत्र में अधिकार नहीं दिया जाता। इन प्रश्नों पर प्रायः सर्वत्र निचले हाऊस का निर्णय अन्तिम होता है।

इस विषय पर—कि व्यवस्थापिका सभा के दो भवन होने चाहिये या नहीं—राजनीतिक विचारकों में मतभेद है। राजनीतिशास्त्री उपरले हाऊस को निरर्थक समझते हैं। क्योंकि इससे शासन कार्य में पेचीदगी बढ़ती है, अतः इस से राष्ट्रके बहुमूल्य समय, धनादि की हानि होती है। भारतमें १९१६ के एक्ट से केन्द्र में दो भवनों की व्यवस्थापिका सभा बनाई गई। अब नये एक्ट के अन्तर्गत कुछ प्रान्तों में भी ऊपरला हाऊस बना दिया गया है, ताकि वह निचले हाऊस के प्रस्तावों में परिवर्तन तथा संशोधन कर सके। लेकिन भारतीय राष्ट्रीय विचार वाले इसे भारतीय प्रगति में एक बाधा मानते हैं।

संघ शासन

जैसा कि प्रायः विदित ही है, लोकतन्त्र का सिद्धान्त ईसा से पहले भी इतिहास में प्राचीन ग्रीस की कतिपय जातियों में तथा भारत में लिच्छवी आदि जातियों में मिलता है। लेकिन संघ शासन एक नवीन संस्था है इसका नामकरण संस्कार एक प्रकार से १७८७ में संयुक्त राष्ट्र अमेरिका के स्वतन्त्रता प्राप्त करने के अवसर पर हुआ था। संघ शासन की आवश्यकता परिस्थितियों ने पैदा की। आवश्यकता का कारण था स्वतन्त्र छोटे छोटे राज्यों का पड़ोस। ये छोटे छोटे राज्य एक ओर अपनी स्वतन्त्रता को छोड़ना नहीं चाहते थे और दूसरी ओर वे विदेशी आक्रमणों से अकेले अपनी रक्षा नहीं कर सकते थे। उस पर आधुनिक युग में आर्थिक हितों के लिये बड़े राष्ट्र तथा एक नीति का होना लाभदायक होता है। ऐसी परिस्थितियाँ संयुक्त राष्ट्र अमेरिका, कॅनेडा तथा आस्ट्रेलिया में पैदा हुई—अतः वहाँ संघशासन स्थापित करने की आवश्यकता पड़ी।

सुप्रसिद्ध विधान-शास्त्रज्ञ डाइले ने संघशासन स्थापित करने के लिये दो अवस्थाओं का होना आवश्यक माना है। एक तो यह कि जो राष्ट्र या प्रान्त अपने आपको संघशासन के अधीन करना चाहें वे जातीय, ऐतिहासिक आदि किसी भाव के कारण सम्पूर्ण संघ को एक राष्ट्र के रूप में जान सकें ताकि उन पर एकराष्ट्रियता की मुद्रा लग सके। दूसरे वे संघ (union) के इच्छुक हों, एकता (unity) के नहीं। अर्थात् एक ओर तो वे अपनी स्वतन्त्रता सुरक्षित रख सकें, और दूसरी ओर राष्ट्रीय कार्यों के लिये वे एक साथ जुट सकें।

८—व्यवस्थापिका सभा के दो भवनों की प्रणाली और संघशासन पर प्रकाश डालो।

इस शासन विधान के बनाने के लिये, स्वतन्त्र राष्ट्र अपने प्रभुत्व के कुछ विभागों को संघ के हाथों में सौंपना स्वीकार करते हैं। वस, उसी सीमा तक आन्तरिक मामलों में वे संघ के सीधा अधीन रहेंगे। ऐसी अवस्था में भविष्य के भगड़ों को रोकने के लिये इस विधान को विस्तारपूर्वक लिखा जाता है। विशेषतया इसमें प्रभुत्व के जिस भाग को छोटे राष्ट्र संघ को सौंपा जाता है, उसको स्पष्टतया लिखा जाता है। तो भी ऐसे विधान में, विधानकी व्याख्या पर भगड़ा होने की काफ़ी गुंजायश रहती है। इन भगड़ों को निवटाने के लिये फ़िडरल कोर्ट की आवश्यकता पड़ जाती है। इस कोर्ट का काम संघ के सदस्य प्रांतों से, तथा एक सदस्य प्रांत का दूसरे सदस्य प्रांत के बीच भगड़ा निपटाना होता है।

ऊपर के विवरण से यह पता चल गया होगा कि संघ शासन की मुख्य विशेषतायें क्या क्या हैं। पहली बात तो विधान की प्रमुखता है, क्योंकि संघशासन का अस्तित्व ही इससे है। इस प्रसंग में कतिपय बातों को नोट करना चाहिये। एक विधान लिखित, तथा अपरिवर्तनीय होता है। दूसरे, संघ के सदस्य प्रांतों में जितनी व्यवस्थापिका सभाएं होती हैं वे संघ की व्यवस्थापिका सभा के अधीन होती हैं। तीसरी बात शक्तियों का संघ के सदस्य विभागों में बांटना तथा फ़िडरल कोर्ट का नियमों की व्याख्या करने का सर्वमाननीय अधिकार। शक्तियों को बांटते समय, जो शक्तियाँ सम्पूर्ण राष्ट्र के हित के लिये आवश्यक होती हैं, उन्हें संघ के अधीन कर दिया जाता है। तथा स्थानीय आन्तरिक आवश्यकताओं के लिये जिन शक्तियों की जरूरत होती हैं, वे प्रांतों के पास ही रहने दी जाती हैं।

अगले अध्याय में भारतीय शासन विधान का विवरण देना है। इसको हम तीन भागों में विभक्त करेंगे—इंग्लैण्ड में, केन्द्र में तथा प्रांतों में। परन्तु इस क्रम को कुछ बदल दिया जायेगा। सब से प्रथम केन्द्र के सम्बन्ध में अर्थात् भारतीय संघ शासन पर लिखा जायेगा। उसके बाद प्रांतों पर और सबसे अन्त में इंग्लैण्ड से संचालित होने वाले भारतीय शासन पर। यहाँ यह भी बता दिया जाय कि १६३५ के ऐक्ट में भारत मन्त्री के अधिकार ११ वें अध्यायों में दिये गये हैं। ऐसा क्यों किया गया। यह अपने आप बाद में पता चल जायेगा।

(४)

अखिल भारतीय संघ

अङ्गरेजों ने सारे भारत को अपने साम्राज्य में नहीं मिलाया था, इसी लिये नक्शे में आज भारत के दो भाग नजर आते हैं, एक पीला तथा दूसरा लाल, अर्थात् रियासती तथा ब्रिटिश। लेकिन यह तो एक ऐतिहासिक घटना-मात्र है। इन देसी राजाओं के पूर्वज या तो स्वतन्त्र राजे थे या शक्तिशाली शासक सचिव, व, सेनापति। १८ वीं तथा १९ वीं शताब्दी के राजनीतिक वकण्डर के सम्मुख बहुत से ऐसे महत्वाकाङ्क्षियों का नाश होगया। केवल वही जो कि उस वकण्डर के आगे झुकने की बुद्धिमत्ता रखते थे—अपने गौरव तथा राजनीतिक अधिकारों का मूल्य देकर अपने आप को बचाये रख सके।

परन्तु रियासती तथा ब्रिटिश भारत के इस द्वैध के होते हुए भी भारत, वास्तव में, सांस्कृतिक दृष्टिकोण से, बहुत हद तक एक ही देश है। भूगोल की दृष्टि से तो वह एक ही है। ऐतिहासिक दृष्टिकोण से, चन्द्रगुप्त, अशोक अकबर आदि सम्राटों के काल में वह एक रह चुका है। रियासत तथा ब्रिटिश भारत की जनता जाति तथा धर्म की दृष्टि से एक जैसी है। सम्पूर्ण भारत की आर्थिक समस्याएँ भी भिन्न नहीं। राजनीतिक दृष्टि से सम्पूर्ण भारत अंगरेजों के अधीन है। उस पर राष्ट्रीय भावना भी जनता में जागृत हो चुकी है। ऐसी अवस्था में संघशासन की वाञ्छनीयता स्पष्ट हो जाती है। ऐसा विचार श्री मौण्टेगु के मनमें भी था। वटलर कमेटी तथा साइमन कमीशन के सामने भी ऐसा विचार था। लेकिन यह कभी उनके मनमें न था कि यह बात इतना शीघ्र वैधानिक रूप धारण कर लेगी, क्योंकि तब यह सम्भव प्रतीत नहीं होता था कि रियासती नरेश भी इसमें प्रवेश करना चाहेंगे। वे प्रवेश क्यों नहीं करना चाहते थे ?

इस विषय को समझने के लिये हमें रियासतों की तथा प्रान्तों की वैधानिक स्थिति की जाँच करनी होगी। रियासतों की वैधानिक स्थिति बड़ी अजीब-सी है। उनकी राजनीतिक स्वतन्त्रता अन्तर्राष्ट्रीय क्षेत्रों में स्वीकार नहीं की

६—संघशासन से क्या अभिप्राय है ? भारतीय संघशासन के विषय में आप क्या जानते हैं ?

जाती। उनके रत्ना तथा बाह्य मामलों तो ब्रिटिश सरकार के हाथों में हैं, लेकिन आन्तरिक मामलों में कई रियासती राजाओं को सम्पूर्ण शासन के अधिकार प्राप्त हैं। आन्तरिक क्षेत्र में भी, कुशासन के समय ब्रिटिश सरकार हस्ताक्षेप कर सकती है। लेकिन ऐसा प्रायः नहीं किया जाता। यद्यपि जब कभी हस्ताक्षेप किया जाता है तो वह प्रभावहीन नहीं होता। सम्राट् की ओर से यह नियन्त्रण सम्राट् का प्रतिनिधि वायसराय तथा भारतसरकार किया करती थी।

ब्रिटिश भारत में रेगुलेटिंग एक्ट और विशेषतया १८३३ तथा १८५८ के कानूनों ने, एक अति केन्द्रित शासनप्रणाली स्थापित कर दी थी। सम्पूर्ण फौजी तथा सिविल अधिकार इसके हाथ में थे। शासन की सुगमता के लिये प्रान्तों को बनाने की आवश्यकता पड़ी और वहाँ प्रान्तीय शासन की स्थापना भी की गई, लेकिन उनको यह सारे अधिकार केन्द्रीय सरकार से मिले थे। प्रान्तीय सरकार वही कार्य कर सकती थी जिन के लिये उन्हें केन्द्रीय सरकारसे आदेश मिलते थे। लार्ड मेर्गो ने १८७० में अधिकार विभाजन (Decentralisation) प्रारम्भ किया। यह विभाजन मोण्टफोर्ट सुधार के समय काफी हद तक पहुँच गया था, लेकिन ऐसा होने पर भी प्रान्तों को कोई नई वैधानिक पदवी नहीं मिली। केन्द्रीय सरकार ही भारत के शासन के लिये उत्तरदायी थी। प्रान्तीय सरकार तो केवल केन्द्रीय सरकार की एजेण्ट-मात्र थी।

इस प्रकार आज भारत में दो अंग हैं, जो राजनीतिक भारत को बनाते हैं। एक अंग तो इनमें से आन्तरिक मामलों में स्वतन्त्र है। अतः इस अंग को अखिल भारतीय संघ में प्रवेश करने के लिये अपने अधिकारों के कुछ भाग का त्याग करना पड़ेगा; दूसरा अंग ब्रिटिश प्रान्तीय सरकारें हैं, जिनको केन्द्रीय सरकार से अधिकार मिले हैं और जो केन्द्रीय सरकार की इच्छानुसार घटाये अथवा बढ़ाये जा सकते हैं। उन्होंने तो संघ में प्रविष्ट होने के लिये कुछ भी नहीं छोड़ना। उनके पास अपने अधिकार हैं ही कौन से, जिनको उन्होंने छोड़ना हो। बलिक संघ शासन में प्रवेश करने से उन्हें तो एक नई वैधानिक पदवी प्राप्त हो जायगी।

इस अवस्था में रियासतें संघ में प्रवेश करने से भिन्नकती थीं। उनको प्रवेश करने के लिये कोई बाधित भी नहीं कर सकता। एक और बात भी थी। रियासतों के सम्बन्ध में सम्राट् के स्थान पर वायसराय तथा भारत

सरकार सम्राट् की पैरामाऊंट (Paramount) शक्ति का प्रयोग करते थे। अब तक भारतसरकार का रूप तो नौकरशाही था। लेकिन ब्रिटिश भारत में राजनीतिक प्रगति के साथ-साथ भारतसरकार के स्वरूप में भी परिवर्तन आना था, इसे अपना नौकरशाही रूप छोड़कर उत्तरदायी रूप धारण करना था। उत्तरदायी रूप की प्राप्ति पर भारतीय रियासतों पर (चाहे परोक्ष रूप में) भारतीय जनता का नियन्त्रण हो जाना था। यह रियासती नरेश भला कैसे पसन्द कर सकते थे? इसलिये उनके कहने पर बटलर कमेटी बैठाई गई, जिसने यह निश्चय किया कि रियासतों का सम्बन्ध सीधा सम्राट् से है, भारतीय सरकार से नहीं। दूसरी बात इस कमेटी ने यह कही कि रियासतों को, बिना उनकी अपनी मज्जा के ब्रिटिश भारत में नई उत्तरदायी सरकार के साथ किस प्रकार से सम्बद्ध न किया जाये। यह १९२७ की बात है।

गोलमेज़ काँफ्रेंस पर किसी को यह आशा न थी कि रियासतें संघ में प्रवेश करना स्वीकार करेंगी। अतः सभी को, रियासती नरेशों के संघ में प्रवेश करने के निश्चय को सुन कर अचम्भा हुआ था। इसका विशेष कारण था। ब्रिटिश सरकार ने भारतीय जनता को सन्तुष्ट करने के लिये कुछ अंशों में केन्द्र में उत्तरदायित्व शासन देना था। लेकिन इस बात से वह घबराती भी थी। यदि किसी प्रकार से केन्द्र में अनुदार दल का बहुमत कायम हो जाता, तो उनके घबराने का कोई कारण न रहता। मारक्वेस आफ-रीडिङ्ग के शब्दों में “यदि संघशासन में भारतीय नरेश प्रवेश करें तो मैं भारत को कुछ सेफगार्ड्स के साथ उत्तरदायी शासन देने को तैयार हूँ।”

भारतीय राजाओं के निश्चय को मान कर ब्रिटिश सरकार ने यह स्वीकार कर लिया कि भारतीय रियासतों का राजनीतिक सम्बन्ध ब्रिटिश सम्राट् से अथवा उसके प्रतिनिधि वायसराय से है, न कि भारत सरकार से। रियासती नरेशों को संघ में प्रवेश करने के लिये उन्हें उनके अनुपात से कहीं अधिक स्थान फिडरल व्यवस्थापिका सभा में दिए गए।

नरेशों को अपना रुख वहलने में लाभ नजर आया, संघ में प्रवेश करने से वे ब्रिटिश भारत में राजनीतिक प्रगति के प्रभाव को रियासतों में फैलने से रोक सकेंगे। उस पर उनकी “पैरामाऊंट पावर” से कुछ सीमा तक मुक्ति मिलेगी, तथा पोलिटिकल डिपार्टमेंट के वर्तव से छुटकारा मिलेगा। संघ में प्रवेश करने से ब्रिटिश भारत

तथा रियासतों के परस्पर विरोधी हितों का समीकरण हो सकेगा और भारतीय सरकार में उनकी आवाज सुनी जायगी ।

अब रियासतों के संघ में प्रवेश करने से उनकी वैधानिक स्थिति तीन तरह की हो जायगी । आन्तरिक मामलों में वे लग-भग स्वतन्त्र होंगी, दूसरे उस सीमा तक वे संघ शासन के अन्तर्गत होंगी, जिस सीमा तक उन्होंने अपनी शक्तियाँ 'घ' शासन को सौंप दी हैं । तीसरे वे सम्राट् की पैरामाउंट पावर के अधीन होंगी ।

दूसरी ओर प्रान्तों को, कुछ सेफागार्डों के साथ, आंतरिक स्वराज्य मिला । इस विषय पर हम अगले अध्याय में विस्तार से लिखेंगे ।

भारतीय संघशासन की विशेषतायें ।

पिछले अध्याय में हमने सामान्य संघ शासन की विशेषतायें संक्षेप से बताई थीं । उनमें से कुछ विशेषतायें इस में भी हैं । (१) यह भी लिखित है । (२) इसमें भी केन्द्र तथा प्रान्तीय अधिकारों की बांट की गई है । (३) यहां भी एक फिडरल कोर्ट की स्थापना की गई है । लेकिन अन्य बहुत बातों में भेद भी है । सबसे पहले तो संघ में शासक राष्ट्र की एकता को तोड़ रहा है । संघ शासन तो वहां स्थापित किया जाता है, जहाँ भिन्न-भिन्न राष्ट्रों को, आक्रमण आदि भयों तथा अन्य कारणों से अपनी रक्षा करनी हो । यहां तो पहले ही सारा देश केन्द्रीय सरकार के अधीन था । यहां वह स्थितियाँ-जिन में प्रायः संघ शासन का निर्माण किया जाता है—थीं ही नहीं । यह बात संयुक्त पार्लियामेण्टरी कमेटी ने भी मानी है ।

दूसरी बात यह है कि रियासतों तथा प्रान्तीय सरकारों की वैधानिक स्थिति में भेद है । रियासतें तो राजाओं के व्यक्तिगत शासन के अन्तर्गत हैं । लेकिन प्रान्तीय सरकारें लगभग उत्तरदायित्व पा चुकी हैं । उस पर रियासतों के प्रतिनिधियों को देशों नरेश नामजद करगे, लेकिन प्रान्तीय प्रतिनिधि निर्वाचन से ही फिडरल व्यवस्थापिका सभा में स्थान प्राप्त करगे । प्रायः संघ शासन का संघके सदस्य प्रान्तों में एक जैसा प्रभुत्व होता है । लेकिन यहां ऐसा नहीं । ब्रिटिश भारतीय प्रान्तों में तो संघ शासन का प्रभुत्व सामान्य होगा । लेकिन रियासतों में केवल उन्हीं क्षेत्रों में प्रभुत्व होगा, जिनमें देशी रियासतों के नरेश उसका प्रभुत्व मानना स्वीकार करें । इनके अतिरिक्त रियासतों का संघ में प्रवेश करना उनकी मर्जी पर निर्भर है । लेकिन ब्रिटिश भारत के प्रान्तों को तो संघ शासन में प्रवेश करना ही होगा ।

तीसरी बात यह कि इस विधान में परिवर्तन करने का ब्रिटिश पार्लियामेंट को ही अधिकार है।

फल स्वरूप, संघ-शासन स्थापित करने के उद्देश्य को—अर्थात् भारत को सहज एकता तथा राष्ट्रीय भावना की दृष्टि से— एक प्रकार से हानि पहुंचती है।

चौथी बात फ़िडरल व्यवस्थापिका सभा के दोनों भवन निर्माण करने के सम्बन्ध में है। आम तौर पर निचले हाउस में संघ के सभी सदस्यों को आवादी के अनुपात से स्थान दिये जाते हैं तथा उपरले हाउस में राष्ट्रीय एकता की दृष्टि से सभी को समान प्रतिनिधित्व दिया जाता है। लेकिन यहां इस सिद्धान्त का प्रयोग नहीं किया गया। यह तो व्यवस्थापिका सभा के लिये परोक्ष ढंग से—वह भी सम्प्रदायिक पद्धति का अनुसरण करते हुए। इसके

संघ शासन स्वायत्त प्रान्तों, चीफ़ कमिश्नरियों तथा रियासतों के प्रवेश करने से स्थापित होगा। संयुक्त पार्लियामेंटो कमेटी के शब्दों में “यह बात स्पष्ट है कि यदि नये विधान में सम्राट् के अधीन स्वायत्त प्रान्त, संघयोजना में मिलाये जायेंगे—तो न केवल प्रान्तीय सरकार अपनी शक्तियाँ तथा अधिकार केन्द्रीय सरकार से नहीं पायेगी, बल्कि केन्द्रीय सरकार भी इंग्लैण्ड में स्थित भारतमन्त्री की एजेण्ट नहीं रहेगी, बल्कि दोनों ही सम्राट से अपने अधिकार प्राप्त करेंगी। इसीलिये सन् १९३५ के विधान में भारत मन्त्री को ११ वें अध्याय में स्थान दिया है। क्योंकि प्रान्तों में जब उत्तरदायी शासन स्थापित हो गया, तो भारत मन्त्री का प्रान्तीय शासन के लिये उत्तरदायित्व कैसे रह सकता है।

इसी बात को ध्यान में रख कर संघशासन की स्थापना होने से पहले, सम्राट्, ब्रिटिश भारत प्रदेश के सभी स्वत्वों, तथा अधिकारों को अपने हाथ में लेगा, चाहे यह अधिकार भारतमन्त्री के जिम्मे हों, चाहे गवर्नर जनरल या प्रान्तीय गवर्नरों के। इसके बाद उन अधिकारों को एक ओर केन्द्रीय सरकार तथा दूसरी ओर प्रान्तीय सरकार में बाँट दिया जायेगा। यह बंटवारा कैसे होगा, यह विधान में दिया गया है एवं केन्द्रीय तथा प्रान्तीय दोनों सरकारें एक ही स्रोत से अपने-अपने अधिकारों को प्राप्त करेंगी।

रियासती नरेशों का संघ में प्रवेश करना उनकी मर्जी पर निर्भर होगा। उनको संघ में प्रवेश करने से पहले एक इस्ट्रमेण्ट आफ्

एक्सेशन" भरना पड़ेगा, जो सम्राट द्वारा स्वीकरणीय होना चाहिये। इस में यह लिखा जायगा कि किस सीमा तक नरेश अपने अधिकारों को फिडरेशन के सुपुर्द करेंगे। संवशासन तब तक स्थापित नहीं हो सकेगा, जब तक फिडरल काउंसिल आफ स्टेट में उतने नरेश प्रवेश न कर लें, जिनके प्रतिधियों की संख्या ५२ हो। इन प्रवेश करने वाली रियासतों की जनता की संख्या सम्पूर्ण रियासती जनता की संख्या का आधा होनी चाहिए। यहां यह भी बता दिया जाय कि बीस वर्ष के बाद जो रियासत संघ में प्रवेश करना चाहेगी; उसके प्रवेश होने का प्रस्ताव पहले फिडरल हाउसों द्वारा स्वीकृत होना अवश्यक होगा। जब उपर की दोनों शर्तें पूरी हो जायेंगी, तब पार्लियामेंट के दोनों भवनों के द्वारा प्रार्थना किये जाने के अनन्तर सम्राट् अखिल भारतीय संघ की स्थापना की घोषणा करेंगे।

अधिकार-विभाजन—

संव-शासन स्थापित करते हुए फिडरल तथा उसके सदस्य प्रान्तों के अधिकारों का विभाजन करके उनकी सूची तैयार की जाती है। यहां भी वैसा किया गया है। धारा ६६ से ११० तक में फिडरल तथा प्रान्तों के व्यवस्थापक अधिकारों की परिभाषा दी गई है। इसके अतिरिक्त उन अधिकार क्षेत्रों की सूची तैयार की गई है, जिन पर फिडरल सरकार तथा प्रान्तों को समानाधिकार होंगे। संघ व्यवस्थापिका सभा उसी सीमा तक रियासतों के लिये कानून बना सकती है, जहाँ तक कि "इंस्ट्रुमेण्ट आफ एक्सेशन" में निश्चित किया गया है। इसके इलावा "अतिरिक्त अधिकारों" (residuary powers) को गवर्नर जनरल के अन्तर्गत कर दिया गया है। वास्तव में यह अधिकार फिडरल या प्रान्तीय सभाओं को दिये जाते हैं। लेकिन दुर्भाग्य से इस विषय को साम्प्रदायिक दृष्टिकोण से जांचा गया। हिन्दु चाहते थे कि यह अतिरिक्त अधिकार केन्द्र के ज़िम्मे कर दिये जायें। मुसलमान इन्हें प्रान्तों के अधीन करना चाहते थे। ब्रिटिश सरकार ने इस झगड़े को निपटाने के लिये न इनको प्रान्तों के अधीन किया, न केन्द्र के। धारा १०४ के अनुसार गवर्नर जनरल केन्द्र व प्रान्तों को इन क्षेत्रों में कानून बनाने का अधिकार दे सकता है।

११—संघ और केन्द्रों के अधिकार-विभाजन का विवरण करते हुए गवर्नर तथा गवर्नर जनरल के विशेष उत्तरदायित्व पर प्रकाश डालिये।

एक्ट की सातवीं तालिका में इन विभाजित अधिकारों की सूची दी हुई है। केन्द्रीय सरकार के अधीन जो विभाग हैं, उनमें से कुछ यह हैं—रक्षा, बाह्य मामले, देशी रियासतों से सम्बन्ध, रेल, जहाजरानी, डाक-तार, कस्टम्स, रुई या एक्साइज कर, नमक पर कर, मुद्रा तथा करेंसी, भारत का सार्वजनिक ऋण, अफीम, कापीराइट, पब्लिक सर्विस कमीशन।

प्रान्तीय सरकार के अधीन मुख्य विभाग हैं—शिक्षा, स्थानीय स्वराज्य, चिकित्सा, सार्वजनिक स्वास्थ्य, लगान, अक्रान्त-निरोध, कृषि, आवपाशी, उद्योग-व्यवसाय, पोलीस तथा न्याय।

इस विभाजन के समय यह ध्यान रखा गया है कि जिन विषयों का सम्पूर्ण भारत से सम्बन्ध है, उनको केन्द्र के अन्तर्गत रखा जाय—जैसे डाक-तार, रक्षा आदि। तथा शिक्षा, कृषि, स्थानीय स्वराज्य आदि क्षेत्र जिनका स्थानीय स्थितियों से गहरा सम्बन्ध है—प्रान्तीय सरकार के अधीन छोड़ दिये गए हैं।

१८३५ के शासन-विधान का दूसरा सिद्धान्त पर्याप्त सैक्रगाइज के साथ संवैकेन्द्र में किसी सीमा तक उत्तरदायित्व देना था। हम ऊपर बता चुके हैं कि उत्तरदायित्व देने के लिये केन्द्र पर एक प्रकार की द्वैध शासन प्रणाली का निर्माण किया जायेगा। फिडरल सूची के विषयों को दो भागों में विभक्त किया गया है। इनमें से एक विभाग को सुरक्षित विभाग कहा जा सकता है। रक्षा, बाह्य तथा चर्च-सम्बन्धी कार्य आदि विषय इसके अन्तर्गत होंगे। इस विभाग पर गवर्नर-जनरल सलाहकारों की मन्मति से शासन करेंगे। ये सलाहकार फिडरल व्यवस्थापिका सभा के सम्मुख उत्तरदायी नहीं होंगे। इन सलाहकारों की संख्या तीन होगी और यह गवर्नर-जनरल द्वारा नियुक्त किये जायेंगे।

दूसरा विभाग—जिसको हस्तान्तरित विभाग (transferred) कहा जा सकता है—इस पर गवर्नर-जनरल मन्त्रिमण्डल के परामर्श से शासन करेगा। इस मन्त्रिमण्डल के सदस्य व्यवस्थापिका सभा के सदस्य होंगे। इनका नियुक्त करना तथा हटाना गवर्नर जनरल के हाथों में होगा।

इस के अतिरिक्त, गवर्नर जनरल को एक्ट की १५ वीं धारा के अन्तर्गत एक आर्थिक-सलाहकार को नियुक्त करने का अधिकार है। यहाँ यह बता दिया जाय कि यह व्यक्ति अर्थ-सचिव से भिन्न है। इसका अर्थ-विभाग से सम्बन्ध नहीं होगा। सलाहकारों तथा मन्त्रियों के क्षेत्रों को स्पष्टतया पृथक-पृथक कर दिया

गया है। लेकिन तो भी ऐसी द्वैध प्रणाली में झुटियाँ रह ही जाती हैं, जैसा कि प्रान्तीय क्षेत्र की द्वैध प्रणाली के अनुभव से विदित ही है।

इसके अतिरिक्त लोकमत के प्रतिनिधियों को उत्तरदायित्व दिया भी गया है, वह सेफ़गाड्ज तथा गवर्नर के विवेचनात्मक अधिकारों और उनके विशेष उत्तर-दायित्वों के होने से बहुत कम हो जाता है। जैसा संयुक्त पार्लियामेंट कमेटी की रिपोर्ट से पता चलता है, अंग्रेजों के मन में, उत्तर-दायित्व देते समय यह भाव निरन्तर रहा कि कहीं भारतीय इन अधिकारों का दुरुपयोग न करें। फलस्वरूप एक ओर तो वह अधिकार देने की इच्छा प्रकट करते हैं और दूसरी ओर इनको अपने हाथ में रखने की।

वैधानिक दृष्टि से वास्तव में सारा शासन कार्य तो गवर्नर जनरल तथा गवर्नर के विशेष उत्तरदायित्व के अन्तर्गत आ जाता है। यह विशेष उत्तरदायित्व (special responsibilities) पहले नहीं थे इन विशेष उत्तरदायित्वों के अन्तर्गत केवल कुछ विशेष बातों पर ही नहीं, बल्कि सम्पूर्ण प्रान्तीय तथा केन्द्रीय शासन-कार्य पर एक प्रकार से नियन्त्रण हो जाता है।

एक्ट की १२वीं धारा में गवर्नर जनरल के तथा ५२वीं में गवर्नर के विशेष उत्तरदायित्वों की जो परिसंख्या की गई है वह नीचे दी जाती है:—

१—भारत में शान्ति और व्यवस्था को भारी खतरे से बचाना।

२, ३, ४—राज शासन की आर्थिक स्थिरता और साख की और अल्पसंख्यक जातियों तथा सिविल सर्विस के अधिकारों की रक्षा करना। ५, ६—ग्रेट ब्रिटेन के विरुद्ध किसी प्रकार के अनुचित विरोध को रोकना।

७. रियासतों के अधिकारों की रक्षा करना।

८. जो कार्य विशेष उत्तरदायित्व को निभाने के लिये तथा विवेचनात्मक अधिकारों के अथवा अपने व्यक्तिगत निर्णय अनुसार किए जाने हों, उनको ठीक तौर से करवाना।

इस सूची पर विचार करने से स्पष्ट हो जाता है कि शासन के सभी विभाग—शान्ति तथा व्यवस्था, अर्थ, सरकारी नौकरियाँ, आर्थिक स्वातन्त्र्य, अल्पसंख्यक समस्या, ग्रेट ब्रिटेन के विरुद्ध अनुचित विरोध—इस सूची के अन्तर्गत आ जाते हैं। इस प्रकार संघशासन एक व्यक्ति के हाथ में अति-केन्द्रित बन गया है।

इसके अतिरिक्त, गवर्नर जनरल जिस कानून को चाहे रद कर सकता है, नये

आर्डिनैन्स जारी कर सकता है। और तो और, एक्ट की ४५ वीं धारा के अन्तर्गत वह गवर्नर जनरल के कानून भी बना सकता है। इसके लिये उसे केवल व्यवस्थापिका सभा को, उस कानून की आवश्यकता बताने के लिए एक संदेश भेजना ही आवश्यक है।

व्यवस्थापिका सभा

व्यवस्थापिका सभा में सम्राट् का प्रतिनिधि गवर्नर जनरल तथा दो हाउस होंगे। गवर्नर जनरल के हाथ में सभी शासनाधिकार होंगे। उपरले हाउस का नाम होगा, काउंसिल आफ स्टेट तथा निचले का “हाउस आफ एसेम्बली।” इनकी बनावट का इन तालिकाओं से पता चल जायेगा:—

नाम	ब्रिटिश भारतीय प्रतिनिधि			द्वारा नरेशों नाम सती प्रतिनिधि	कुल जोड़
	निर्वाचित	गवर्नर जनरल द्वारा नामजोड़	कुल जोड़		
काउंसिल आफ स्टेट	१५०	६	१५६	१०४	२६०
फिडरल एसेम्बली	२५०	...	२५०	१२५	३७५

काउंसिल आफ स्टेट में ब्रिटिश भारत के प्रतिनिधि

प्रान्त व जाति	कुल स्थान	सामान्य स्थान	हरिजनों के लिये	के सिक्खों के लिये	मुसलमानों के लिये	शिखों के लिये
मद्रास	२०	१४	१	—	४	१
बम्बई	१६	१०	१	—	४	१
बंगाल	२०	५	१	—	१०	१
संयुक्त-प्रान्त	२०	११	१	—	७	१
पंजाब	१६	३	—	४	५	१
बिहार	१६	१०	१	—	४	—
मध्यप्रान्त तथा वरार	५	६	—	—	१	—
आसाम	५	३	—	—	२	—
सीमाप्रान्त	५	१	—	—	४	—
उड़ीसा	५	४	—	—	१	—
सिन्ध	५	२	—	—	३	—
ब्रिटिश बलोचिस्तान	१	—	—	—	१	—
दिल्ली	१	१	—	—	—	—
अजमेर मारवड़	१	१	—	—	—	—
कुर्ग	१	१	—	—	—	—
एंगलो-इंडियन	१	—	—	—	—	—
यूरोपियन	७	—	—	—	—	—
भारतीय	२	—	—	—	—	—
कुल जोड़	१५०	७५	६	४	४६	६

फिडरल असेम्बली में ब्रिटिश भारत के प्रतिनिधि

प्रान्त	कुल	कुल सीटें	संख्या	हिन्दुओं के लिए	मुसलमानों के लिए	ख्रिश्चानों के लिए	बौद्धों के लिए	सिखों के लिए	मार्वाडीयों के लिए	व्यापारियों के लिए	वैसाखियों के लिए	मजदूरों के लिए	खिजूरों के लिए
मद्रास	३७	१२	१२	१२	१२	१२	१२	१२	१२	१२	१२	१२	१२
बम्बई	३०	१०	१०	१०	१०	१०	१०	१०	१०	१०	१०	१०	१०
बंगाल	३७	१२	१२	१२	१२	१२	१२	१२	१२	१२	१२	१२	१२
संयुक्त-प्रान्त	३७	१२	१२	१२	१२	१२	१२	१२	१२	१२	१२	१२	१२
पंजाब	३०	१०	१०	१०	१०	१०	१०	१०	१०	१०	१०	१०	१०
बिहार	३०	१०	१०	१०	१०	१०	१०	१०	१०	१०	१०	१०	१०
मध्यप्रान्त, बरार	१२	४	४	४	४	४	४	४	४	४	४	४	४
आसाम	१०	३	३	३	३	३	३	३	३	३	३	३	३
सीमाप्रान्त	२	१	१	१	१	१	१	१	१	१	१	१	१
उड़ीसा	२	१	१	१	१	१	१	१	१	१	१	१	१
सिन्ध	२	१	१	१	१	१	१	१	१	१	१	१	१
ब्रिटिश बलोचिस्तान	१	१	१	१	१	१	१	१	१	१	१	१	१
दिल्ली	१	१	१	१	१	१	१	१	१	१	१	१	१
अजमेर-मारवाड़	१	१	१	१	१	१	१	१	१	१	१	१	१
कुर्ग	१	१	१	१	१	१	१	१	१	१	१	१	१
गैर-प्रान्तीय	१	१	१	१	१	१	१	१	१	१	१	१	१
कुल जोड़	२५०	१०५	१०५	१०५	१०५	१०५	१०५	१०५	१०५	१०५	१०५	१०५	१०५

अब इस अध्याय को समाप्त करने से पहले इन भवनों की निर्वाचन पद्धति पर कुछ कहना है। “काउंसिल आफ स्टेट” के सदस्य तो सीधे ही चुने जायेंगे, लेकिन “फिडरल असैम्बली” में परोक्ष चुनाव होगा। काउंसिल आफ स्टेट के सदस्यों को चुनने का मताधिकार बड़ी-बड़ी जायदाद वालों वड़े व्यापारियों तथा सम्प्रान्त श्रेणी को ही दिया गया है। फिडरल असैम्बली के प्रान्तीय व्यवस्थापिका सभाएँ निर्वाचन करेंगी। प्रत्येक प्रान्तीय असैम्बली से मुसलमान तथा सिख मेम्बर मुसलमान तथा सिख प्रतिनिधियों को चुनेंगे। स्त्रियों के प्रतिनिधियों को सारे भारत की प्रान्तीय सभाओं की सदस्य महिलाएँ चुनेंगी। इसी तरह एंग्लो इण्डियन, यूरोपियन तथा भारतीय ईसाई भी अपनी-अपनी जातियों के प्रान्तीय सदस्यों द्वारा चुने जायेंगे।

१९३३ के व्हाइट पेदर में फिडरल असैम्बली के चुनाव के लिये सीधे निर्वाचन का ही प्रस्ताव था। किन्तु बाद में संयुक्त कमेटी ने इसे परोक्ष कर दिया। कारण यह दिया गया था कि भारत जैसे विस्तृत तथा घनी आवादी वाले देश में ऐसा करने के लिये तो निर्वाचक-मण्डल बहुत बढ़ाने की, और या फिडरल असैम्बली के सदस्यों की संख्या को अधिक बढ़ाने की आवश्यकता पड़ेगी। और ये दोनों बातें करना कमेटी ने ठीक नहीं समझा। लेकिन कमेटी की आपत्तियों के उत्तर में बताया जा सकता है कि यदि अमेरिका, कॅनेडा तथा आस्ट्रेलिया में सीधा निर्वाचन किया जा सकता है, तो भारत में भी हो सकता है। विशेषतः जब अमेरिका में मताधिकार प्राप्त लोगों की संख्या भारत में मताधिकार प्राप्त लोगों से कम नहीं।

फिडरल कोर्ट—

संघशासन के विषय पर लिखते हुए फिडरल कोर्ट पर लिखना क्यों आवश्यक हो जाता है यह तो स्पष्ट ही है। इसकी आवश्यकता इसलिए पड़ती है कि फिडरल कोर्ट संघविधान का संरक्षक तथा व्याख्याकार होता है। इसके अतिरिक्त संघ के सदस्य प्रान्ता के परस्पर झगड़ों को निवटाने के लिये ट्रिब्युनल भी यही होता है। फिडरल तथा प्रान्तीय व्यवस्थापिका सभाओं के कानून बनाने पर जो झगड़े उठें—इन सब के लिये एक निष्पक्ष, स्वतन्त्र, न्यायाधिकारी की आवश्यकता होती है। परन्तु इस न्यायाधिकारी पर किसी प्रकार का राज-नैतिक प्रभाव नहीं पड़ सकना चाहिये। इसलिये यह कोर्ट किसी भी भारतीय अधिकारी—चाहे वह गवर्नर-जनरल भी क्यों न हो—द्वारा नहीं चलाया जा

सकता। इसका कार्य, संघ-सम्बन्धी मामलों में निर्णय देना है। इस कोर्ट के आगे, जहाँ कानून की व्याख्या का प्रश्न हो—प्रान्तीय हाईकोर्टों के निर्णय पर अपील भी की जा सकती है। इसका तीसरा कार्य गवर्नर जनरल को कानूनी मामलों के तथा विधान की व्याख्या के विषय में परामर्श देना होता है। इस कोर्ट के आगे फौजदारी मामले नहीं लाये जा सकते। केवल इस बात का निश्चय करने के लिये—कि विशेष कानून वहाँ पर लागू हो सकता है या नहीं—इस कोर्ट के आगे अपील को जा सकती है। यह कोर्ट संघ की सदस्य रियासतों के हाईकोर्टों पर भी अधिकार रखता है। इस कोर्ट का एक प्रधान न्यायाधीश है। तथा उसके अतिरिक्त ६ और न्यायाधीश हो सकते हैं। इस कोर्ट का प्रारम्भ ६ दिसम्बर १९३७ में हुआ।

प्रान्तीय स्वराज्य (Provincial Autonomy)

कदाचित् सन् १९३५ के शासनविधान पर लिखते समय प्रान्तीय स्वराज्य पर सबसे पहले लिखना चाहिये। कारण, अखिल भारतीय संघ शासन की स्थापना के लिये प्रान्तीय स्वराज्य केवल आवश्यक ही नहीं, बल्कि पहली सीढ़ी है। यह तो सर्वविदित ही है कि प्रान्तीय स्वराज्य प्रान्तों को मिल चुका है, लेकिन अखिल भारतीय संघ अभी बनना है। वह बनेगा भी या नहीं, यह नहीं कहा जा सकता। और यदि बनेगा, तो उसका क्या स्वरूप होगा, यह भी निश्चय से नहीं कहा जा सकता। क्योंकि युद्ध के प्रारम्भ होने पर वायसराय ने घोषणा की थी कि इस विधान के अंतर्गत जिस संघशासन की स्थापना होनी थी उसको अव-युद्ध-काल के लिये स्थगित कर दिया गया है। युद्ध के बाद एक कांग्रेस बुलाई जायेगी। उस में क्या होगा, यह तो भविष्य के गर्भ में है। लेकिन प्रान्तीय स्वराज्य तो प्रान्तों को मिल चुका है। यद्यपि इस समय कांग्रेस मन्त्रिमण्डलों के त्यागपत्र दे देने पर पंजाब, बंगाल, सिंध तथा आसाम को छोड़ कर अन्य सभी प्रान्तों में शासन-विधान को बन्द करना पड़ा है। यहाँ इस विषय को नहीं लेना। यहाँ हमें प्रान्तीय सरकारों का ब्रिटिश सरकार

१२—हमारे नवीन शासन विधानमें केन्द्रीय व्यवस्थापिका सभा का संगठन क्या रक्खा गया है। फिडरलकोर्ट के नये संघविधान में क्या अधिकार निश्चित किये गए हैं।

के अन्तर्गत विकास दिखाना है तथा प्रान्तीय स्वराज्य की मुख्य विशेषताओं का वर्णन करना है।

नये विधान के पूर्व, भारत में अतिकेन्द्रित शासन था। देश को प्रान्तों में बांटा गया था, लेकिन शासन को सरल बनाने की दृष्टि से उनको अधिकार उन्हें केन्द्रीय सरकार से मिलते थे। सब से पहले १७७४ में रेगुलेटिंग कानून ने भारत के सभी ब्रिटिश प्रान्तों को गवर्नर जनरल के अधीन कर दिया था। प्रान्तीय सरकारों का विकास अध्ययन करते समय हमें इस विषय को नीचे भागों में बांटना होगा—कानून बनाना, शासन करना तथा आयव्यय का नियन्त्रण रखना। हम इस विषय को शासन-कार्य से प्रारम्भ करेंगे।

शासन-कार्य—सन् १७७४ के “रेगुलेटिंग एक्ट” से पहले तीनों प्रान्त, बंगाल, मद्रास तथा बम्बई स्वतन्त्र थे और अपने कार्य के लिये इंग्लैंड में ईस्ट इण्डिया कम्पनी के आगे उत्तरदायी होते थे। वारेन हेस्टिंग के काल में, रेगुलेटिंग एक्ट के बावजूद भी, गवर्नर जनरल का शेष दो प्रान्तों पर प्रभुत्व नाम की ही था। लेकिन वेल्लली के आने पर अन्य छोटे प्रान्तों के गवर्नरों को उसका प्रभुत्व स्वीकार करना ही पड़ा। एक कारण और भी था। साम्राज्य वृद्धि के लिये भी शासन को केन्द्रित करना आवश्यक था। वेल्लली ने, गवर्नर जनरल बनने पर घोषणा की कि भारत में सभी सिविक, फौजी तथा राजनीतिक कार्यों में केन्द्रीय शासन का ही प्रभुत्व मानना पड़ेगा। इस काल के बाद जो भी अधिकार प्रान्तीय गवर्नरों अथवा चीफ कमिश्नरों के हाथ में होते थे, वह गवर्नर जनरल द्वारा ही उनको सौंपे जाते थे। साम्राज्य की वृद्धि होने पर, गवर्नर जनरल को सारे देश पर शासन की अच्छी तरह से निगरानी रखने की आवश्यकता पड़ी। इस लिये १८५४ में गवर्नर जनरल को बंगाल की गवर्नरी के भार से छुटकारा दिलवा दिया गया। अब से गवर्नर जनरल का काम प्रान्तों पर निगरानी करना, आदेश देना तथा पथ निर्देश करना ही रह गया था। इसके अतिरिक्त रक्षा, सीमाप्रान्त, राजनीतिक सम्बन्ध रियासतें, तट-कर, मुद्रा, विनिमय, डाक, तार आदि विषय गवर्नर जनरल के अधीन कर दिये गये। ऐसा करना ठीक भी था। क्योंकि व्यापार, व्यवसाय, रक्षा आदि

१३—प्रान्तीय सरकारों का ब्रिटिश सरकार के अन्तर्गत विकास दिखाओ और प्रान्तीय स्वराज्य की मुख्य विशेषताओं का वर्णन करो।

की दृष्टि से सारे भारत के लिये एक जैसी नीति होनी चाहिये थी । उस पर केन्द्रीय सरकार प्रान्तीय सरकारों के कार्यक्रम पर निष्पत्त होकर त्रुटियाँ निकाल सकती थी, तथा उन्हें दूर करवा सकती थी ।

कानून बनाने का कार्य

१८०७ के चार्टर ने प्रैजोडेंट्सी सरकारों को अपने-अपने प्रदेशों के लिये कानून बनाने की आज्ञा दी थी । लेकिन धीरे-धीरे यह अधिकार छीन लिये गये । १८३३ में यह अधिकार केन्द्रीय सरकार के सुपुर्दे कर दिये गये । तब से सारे भारत के लिये कानून बनाने का कार्य गवर्नर जनरल के हाथों में हो गया । लेकिन १८६१ में कानून बनाने के अधिकार फिर से प्रान्तों को मिले । तब से दोनों—केन्द्रीय तथा प्रान्तीय सरकारें—ही कानून बना सकती थीं । यह बात सन् १९१६ के विधान तक रही । इस काल में व्यवस्थापिका सभाएं केवल शासकवर्ग (executive) में कुछ सदस्य और डालकर बना दी गई थीं । प्रजातन्त्र की दृष्टि से उन्हें व्यवस्थापिका सभाएं कहना उचित नहीं, क्योंकि न तो जनता के प्रतिनिधि इनके सेम्बर थे और न वह उत्तरदायी हो सकती थीं । उस पर कानून बनाने में कई प्रतिबन्ध थे । कानून बनाने से पहले गवर्नर जनरल की आज्ञा लेनी पड़ती थी । पार्लिया-मेण्ट के किसी भी कानून को रद्द नहीं किया जा सकता था । किसी प्रकार के धार्मिक अथवा रियासत सम्बन्धी कानून बनाने की उसे आज्ञा न थी । उस पर सन् १८३३ तक बहुत से पहले ही बन चुके थे । प्रान्तीय सरकारों के पास कानून बनाने के विषय ही बहुत कम रह गये थे । साथ ही गवर्नर जनरल जिस कानून को बनवाना चाहे उसे प्रान्तीय सरकार को आदेश देकर बनवा सकता था । इस तरह से प्रान्तीय सरकारों के कानून बनाने के अधिकार बहुत नियमित थे ।

आय-व्यय पर नियन्त्रण

ईस्ट इण्डिया कम्पनी एक व्यापारिक संघ था । उसका हिंसाब-किताब व्यापारिक सिद्धांतों के अनुसार ही रखा जाता था । इसी से केन्द्रीय नीति की भारत में स्थापना हुई । प्रान्तीय सरकारों की हैसियत केवल केन्द्रीय सरकार की प्रबन्धकारी एजेण्ट की ही थी । करों को, किसे, कहाँ से तथा कैसे इकट्ठा किया जाये—ये सभी अधिकार केन्द्र के हाथों में थे । आय का व्यय करने के लिये भी केन्द्र से ही आदेश लेने पड़ते थे ।

कर इकट्ठा हो जाने के बाद, उसे प्रान्तों में आवश्यकतानुसार बाँटा जाता था। लेकिन आय के अनुपात के अनुसार नहीं, बल्कि शासन की आवश्यकताओं की दृष्टि से। ऐसा करने के लिये केन्द्रीय सरकार को आर्थिक-मामलों के शासन कार्य का बड़ा भार सहना पड़ता था। उस पर प्रान्तों को सितव्ययता करने के लिये कोई प्रेरणा न थी।

इस नुटि को दूर करने के विचार से सन् १८७० में लार्ड मेयो ने अधिकार-विभाजन (devolution) करना ही उपयुक्त समझा। एक और कारण भी था। भारत में साम्राज्य की स्थापना हो चुकी थी, अतः सारे शासन का फौजी आधार अब लोप होता जा रहा था। मेयो साहब ने पोलिस, जेल, शिक्षा, चिकित्सा, स्वास्थ्य आदि कुछ विभागों को प्रान्तीय सरकारों के अधीन कर दिया। इसके अतिरिक्त प्रान्तों को कुछ निश्चित रकम सहायता के लिये दी जाती थी। प्रान्तों को, कर आदि लगा कर अपनी आय का थोड़ा-सा अधिकार भी दे दिया गया।

यह अधिकार-विभाजन संघ के सिद्धान्त की दृष्टि से नहीं किया गया था। बल्कि ऐसा करने का उद्देश्य तो शासन कार्य में सुगमता स्थापित करना ही था। इसने कार्य-भार में बँटवारा हो जाता था इस विभाजन से केन्द्रीय सरकार ने अधिकारों को छोड़ा नहीं, केवल प्रान्तीय सरकारों के सुपुर्द कर दिया। अर्थात् ऐसा करने के उपरांत भी उस पर केन्द्र का अधिकार वैसा ही रहा। हाँ, ऐसा करने से केन्द्रीय तथा प्रान्तीय सरकारों में अधिक अनुकूलता हो गई और पहले की तरह आय को बाँटने के समय होने वाले झगड़े बन्द होगये तथा प्रान्तीय सरकारों को प्रांत के हितों के लिये कार्य करने की प्रेरणा मिली।

सन् १८७७ में लिटन साहिब ने कुछ और विभाग प्रान्तों के अधीन कर दिये और यह निश्चय किया कि जितनी अधिक आय हो, उसका आधा भाग केन्द्रीय सरकार को और आधा प्रान्तीय सरकारों को मिले। और हानि के समय उसी सोमा तक केन्द्रीय सरकार को हानि पूरी करनी पड़ती थी। आसाम तथा बर्मा जैसे पिछड़े हुए प्रान्तों के लगान में से भी कुछ भाग उन प्रान्तीय सरकारों को दिया गया। इस के अतिरिक्त बर्मा को चावल तथा नमक पर निर्यात कर का भी कुछ भाग मिला। इससे केन्द्रीय सरकार की आय में से प्रान्तों को भाग मिलने का एक नया सिद्धान्त चल पड़ा।

सन् १९८८ में लार्ड रिपन ने कुछ और विभाग प्रान्तीय सरकारों के अधीन कर दिये। अब से सरकारी विभागों को तीन मुख्य भागों—केन्द्रीय, प्रान्तीय तथा विभक्ति—में बाँट दिया गया। विभाजन पांच वर्ष के लिये किया जाता था। इससे प्रान्तीय शासन की निरन्तरता टूट जाती थी, क्योंकि यह निश्चय नहीं होता था कि अब आगे कितना रुपया मिलेगा। इस चुट्टि को दूर करने के लिए १९०४ में कर्जन ने लगभग स्थायी विभाजन को स्थायी मान लिया। इससे प्रत्येक पांच वर्ष बाद होने वाले भगाड़ों का भी अन्त हो गया।

सन् १९१६ के सुधार के पूर्व, सम्पूर्ण भारत से सम्बन्ध रखने वाले—रक्षा, विदेशी नीति, डाक, तार, रेलवे, कस्टम, आवपाशी, आदि विषयों को केन्द्रीय, पुलिस, जेल, शिक्षा सिविलविभाग की आय आदि को प्रान्तीय विषय तथा लगान, आय-कर, जंगल, स्टैम्प, रजिस्ट्रेशन आदि को विभक्त विभाग के अन्तर्गत किया हुआ था। टैक्स लगाने का अधिकार भारत सरकार के हाथों में था। प्रान्तीय सरकारों को ऋण लेने की अनुज्ञा नहीं थी। प्रान्तीय वजयों को डाफ्ट रूप में केन्द्रीय सरकार के पास भेजना आवश्यक होता था। इस दशा में प्रान्तों के हाथों में बहुत थोड़ी सी स्वतन्त्रता रह जाती थी।

लेकिन १९१६ के सुधार के बाद प्रान्तों को वैधानिक परीक्षण का उप-युक्त क्षेत्र समझा गया। श्री० मोंटेगू ने तभी प्रान्तीय स्वराज्य का स्वप्न देखा था। उस स्वप्न के अनुसार स्वायत्त प्रान्त एक संघशासन के अङ्ग होंगे। पता नहीं, मोंटेगू को प्रान्तीय स्वराज्य की सन् १९३७ तक मिलने की आशा थी या नहीं, लेकिन उसके वह स्वप्न कुछ अंशों में तो पूरे हो गये हैं। अस्तु।

सन् १९१६ में न तो संघ शासन स्थापित करने का और न प्रान्तीय स्वराज्य देने का ही विचार था। प्रान्तों में द्वैध प्रणाली स्थापित कर शासन कार्य में किसी सीमा तक केन्द्रके नियन्त्रण को ढीला कर दिया गया था। आय-व्यय के नियन्त्रण में भी प्राँतों को कुछ अधिक स्वतन्त्रता मिली। प्रान्तों के वजयों को पृथक् कर दिया गया। प्राँतों से वसूल किये गये आय कर की वृद्धि में से प्राँतों को कुछ भाग मिलने लगा। प्राँतीय सरकारें अब से सार्वजनिक लाभ—नहरें आदि बनाने—के लिये ऋण भी ले सकती थीं। प्रान्तों को, बिना केन्द्र की अनुज्ञा के कर लगाने का भी

अधिकार प्राप्त हो गया था । कानून बनाने से पूर्व अब गवर्नर जनरल की आज्ञा लेने की आवश्यकता न रही ।

यहाँ हमने १६१६ के कानून पर विस्तार से नहीं कहना । केवल इस बात पर जोर देना है कि १६१६ के ऐक्ट ने यह सिद्धान्त मान लिया कि भारत जैसे विस्तृत देश की सब प्रकार की उन्नति के लिये प्रान्तों को स्वतन्त्र करना ही ठीक है ।

१६३५ का विधान, १६१६ के विधान के बाद, प्रान्तीय स्वराज्य प्राप्ति की ओर दूसरी सीढ़ी है । केवल सीढ़ी ही नहीं, वास्तव में प्रान्तों को बहुत हद तक स्वराज्य मिल गया है । कैसा ? किस सीमा तक ? इन प्रश्नों का उत्तर अब आगे देना है ।

१६३५ के विधान की ४६ वीं धारा में गवर्नर द्वारा शासित ११ प्रान्तों के नाम दिये हैं । इनमें दो नये प्रान्त सिन्ध तथा उड़ीसा हैं । यहाँ यह भी बता दिया जाय कि वर्मा प्रान्त को भारत से पृथक् कर दिया गया है ।

संघशासन के स्थापित हो जाने पर प्रान्तीय सरकारें अब केन्द्रीय सरकार की एजेण्डा मात्र नहीं रहेंगी । बल्कि उनके अस्तित्व तथा अधिकार उस ही स्रोत से उनको प्राप्त होंगे, जिससे संघ (केन्द्र) को । सबसे पहले, सम्राट् भारत सम्बन्धी सभी अधिकारों को अपने हाथ में लेंगे, उसके बाद केन्द्रीय तथा प्रान्तीय सरकार के अधिकार क्षेत्रों को विलकुल पृथक्-पृथक् कर उन दोनों को सौंप दिया जायगा । इन अधिकारों की पृथक्-पृथक् सूचियाँ तैयार की गई हैं, जो कि एक्ट की सातवीं तालिका में दी गई हैं । प्रान्तीय सूची में, प्रान्तीय शासन तथा फिडरल सूची में संघ के अधिकार दिये गये हैं । इसके अतिरिक्त प्रान्तों तथा संघ के अधिकार, कुछ क्षेत्रों में समान भी होंगे ।

प्रान्तों को इस नई पदवी देने के विरुद्ध एक मुख्य बात यह है कि इन प्रान्तों को बनाने में व्यर्थ रुपये की हानि करनी पड़ेगी । सिन्ध तथा उड़ीसा जैसे प्रान्तों को अपने पैरों पर खड़ा करने के लिये लगभग डेढ़ करोड़ रुपया प्रत्येक वर्ष संघ को देना पड़ेगा । इसके अतिरिक्त संयुक्त प्रान्त को पहले पाँच वर्षों के लिये २५ लाख, आसाम को ३० लाख, सीमाप्रान्त को एक करोड़ रुपया प्रतिवर्ष देना पड़ेगा । नये विधान को कार्यरूप में

लाने के लिये डेढ़ करोड़ रुपया और खर्च होगा। लेकिन यहां भी कह दिया जाय कि प्रान्तों की स्वराज्य देने के विषय पर मतभेद है।

प्रान्तीय शासन विभाग तथा

द्वैधशासन प्रणाली का अन्त

सन् १९१६ के एक्ट के अन्तर्गत प्रान्तों में द्वैधशासन प्रणाली स्थापित की गई थी, जिस में शासन के कुछ विभाग सुरक्षित (reserved) रखे गये थे। उनका शासन अनुत्तरदायी गवर्नर की शासन-समिति के सदस्य करते थे तथा कुछ विभागों को हस्तान्तरित (transferred) कर दिया गया था। लेकिन अब नये शासन-विभाग से इस द्वैध प्रणाली का अन्त कर दिया गया। अब कोई सुरक्षित विभाग नहीं। तथा अब से प्रान्तीय मन्त्रि-मण्डल, निर्वाचित सदस्यों के बहुमत के दल से, उस दल के नेता द्वारा चुने जाते हैं। मन्त्रिमण्डल का काम गवर्नर को परामर्श तथा सहायता देना है। कानून गवर्नर ही प्रत्येक प्रान्त में एकमात्र शासक है।

गवर्नर को सम्राट् नियुक्त करता है। गवर्नर को सिवाय उन क्षेत्रों के, जिनमें उसने अपने विवेचनात्मक अधिकारों का प्रयोग करना होता है, अथवा व्यक्तिगत निश्चयों के अनुसार कार्य करना होता है, अथवा अपने विशेष उत्तरदायित्वों का विचार रखना होता है—शेष क्षेत्रों में अपने मन्त्रिमण्डल के परामर्श तथा सहायता से शासनकार्य चलाना होगा। उन विषयों के लिये, जिन पर उसने अपने विवेचनात्मक अधिकारों से काम लेना होता है—गवर्नर को मन्त्रियों से सलाह लेना तक आवश्यक नहीं। तथा जहां उसके अपने विशेष उत्तरदायित्वों का प्रश्न है, वहां वह मन्त्रियों के विचारों को सुन कर इनके परामर्श के अनुसार कार्य करने पर बाधित नहीं। इसके अतिरिक्त गवर्नर किसी भी विषय में अपने व्यक्तिगत निर्णय से काम ले सकता है। उन क्षेत्रों में, जहां उसने अपने निर्णय से काम लेना होता है, उसके निर्णय को सिवाय गवर्नर जनरल के कोई काट नहीं सकता, एवं किसी सीमा तक गवर्नर ने अपने हाथ अधिकार रखते हैं, इसका निश्चय गवर्नर

१४—१९३५ के शासन-विधान के अनुसार प्रान्तीय स्वराज्य में मन्त्रियों और गवर्नरों का क्या परास्परिक सम्बन्ध है। गवर्नरों के विशेष अधिकारों पर भी प्रकाश डालिये।

अपने आप ही करता है। यदि वह चाहे तो मन्त्रिमण्डल की बैठकों का सभापति भी बन सकता है।

गवर्नर जिसको चाहे मन्त्रिमण्डल बनाने के लिये निमन्त्रण दे सकता है। यद्यपि “इंस्ट्रूमेण्ट ऑफ़ इंस्ट्रक्शन” (instrument of instructions) के अनुसार उसे उस ही व्यक्ति को बुलाना होगा जोकि असम्वलीमें बहुमत को अपने साथ रख सके। उसके बाद शेष मन्त्रिमण्डलों को गवर्नर, उस नेता की सलाह पर ही रखेगा। ऐसा करने का उद्देश्य मन्त्रिमण्डल को संयुक्तरूप से उत्तरदायी बनाना है, यद्यपि यह बात विधान में नहीं लिखी गई। इन मन्त्रियों के वेतनों को असम्वली निश्चित करेगी। मन्त्री-मण्डल को बनाते समय गवर्नर को अल्पसंख्यक जातियों के हितों का भी विचार रखना पड़ता है।

इसके अतिरिक्त गवर्नर एडवोकेट-जनरल को भी नियुक्त करता है, जो कि प्रान्तीय शासन को कानूनी मामलों पर परामर्श देता है। उसे अन्य कुछ कानूनी कार्य भी करने होते हैं।

शान्ति तथा व्यवस्था को कायम रखने के लिये गवर्नर को विशेष शक्तियाँ दी गई हैं। पोलीस के नियमों को परिवर्तन करना गवर्नर के व्यक्तिगत निर्णय पर होता है। पोलीस विभाग के कर्मचारी बिना इन्स्पेक्टर-जनरल की आज्ञा के किसी व्यक्ति को भी, चाहे वह मन्त्री भी क्यों न हों—किसी प्रकार की सूचना का स्रोत नहीं बना सकते। जिन क्षेत्रों में गवर्नर का विशेष उत्तरदायित्व हो, उन क्षेत्रों के विषय में सभी प्रकार की सूचना गवर्नर को पहुँचाना—मन्त्रियों तथा विभागाध्यक्षों (Secretaries) का कार्य है।

गवर्नर के विशेष उत्तरदायित्व निम्नलिखित हैं—

१. शान्ति तथा व्यवस्था के खतरे को दूर करना।
२. अल्पसंख्यक जातियों के समुचित हितों की रक्षा करना।
३. नौकरशाही सेवकों के अधिकारों को सुरक्षित रखना।
४. शासन क्षेत्र में ग्रेट ब्रिटेन के विरुद्ध अनुचित विरोध से रक्षा करना।
५. आंशिक बाह्य प्रदेश (Partially Excluded Areas) की शान्ति तथा सुशासन को कायम रखना।
६. भारतीय रियास्तों के गौरव तथा अधिकारों की रक्षा करना।

७. गवर्नर जनरल,की अपनी विवेचनात्मक शक्तियों (discriminatory powers) के अन्तर्गत दी गई आज्ञाओं का पालन करना ।

ऊपर लिखित गवर्नर के अधिकारों के रहते हुए हम प्रांतीय स्वराज्य को केवल बनावट के किट्टाज से ही उत्तरदायी शासन कह सकते हैं । वास्तव में गवर्नर की इतनी साधारण शक्तियों के रहते हुए ऐसा कहना अनुचित ही प्रतीत होता है । पर इन सब शक्तियों का प्रांतीय स्वराज्य के मिल जाने पर प्रयोग नहीं किया गया । लेकिन जब कभी बहुमत वाला दल नीति विरोध होने से शासन-कार्य को हाथ में न ले, तब गवर्नर बिना मन्त्रिमण्डल व व्यवस्थापिका सभाओं के छः मास तक शासन कर सकता है । मद्रास, बम्बई, युक्तप्रान्त, मध्यप्रान्त, बिहार, उड़ीसा, तथा सीमाप्रान्त में आजकल ऐसी ही स्थिति है ।

इन्स्ट्रूमेण्ट आफ इन्स्ट्रक्शन—

उत्तरदायी शासन में, सिद्धान्त से, राष्ट्र के राजाओं के हाथों में ही सभी शासनाधिकार होते हैं । लेकिन वैधानिक प्रथा तथा अभ्यास से इन सभी अधिकारों का प्रयोग "राजा" सर्वे अपने उत्तरदायी मन्त्रिमण्डल के परामर्श के अनुसार ही करता है । यह बात इंग्लैण्ड के शासन विधान में विशेषरूप से है । वास्तव में तो गवर्नर का प्रांतीय शासन में वही स्थान होना चाहिए, जैसा कि ग्रेटब्रिटेन के नरेश का ग्रेटब्रिटेन के शासन में है । लेकिन क्योंकि एक-दम ने ही ग्रेटब्रिटेन के सभी वैधानिक सिद्धान्तों को किसी अन्य देश में प्रयोग करना ठीक नहीं, इसलिए औपनिवेशिक विधान का निर्माण करते समय एक उपाय निकाला गया था, जिसे 'इंस्ट्रूमेण्ट आफ इन्स्ट्रक्शन' कहा जाता है । इसमें उपनिवेशों (Dominions) के गवर्नर जनरल को हिदायतें दी जाती हैं कि कहाँ तक उन्होंने ने अंग्रेजी सिद्धान्तों का प्रयोग करना है । अथवा किन-किन परिस्थितियों में उन्हें कैसे कार्य करना होगा । इस रीति से जिस प्रदेश को अंग्रेजी सिद्धान्तों के प्रयोग की जितनी आवश्यकता होती है उतना ही उनका प्रयोग किया जा सकता है । अथवा जो सिद्धान्त देश के अनुकूल बैठें उनको अपनाया जा सकता है । इससे लाभ यह होता है कि विधान के ढांचे में परिवर्तन किये बिना ही परिस्थितियों के अनुसार विधान में, वास्तव में, परिवर्तन किया जा सकता है । इसी साधन की सहायता से उपनिवेशों ने अपने विधान का ढांचा बदले बिना उत्तरदायी शासन प्राप्त कर लिया है ।

ये इन्स्ट्रूमेण्ट, सम्राट् द्वारा, गवर्नर की नियुक्ति के अवसर पर गवर्नर को दिये जाते हैं। ये इन्स्ट्रूमेण्ट भी पार्लियामेण्ट की अनुमति से ही बनाए गये हैं। इनमें जो हिदायतें होती हैं, उनमें बताया जाता है कि गवर्नर को अपनी विवेचनात्मक शक्तियों का प्रयोग कैसे करना है तथा अपने विशेष उत्तरदायित्वों को कैसे निभाना है। अतएव इन्स्ट्रूमेण्ट तथा विधान का परस्पर स्वातंत्र्य और जीवन का-सा सम्बन्ध है।

प्रान्तीय व्यवस्थापिका-सभायें

शासन की व्यवस्थापिका सभा के आगे उत्तरदायी बनाने के लिये सब शासनाधिकार नाममात्र के एक वैधानिक नरेश या गवर्नर के सिपुर्द कर दिये जाते हैं। वह गवर्नर उन अधिकारों का प्रयोग अपने मन्त्रिमण्डल के परामर्श से—जो कि व्यवस्थापिका सभा के बहुमत वाले दल में से चुना जाता है—करता है। उत्तरदायी शासन होने के लिये व्यवस्थापिका सभा को देश का पूर्णरूप से, जहां तक हो, प्रतिनिधि होना चाहिये। अतः उत्तरदायी शासन देने के लिये यथासम्भव अधिक जनसंख्या को मताधिकार मिलना चाहिये। इसी बात को ध्यान में रख कर १९१६ के मुकाबले में १९३५ के कानून के अन्तर्गत मताधिकार प्राप्त लोगों की संख्या बहुत अधिक कर दी गई है। १९१६ के ऐक्ट के समय केवल जनसंख्या के ३ प्रतिशत भाग को ही वोट देने के अधिकार प्राप्त थे। साइमन कमीशन ने १० प्रतिशत के लिए सिफारिश की। प्रथम गोलमेज़ कान्फ्रेंस के अवसर पर १५ प्रतिशत जनता को वोट देने का विचार था। लेकिन मताधिकार पर विचार करने के लिए जो उपसमिति बैठायी गई, उसने १४ प्रतिशत जनता को मताधिकार देने के लिये कहा। उसी के अनुसार ही भारत की १४ प्रतिशत जनसंख्या को मताधिकार मिला है। हरिजनों में १० प्रतिशत को मताधिकार मिला है। मताधिकार प्राप्त करने के लिये जायदाद की मुख्य शर्त है, जिसको लगान, आय कर तथा किराये आदि की रकम से पाया जाता है। यह सम्पूर्ण निर्वाचन पृथक् निर्वाचन पद्धति से होता है।

प्रान्तीय व्यवस्थापिका सभा के दो या तीन विभाग हैं प्रथम, सम्राट का प्रतिनिधि

१९—१९३५ के विधानानुसार प्रान्तीय व्यवस्थापिका सभाओं के संगठन, अधिकारों और कार्यों पर विचार कीजिये।

गवर्नर, द्वितीय—उपरला हाउस (Legislative Council) तथा तृतीय निचला हाउस (Legislative Assembly) । मद्रास, बम्बई, बंगाल, संयुक्त प्रांत, आसाम तथा बिहार में दो हाउस हैं । पंजाब, मध्यप्रान्त, उड़ीसा, सिन्ध तथा सीमाप्रान्त में एक-एक ।

मोंटेगु तथा चेम्सफोर्ड के सामने भी दो भवनों के बनाने का प्रश्न उठा था । लेकिन उन्होंने दो हाउसों को अनावश्यक समझ कर इस प्रस्ताव को अस्वीकार किया था । अब इस विधान में दो हाउसों को स्थापित कर दिया गया है । पहले पहल केवल तीन ज़मींदार-पंच प्रांतों में ही ऐसा करने का विचार था, लेकिन बाद में तीन अन्य प्रांतों में भी दूसरा हाउस स्थापित कर दिया गया । पंजाब में भी उपरला हाउस स्थापित करने का विचार था, लेकिन मुसलमानों के विरोध के कारण इस विचार को छोड़ दिया गया । इस दूसरे हाउस के निर्माण करने का अभिप्राय यह था कि निचले हाउस द्वारा पास किये कानूनों का पुनरवलोकन किया जा सके तथा निचले हाउस को विलों पर दोबारा विचार करने का अवसर दिया जाय, जिससे निचले हाउस वाले जल्दबाजी तथा नासमझी न कर दें । लेकिन गवर्नर के विशेषाधिकारों के रहते हुए इनकी ऐसी कौनसी आवश्यकता थी, यह समझ में नहीं आता । देश के राष्ट्रीय विचारों वाले नेता तो इसे अनुदारत्व का गढ़ तथा प्रगति के पथ की बाधा मानते हैं ।

उपरला हाउस एक स्थायी सभा है । इसको विसर्जित नहीं किया जायेगा । प्रति तीन वर्षों के बाद इस भवन के $\frac{1}{3}$ सदस्य अवसर प्राप्त कर जाया करेंगे । अतः ऐसे अनुदार तथा स्थायी भवन का, उत्तरदायी शासन में प्रतिबन्ध होना बहुत सम्भव है । जैसा कि “टै नैसी-कानून” के अवसर पर संयुक्तप्रांत तथा बंगाल में हुआ भी है ।

ऊपर जो मताधिकार प्राप्त व्यक्तियों की संख्या बताई गई थी, वह निचले हाउस के लिये थी । निचला हाउस पांच वर्षों के बाद विसर्जित कर दिया जायेगा । इसके लिये मुसलमान, सिक्ख, यूरोपियन, एंग्लो इण्डियन तथा भारतीय ईसाई अपनी जाति के निर्वाचक-मण्डल से ही अपने-अपने प्रतिनिधियों का चुनाव करेंगे ।

दोनों हाउस अपने अपने सभापति आप चुनेंगे । निचले हाउस के सभापति का स्पीकर (Speaker) कहा जायेगा । इन दोनों भवनों के अधिकार एक जैसे नहीं

होंगे। वजट पर यह उपरला हाउस वोट नहीं देगा। किसी बिल के पास होने में देर करवाने का, तथा उसके पुनरवलोकन करने का ही उपरले हाउस को प्रधान अधिकार होगा। लेकिन यदि निचला हाउस एक बिल पास कर दे और उपरला हाउस उसे पास करने से इनकार कर दे, तो उस अवस्था में गवर्नर बारह मास के बाद एक संयुक्त अधिवेशन बुलावेगा, जिसमें दोनों भवनों के सदस्य इकट्ठे बैठेंगे। तब उस प्रस्ताव पर वोट लिये जायेंगे और यदि बहुमत से वह प्रस्ताव पास हो जाये, तो वह कानून बन जायगा। लेकिन यदि उपरला हाउस कोई प्रस्ताव पास करे और निचला हाउस उसे रद्द करदे—तो उस अवस्था में प्रस्ताव रद्द ही हो जाता है। उसके लिये संयुक्त अधिवेशन नहीं किया जायेगा।

प्रान्तीय वजट में भी कुछ रकमों ऐसी होंगी, जिन पर लैजिस्लेटिव असम्बन्धी को वोट देने का अधिकार नहीं होगा। उन रकमों की, जिन पर वोट नहीं दिया जा सकता—सात श्रेणियाँ हैं। उन पर असम्बन्धी केवल बहस कर सकती है। गवर्नर के वेतन तथा गवर्नर के स्टाफ के व्यय पर बहस तक भी नहीं की जा सकती।

प्रान्तीय व्यवस्थापिका सभाओं की शक्तियाँ ऐक्ट में एक स्थान पर एकत्र करके नहीं लिखी गईं, बल्कि इन के अधिकार ६६ वें और १०० वें सैक्शन में तथा सातवीं तालिका में दिये गये हैं। इन में दिये गये विषयों पर प्रान्तीय सभायें, अपने सारे प्रान्त के लिये अथवा प्रान्त के किसी विभाग के लिये जो कानून चाहें, बना सकती हैं। उन विषयों पर, जहाँ प्रान्तीय तथा संघ सरकार दोनों को ही देश तथा प्रान्त का कानून माना जायेगा, ऐसे भागों के अवसर पर ही फिडरल कोर्ट की आवश्यकता पड़ती है। इसके अतिरिक्त कुछ नये कानून बनाने से पहले गवर्नर जनरल की अनुमति लेनी आवश्यक होती है। किसी बिल के व्यवस्थापिका सभा द्वारा पास हो जाने पर गवर्नर की स्वीकृति का मिलना कानून बनने के लिये अनिवार्य होता है। गवर्नर अपनी स्वीकृति को रोक भी सकता है। यदि गवर्नर ठीक समझे तो किसी कानून को गवर्नर जनरल द्वारा विचार किये जाने के लिये भी भेज सकता है। गवर्नर जनरल भी यदि किसी प्रस्ताव में परिवर्तन करवाना ठीक समझता हो, तो वह उस बिल को गवर्नर के

पास वापस भेज सकता है। तब व्यवस्थापिका सभा को उस संशोधित प्रस्ताव पर विचार करना ही पड़ता है।

इसके अतिरिक्त जब गवर्नर आवश्यकता अनुभव करे, तब वह सैक्शन ६० के अन्तर्गत गवर्नर्स ऐक्ट (Governor's Act) जारी कर सकता है। गवर्नर को ऐसा करने के लिये व्यवस्थापिक सभा को एक सन्देश भेजना होता है, जिसमें उस ऐक्ट को बनाने के कारणों का प्रतिपादन तथा ऐक्ट का ड्राफ्ट होता है। यदि व्यवस्थापिका सभा चाहे तो उस पर अपनी राय प्रकट कर सकती है। पर इस ऐक्ट के बनने के लिए व्यवस्थापिका सभा की अनुमति की कोई आवश्यकता नहीं होती।

क्योंकि नये विधान में प्रान्तों को स्वराज्य प्राप्त हो गया है, अतः गवर्नर को भी गवर्नर जनरल की तरह आर्डिनैस (Ordinance) जारी करने का अधिकार मिल गया है।

प्रांतीय लैजिस्लेटिव काउंसिल

(उपरला भवन)

प्रान्त	कुल स्थान	१८८१	१८८२	१८८३	१८८४	१८८५	१८८६	१८८७	१८८८	१८८९	१८९०	वह स्थान जिन्हें गवर्नर ने भरता है
मद्रास	कम से कम ५४ अधिक से अधिक ५६	३५	३५	३५	३५	३५	३५	३५	३५	३५	३५	{ कम से कम ५ अधिक से अधिक १०
बम्बई	कम से कम २६ अधिक से अधिक ३०	२०	२०	२०	२०	२०	२०	२०	२०	२०	२०	{ कम से कम ३ अधिक से अधिक ४
बंगाल	कम से कम ६३ अधिक से अधिक ६५	१०	१०	१०	१०	१०	१०	१०	१०	१०	१०	{ कम से कम ६ अधिक से अधिक ८
संयुक्त-प्रान्त	कम से कम ५८ अधिक से अधिक ६०	३४	३४	३४	३४	३४	३४	३४	३४	३४	३४	{ कम से कम ६ अधिक से अधिक ८
बिहार	कम से कम २६ अधिक से अधिक ३०	६	६	६	६	६	६	६	६	६	६	{ कम से कम ३ अधिक से अधिक ४
आसाम	कम से कम २१ अधिक से अधिक २२	१०	१०	१०	१०	१०	१०	१०	१०	१०	१०	{ कम से कम ३ अधिक से अधिक ४

प्रान्तीय लैजिस्लेटिव असेम्बलियां (निचले-

प्रान्त	कुल स्थान	सामान्य स्थान	सामान्य स्थान किंतु हरिजनों के लिए सुरक्षित	प्रदेशों तथा वर्गों के लिए पिछड़े हुए	सिक्खों के लिए	मुसलमानों के लिए	पंगलो-इण्डियनों के लिए	यूरोपियनों के लिए
मद्रास	२१५	१४६	३०	१	—	२८	२	३
कन्नड़	१७५	११४	१५	१	—	२६	२	३
बंगाल	२५०	७८	३०	—	—	११७	३	११
संयुक्त-प्रान्त	२२८	१४०	२०	—	—	६४	१	२
पंजाब	१७५	४२	८	—	३१	८४	१	१
बिहार	१५२	८६	१५	७	—	३६	१	२
मध्यप्रान्त तथा बकर	११२	८४	२०	१	—	१४	१	१
आसाम	१०८	४७	७	६	—	३४	—	१
सीमाप्रान्त	५०	६	—	—	—	३	३६	—
उड़ीसा	६०	४४	६	५	—	४	—	—
सिन्ध	६०	१८	—	—	—	—	३३	—

भवन)

स्थानों की तालिका

	भारतीय ईसाइयों के लिये		व्यापारियों के लिये		जमींदारों के लिये		यूनिवर्सिटी के लिये		मजदूरों के लिये	स्त्रियों के लिये				
										सामान्य	सिक्ख	मुसलमान	एंग्लो इण्डियन	भारतीय ईसाई
१	१	३	३	३	१	३	१	३	३	३	—	१	—	१
२	१६	६	२	१	१	५	२	१	५	२	—	१	—	—
३	३	३	३	१	१	३	३	३	३	१	—	२	—	—
४	१	१	५	१	१	३	१	३	३	१	१	२	—	—
५	४	४	४	१	१	३	१	३	३	३	—	१	—	—
६	२	३	३	१	१	२	१	२	३	३	—	—	—	—
७	११	११	—	—	—	४	—	४	१	१	—	—	—	—
८	—	—	२	—	—	—	—	—	१	२	—	—	—	—
९	१	१	२	—	—	१	—	१	१	१	—	—	१	—
१०	२	२	२	—	—	—	—	—	—	१	—	—	—	—

(६)

“सिविल-सर्विसिज़” (Civil Services)

पार्लियामेण्ट्री लोकतंत्र में शासन कार्य का, नाममात्र को अधिष्ठाता तो “वैधानिक राजा” होता है। उसके बाद मन्त्रिमण्डल का स्थान आता है, जो देश का शासन करने के लिए व्यवस्थापिका सभा की अनुमति से शासन सिद्धान्त निश्चित करता है तथा इस बात का निरीक्षण भी करता है कि शासन कार्य उन्हीं सिद्धान्तों तथा नीति के अनुसार से ही हो रहा है या नहीं। लेकिन शासन कार्य तो वास्तव में सिविल सर्विसिज़ को ही करना होता है। अतः किसी भी शासन विधान के अध्ययन करने के लिये सिविल सर्विसिज़ को समझना आवश्यक होता है।

भारत में शासन कार्य सार्वजनिक सर्विसिज़ को सौंपा जाता है। उन सर्विसिज़ को सुगमता के लिये—भारतीय, केन्द्रीय (प्रथम तथा द्वितीय श्रेणी), रेलवे के लिए (प्रथम तथा द्वितीय श्रेणी) तथा प्रान्तीय—इन ६ भागों में विभक्त किया जाता है। इन में कुछ को भारत सचिव, कुछ को गवर्नर जनरल, कुछ को रेलवे शासन, तथा कुछ को गवर्नर अथवा प्रान्तीय सरकार नियुक्त करती है। संघ शासन के विशेष शासकवर्ग को संघ की सर्विसिज़ का नाम दिया गया है। फिडरल कोर्ट के स्टाफ को प्रधान न्यायाधीश नियुक्त करेगा।

इनको नियुक्त करने के लिये, केन्द्र में “फिडरल पब्लिक सर्विसिज़ कमीशन” तथा प्रान्तों में “प्रान्तीय पब्लिक सर्विसिज़ कमीशन” का निर्माण किया गया है। ये कमीशन नौकरियों पर नियुक्त करने के लिये मुकाबले की परीक्षा लेते हैं। कुछ लोग तो इन मुकाबले की परीक्षाओं के परिणाम पर लिये जाते हैं, और कुछ लोग सीधे नामजद किये जाते हैं।

उत्तरदायी शासन में इन पर व्यवस्थापिका सभा का पूरा-पूरा नियन्त्रण होना चाहिए। लेकिन ऐसा करना अंग्रेजी जनता को भला न लगा। क्योंकि भारतीय नौकरियों में से अंग्रेजों को निकाल देना, अथवा भारतीय शासन में उनकी स्थिति को किसी प्रकार की हानि पहुंचाना, उन्हें बहुत खतरनाक जान पड़ा। उत्तरदायी शासन मिलने से पहले सिविल सर्विस के हाथ में ही शासन के पूर्ण अधिकार थे। नौकरशाही सरकार में उन पर

१७. उच्च सरकारी नौकरियों के विषय में भारतीयकरण की मांग पर प्रकाश डालते हुए सिविल सर्विसिज़ की स्थिति पर विचार कीजिये।

जनता का किसी प्रकार के भी कोई नियन्त्रण न था। अतः तब से शक्तियों का प्रयोग करना इन कर्मचारियों का स्वभाव बन गया है। लेकिन उत्तरदायी शासन में उन्हें 'अफसर' नहीं, बल्कि वास्तविक 'सेवक' बनना पड़ता है। इस बात से स्थिति में फरक पड़ना ही था। इसके विरुद्ध एक ओर तो सरकारी अफसरों ने आवाज उठाई। अंग्रेजी जनता ने उनका समर्थन किया, क्योंकि यदि सिविल सर्विसिज की स्थिति में कुछ अन्तर पड़ गया, तो अंग्रेजों का भारत सरकार पर नियन्त्रण कम हो जाएगा। अतः सिविल सर्विसिज को गवर्नर, गवर्नर जनरल तथा भारत मन्त्री के अधीन कर दिया गया। मजबूत इस बात का है कि कहने को तो शासक मन्त्रि-मण्डल को बनाया जा रहा है परन्तु राज्य कर्मचारी उनके अधीन नहीं होंगे। उनकी भर्ती, उनके वेतन, उनके छुट्टी मिलने के नियम आदि सभी बातों का निश्चय करने का व्यवस्थापिका सभा को अधिकार नहीं। इन नौकरियों के ऊपर जितना व्यय होगा, उस पर व्यवस्थापिका सभा वोट भी नहीं दे सकती। नये विधान में सर्विस वालों की पेन्शन, चिकित्सा, विदेशों से आकर नौकरी करने के लिये विशेष उपवेतन आदि विशेषाधिकारों को सुरक्षित रख रखा गया है। यहां यह नोट कर लेना चाहिये कि इन उच्च नौकरियों के वेतन के लिये प्रति वर्ष १०० करोड़ रुपया खर्च होता है। यह व्यय सम्पूर्ण व्यय का ३० प्रतिशत है।

भारतीयकरण (Indiansation)

वास्तविक स्वराज्य में एक ओर तो कर्मचारी-वर्ग व्यवस्थापिका सभा के नियन्त्रण में होना चाहिये। दूसरे सभी कर्मचारी भी भारतीय ही होने चाहिये। ताकि भारतीयों को अपना शासन आप करने का अवसर मिले, विशेषतः जब भारतीयों में शासन कार्य करने की आवश्यक क्षमता विद्यमान है। उस पर भारतीयकरण से व्यय भी कम होजायेगा। स्मरण रहे कि प्रान्तीय आर्य में से, संयुक्त पार्लियामेण्ट्री कमेटी की रिपोर्ट के अनुसार ४० प्रतिशत व्यय सर्विसिज पर होता है। भारतीयों की यह मांग किसी सीमा तक पूरी भी की गई है। "ली" कमिशन ने १९२४ में इरिडियन सिविल सर्विस में १९३६ तक ५० प्रतिशत; पोलीस में १९४६ तक ५० प्रतिशत; जंगलात विभाग में ७५ प्रतिशत तथा आवपाशी विभाग में ५० प्रतिशत भारतीयों को नियुक्त करने का वचन दिया था। इसके अतिरिक्त केन्द्र के राजनीतिक विभाग में २५ प्रतिशत; कस्टमज़ में कम से कम ५० प्रतिशत, तार तथा वायरलैस

विभाग में ७५ प्रतिशत, रेलवे में ७५ प्रतिशत स्थान भारतीयों को देने का निर्णय हुआ था ।

संयुक्त पार्लियामेन्टी कमेटी की रिपोर्ट के अनुसार १९३३ में भारतीय तथा प्रान्तीय सरकारों में यूरोपियन तथा भारतीय उच्च कर्मचारी निम्न लिखित संख्या में थे :—

	यूरोपियन	भारतीय	कुल
सिविल सर्विस	८१६	४७८	१२९७
पोलीस	५१३	१५२	६६५
जंगल	२०३	६६	२६९
इंजीनियरिंग विभाग	३०४	२६२	५६६
चिकित्सा विभाग (सिविल)	२००	६८	२६८
शिक्षा विभाग	६६	७६	१७५
कृषि विभाग	४६	३०	७६
पशु-चिकित्सा विभाग	२०	२	२२
	<hr/> २२०१	<hr/> १२२७	<hr/> ३४२८

(७)

संघ शासन

(प्रान्तों और रियासतों में शासन सम्बन्ध)

१९३५ के विधान से एक प्रकार से भारतवर्ष को तीन भागों में विभक्त किया गया है । एक भाग ब्रिटिश प्रांत तथा चीफ कमिश्नर के प्रदेश हैं, दूसरा भाग रियासतें, तथा इन दोनों को सम्मिलित करने वाला तीसरा भाग—संघ—केन्द्र है । हम ने यहां संघ शासन सम्बन्ध को समझना है ।

ब्रिटिश भारत केन्द्रित शासन से संघ शासन बनेगा, इस लिये

१—संघ शासन में देसी रियासतों और उस के सदस्य प्रान्तों की क्या स्थिति होगी ? संघशासन में ब्राडकास्टिंग, कृषिजल, तथा अन्तर्प्रान्तीय सहयोग का क्या स्थान होगा ?

संघ तथा प्रान्तों के अधिकार क्षेत्रों को पृथक-पृथक भी कर दिया गया है। तो भी सम्पूर्ण भारत में शान्ति तथा व्यवस्था का अतिरिक्त उत्तरदायित्व गवर्नर जनरल पर है। इस लिये चाहे प्रान्तों को स्वराज्य मिल गया है, तथापि गवर्नर जनरल का प्रान्तीय शासनों पर पर्याप्त निरीक्षण रहता है।

नये विधान के अनुसार प्रान्तों के शासनाधिकारों का इस प्रकार प्रयोग किया जाना चाहिये, जिसे संघ के प्रान्तों तथा रियासतों में लागू कानून की अवज्ञा न हो। उन क्षेत्रों में, जिन में संघ तथा प्रान्तों का समानाधिकार (Concurrent-issues) है—संघ की सरकार प्रान्तों को आदेश दे सकती है। प्रान्तों को संघ की फौजी आवश्यकताओं के लिये मार्ग आदि ठीक रखने की व्यवस्था करनी पड़ेगी, इस बात का प्रबन्ध कानूनन कर दिया गया है। संघ के कानून को लागू करवाने के लिये गवर्नर जनरल प्रान्त के गवर्नर को अपने एजेण्ट के रूप में अपनी विवेचनात्मक शक्तियों का प्रयोग करने का आदेश दे सकता है। गवर्नर को जिन अधिकारों में अपनी विवेचनात्मक शक्तियों का प्रयोग करना होता है, अथवा जहां उसके विशेष उत्तरदायित्व का प्रश्न होता है—उस सीमा तक वह गवर्नर जनरल के अधीन रहता है।

शासन कार्य में तीन सीढ़ियां होती हैं। सबसे पहले तो संघ के कानूनों को कार्य रूप में लाने के लिये नियमों का बनाना, दूसरे, उन नियमों का अफसरों द्वारा कार्य रूप में लाना, तीसरे, यह देखना कि वह ठीक तरह से कार्य रूप में लाये जा रहे हैं या नहीं। ऐसा करने के लिये जहां तक ब्रिटिश प्रान्तों तथा चीफ कमिश्नरियों का सम्बन्ध है—तरीका सीधा है। संघ के कुछ कानून तो स्वयं संघ के कर्मचारियों द्वारा लागू करवाये जायेंगे, तथा कुछ कानूनों को लागू करने का कार्य प्रान्तीय शासन की अनुमति से प्रान्तीय सरकारों के जिम्मे सौंप दिया जायेगा। संघ शासन, कोई विशेष कानून बना कर प्रान्तीय सरकार तथा उसके कर्मचारियों को विशेष अधिकार भी दे सकता है।

रियासतों में यह तरीका कुछ भिन्न होगा। संघ शासन के कानूनों को लागू करने का काम नरेशों के सुपुर्द कर दिया जायेगा। उसके बाद यह नरेशों का काम होगा कि विभिन्न कर्मचारियों द्वारा उनको कार्य रूप में लाया जाय। फिडरल

शासन केवल यही आदेश दे सकता है कि किस प्रकार उनको लागू करवाना है। यदि संघ-सरकार चाहे तो रियासत के नरेशों द्वारा नियुक्त कर्मचारियों को सीधा अपने अधीन भी कर सकती है। पर उस अवस्था में रियासत को, संघ-शासन से इन कर्मचारियों का वेतन मिलेगा। कुछ रियासतों को यह कार्य सोचा ही सौंप दिया जायगा। लेकिन यदि यह कार्य रियासतें संतोषपूर्वक न करेंगी, तो गवर्नर-जनरल विवेचनात्मक शक्तियों का प्रयोग कर रियासती नरेशों को अपनी ज़िम्मेवारी की ठीक तौर से निभाने के लिये आज्ञा दे सकता है। इस ढंग से केवल वे रियासतें संघ कानूनों को कार्य रूप दे सकेंगी, जिनका अपना शासन-ढंग उच्च कोटि का हो। कुछ रियासतों में तो फिडरल कर्मचारी सीधा भी कानून लागू करवा सकेंगे, लेकिन ऐसा केवल उन्हीं रियासतों में हो सकेगा, जिन्होंने “इंस्ट्रूमेंट ऑफ एक्सेशन (Instrument of accession)” में ऐसा करवाना मान लिया हो।

ब्रौडकास्टिंग

आधुनिक-युग में ब्रौडकास्टिंग सार्वजनिक मत को बनाने, प्रभावित करने तथा जनता को पथ निर्देश करने का एक अति प्रभावयुक्त साधन है। इसी लिये एकट में इस विषय का विशेष ध्यान रखा गया है। ब्रौडकास्टिंग को संघ-विषय नहीं रखा गया, यद्यपि कुछ स्थितियों में इस पर केन्द्र का नियन्त्रण रहता है। प्रान्तों तथा रियासतों को भी ब्रौडकास्टिंग स्टेशन बनाने की अनुमति दी गई है। इसका एक कारण यह था कि भारत जैसे विस्तृत तथा बहुभाषायुक्त देश में इस विषय को केन्द्रित करके केन्द्र में भारत की सब भाषाओं से ब्रौडकास्ट करना असम्भव सा हो जाना है। और यदि केवल एक ही भाषा में ब्रौडकास्ट किया जाय, तो ब्रौडकास्ट करने का लाभ बहुत कम हो जाता है, क्योंकि ब्रौडकास्टिंग का प्रभाव तो तभी हो सकता है, जब कि लोग उसे समझें। उसके लिये लोगों की अपनी-अपनी भाषाओं में ब्रौडकास्ट किया जाना चाहिये।

कृषि के लिये पानी

१९१६ के विधान में “कृषि के लिये जल” एक प्रान्तीय विषय था। लेकिन जब इसका सम्बन्ध एक से अधिक प्रान्त से होता था, तब वह केन्द्रीय विषय माना जाता था। लेकिन नये विधान के अन्तर्गत जब कभी दो या दो से

अधिक प्रान्तों में पानी के प्रश्न पर भगड़ा हो जाय, तो गवर्नर जनरल, आशपाशों, इन्जीनियरिंग, अर्थ, तथा कानून के विशेषज्ञों का एक कमिशन नियुक्त करेगा। यह कमिशन अपनी रिपोर्ट देगा। उस रिपोर्ट पर विचार कर गवर्नर जनरल जो निर्णय देना ठीक समझेगा, वह दे देगा। लेकिन यदि इस निर्णय से प्रान्तों तथा रियासतों को सन्तोष न हो, तो वह सम्राट् (King in Council) से भी निर्णय प्राप्त कर सकते हैं।

अन्तर्प्रान्तीय सहयोग

भारत जैसे महादेश में कई ऐसी समस्याएं उठेंगी, जिकना सम्पूर्ण भारत से सम्बन्ध होगा तथा जिनको हल करने के लिए अखिल भारतीय आधार पर प्रयत्न करना आवश्यक होगा। १९१६ के विधान में तो ऐसी अवस्था में यदि सभी प्रान्त इकट्ठे होकर काम न कर सकें, तो इस बात का निर्णय गवर्नर जनरल कर सकता था। लेकिन १९३५ के विधान में इस बात का कानूनन कोई प्रबन्ध नहीं किया गया। सम्राट् को, ऐसी परिस्थितियों के उपस्थित होने पर अन्तर्प्रान्तीय काउंसिल बनाने का अधिकार दिया गया है। इस काउंसिल का कर्तव्य, किसी अन्तर्प्रान्तीय विषय के सम्बन्ध में, जिन पर भगड़ा उठ खड़ा हो, जांच करना तथा परामर्श देना होगा।

उपर्युक्त विवरण से यह पता चल गया होगा कि यद्यपि नया विधान प्रान्तीय स्वराज्य को मानता है, तो भी इस में संघ तथा इसके सदस्य प्रान्तों अथवा रियासतों के बीच एक ऐसा शासनात्मक तथा व्यवस्थात्मक सम्बन्ध स्थापित कर दिया गया है, जिस से एक ओर तो रियासतों के स्वत्वों की रक्षा की जा सकती है और दूसरी ओर सामान्य हितों वाले विषयों पर सम्पूर्ण भारतवर्ष के सहयोग का प्रबन्ध भी किया जा सकता है, और यदि किन्हीं दो प्रान्तों अथवा रियासतों में भगड़ा उठ खड़ा हो, जिसका होना बहुत सम्भव है, तो उसका भी इन्तजाम किया जा सकता है।

१९३५ के विधान से पहले भारतवर्ष में केन्द्रित शासन था, और उस शासन की छाप अब भी नये शासन-विधान पर प्रत्यक्ष दृष्टिगोचर होती है।

(८)

संघ की आर्थिक व्यवस्था

हम इस विषय को दो भागों में विभक्त करेंगे। प्रथम इस नये विधान को क्रियात्मक रूप देने में कितना अधिक व्यय होगा। दूसरे संघ तथा इसके सदस्य प्रान्तों और रियासतों में आय के स्रोतों को किस प्रकार बांटा जायगा।

इस विधान को क्रियात्मक रूप देने के लिये, व्यवस्थापिका सभाओं के आकार को बढ़ाने के लिये तथा फिडरल कोर्ट को स्थापना आदि के लिये ७५ लाख रुपया केन्द्र में तथा ७५ लाख रुपया प्रान्तों में व्यय होगा। इसके अतिरिक्त बर्मा के भारत वर्ष से पृथक् हो जाने से केन्द्र की आय में प्रति वर्ष ३ करोड़ रुपये का अन्तर पड़ा है। उस पर सिन्ध को १०५ लाख, उड़ीसा को ४० लाख तथा सीसा प्रान्त को १०० लाख रुपया देना पड़ेगा। इसके अतिरिक्त रियासतों से आर्थिक निवटारे में एक करोड़ रुपया प्रति वर्ष हानि होगी। यह सारा व्यय तथा हानि संयुक्त पार्लियामेण्ट्री कमेटी के मतानुसार इतना अधिक नहीं कि संघ शासन के विचार को छोड़ दिया जाय।

दूसरा प्रश्न—अर्थात् संघ, इसके सदस्य प्रान्तों तथा रियासतों में आय के स्रोतों का बँटवारा बड़ा महत्वपूर्ण है। १९१६ के विधान में भी आय के स्रोतों को बाँट दिया गया था। कानून की दृष्टि में तो यह बँटवारा केन्द्र द्वारा शासन की सुगमता के लिये किया गया था, संघ के आदर्श को ले कर नहीं, लेकिन आर्थिक दृष्टि से वह संघ पद्धति के आदर्श पर ही था उसमें भी आय के स्रोतों को स्पष्टता के साथ पृथक्-पृथक् किया गया था।

यहाँ यह वता देना कदाचित् ठीक होगा कि किसी भी संघ शासन में आय के स्रोतों का बँटवारा करना एक कठिन कार्य होता है, क्योंकि एक ही देश में, एक ही जनतना से, दो भिन्न तथा स्वतन्त्र अंशों ने अपनी आय प्राप्त करनी होती है इस अवस्था में, दोनों स्वतन्त्र अंशों के लिये आय स्रोतों का पृथक् कर देना सम्भव भी है, क्योंकि वैधा-

१६—प्रान्तीय सरकारों और रियासतों के संघ में मिलने पर संघ की आर्थिक व्यवस्था पर वचार करो।

निक स्थिति तो अवश्य सरल हो जाती है, परन्तु इस षट्चारे से जो आय हो सकती है, वह दोनों अंशों की आर्थिक आवश्यकताओं को पूरा नहीं कर सकती।

भारत में यह षट्चारा करते समय इस बात का विचार रखना था कि केन्द्र का व्यय, सिवाय युद्ध की अवस्था के, प्रायः एक तरह का रहता है। लेकिन प्रान्तों के राष्ट्रीय निर्माण सम्बन्धी कार्यों के लिये व्यय की वृद्धि की कोई सीमा नहीं। उस पर एक बात यह है कि केन्द्र की आय के स्रोतों से आय की वृद्धि होनी बहुत सम्भव है और प्रान्तों के आय-स्रोतों से ऐसी कोई आशा नहीं। अतः समस्या यह थी कि यह षट्चारा इस प्रकार से एक ओर तो केन्द्र में आर्थिक स्थिरता रहे तथा दूसरी ओर प्रान्तीय सरकारों की आवश्यकताओं के लिये पर्याप्त आय का प्रबन्ध हो सके।

इस समस्या में कठिनाइयां यह हैं कि एक ओर तो प्रान्तों तथा केन्द्र के लिये आय को एक ही जनता से प्राप्त करना होता है। उस पर बम्बई तथा बंगाल की प्रान्तीय सरकारें केन्द्रीय सरकार से तट कर की आय का एक विशेष भाग मांगती हैं, क्योंकि औद्योगीकरण से उन प्रान्तों में आय अधिक होती है। आय अधिक होने से केन्द्रीय सरकार को आय-कर भी, अन्य प्रान्तों की अपेक्षा इन प्रान्तों से अधिक मिलता है। उस पर कस्टमज से जो आय केन्द्रीय सरकार को होती है—उस में से रियासतें भी अपना भाग लेना चाहती हैं। बात यह है कि जा पदाथे अन्य देशों से भारत में आते हैं, उन पर तट-कर लगाया जाता है। इस तट-कर से जो आय होती है, वह केन्द्रीय कोष में जाती है। लेकिन जो पदार्थ अन्य देशों से यहां भारत में आकर बिकते हैं, उनका केवल ब्रिटिश-भारत वाले ही उपयोग नहीं करते। रियासत निवासी भी उसको खरीदते हैं। अतः रियासतों नरेश इस तट-कर की आय के कुछ अंश पर अपना अधिकार ससभाते हैं। और वह अंश उन्हें दिया भी जायगा। इस दशा में केन्द्र की आय में कुछ और कमी होगी। संघ शासन को जो अन्य व्यय करने होंगे, वह हम प्रारम्भ ही में बता चुके हैं।

इसके अतिरिक्त एक और पेचीदगी पैदा हो जाती है। रियासतों के संघशासन में प्रवेश करने पर, सिद्धान्त तो यह है कि संघ शासन के सभी अंगों से एक ही रीति से संघ कोष में आय पहुंचे। अब केन्द्रीय सरकार की आय

का $\frac{1}{2}$ वाँ भाग तो परोक्ष-कर (indirect taxes) से आता है शेष $\frac{1}{2}$ वाँ भाग ब्रिटिश भारत से आय-कर द्वारा। परोक्ष-कर के विषय में तो कोई भगड़ा नहीं। लेकिन रियासती नरेश किसी भी प्रकार का सीधा-कर अपनी रियासतों में से इकट्ठा किये जाने के विरुद्ध हैं। उनकी युक्ति यह है कि हम रियासत वाले, घाटे वाले प्रान्तों (सिंध, उड्डिसा तथा सोमाप्रान्त) के लिये पैसा क्यों दें और सरकार जो ऋण ले चुकी है—उनका उत्तरदायित्व उन पर हो। लेकिन मजे की बात यह है कि वे संघ शासन में प्रवेश करना चाहते हैं, तथापि उनकी सीमा में ब्रिटिश-भारत से जाने वाले पदार्थों पर जो कर लगा हुआ है, उसे वह नहीं हटाना चाहते। यहां यह सब बताने का उद्देश्य केवल इतना ही है कि रियासतों के संघ शासन में प्रवेश करने से संघ शासन की आर्थिक स्थिति में हानि ही होगी, लाभ कोई नहीं।

इस जटिल समस्या को सुलझाने के लिये सर औटो नीमेयर के प्रधानत्व में एक कमीशन नियुक्त किया गया था। १९३५ के विधान में तो संघ शासन की आर्थिक व्यवस्था का ढांचा मात्र ही दिया था। उनको पूरा करने का काम इस कमीशन ने करना था। इस कमीशन के सुपुर्द एक और भी काम था। इसने भारत तथा प्रान्तीय सरकारों की आर्थिक स्थिति का अध्ययन करके यह बताया था कि भारतीय आर्थिक स्थिति संघ शासन की आवश्यकताओं को पूरा कर सकेगी या नहीं। संघशासन के स्थापित करने से पहले जितने आर्थिक शर्तों का पूरा होना आवश्यक था, वे हैं—आर्थिक स्थिरता, रिज़र्व बैंक की स्थापना, बजटों का समतुलन, पर्याप्त सुरक्षित धन का प्रवन्ध तथा आयात-निर्यात का भारत के हक में समतुलन। सर औटो नीमेयर ने केन्द्र तथा प्रान्तों की आर्थिक स्थिति को सन्तोषजनक बताया, तथा केन्द्र और प्रान्तों से आय के स्रोतों का बंटवारा निर्दिष्ट किया। ऐसा करने पर ३ जुलाई १९३६ को, जो ढांचामात्र १९३५ के विधान में दिया गया था, सम्राट् के आदेश से उसे पूरा कर दिया गया।

केन्द्र की आय के मुख्य स्रोत

केन्द्र की आय के मुख्य स्रोतों को पांच भागों में विभक्त किया जा सकता है।

१—उत्तराधिकार कर, स्टैम्पकर, रेल तथा वायुवानों द्वारा लाई गई वस्तुओं पर टर्मिनल-टैक्स (Terminal tax) तथा रेलवे के किरायों आदि पर कर।

इन करों से जो आय होगी, उसे कानून के अनुसार प्रान्तों तथा रियासतों में बांट दिया जायगा।

२—आयकर।

इसका ५० प्रतिशत भाग उसी प्रान्त तथा रियासत (जिन रियासतों में यह कर लगाया जायेगा) को दिया जायगा, जहाँ से वह प्राप्त होगा। लेकिन, पहले पाँच वर्षों के लिये प्रान्तों को इस आय में से कुछ नहीं मिलेगा। उसके बाद भी उसी अवस्था में उन्हें भाग मिलेगा, जब कि संघ शासन की अवस्था स्थिर हो जायगी।

इसके अतिरिक्त संघ की आवश्यकताओं के लिये बहुत बड़ी आयों पर अतिरिक्त आय-कर (surcharge) भी लगाया जा सकता है। इसमें रियासतों को भी अपना भाग देना पड़ेगा।

३—कारपोरेशन कर।

यह कम्पनियों की आय पर लगाया जायेगा। इस कर को रियासतों ने भी लगाना स्वीकार किया है। रियासतों से या तो यह कर सीधा वसूल किया जायगा, अथवा रियासतें इकट्ठा करके संघ को देंगी। इस अवस्था में कुल कर नियत कर दिया जायगा। यदि रियासतों को यह कर अधिक प्रतीत हो, तो वे फिडरल कोर्ट में अपील कर सकती हैं। लेकिन रियासतों में यह कर दस वर्षों के बाद से ही वसूल किया जायगा।

४—नमक कर।

संघ का अन्तरिक (एक्साइज-excise) कर।

निर्यात-कर

इस आय में सारा 'या उसका कुछ अंश' उस प्रांत तथा रियासत को दे दिया जायगा, जहाँ से यह वसूल किया गया होगा। जैसे जूट पर के निर्यात कर की आय में से ६२ प्रतिशत भाग बंगाल, बिहार, आसाम तथा उड़ीसा को दिया जायगा।

५—अन्य स्रोत।

इस आय में से संयुक्त प्रान्त को ५ वर्ष के लिये २५ लाख, आसाम को ३० लाख, सीमा प्रान्त को १०० लाख, उड़ीसा को ४० लाख तथा सिन्ध को दस वर्षों के लिये १०५ लाख रुपया प्रति वर्ष दिया जायगा।

प्रान्तीय आय के स्रोत

१. आय-कर में से भाग ।
२. भूमि कर और मकानों आदि पर कर ।
३. कृषि की आय पर लगान; तथा कृषि-भूमि पर उत्तराधिकार प्राप्त करने पर कर ।

४. अपने प्रान्त तथा भारत में बनाई गई शराब, अफीम आदि वस्तुओं पर एक्साईज कर ।

५. खनिज द्रव्यों के अधिकारों पर कर । इस कर को लगाते समय संघ व्यवस्थापिका सभा द्वारा खनिज द्रव्यों के निकालने के लिये जो पाषाण-निद्रियां लगाई गई होंगी, उनका ध्यान रखना होगा ।

६. नौकरियों, पेशों आदि पर कर ।

—इत्यादि १६ विभाग १६३५ के विधान में दिये गये हैं ।

संघ तथा रियासतें

रियासतें संघ-क्षेत्र में अपना भाग परोक्ष कर के रूप में देती हैं । सिवाय, कारपोरेशन कर के (जो कि १० वर्ष बाद से ही लगाया जा सकता है) तथा संघ की आवश्यकताओं के लिये एक अतिरिक्त-आय कर (Surcharge) के—रियासतों से और किसी प्रकार का सीधा कर नहीं वसूल किया जा सकता ।

इनके अतिरिक्त रियासतों के संघ शासन में प्रवेश करने पर कुछ आर्थिक परिवर्तन करने होंगे । आजकल बहुत सी रियासतें फौजी तथा अन्य खर्चों के लिये जो रुपया केन्द्रीय सरकार को देती हैं, वह २० वर्ष में क्रमशः चन्द कर दिया जायगा । इससे रियासतों की आय में प्रति वर्ष ७५ लाख रुपयों की वृद्धि या वचत हो जायगी । रियासतों को संघ शासन में लाने के लिये यह प्रलोभन दिया गया था ।

रिजर्व बैंक (Reserve Bank)

रिजर्व बैंक का महत्व इसी बात से स्पष्ट है कि रिजर्व बैंक की स्थापना संघशासन प्रारम्भ करने के लिये एक आवश्यक शर्त थी । यह संस्था किसी भी केन्द्रीय शासन की अर्थ-व्यवस्था में एक प्रधान अंग होती है ।

२०—आप रिजर्व बैंक के विषय में क्या जानते हैं ? संघशासन में इसकी क्या आवश्यकता है ?

रिजर्व बैंक की बहुत-सी परिभाषायें हैं। आसान भाषा में रिजर्व बैंक वह बैंक है जो जनता के आर्थिक लेनदेन, मदद तथा ऋण की मांग को पूरा करता है और राजनीति के प्रभाव या लोभ से पृथक् रहता है।

भारत में रिजर्व बैंक खोलने का उद्देश्य भारत की आर्थिक स्थिरता को कायम रखना था। यह बात स्वीकार की गई थी कि मुद्रा (Currency) तथा साख (Credit) का नियन्त्रण एक स्वतन्त्र संस्था, रिजर्व बैंक, के हाथों में देना चाहिये। बैंक नोट चलाने का तथा स्थायी कोष (reserve) रखने का जिम्मा भी रिजर्व बैंक को दिया गया। १९३४ में रिजर्व बैंक ऑफ इण्डिया कानून पास हुआ और १९३५ में यह बैंक प्रारम्भ किया गया।

रिजर्व बैंक का मूलधन ५ करोड़ रुपये है, जो सौ-सौ रुपयों के हिस्सों में बंटा हुआ है, इसका मूलधन सरकार ने नहीं दिया है। यह एक हिस्सेदारों का बैंक है। रिजर्व बैंक का मूलधन सरकार दे या आम जनता—इस प्रश्न पर काफी बहस हुई थी, और अन्त में जनता से ही मूलधन जमा करने का निश्चय हुआ था। संसार के जिन देशों में केन्द्रीय बैंक हैं, उनमें से अधिकांश बैंक हिस्सेदारों के ही हैं, सरकार के नहीं। बैंक को राजनीतिक प्रभाव से बचाने के लिये ऐसा करना आवश्यक है।

रिजर्व बैंक का प्रबन्ध एक बोर्ड द्वारा होता है। इस बोर्ड के १६ मेम्बर हैं। उनमें एक गवर्नर और एक सहायक गवर्नर को गवर्नर जनरल चुनता है। इनके सिवा ४ अन्य सदस्यों को भी गवर्नर जनरल ही नियुक्त करता है। एक सरकारी अफसर भी बोर्ड का सदस्य होता है। शेष ८ सदस्यों को हिस्सेदार चुनते हैं। इस प्रकार बोर्ड के सदस्यों में ८ सरकारी सदस्य और ८ गैर सरकारी सदस्य हैं। इतने अधिक सरकारी सदस्यों का होना किसी दशा में भी उपयुक्त नहीं है। ऐसी अवस्था में बैंक का राजनीतिक प्रभाव से मुक्त रहना सम्भव नहीं मालूम पड़ता है।

व्यवस्थापिका सभा का भी इस बैंक पर किसी प्रकार का नियन्त्रण नहीं। व्यवस्थापिका सभा में मुद्रा तथा रिजर्व बैंक की वनावट तथा कार्यों के विषय में किसी प्रकार का बिल या संशोधन नहीं पेश किया जा सकता।

अब अन्त में संघ की आर्थिक व्यवस्था की कुछ आलोचना करनी है। इस आर्थिक व्यवस्था तथा १९१६ के विधान के अन्तर्गत आर्थिक व्यवस्था के आधार में कोई भेद नहीं। केवल यहां सूचियों को अधिक विस्तार से बनाया ग

है—अन्यथा बँटवारा प्रायः एक जैसा ही है।

संघ के सम्मुख वास्तव में समस्या यह थी कि किस प्रकार प्रान्तों को अधिक रुपया मिल सके। चाहे ऐसा करने के लिए केन्द्रीय आय में से कुछ भाग देना पड़े, चाहे प्रान्तों को आय के उन स्रोतों को दिया जाय, जिनके भविष्य में बढ़ने की आशा हो। यह तो संयुक्त पार्लियामेण्टी कमेटी ने भी सना है कि केन्द्र को जो आय के स्रोत दिये गये हैं, उन से भविष्य में आयवृद्धि होने की आशा है। मगर प्रान्तीय स्रोतों से आयवृद्धि होने की कोई सम्भावना नहीं। प्रान्तों को बहुत धन की आवश्यकता है, लेकिन इन को केन्द्र से भी कोई आशा नहीं। केन्द्रीय आय बढ़ेगी सही, लेकिन उनसे प्रान्तों को क्या लाभ ?

उस पर रियासतों के संघ में आने से और हानि होगी। प्रति वर्ष ७५ लाख रुपये का अधिक बोझ भारतीय जनता के सिर पड़ेगा। भविष्य में भी रियासतों पर किसी प्रकार का कर लगाकर आयवृद्धि की आशा नहीं रखी जा सकती। ऐसा काम रियासतें भला क्यों स्वीकार करने लगीं ! वे तो परोक्ष-कर ही जोर देंगी। जिससे खरीदारों पर बोझ पड़ेगा। ऐसा भी हो सकता है कि भविष्य में रियासतों को जितने अधिक रुपये की संघ-शासन के लिए आवश्यकता पड़े, उसे प्राप्त करने के लिए वे ब्रिटिश भारत पर और सीधे कर लगावा दें क्योंकि परोक्ष कर एक सीमा से आगे बढ़ाये नहीं जा सकते।

(६)

अंग्रेजी सरकार का भारतीय विभाग

१८५८ के विधान ने भारत शासन को कम्पनी के हाथों से लेकर अंग्रेजी सरकार के हाथों में दे दिया था। उस समय से “बोर्ड आफ कन्ट्रोल” के समापति का स्थान भारत मन्त्री ने ले लिया, तथा “बोर्ड आफ डाइरेक्टर” और “बोर्ड आफ कन्ट्रोल” का स्थान एक “परामर्श दायिनी समिति”

२१—भारत मन्त्री तथा भारत समिति के विषय में आप क्या जानते हैं ? नए शासन विधान ने भारत मन्त्री तथा भारत समिति की दैधानिक स्थिति में क्या-क्या परिवर्तन किये हैं ?

ने। भारत मन्त्री (Secretary of State for India) का अंग्रेजी सरकार के मन्त्रि-मण्डल में प्रमुख स्थान है। यह व्यक्ति इंग्लैंड की पार्लियामेंट के दोनों में से किसी एक भवन का सदस्य होता है। यह आवश्यक नहीं कि उस व्यक्ति को भारत से व्यक्तिगत परिचय हो। वह सम्पूर्ण रूप से पार्लियामेंट के आगे उत्तरदायी होता है। पार्लियामेंट साधारण प्रस्तावों से, अविश्वास तथा स्थगित प्रस्ताव से, प्रश्नों द्वारा इसके कार्य पर नियन्त्रण रखती है। पार्लियामेंट के अतिरिक्त यह मन्त्रि-मण्डल के सम्मुख भी उत्तरदायी होता है, तथा उनके सामने भारत सम्बन्धी सभी स्वीकृत रखता है। यदि इसका अपने मन्त्री-मण्डल के साथियों से गम्भीर मत-भेद हो जाय तो इसे त्यागपत्र देना पड़ता है।

इसके दो सहायक होते हैं। स्थायी उप-मन्त्री तथा पार्लियामेण्ट्री उप-मन्त्री। स्थायी उप-मन्त्री एक सरकारी अफसर है, वह इंग्लैंड में भारत कार्यालय का अधिष्ठाता होता है। इसका काम एक ओर तो शासन-कार्य करना होता है तथा दूसरी ओर भारत मन्त्री को सूचनाएं एकत्र करके देना। पार्लियामेण्ट्री उप-मन्त्री का पद एक राजनीतिक पद है।

भारत मंत्री तथा भारत समिति

नए विधान से पहले भारत में शासन ऊपर से नीचे को होता था। लोकतन्त्र की भांति नीचे से ऊपर को नहीं। अर्थात् यहाँ नौकरशाही राज्य था। इन नौकरशाहियों पर नियन्त्रण रखने के लिये भारत मन्त्री की आवश्यकता पड़ी। लेकिन, भारत मन्त्री के ऊपर भारत जैसे देश के शासन का उत्तरदायित्व छोड़ना भी तो ठीक न था। कारण, भारत-मंत्री प्रायः भारत से विशेष परिचित नहीं होता। अतः उसे अपने उत्तरदायित्व को निभाने में सहायता तथा परामर्श देने के लिए भारत समिति की आवश्यकता पड़ी। १८५८ के ऐक्ट के अन्तर्गत तो इसके १५ मेम्बर थे। लेकिन १९१६ के विधान अनुसार कम से कम ८ और अधिक से अधिक १२ सदस्य होते थे। इन में से तीन स्थान भारतीयों के लिए थे। इन सदस्यों में से कम से कम आधे ऐसे होने चाहिए जिन का भारत से व्यक्तिगत परिचय हो। पहले (१९०७ तक) तो यह दस वर्ष तक मेम्बर रह सकते थे। लेकिन १९१६ ऐक्ट के अनुसार इन्हें पाँच वर्षों के लिए नियुक्त किया जाता था।

भारत-मन्त्री को, इस विधान के अनुसार, कुछ अधिकारों का प्रयोग करते समय, भारतसमिति से परामर्श लेकर काम करना होता था। दोनों को मिलाकर 'समिति सहित भारत मन्त्री' (Secretary-of-State-in-Council) कहते हैं। साधारण तौर पर सभी विषयों का निर्णय बहुमत से किया जाता था, पर भारत-मन्त्री को इस समिति के निर्णयों को रद्द करने का अधिकार था। लेकिन भारतीय आय और व्यय तथा शाहीनौकरियों के विषय में सब निर्णय बहुमत से होने आवश्यक थे। गोपनीय विषयों के लिए भारत-मन्त्री, बिना भारत-समिति के काम करता था। अतः भारतसमिति तो केवल परामर्श-समिति मात्र ही थी। भारत का राष्ट्रीय लोकमत तो इसके विरुद्ध ही रहा, क्योंकि एक तो इससे कोई लाभ न था। उस पर इसके सदस्य प्रायः भारत से अवसरप्राप्त व्यक्ति होते थे। इस समिति में अनुदारत्व का अंश अधिक होने से यह समिति भारत की राष्ट्रीय प्रगति के पथ में बाधक हो जाती थी। नये विधान में इसका स्थान भारतमन्त्री के परामर्शदाताओं ने ले लिया है।

भारत मन्त्री तथा गवर्नर जनरल

भारतमन्त्री का पार्लियामेण्ट में स्थान तथा उसका भारतसमिति से सम्बन्ध तो बताया जा चुका है। यहां भारत के वास्तविक शासक गवर्नर जनरल से उसका सम्बन्ध बताना शेष रह गया है।

कानून की दृष्टि से तो गवर्नर जनरल को भारत मन्त्री के सभी आदेशों का पालन करना पड़ता है। लेकिन ऐसा होता नहीं रहा। कारण, गवर्नर जनरल भारत जैसे विस्तृत देश के शासन का अधिष्ठाता ठहरा। और भारतमन्त्री भारत से, स्वेच्छ नहर खुलने से पहले, ६ हजार मील पर इंग्लैंड में रहता था। इस अवस्था में शासन का उत्तरदायित्व गवर्नर जनरल पर ही रहता रहा। तब भारत मन्त्री का भारतशासन में हस्ताक्षेप करना ऊंट की पीठ पर बैठकर मेड़ों को चराने के समान होता। लेकिन यह बात बहुत कुछ भारत मन्त्री तथा गवर्नर जनरल के पारस्परिक व्यक्तिगत सम्बन्ध पर ही निर्भर होती थी। कई बार भारत मन्त्री गवर्नर जनरल को अपना एजेंट मात्र समझते थे और कई ऐसे गवर्नर जनरल भी थे जिनके समय के भारत मन्त्री का काम पार्लियामेण्ट में उनकी नीति का प्रतिपादन करना ही था।

लेकिन स्वेज नहर के खुलने तथा समुद्री तार लगाए जाने से भारत तथा इंग्लैण्ड परस्पर निकट हो गये तथा दूसरी ओर भारतमन्त्री को भारत से विशेष जानकारी रखने वाले भारतसमिति के सदस्य मिल गये। इससे गवर्नर जनरल की स्वतन्त्रता में कमी आने लगी और भारतमन्त्रियों ने भारत के शासन कार्य में हस्तक्षेप करना भी आरम्भ किया। लार्ड एनिंगन तथा लार्ड रिपन ने हस्तक्षेप के विरुद्ध आवाजें उठाईं। लेकिन तो भी उनको भारतमन्त्री की नीति तथा आदेशों का पालन करना ही पड़ा।

शासनविधान में भारत-मन्त्री का स्थान

सिद्धान्त की दृष्टि से तो उत्तरादायी शासन में भारतमन्त्री के लिये कोई स्थान नहीं रहता। 'नौकरशाही राज्य' में तो उसकी आवश्यकता थी। क्योंकि ऊपर से नीचे वाले शासन में उत्तरदायित्व सब से ऊपर वाले अर्थात् भारत-मन्त्री में रहना था। लेकिन प्रांतों को स्वराज्य मिल जाने पर शासन का उत्तरदायित्व भारतीयों के हाथ होगया है। उदाहरण के लिये अर्थ विभाग को लीजिए। अब प्रांतों में प्रांतीय आय-व्यय का जिम्मा भारत-मन्त्री पर था। लेकिन अब, जब कि भारत का उत्तरदायित्व ही भारत-मन्त्री पर नहीं रहता है, तो भारतमन्त्री की आवश्यकता ही क्यों हो ? उसके अतिरिक्त किसी नये विधान में; जहाँ कि सिद्धान्त की दृष्टि से स्वतन्त्र प्रांतों को संघ शासन में इकट्ठा करना हो, वहाँ न तो प्रान्त अपने अधिकार गवर्नर जनरल से, और न गवर्नर या केन्द्रीय सरकार अपने अधिकार भारतमन्त्री से पाते हैं। संघशासन के इन दोनों लोगों को अपने अधिकार सीधे सम्राट् से मिलने चाहियें। इस बात को संयुक्त पार्लियामैण्ट्री कमेटी ने भी माना था। अतः नये विधान में भारत सरकार को वैधानिकरूप से भारत-मन्त्री के आधीन नहीं किया गया। इसी कारण से भारतमन्त्री को विधान के ११वें विभाग में रखा गया है। लेकिन केवल ११वें विभाग के अध्ययन से ही भारत मन्त्री के अधिकारों का पता नहीं चल सकता है। उसके अधिकारों को ढूँढने के लिये विधान के सभी विभागों की छानबीन करने की आवश्यकता पड़ती है। उनमें से मुख्य यह हैं:—

नये विधान में निम्नलिखित क्षेत्रों में भारतमन्त्री के पुराने अधिकार सुरक्षित रखे गये हैं।

१—भारतीय रियासतें।

२—वाह्य मामले (भारत के अन्य उपनिवेशों के साथ सम्बन्ध के अतिरिक्त)

३—रक्षा ।

४—अर्थसभ्य जातियों के प्रदेश ।

५—आवपाशी विभाग के उच्चतम कर्मचारियों को नियुक्त करना ।

६—आई. सी. एस. (सिविल विभाग); आई. एम. एस. (चिकित्सा विभाग) तथा आई. पी. एस. (पोलीस विभाग) में नियुक्तियां करना ।

७—उच्च सिविल कर्मचारी विभाग के विषय में अन्तिम अपील ।

इसके अतिरिक्त भारत मन्त्री का गवर्नर जनरल तथा गवर्नरों पर भी नियन्त्रण रहेगा । क्योंकि जिन क्षेत्रों में गवर्नर ने अपनी विवेचनात्मक शक्तियों से अथवा अपने व्यक्तिगत निर्णय से काम लेना होगा, वहां वह गवर्नर जनरल के सामान्य नियन्त्रण में रहेगा । इसी प्रकार जिन क्षेत्रों में गवर्नर जनरल ने अपनी विवेचनात्मक शक्तियों से अथवा व्यक्तिगत निर्णय से काम लेना होगा—वहां गवर्नर जनरल, भारतमन्त्री के सामान्य नियन्त्रण में रहेगा । गवर्नर तथा गवर्नर जनरल की विवेचनात्मक शक्तियों के अन्तर्गत एक प्रकार से शासन के सभी मुख्य अंग आ जाते हैं । अतः चाहे भारत मन्त्री को वैधानिक दृष्टि से कोई भी स्थान नहीं दिया गया—तो भी वास्तव में भारत मन्त्री की स्थिति बदली नहीं । अब वह रजसंघ पर चाहे न भी दृष्टिगोचर हो, तो भी कर्ता-धर्ता एक प्रकार से वही रहेगा । हम इस बात को और स्पष्ट करते हैं । आर्थिक व्यवस्था किसी राष्ट्र की जीवात्मा के समान होती है । भारत के आय-व्यय के जिस अंश पर व्यवस्थापिका सभा को वोट देने का अधिकार नहीं, वह परोक्ष रूप से भारतमन्त्री के नियन्त्रण में आ जाता है ।

रेलवे विभाग (Federal Railway Authority) को लीजिये । इस विभाग को संघ शासन के नियन्त्रण में नहीं रखा गया, ताकि इसे राजनीतिक प्रभावों से पृथक् रखा जा सके और इसका कार्य व्यापारिक सिद्धान्तों के अनुसार निर्बाध रूप से चल सके । संघ शासन रेलवे विभाग सम्बन्धी नीति के सम्बन्ध में केवल निर्देश ही दे सकता है । लेकिन गवर्नर जनरल का रेलवे विभाग पर पूरी तरह से नियन्त्रण रहेगा । क्योंकि यह विभाग गवर्नर जनरल के विशेष उत्तरदायित्वों के

अन्तर्गत है। विशेष उत्तरदायित्व होने के कारण गवर्नर जनरल को इस विषय में व्यक्तिगत निर्णय से काम लेना होगा और जिस क्षेत्र में वह भारत मन्त्री के नियन्त्रण में रहेगा। रेलवे विभाग को गवर्नरजनरल के अधीन करने के महत्व के समझाने के लिये यहाँ यह बताया जाय कि १९३५-३६ के भारत सरकार के वक्तव्य के अनुसार भारत सरकार पर १२२५ करोड़ रुपये का ऋण था। इस सम्पूर्ण ऋण में ७५६ करोड़ रुपया रेलवे पर व्यय किया गया था। इसके अतिरिक्त "रिजर्व बैंक" पर भी भारतमन्त्री को नियन्त्रण रहेगा। इस अवस्था में नये विधान में भारत मन्त्री के महत्व पर अधिक कहने की आवश्यकता नहीं।

(१०)

रक्षा

सर ए० बी० कीथ के शब्दों में—“बिना भारतीयों की अपनी प्रबल सेना के स्वराज्य का होना असम्भव है।” यह बात प्रायः हम नहीं समझते बद्यपि आधुनिक परिस्थितियों में यह बात सब से पहले किसी भी विचारशील व्यक्ति के मन में आनी चाहिए। संसार का यह नियम है—चाहे दुरा या भला, इस बात से हमें यहाँ कोई मतवल नहीं—कि बलवान् निर्बल को अपने कायू में रखना चाहता है। चीन, ऐनीसीनिया, जैकोस्लोवाकिया, पोलैण्ड, फिनलैण्ड, यूनान आदि के नग्न उदाहरण इस विषय पर दो मतों के लिए स्थान नहीं छोड़ते। भारत के इतिहास को ही लीजिए। आर्यों के समय से लेकर आज तक यूनानी, शक, कुशान, हूण, अकगान, तुर्क, मंगोल आदि कितनी ही विदेशी आक्रमणकारी जातियों ने भारत की स्वतन्त्रता को हरण किया। तब तक तो उत्तर पश्चिमीय देशों से ही आक्रमणकारियों के आक्रमण करने का मार्ग था। लेकिन १७ वीं, शताब्दी में भारत की स्वतन्त्रता सामुद्रिक मार्ग से आने वाले व्यापारी सैनिकों के द्वारा छीन ली गई। अभी तक भारत स्वाधीन नहीं है परन्तु भारत में राष्ट्रीय भावना के जागृत होने पर अंग्रेजों ने शनैः शनैः भारत

२२—सेना का क्या महत्त्व है ? भारत की रक्षा-सम्बन्धी व्यवस्था का विकास कैसे हुआ ?

के शासन कार्य को भारतीयों के सुपुर्द करना प्रारम्भ किया। कहाँ तक? और कैसे? इस बात पर हम विचार कर चुके हैं। लेकिन रक्षा के विषय में क्या परिस्थिति है, अथवा यों कहिए कि अपनी रक्षा का भार कहाँ तक भारतीयों के जिम्मे है—इस विषय पर यहाँ हमने विचार करना है।

भारत की रक्षा सम्बन्धी व्यवस्था को समझने के लिए हमें भारतीय सेना के ऐतिहासिक विकास को देखना होगा। जब अंगरेज़ १७ वीं सदी में भारत में आए थे, तो उनके साथ सेना नहीं थी और उस समय मुगल सम्राटों में सारे देश में शांति तथा व्यवस्था स्थापित करने की क्षमता थी। जो थोड़े-बहुत सिपाही अंग्रेज़ों के पास थे—उनका कार्य कारखानों की चौकीदारी करना था। तब अंग्रेज़ों के मन में राज्य स्थापना करने के लिए युद्ध करने का कोई विचार न था। यह परिस्थिति १७०६ तक रही।

१७०६ से भारत में ब्रिटिश सेना के इतिहास का दूसरा काल प्रारम्भ होता है। इस काल में अंग्रेज़ों ने देशी फौजों को भरती करना प्रारम्भ किया। सेन्ट डामस के युद्ध में मुट्ठी भर फ्रांसीसियों द्वारा अनवरुद्दीन की सेना की पराजय ने, यूरोपियनों की उत्कृष्टता की धाक जमा दी। फ्रांसीसियों के हँसले खुले। देखादेखी अंग्रेज़ों ने भी फ्रांसीसियों का अनुसरण किया, तथा १७४८ में मेजर लॉरेस ने मद्रास में बहुत से देशी सिपाहियों की भर्ती की। इसके बाद अंग्रेज़ों-फ्रांसीसियों की प्रतिद्वन्द्विता से, अंग्रेज़ों की सेना की संख्या बहुत बढ़ गई। इस लिये क्लाइव को सेना की व्यवस्था करने की आवश्यकता पड़ी। १७८६ में पुनः व्यवस्था की गई। इस समय कम्पनी के पास १८,००० यूरोपियन तथा ५७,००० देशी सैनिक थे। इस व्यवस्था से अंग्रेज़ी अफसरों की संख्या और उनके अधिकार अधिक कर दिये गये। भारतीय अफसरों के अधिकारों तथा उनके गौरव को हानि पहुँची। इसके बाद १८२१ में कुछ और परिवर्तन किये गये। इस काल में सेना के तीन विभाग किये जा सकते हैं। भारतीय सैनिक, यूरोपियन सैनिक तथा स्थानीय आवश्यकताओं के लिये रक्खे जाने वाले अनियमित सैनिक। यूरोपियन सैनिक दो प्रकार के थे—एक कम्पनी के नौकर तथा दूसरे ब्रिटिश सम्राट के। १८५७ में इस सेना में ३६,५०० यूरोपियन तथा, ३,११,०३८ भारतीय थे।

इसी सेना ने अङ्गरेजों के लिये, वर्मा से लेकर अफ़ग़ानिस्तान की सीमा तक तथा पंजाब से लेकर मैसूर तक सम्पूर्ण भारत को जीता था।

लेकिन समय-समय पर इसमें विद्रोह भी होते रहे थे। १७६४, १८०६, (वेलौर), १८०६ तथा १८२४ में कभी भारतीय सिपाहियों ने और कभी यूरोपियन सिपाहियों ने विद्रोह किया। लेकिन सबसे महत्त्वपूर्ण तथा अन्तिम विद्रोह १८५७ में हुआ। यह विद्रोह एक प्रकार से बंगाली सेना का विद्रोह था। धार्मिक, सामाजिक तथा राजनीतिक कारणों से यह केवल बंगाल तक ही सीमित न रहा। बम्बई, मद्रास, पंजाब तथा कुछ राजभक्त देसी रियासतों की सेनाओं की सहायता से इस विद्रोह का दमन किया गया। लेकिन १८५७ का प्रभाव अभी तक दृष्टिगोचर होता है। कारण, आज की सेना नीति का प्रारम्भ १८५७ से ही होता है।

विद्रोह का एक कारण भारतीय सेनाओं में, यूरोपियन सैनिकों की कम संख्या भी थी। और यदि यूरोपियन अधिक संख्या में भारतीय सेना में होते, तो १८५७ का विद्रोह इतना प्रचण्ड रूप धारण न करता। १८५७ से पहले लार्ड डलहौजी ने यूरोपियनों की संख्या बढ़ाने के लिये कहा था। लेकिन तब उसकी किसी ने नहीं सुनी। १८५७ के बाद, भारतीय सिपाहियों की संख्या घटा कर, सेना में यूरोपियनों का भारतीयों के मुकाबले में अनुपात बढ़ा दिया गया। सारी सेना की ४० प्रतिशत संख्या कम की गई। लेकिन अङ्गरेज सिपाहियों की संख्या ६० प्रतिशत बढ़ा दी गई। एक और बात भी की गई। पूरवियों की पलटनों को विसर्जित करके सिक्खों तथा गोरखों को अधिक भर्तों की गई। एक पलटन किसी विशेष जाति या सम्प्रदाय से भर्तों को जाने लगी तथा इन पलटनों के बीच स्पर्धा को प्रोत्साहन दिया जाने लगा।

भारत में अङ्गरेजी सिपाहियों का स्थान तथा उद्देश्य क्या होगा, इस बात पर बहुत बहस हुई। अन्त में अङ्गरेजों की साम्राज्य सम्बन्धी आवश्यकताओं को ध्यान में रख कर अङ्गरेजी सिपाहियों की संख्या निश्चित कर दी गई। इसके बाद १८७२ में मिस्टर कार्डवेल ने एक नई योजना आरम्भ की जिसके अनुसार अङ्गरेज सिपाही केवल १० वर्ष तक नौकरी करता है और दस साल के बाद वह पेंशन का हकदार हो जाता है। मजे की बात यह है कि उसे पेंशन तो हिन्दुस्तान से मिलती है, पर वह इंग्लैंड की स्थायी सेना का सिपाही बन कर रहता है।

१८७६ में लार्ड लिटन ने एक सेना-संगठन कमीशन वैठाया। जिसने सेना के अफसरों की संख्या को कम कर दिया और तीनों मुख्य प्रान्तीय सेनाओं को एक ही नियन्त्रण में रखने की सिफारिश की। लेकिन १८६३ तक इसको कार्यरूप में परिणत नहीं किया गया। १८८५ की सीमाप्रान्त की दुर्घटना के अनन्तर, उत्तर-पश्चिमीय सीमाप्रान्त के सुरक्षा के लिये १२,६०० सैनिक और भर्ती किये गये। इसी घटना के बाद रियासतों ने सहायताके लिये एक सेना खड़ी की, जिसे इम्पीरियल सर्विस टूप्स (Imperial Service Troops) कहा जाता है।

१८६५ से भारतीय सेना के इतिहास के चतुर्थ काल का आरम्भ होता है। क्योंकि १८६५ में ही भारत की मुख्य प्रान्तीय सेनाओं (Presidency armies) को एक नियन्त्रण में कर दिया गया। इन तीन मुख्य प्रान्तीय सेनाओं के स्थान पर सम्पूर्ण सेना को चार भागों में विभक्त किया गया। एक भाग पञ्जाब के, दूसरा मद्रास के, तीसरा बम्बई के तथा चौथा बंगाल के लेफ्टिनेन्ट गवर्नर के अधीन कर दिया गया। लार्ड किचनर के प्रधान सेनापति बनने पर बर्मा में एक पाँचवाँ विभाग स्थापित किया गया।

लार्ड किचनर तथा लार्ड कर्जन दोनों एक ही टक्कर के व्यक्ति थे। भारत में आने पर लार्ड किचनर ने प्रस्ताव किया कि युद्ध सम्बन्धी मामलों में, प्रधान सेनापति को ही भारत सरकार का एकमात्र परामर्शदाता होना चाहिये। इससे पहले प्रधान सेनापति शासन समिति के युद्ध सचिव के द्वारा ही अपने प्रस्ताव भारतसरकार के संमुख पेश कर सकता था। इस प्रस्ताव का मंतलव यह था कि युद्ध सचिव (Military Member) के पद को हटा दिया जाय। पर ऐसा करने से प्रधान सेनापति के अधिकार बहुत अधिक बढ़ जाते थे। इस लिये तत्कालीन वायसराय, लार्ड कर्जन इस प्रस्ताव के विरुद्ध था। लेकिन अन्त में ब्रिटिश सरकार ने किचनर के प्रस्ताव को स्वीकार कर लिया। इसके विरोध में लार्ड कर्जन ने त्यागपत्र दे दिया। अतः १९०६ से, युद्ध सम्बन्धी मामलों में प्रधान सेनापति ही भारत-सरकार का एकमात्र परामर्शदाता होता है।

१८०८ में ५ सेना विभागों के स्थान पर उत्तरीय तथा दक्षिणीय दो सेना विभाग कर दिये गये।

१९१४ में पिछला महायुद्ध आरम्भ हुआ। भारतीय पलटने फ्रांस, फ्लैण्डर्स,

पूर्वा-अफ्रीका, तुर्किस्तान, ईजिप्ट, पैलेस्टाइन तथा इराक में लड़ें। लेकिन इराक युद्ध के अवसर पर भारतीय सेनाओं की श्रुतियां सामने आईं। उनकी दूर करने के लिये एशर कमेटी (Esher Committee) बंटाई गई। यह एक महत्वपूर्ण निश्चय पर पहुंची। वह निश्चय था कि भारतीय सेना का उद्देश्य भारत की रक्षा करना ही है।

१९१८ में मौंटेगू चेम्सफोर्ड रिपोर्ट ने यह प्रस्ताव किया कि सेना में भारतीयों को अफसर भी बनाया जाना चाहिये। भारतीय सेना में दो प्रकार के अफसर होते हैं—एक वे जिन्हें किंग्स कमिशन (King's Commission) मिलता है, दूसरे वे जिन्हें वायसराय कमिशन (Viceroy's Commission) दिया जाता है। वायसराय-कमिशन का पद, किंग्स-कमिशन की अपेक्षा बहुत नीचा होता है। महायुद्ध से पहले भारतीयों को वायसराय कमिशन तो मिलता था। लेकिन किंग्स-कमिशन किसी को भी नहीं मिलता था, युद्ध में चीरता दिखाने पर कुछ भारतीयों को किंग्स कमिशन मिलता था, लेकिन ऐसे भारतीय इने-गिने थे, यद्यपि भारतीय सैनिकों की संख्या यूरोपियन सैनिकों के मुकाबले में दुगुनी थी।

राष्ट्रीय भावना के जागृत होने पर, अपने देश के रक्षाकार्य को अपने हाथों में लेने की आकांक्षा का होना स्वाभाविक है। विशेषतया जब इसके बिना स्वराज्य शब्द ही निरर्थक हो जाता है। अतः गत महायुद्ध के बाद इस बात पर भारतीय जनता में एक आन्दोलन छठ खड़ा हुआ। यह आन्दोलन दो मुख्य रूपों में जनता तथा सरकार के सम्मुख आया। एक ओर तो भारतीयों ने यह मांग की कि जहां तक हो सके, जल्दी से जल्दी स्थानीय सेना के सभी कमिशन प्राप्त अफसर भारतीय हों। दूसरे, भारतीयों के लिये सेना सम्बन्धी शिक्षा का अधिकतम प्रवन्ध किया जाय। इसके अतिरिक्त फौजी खर्च कम करने की मांग की गई। क्योंकि तब, हिन्दुस्तान की केन्द्रीय सरकार अपनी कुल आमदनी का ६२½ प्रतिशत भाग सेना पर व्यय करती थी। यदि केन्द्रीय सरकार और प्रान्तीय सरकारों की आय को मिला कर यह अनुपात देखा जाय तो भी यह ३१½ प्रतिशत आता है। फौजी व्यय और सरकारी आमदनी में इतना अधिक अनुपात किसी देश में इतने पर नहीं मिलेगा। भारत में इतना अधिक सेना व्यय अङ्गरेजी सिपाहियों के होने के कारण भी है।

भारत में ६०,००० अङ्गरेजी सिपाही हैं। अफसर तो अधिकतर अङ्गरेज ही हैं। इसके अतिरिक्त एक अङ्गरेज का खर्च, हिन्दुस्तानी सिपाही पर होने वाले खर्च से तिगुना है।

खर्च घटाने के विषय पर सरकार ने कुछ कमेटियाँ बैठाई थीं। १९१३ तक यह खर्च केवल ३० करोड़ रुपये हो था। लेकिन महायुद्ध के पश्चात् खर्च में काफी वृद्धि हुई। १९१७-१८ में यह खर्च ४४ करोड़ हो गया और १९१८-१९ में ६७ करोड़। १९२०-२१ में तो यह बढ़कर ६६ करोड़ तक पहुँच गया। सन् १९२२-२३ इन्क्वेप कमेटी की राय के अनुसार फौजी खर्च घटा कर १९२७-२८ में ५५ करोड़ कर दिया गया। लेकिन सेना के यन्त्रीकरण के प्रोग्राम के अपनाने के कारण यह खर्च पुनः बढ़ गया। बाद में १९३७-३८ में सेना क्लिफायट कमेटी (Army Retrenchment Committee) की सिफारिश के अनुसार सेना का खर्च घटा कर ४४½ करोड़ कर दिया गया। लेकिन इस कतर-व्योत ने भारतीयों को सन्तुष्ट नहीं किया, क्योंकि उनके विचार में मितव्ययता के लिये अभी पर्याप्तसंयोजयश है, जो कि अङ्गरेजी सिपाहियों की संख्या कम कर देने से, रिजर्व सेना की वृद्धि आदि से की जा सकती है।

ब्रिटिश सरकार अङ्गरेजी सिपाहियों की संख्या कम करने को तैयार नहीं। भारत में सेना के तीन कार्य हैं—एक तो देश को बाहरी आक्रमणों से बचाना, दूसरे सीमाप्रांत के स्वतंत्र ट्राइबों के आक्रमणों से भारतीय सीमा में शांतिपूर्वक रहने वाली जनता की रक्षा करना, तीसरे, देश का आंतरिक व्यवस्था करना। इसी विचार से भारत की स्थायी सेना में ६०,००० अङ्गरेज और १,५०,००० भारतीय सिपाही हैं। इसके अतिरिक्त ३४,००० रिजर्व (Reserve) में रखे जाते हैं। रिजर्व सैनिकों को कुछ देर के लिये सैनिक शिक्षा दे दी जाती है। ऐसे सैनिक स्थायी सेना में नहीं रखे जाते पर हमेशा लड़ने के लिये तैयार रहते हैं। वे केवल लड़ाई छिड़ने पर ही काम आते हैं।

ब्रिटिश सरकार का (साइमन कमीशन की रिपोर्ट के शब्दों में) कहना है—“वैसे तो हमें अङ्गरेजी सिपाहियों की संख्या को कम करने में कोई आपत्ति नहीं, लेकिन ऐसा करना भारत के हित में उचित नहीं। कैनेडा, आस्ट्रेलिया, न्यूजीलैण्ड, न्यूफाउण्डलैण्ड, आयरलैण्ड, संयुक्त दक्षिण अफ्रीका में से भी तो हमने अङ्गरेजी सैनिक निकाल लिये थे। क्योंकि ऐसा करने से इन उपनिवेशों के निवासी अपनी रक्षा का प्रबन्ध आप कर सकते थे। एक और तो इन उपनिवेशों

या इस समस्या को दन्तचित्त होकर हल नहीं किया जाता। साम्प्रदायिक दंगों के लिए राष्ट्रवादी, ब्रिटिश सरकार को ही उत्तरदायी करार देते हैं। उनका कहना है कि भारत सरकार की "भेद तथा शासन" की नीति के कारण ही दंगे बढ़ गए हैं, विशेषतया पृथक्-निर्वाचन-पद्धति के चलने के बाद से। इस बात का प्रमाण राजा नरेन्द्रनाथ सरीखे राज-भक्त ने दिया था। उन्होंने ने मिरठों-मालों स्कॉम से पूर्व तथा बाद के दंगों के आंकड़े इकट्ठे किए थे। उन आंकड़ों के अनुसार मिरठो-मालों सुधारों के बाद दंगों की संख्या बहुत अधिक बढ़ गई। अंग्रेजी सरकार, उत्तर में कहती है कि हमने पृथक् निर्वाचन-पद्धति इस लिये चलाई, कि मुसलमान इसको चाहते थे। तीसरी बात के उत्तर में, राष्ट्रवादियों का कहना है कि सरकार फौज को विशेष प्रदेशों से जानबूझ कर ही भरती करती है। बंगालियों, मद्रासियों, पूरबियों आदि के लिये सेना में कोई स्थान नहीं—विशेषतया जब इन्हीं लोगों की सेनाओं ने अंग्रेजों के लिये भारत को जीता था। यदि वह तब अच्छे लड़ाके समझे जाते थे, तो सन् १८५७ के बाद से लड़ने के अयोग्य क्यों समझे जाते हैं।

भारतीयकरण

यह सब होते हुए भी, भारतीयों के जोर देने पर, सेना में थोड़ा बहुत भारतीयकरण (Indianisation) हुआ भी है। १९१७ की माँटैगू चेम्सफोर्ड रिपोर्ट के अनुसार भारतीयों को भी किंगज कमिशन मिलना आरम्भ हुआ, यह हम बता चुके हैं। इस कमिशन को पाने के तीन तरीके थे। या तो सैण्डहर्स्ट अथवा वूलविच के सैनिक कालेजों में सैनिक-शिक्षा प्राप्त करने की आवश्यकता होती, या पल्टनों के नौन-कमिशन—अर्थात् जिनको कमिशन नहीं मिलता—सैनिकों को तरक्की दी जाती थी। इसके अतिरिक्त कुछ अनपढ़ अथवा व्यस्क अफसरों को वैसे ही अवैतनिक किंगज कमिशन मिल जाता था। १९३१ तक वूलविच में तीन तथा सैण्डहर्स्ट कालिज में १० स्थान भारतीयों के लिए सुरक्षित रखे जाते थे। सैण्डहर्स्ट तथा वूलविच के कालिजों में प्रवेश पाने के लिए कुछ शिक्षा देने के लिए देहरादून में, प्रिंस आफ वेल्स इन्डियन मिलिटरी ट्रेनिंग कालेज खोल दिया गया था।

२३—भारतीय सेना की वैधानिक स्थिति क्या है? उस में भारतीयकरण की नीति के सम्बन्ध में क्या कुछ किया गया है?

१९२३ में लार्ड रालिन्सन ने एक नई स्कीम, निकाली, जिसके अनुसार = पलटने केवल भारतीयों द्वारा ही पूरी की जाने लगी। ऐसा करने से सरकार के कथनानुसार यह पता लगना था कि भारतीय-करण का कार्य सफल रूप से चल रहा है या नहीं। इन ८ पलटनों में सैनिक तथा अफसर सभी भारतीय ही होने थे। प्रारम्भ में तो उच्च अफसर अंगरेज ही थे। लेकिन १९४६ तक इनके सारे के सारे अफसर भारतीय होंगे। यहां यह बता दिया जाय कि भारत में कुल पलटने १३२ हैं। उन में से केवल ८ में भारतीय अफसर भरे जायेंगे। उस पर इस स्कीम का उद्देश्य यह भी था कि अंग्रेजी अफसर भारतीय अफसरों के अधीन न होने पावें। वान इसी लिये भारतीयों को नहीं जैची। १९२५ में भारतीय सैण्डहर्स्ट कमेटी, -जिसे स्क्रीन कमेटी भी कहते हैं—बैठी। इस ने राय दी कि भारतीयकरण करते समय प्रत्येक क्रम पर युद्ध सम्बन्धी निपुणता का ख्याल रखा जाय; सैण्डहर्स्ट में पहले की अपेक्षा दुगने भारतीयों के लिए स्थान सुगन्धित रखे जायें; १९३३ में देहरादून में इण्डियन मिलिटरी कालेज खोल दिया जाय; १९४१ तक आधे भारतीय अफसर हों तथा ८ टुकड़ी वाली स्कीम को छोड़ दिया जाय। भारतीय सरकार ने इस रिपोर्ट के अनुसार १९३२ में देहरादून में इण्डियन मिलिटरी कालेज खोल दिया, सैण्डहर्स्ट में भारतीयों के लिये स्थान बढ़ा दिये, लेकिन ८ टुकड़ी वाली स्कीम को नहीं छोड़ा। इसका कारण हम अभी बता चुके हैं। ऐसी अवस्था में भारत में अधिक भारतीयकरण की मांग बनी ही रही।

वैधानिक स्थिति

भारत की सेना के छः भाग हैं।—१. स्थायी सेना, जिस में ब्रिटिश सेना की टुकड़ियां भी हैं। २. आंग्लिजियरी सेना, जिस में केवल अंग्रेज तथा एंग्लो-इण्डियन भरती किये जाते हैं। ३. टेरिटोरियल सेना, जिस में केवल भारतीय ही भरती किये जाते हैं इस के अन्तर्गत यूनिवर्सिटी ट्रेनिङ्ग कोर्स भी आ जाते हैं। ४. भारतीय रियासती-सेनाएं, रियासती नरेश अपनी रक्षा के लिये अंगरेजी सरकार को ये सेनायें देते हैं। ५. जल-सेना। ६. वायु-सेना।

यह सारी सेना हिज़ एक्सिलेंसी प्रधान सेनापति के अधीन होती है। नेहरू रिपोर्ट ने यह सिफारिश की थी कि भारतीय सेना भी भारतीय

मन्त्रियों के अधीन होनी चाहिये। गोलमेज कांफ्रेंस पर जो भारतीय बुलाये गये थे, उन्होंने यह प्रास्ताव किया था कि युद्ध सम्बन्धी मामलों में, गवर्नर जनरल गैरसरकारी निर्वाचित भारतीय को परामर्शदाता चुने, अर्थसचिव का कौजी व्यय पर नियन्त्रण रहे तथा सेना सम्बन्धी नीति और बजट पर केन्द्र का सारा मन्त्री-मण्डल मिल कर विचार करे। लेकिन ये प्रास्ताव ब्रिटिश सरकार ने स्वीकार नहीं किये। संयुक्त-पार्लियामेण्टी-कमेटी की रिपोर्ट में तो यह बात स्पष्ट कर दी गई है कि यद्यपि केन्द्र में एक प्रकार को द्वैध शासन प्रणाली स्थापित की जायगी, परन्तु रक्षा सम्बन्धी क्षेत्र में गवर्नर जनरल का उत्तरदायित्व अखण्ड रहेगा। रक्षाविभाग विलकुल उसी के नियन्त्रण में रहेगा तथा नये शासन विधान के अनुसार सेना के खर्च पर देश के प्रतिनिधि चूँ भी नहीं कर सकते।

अब एक बात और कहनी है। नये शासन विधान में, किसी स्थान पर भी यह नहीं बताया गया कि इतनी भारी सेना रखने का उद्देश्य क्या है? १०० वें सैकशन के अन्तर्गत व्यवस्थापिका सभा सम्राट् के भारत में स्थित नौ, स्थल तथा वायु सेना के विषय में कानून बना सकती है। इस धारा के अन्तर्गत सेना का उद्देश्य निश्चित किया जा सकता है, लेकिन जब तक ऐसा न हो जाय, तब तक तो सेना के रखने के लिये वैधानिक प्रमाण नहीं—सिवाय इस बात के कि रक्षाविभाग को रखना सम्राट् के विशेषाधिकारों के अन्तर्गत माना जाय। सम्राट् तो वैधानिक नियन्त्रण से ऊपर हैं। लेकिन प्रायः इस सेना के रखने के तीन उद्देश्य माने जाते हैं। देश की रक्षा तथा देश की आंतरिक व्यवस्था का तो हम जिक्र कर चुके हैं। एक उद्देश्य शेष रहता है। वह है—साम्राज्य सम्बन्धी रक्षा में भाग। यह बात साइमन कमिशन की रिपोर्ट में मानी गई है। उसके अनुसार भारत की बाह्य-रक्षासम्बन्धी समस्या अंग्रेजों की सामान्य साम्राज्य सम्बन्धी नीति के साथ बांध दी गई है। अतः साम्राज्य की आवश्यकताओं को पूरा करने के लिये जो व्यय होगा, उसके लिए ब्रिटिश सरकार ने भारतीय रक्षा-विभाग को प्रति वर्ष १५,००,००० पौंड देना स्वीकार किया है। अब सेना के अंगीकरण के लिये भी कुछ रुपया दिया गया है।

(११)

राष्ट्रीयता की ओर

गांधी जी के कथनानुसार भारत में राष्ट्रीयता अंग्रेजों की देन है । १८८४ तथा ८५ ईसवी में एक अंग्रेज सज्जन श्री एलन आक्टेविअन ह्यूम के प्रभाव तथा उत्साह से ही भारतीय राष्ट्रीय कांग्रेस की नींव रखी गई थी । लेकिन इसका यह अर्थ नहीं कि हम किसी विशेष तिथी से राष्ट्रीयता के काल का आरम्भ मानते हैं । राष्ट्रीयता एक मानसिक प्रवृत्ति है । यह किसी एक व्यक्ति के उत्साह तथा प्रभाव से ही देश में व्याप्त नहीं हो जाती । राजनीति-तत्त्वज्ञ हेगल के कथनानुसार कोई भी सुधार बिना पुनरुज्जीवन के नहीं होता । ऐसे ही, यह भी कहा जा सकता है कि बिना धार्मिक, सामाजिक तथा सांस्कृतिक पुनरुज्जीवन के कोई भी राजनीतिक उत्थान तथा क्रांति नहीं हो पाती । १९वीं सदी, भारत में पुनरुज्जीवन का काल था । उस जागृति के काल में जनता ने अपने आपको अपनी गिरी हुई अवस्था से उठाने की, अपना उद्धार करने की आवश्यकता को अनुभव किया । चेतना राष्ट्र के सभी क्षेत्रों में शनैः-शनैः व्याप्त होने लगी । इसने समाज, धर्म, साहित्य और संस्कृति पर गम्भीर प्रभाव डाला । साथ ही साथ यह चेतना राजनीतिक क्षेत्र में पहुँची । वहाँ भी इसने हलचल मचा दी ।

१५ वीं १६वीं तथा १७वीं शताब्दियों में भी भारत में पुनरुत्थान हुए थे । लेकिन तब इनका प्रभाव सांस्कृतिक क्षेत्रों तक ही सीमित रहा । राजनीतिक क्षेत्रों में मराठों तथा सिक्खों ने अपने स्वतन्त्र राष्ट्र कायम किये थे । पर तब भारत में ऐसा कोई आन्दोलन नहीं उठा था, जो कि सम्पूर्ण भारत में, हिन्दुओं तथा मुसलमानों में, गमान रूप से व्याप्त हो सका हो । १९ वीं शताब्दी का पुनरुत्थान, एक दृष्टिकोण से उस पुनरुत्थान से भिन्न है । क्योंकि इस पुनरुत्थान ने वस्तुतः सम्पूर्ण भारत में एक राष्ट्रीय आन्दोलन खड़ा कर दिया । यह हुआ क्यों ? और कैसे ?

इसका श्रेय अंग्रेजों को है । पाश्चात्यों के सम्पर्क से भारत ने अपनी स्वतन्त्रता खोई, लेकिन पाश्चात्यों की स्वतन्त्रता के आदर्श ने ही

२४—राष्ट्रीयता के जाग्रत होने के कारण बताते हुए राष्ट्रीय संस्था कांग्रेस के जन्म के विषय पर विचार करो ।

भारतवासियों को अपनी स्वतन्त्रता पाने के लिये उकसाया। अंग्रेजों ने भारत को अपने अधीन किया। लेकिन इससे भारत जैसे उपमहाद्वीप को एक शासन मिला। राजनीतिक क्षेत्र में राष्ट्रीयता का उद्देश्य होता है, एक शासन। वह भी अपना। अंग्रेजों के आनेसे एक शासन तो मिला। पर अपना शासन नहीं। उस समय स्वराज्य पाने की आकांक्षा ही कहां थी। उस समय वह भावना, जो देश भर को एक सूत्र में बन्धा हुआ देखना चाहे, यहाँ न थी। लेकिन जब, अंग्रेजी पढ़कर भारतीयों ने मिल्टन, वर्क, मिल, मेकाले, स्पेन्सर की कृतियों को पढ़ा, तो उन में भी स्वतन्त्रता के, राष्ट्रीयता के, स्वराज्य के, भाव जाग उठे। उस समय भारत में एक राष्ट्रभाषा भी न थी। अंग्रेजी ने उसका स्थान लिया। सबकों, रेलों, डाक तथा तार ने देश की दूरी को दूर कर दिया। देश के लोगों को अपनी भौगोलिक एकता समझ आने लगी। भिन्न-भिन्न प्रांतों वाले भारतीय आसानी से एक दूसरे से मिल सकते लगे। केवल इतना ही नहीं, बल्कि एक दूसरे को समझने भी लगे। इस सम्पर्क से जनता के हृदयों में एकता की भावना आई।

विद्वानों, कवियों, धार्मिक सुधारकों का भी इस पुनरुत्थान में महत्वपूर्ण स्थान है। श्री जेम्स, कोलब्रक, मैक्समूलर, मोनियर विलियम्स आदि यूरोपियन विद्वानों ने तथा राजेन्द्रलाल मित्र, रानाडे, रामकृष्णगोपाल भट्टाचार्य, हरिप्रसाद शास्त्री आदि भारतीय विद्वानों ने भारत के प्राचीन साहित्य का अध्ययन तथा प्रकाशन किया। उन्होंने प्राचीन साहित्य के गौरव को, केवल पाश्चात्यों के सम्मुख ही नहीं, बल्कि भारतीय जनता के सम्मुख भी रखा। जनता को अपनी प्राचीन सभ्यता की महत्ता का तब तक ज्ञान न था। राजा राममोहन राय, केशवचन्द्रसेन, ईश्वरचन्द्र विद्यासागर, स्वामी दयानन्द सरस्वती, रामकृष्ण परमहंस, स्वामी विवेकानन्द आदि धार्मिक तथा सामाजिक सुधारकों ने अपने प्राचीन दार्शनिक तथा धार्मिक तत्वों के महत्व का प्रचार कर जनता में आत्मविश्वास जागृत किया। लोगों के दिलों में तब ये भाव उठने लगे—यदि हमारे पूर्वज सभ्य संसार के नेता थे, तो हम क्यों न हों? भारतीय पत्रों तथा नव साहित्य ने भारत में राष्ट्रीय भावना के प्रचार में पूरा साथ दिया।

इधर भारत की गिरती हुई आर्थिक दशा ने, तथा लोगों की बेरोजगारी ने राष्ट्रीयता की इस अशान्त ज्वाला को और भी भड़काया। भारतीय उद्योग-धन्धे बन्द हो रहे थे, क्योंकि सरकार की व्यापार में बेरोकटोक नीति के

कारण भारत के उद्योग-धंधे, मशीनों से बनी हुई वस्तुओं का मुकाबिला नहीं कर सकते थे। ऐसी अवस्था में सरकार को भारतीय उद्योग-धन्धों की रक्षा के लिये बाहर से आने वाली वस्तुओं पर विरोध कर लगाना चाहिए था। परन्तु यहाँ विदेशों के हितों का विचार रख कर इस बेरोक-टोक (Free trade) नीति का अनुसरण किया गया। इसके फलस्वरूप आगे से भी अधिक जनता को रुपये से अपना पेट पालना पड़ा। लोग पहले ही अमीर न थे। वे अब और गरीब हो गए। उम्र पर मौसम में अनाइष्टि से हजारों लाखों की संख्या में बेचारे किसानों की जीवन में हाथ धोने पड़ते थे।

१८५७ का विद्रोह, भारत में राष्ट्रीयता के आन्दोलन के इतिहास में एक युगप्रवर्तक घटना थी। इस महाविद्रोह के बाद अंग्रेजों के हृदयों में भारतीयों के प्रति विश्वास का भाव न रहा। जो थोड़ी बहुत सहानुभूति अंग्रेजों तथा भारतीयों में हुआ करती थी, वह भी न रही। जातीय विद्वेष बढ़ा। इसका प्रभाव यह हुआ कि फौज, पुलिस, विदेशी तथा राजनीतिक विभाग आदि सभी महत्वपूर्ण क्षेत्रों में भारतीयों को महत्वपूर्ण स्थानों से वंचित रखा गया। जनता को शास्त्र रखने की कड़ी मनाही कर दी गई। इससे भारतीय जनता की शारीरिक स्थिति भी अच्छी न रही। साम्राज्यों की जातीय समानता को घोषणा से उन्हें कुछ आशाएं हुई थीं, लेकिन वे पूरी न हुई। भारतीयों को शासन विभाग के उच्च पदों पर नियुक्त न किया गया। सन् १८५७-७८ में आई० सी० एस० (Indian Civil Service) की नियुक्ति के लिये परीक्षाओं में प्रवेश करने के उद्देश्य से यह नियम बनाया गया कि १६ वर्ष की आयु वाला व्यक्ति ही उस परीक्षा में बैठ सकेगा। इससे पहले २१ वर्षीय व्यक्ति को बैठने की आज्ञा थी। इस बात से भारत की शिक्षित जनता में पहली बार संगठित आन्दोलन उठ खड़ा हुआ। इस आन्दोलन के लिए श्री सुरेन्द्रनाथ बैनर्जी ने उत्तरीय तथा दक्षणीय भारत में दो दौरे लगाए। तथा इस आन्दोलन के फलस्वरूप एक अखिल भारतीय आन्दोलन-पत्र तैयार कर हाउस ऑफ कामन्स को भेजा गया।

इन सब परिस्थितियों ने भारतीय राष्ट्रीय आन्दोलन को जन्म दिया तथा उसका पोषण किया। मुख्य प्रांतों में भारतीय संस्थाओं की स्थापना की गई। लेकिन उनका कार्य सरकार के व्यवस्थापन तथा शासन सम्बन्धी

कार्यों की मधुर आलोचना करना ही था। उस पर ये संस्थायें प्रान्तीय थीं, इनका सम्पूर्ण भारत से कोई सम्बन्ध न था। लार्ड रिपन के शासन काल में इल्बट्टे बल पर यूरोपियनों के विरोध तथा भारतीयों की पराजय से, शिक्षित जनता ने राष्ट्रीय कार्यों के लिये एक संगठित तथा शक्तिशाली संस्था की आवश्यकता को अनुभव किया। इल्बट्टे बल ने यूरोपियनों को भारतीय मैजिस्ट्रेटों तथा न्यायाधिका के अधिकार क्षेत्र में करना चाहा था। इससे पहले यूरोपियनों के मुकद्दम यूरोपियनों को अदालत में पेश किये जा सकते थे। लार्ड रिपन का उद्देश्य इस असमानता को दूर करने का था। परन्तु यूरोपियनों में एक घोर आदालत उठ खड़ा हुआ। यहाँ तक कि यूरोपियनों ने लार्ड रिपन का सामाजिक बायकाट कर दिया तथा एक यूरोपियन रक्षा सामाजिक की स्थापना की। अन्त में सरकार का संसर्गता करना पड़ा। भारतीयों का आत्मश्रमान का इससे ठस पहुँचो। इससे जातीय विद्वेष बढ़ा। बंगाल में राजनीतिक क्षेत्र में काम करने वालों ने श्री सुरन्द्रनाथ बेंजो क नवृत्त में राष्ट्रीय फण्ड के लिये आदालत खड़ा किया। सन् १८८३ में २२ से ३० दिसम्बर तक, एक राष्ट्रीय कान्फ्रेंस की गई। प्रथम माँचे १८८४ में १८० हयूम—जा एक मुख्य सरकारी कामचारी रह चुक थे और जिन्होंने १८७२ में अपनी नोकरी से त्यागपत्र दे दिया था—ने कलकत्ता विश्व-विद्यालय के स्नातकों के नाम, एक राष्ट्रीय संस्था बनाने के लिये, एक खुला पत्र लिखा। इस आदालत के फलस्वरूप सन् १८८५ के दिसम्बर २७ को श्री उमशचन्द्र बेंजो क सभापतित्व में राष्ट्रीय काँग्रेस का प्रथम अधिवेशन हुआ।

यहाँ हमने काँग्रेस का इतिहास विस्तार से नहीं देना। केवल दो तीन विषया पर ही कुछ कहना है। आज काँग्रेस के अस्समुख तीन मुख्य समस्यायें हैं—अंग्रेजी सरकार, मुसलमान तथा रियासतें। अतः हमने इन के साथ काँग्रेस के सम्बन्ध का अध्ययन करना है।

इस शीर्षक के अन्तर्गत हमने काँग्रेस के सरकार के प्रति तथा सरकार के काँग्रेस के प्रति भावों के विकास को देखना है। एक लेखक का कहना है कि अस्सभारत की राष्ट्रीय काँग्रेस को सब से पहले उपेक्षा

२५—भारतीय काँग्रेस के विकास का पर्षा लोचन करो।

अस्स कथन की व्याख्या करो।

की दृष्टि से देखा गया, फिर इसके साथ खेला गया, फिर इसे धमकाया गया, उसके बाद इसकी बात को सुनना पड़ा, लेकिन अब उसकी शक्ति को भी मानना पड़ा है। यह कथन सारयुक्त है। १८८५ में लार्ड डफरिन ने कांग्रेस अधिवेशन को कोई पर्वोह नहीं की थी। तब यह एक राजभक्त संस्था थी। ह्यूम, सर विलियम वेडरबर्न, सर हैनरी काटन, जार्ज यूल, नौटन आदि उदार सरकारी तथा गैर सरकारी यूरोपियनों ने कांग्रेस के अधिवेशनों में प्रमुख भाग लिया। १८८६ तथा १८८७ में वायसरॉयों ने कांग्रेस के अधिवेशनों के अवसरों पर कांग्रेस के प्रतिनिधियों को गवर्नमेंट हाउस पर "गार्डन पाटोज" पर बुलाया था। लेकिन यह बात चली नहीं। क्योंकि प्रारम्भ से ही कांग्रेस ने वैधानिक तथा प्रतिनिधि सत्तात्मक शासन की मांग की। इसके पहले अधिवेशन में ही व्यवस्थापिका समितियों में निर्वाचित सदस्यों के अनुपातको बढ़ाने, वजट पर बहस करने, शासनकार्य के विषय में प्रश्न पूछने, तथा भारत मन्त्री की भारतसमिति को इशारे के लिए प्रस्ताव पास किये गए। १८६२ में कांग्रेस को 'खिलाने के लिये' इण्डिया—काउंसिल एक्ट से भारतीयों को कुछ रियायतें दी गई।

इस सुधार से कांग्रेस में दो दल बन गये। एक उनका जो कि सुधार से संतुष्ट थे। दूसरे वे जो इससे असंतुष्ट थे। असंतुष्ट दल के नेता थे श्री बाग गंगाधर तिलक और इनका गढ़ था पूना में। बाद में भी गरम दल वालों की संख्या तथा प्रभाव बढ़ने लगा। इस प्रभाव को बढ़ाने में लार्ड कर्जन का हाथ था। लार्ड कर्जन ने १९०५ में बंगाल को दो भागों में बांट कर बंगालियों को सरकार के विरुद्ध कर लिया। इसके विरोध में सुरेन्द्र नाथ बॅनर्जी तथा विपिन चन्द्र पाल के नेतृत्व में स्वदेशी तथा "एन्टी पार्टिशन" आन्दोलन बड़े जोरशोर के साथ चल पड़े। इससे लोक-मान्य तिलक, लाला लाजपत राय तथा विपिनचन्द्र पाल के गरम दल का प्रभाव बढ़ा। १९०७ में तो खुलमखुला, सूरत कांग्रेस के अवसर पर, इन दोनों दलों में विभेद हो गया। लेकिन कांग्रेस गरम दल वाला के हाथों में न आई, क्योंकि अभी तक वहाँ गरम दल वालों का बहुमत था।

१९०५ से १९१० तक का काल राजनीतिक क्षेत्र में घोर अशांति का काल था। बंगाल से क्रांतिकारी विचार अन्य प्रांतों में फैले। क्रांतिकारियों ने गुप्त संस्थाएँ स्थापित कीं, बम्व आदि बनाये, सरकारी अफसरों को धमकियाँ दीं तथा कुछ को गोली से उड़ाया गया। इस आन्दोलन को रोकने के लिये गवर्नमेंट को

कठोर नीतिका प्रयोग करना पड़ा। सरदार अजीत सिंह, लाला लाजपत राय तथा लोकमान्य तिलक को कैद करके मांडले में जंदा किया गया। वायसराय ने कई आर्डिनैस जारी किये, फौजदारी कानूनों में परिवर्तन हुए, पत्रों पर कड़ी निगरानी रखी गई। इससे क्रांतिकारियों का किसी सीमा तक दमन हुआ।

सन् १९०६ में, इण्डिया काउंसिल एक्ट (मिण्डो मौलें सुधार) पास हुआ। नरम दल के नेताओं ने इसका स्वागत किया। लेकिन बाद में वे भी इससे संतुष्ट न रह सके, क्योंकि सुधारों के बावजूद भी निर्वाचित सदस्यों के हाथ में कोई अधिकार न था और न सरकार उनकी बातों की परवाह करती थी। इसी बीच में भारत से बाहर की परिस्थितियों ने भारत को प्रभावित करना प्रारम्भ किया। लेकिन इस विषय पर लिखने से पहले हम कांग्रेस के प्रति मुसलमानों के भावों का अध्ययन करेंगे।

कांग्रेस एक हिंदू संस्था नहीं, तो भी हिंदू ही अधिक संख्या में इसके सदस्य हैं। जब कांग्रेस की स्थापना हुई थी, तभी मुसलिम सुधारक तथा अलीगढ़ विश्वविद्यालय के स्थापक सर सैयद अहमद ने मुसलिम जनता को कांग्रेस से दूर रहने की सलाह दी। तीन वर्ष बाद तो आप कांग्रेस के विरोधी बन गये और कांग्रेस के मुकाबले में १८८८ में आपने "पैट्रिआटिक एसोसियेशन" की स्थापना की। यही एक प्रकार से आज की मुसलिम लीग का पूर्व रूप था। मुसलिम लीग को १९०६ में हिज हाईनेस आगा खां ने स्थापित किया था। यह एक राजभक्त संस्था थी, और इसका उद्देश्य मुसलमानों के अधिकारों की रक्षा करना था। लेकिन इसका मतलब यह नहीं कि सारी की सारी मुसलिम जनता कांग्रेस के विरुद्ध थी। प्रारम्भ से ही कई मुसलमान इसके साथ थे। १८६० में कांग्रेस के कलकत्ता अधिवेशन में ७०३ प्रतिनिधियों में से ११४ अर्थात् २२ प्रतिशत मुसलमान थे। तय्यब जी, तथा रहमतुल्ला मोहम्मद खानी १८८७ तथा १८८६ के अधिवेशनों के सम्पत्ति भी चुने गए थे।

गतमहायुद्ध ने भारतीय राजनीतिक स्थिति पर गम्भीर प्रभाव डाला। युद्ध क्षेत्र में भारतीय सैनिकों की वीरता ने चैनल की बन्दरगाहों को शत्रु के हाथ पड़ने से बचाया। मनुष्य, धन तथा शस्त्रास्त्रों से भारत ने मित्र-राष्ट्रों की सहायता की। दूसरी ओर भारत में एक नई भावना आई। भारतीयों का आत्माभिमान जागा। हिंदू तथा मुसलमानों ने इकट्ठे हो कर भारत के नाम पर कार्य करना

ठीक समझा। १९११ में यद्यपि हिन्दू मुसलमानों में समझौता न हो सका, लेकिन १९१६ में कांग्रेस तथा मुसलिम लीग ने सुधार की एक संयुक्त स्कीम तैयार की। १९१३ में लीग ने अपनी संस्था का उद्देश्य भारत के लिए स्वराज्य प्राप्त करना मान लिया।

१९०८ से १९१६ तक कांग्रेस में नरम दल वालों का बोल-वाला रहा। लेकिन श्री गोखले तथा फिरोजशाह महता की मृत्यु के अनन्तर नेतृत्व नरम दल वालों के हाथ में न रह कर लोकमान्य तिलक के हाथ में आगया। इधर मुसलमान भी तुर्किस्तान के लिपय पर खिन्ने बैठे थे। इस अशांति के निराकरण के लिए १९१७ में श्री मोंटेगू ने क्रमशः उत्तरदायी शासन देने की घोषणा की। १९१८ में मोंटेगू चेम्सफोर्ड सुधारों के सम्बन्ध में नरम दल वालों ने कांग्रेस से पृथक् होकर इंग्लैंड में नेशनल फिडरेशन की स्थापना की। कुछ मुसलमान संस्थाओं ने भी १९१६ के विधान का अनुमोदन किया। इस प्रकार फिर एक बार सुधारों ने ही राजनीतिक दलों को छिन्न-भिन्न कर दिया।

१९१६ का विधान अशुभ मुहूर्त में लागू किया गया। रैलेट एक्ट, जलियां वाला बाग की घटना, पंजाब में मार्शल ला—इन सब बातों ने जनता को सरकार के विरुद्ध कर दिया। मुसलमानों में खिलाफत आंदोलन चल रहा था। राष्ट्रवादी तथा मुसलमान दोनों ही—सरकार के विरोधी थे। इस लिये महात्मा गांधी के प्रयत्न से एक बार फिर हिंदू मुसलिम एकता की स्थापना हुई। संतोष का स्थान अशांति ने लिया। १९२० की काङ्ग्रेस के कलकत्ते वाले अधिवेशन में लाला लाजपत राय के सभाप्रतिव में असहयोग आंदोलन चलाने का प्रस्ताव बहुमत से पास हुआ। गांधी जी के नेतृत्व में यह आंदोलन १९२४ तक चला।

लेकिन भारत के राजनीतिक नेता बहुत देर तक इकट्ठे मिल कर न रह सके। असहयोग आंदोलन उन्हें व्यर्थ लगा, इस लिये १९२३ में चित्तरंजन दास, पण्डित मोतीलाल नेहरू तथा श्री केलकर ने स्वराज्य दल की स्थापना की तथा प्रांतीय और केंद्रीय व्यवस्थापिका सभाओं में प्रवेश किया। उधर साम्प्रदायिक एकता भी बहुत देर तक न रह सकी। १९२४ में मि० जिन्ना ने फिर से मुसलिम लीग का स्थापना की। १९२७ में जब कमाल पाशा ने तुर्किस्तान में खलीफा के पद को ही हटा दिया, तो खिलाफत आंदोलन

का कारण ही न रहा। भारत में साम्प्रदायिक एकता के स्थान पर दंगे होने लगे। १९२६-२७ में भारत में धोर अशान्ति तथा निराशा थी। हिन्दू मुसलमानों के दंगे, भारत में साम्यवादी आंदोलन, विनियम दर में परिवर्तन तथा स्कीन कमेटी की रिपोर्ट पर सरकार के निश्चय—और उस पर साइमन कमिशन, जिसमें एक भी भारतीय को स्थान न दिया गया था।

पर साइमन कमिशन का एक अच्छा प्रभाव पड़ा। भारत में राजनीतिक दलों को फिर से एक होने की आवश्यकता अनुभव हुई। १९२८ में भारत के सभी दलों की एक कांग्रेस बुलाई गई। इस कांग्रेस ने परिणत मोती लाल नेहरू के समापनत्व में विधान बनाने के लिये एक कमेटी बैठाई। इस कमेटी की रिपोर्ट ने (जिसे नेहरू रिपोर्ट का नाम दिया गया है) भारत के लिये औपनिवेशिक स्वराज्य की तथा अल्पसंख्यक जातियों के लिये सुरक्षित स्थानों के साथ संयुक्त निर्वाचन पद्धति को स्थापना के लिये सिफारिश की। १९२८ में कांग्रेस के कलकत्ता अधिवेशन में कांग्रेस ने तो कुछ संशोधनों के साथ नेहरू रिपोर्ट का अनुमोदन किया। लेकिन मुसलमानों तथा सिक्खों को यह न रुची। दूसरी ओर कांग्रेस के गरम दल वाले—औपनिवेशिक स्वराज्य से सन्तुष्ट नहीं थे। वे भारत के लिये पूर्ण स्वतन्त्रता चाहते थे। १९२८ के अधिवेशन में महात्मा गाँधी के प्रभाव से स्वतन्त्रता का प्रस्ताव गरमदल वालों ने वापिस ले लिया। गाँधी जी ने उन्हें आश्वासन दिलाया कि यदि ३१ दिसम्बर १९२९ तक भारत सरकार ने भारत को औपनिवेशिक स्वराज्य देना स्वीकार न किया, तो वह स्वयं स्वतन्त्रता के आन्दोलन के नेता बनेंगे। १९२९ में, इंग्लैण्ड से वापिस लौट कर लार्ड इरविन ने, गरम दल वालों को सन्तुष्ट करने के लिये, यह घोषणा की कि ब्रिटिश सरकार को उद्देश्य भारत को औपनिवेशिक स्वराज्य देना है। लेकिन कब? इस प्रश्न का उत्तर नहीं मिला। कांग्रेस को इससे सन्तोष कैसे हो सकता था। १९२९ के लाहौर अधिवेशन में, पं० जवाहरलाल के नेतृत्व में, कांग्रेस ने घोषणा की, कि कांग्रेस को उद्देश्य भारत में पूर्ण स्वतन्त्रता स्थापित करना है, और कांग्रेस ने गोलमेज कांग्रेस में भाग लेने से इनकार कर दिया। इसके बाद कैसे असहयोग आंदोलन महात्मा जी के नेतृत्व में चला और कैसे नया विधान बना, यह एक अथ अध्याय में हम बता चुके हैं।

लार्ड इरविन के बाद लार्ड विलिंग्डन भारत का वायसराय बना। लार्ड इरविन ने भारत में अपने अन्तिम भाषण में कहा था—जहां तक इस आंदोलन का उन भावनाओं से सम्बन्ध है—जिन्हें हम राष्ट्रीयता कहते हैं, वहां यदि इस भावना का कड़ी तरह से केवल विरोध किया जायगा, तो यह एक गलती होगी। लेकिन विलिंग्डन साहब के विचार लार्ड इरविन से भिन्न थे। उन्होंने आते ही कई आर्डिनेंस जारी किये। भारत में पोलोस और लाठी के राज्य का आरम्भ हुआ। कठोरता ने कांग्रेसवादियों को जनता की दृष्टि में शहीद बना दिया। राष्ट्रीय भावना दब जाने के स्थान पर देश में और जोर से फैली, इसकी सत्यता का प्रमाण, नये विधान के अंतर्गत व्यवस्थापिका सभाओं के लिये प्रतिनिधियों के चुनाव के अवसर पर १९३७ में मिला। इस चुनाव के फल स्वरूप, ११ प्रान्तों में से ६ प्रान्तों में कांग्रेसियों का पूर्ण बहुमत आया और ३ अन्य प्रान्तों में भी कांग्रेस दल सब से बड़ी संख्या में चुना गया। केवल दो प्रान्तों में ही कांग्रेस को विशेष सफलता नहीं मिली।

लेकिन कांग्रेसियों ने १९३५ के नवविधान को अस्वीकार किया था। गवर्नर के विशेष अधिकारों तथा उत्तदायित्वों के रहते हुए—नवशासन विधान के दिये गये प्रान्तीय स्वराज्य को प्रान्तीय स्वराज्य मानना उनकी राय में एक भ्रम था। अतः कांग्रेस में, इस विषय पर कि कांग्रेस को प्रांतों में मन्त्रिमण्डल बनाने चाहिये या नहीं, बहुत विवाद चला। अन्त में महात्मा जी ने एक मार्ग दिखाया। कांग्रेस ने माँग की कि यदि हमें यह आश्वासन दिया जाय कि गवर्नर अपने विशेषाधिकारों का प्रयोग नहीं करेंगे, तब हम अपने इन बहुमत वाले प्रांतों में मन्त्रिमण्डलों की स्थापना करेंगे। पंजाब, बंगाल, सिंध, आसाम और सीमाप्रांत में मन्त्रिमण्डलों की स्थापना हो चुकी थी। लेकिन शेष प्रांतों में कांग्रेस का बहुमत होने से बहुमत के मन्त्रिमण्डल न बन सके। काम चलाने के लिये, १९३५ के विधान के अनुसार, इन प्रांतों के गवर्नरों ने अल्पमत वाले दलों की सहायता से मन्त्रिमण्डल बनाये। लेकिन ऐसे मन्त्रिमण्डल जनता को स्वीकार कैसे हो सकते थे, तथा ऐसे मन्त्रिमण्डलों की स्थापना से प्रांतों में उत्तरदायी शासन कैसे हो सकता था? अतः लार्ड लिनलिथगो ने कांग्रेस को उपर्युक्त आश्वासन देना ही उचित समझा। कांग्रेस ने संयुक्त प्रान्त, बिहार, मध्यप्रान्त, उड़ीसा, बम्बई तथा मद्रास में मन्त्रिमण्डल बनाये। सिन्ध,

आसाम, तथा सीमाप्रान्त में किसी एक दल का बहुमत न होने से स्थायी मन्त्रि-मण्डलों की स्थापना न हो सकती थी। पहले, जब कि कांग्रेस ने शासन भार स्वीकार न किया था, इन प्रान्तों में कुछ दल वालों ने मिलाकर मन्त्रिमण्डल बनाये थे—जिनमें प्राधान्य मुसलिम लोग वालों का था, लेकिन जब कांग्रेस ने पद ग्रहण करना स्वीकार कर लिया, तो कांग्रेस ने अन्य दलों के सदस्यों के सहयोग से सीमाप्रान्त तथा आसाम में भी मन्त्रिमण्डलों का निर्माण कर लिया। पंजाब में यूनिअनिस्ट दल का बहुमत था, लेकिन तो भी यूनिअनिस्ट दल के नेताने अन्य दलों के कुछ सदस्यों को भी अपने साथ मिला लिया।

प्रांतीय स्वराज्य क्रियात्मक रूप में कहाँ तक सफल रहा, इस पर यहाँ विचार नहीं करना और न गत वर्षों का कार्य विवरण देने का हमारा विचार है। तो भी केवल दो एक विषयों पर कहना शेष रहता है। वर्तमान महायुद्ध ने एक असाधारण स्थिति उत्पन्न कर दी है। केवल इस लिये नहीं कि आज महायुद्ध के सीधे प्रभाव से हम अपने को अछूते नहीं रख सकते, बल्कि इस लिए भी कि इस युद्ध में सफल होने के लिये ग्रेट ब्रिटेन को भारतीय सहायता की आवश्यकता है। इसके अतिरिक्त युद्धकाल में शासन को अधिक से अधिक केन्द्रित करने की आवश्यकता पड़ती है। केन्द्रित करने पर प्रान्तीय स्वराज्य के स्वराज्यत्व में कमी आती है। यहाँ तो पहले ही कांग्रेसवादी नये विधान से सन्तुष्ट न थे। उस पर शासन का अधिक केन्द्रीय होना उन्हें कैसे स्वीकार हो सकता था। यदि केन्द्र में स्वराज्य होता तो कदाचित्त इसे स्वीकार कर भी लेते।

महायुद्ध के प्रारम्भ होने पर कांग्रेस दुविधा में पड़ गई। क्योंकि एक ओर तो कांग्रेसवादी हिटलरवाद के विरुद्ध थे; हिटलर को पराजित हुआ देखना चाहते थे इस लिये उन्हें अंग्रेजों की सहायता करनी चाहिये थी। दूसरी ओर वे स्वराज्य चाहते थे। इस दुविधा को हल करने के लिये कांग्रेस ने निश्चय किया कि पहले अंग्रेजी सरकार इस महायुद्ध के उद्देश्य बताये, तथा भारत के सम्बन्ध में उन उद्देश्यों की पूर्ति क्रियात्मक रूप में कैसे की जायगी—इस विषय पर निश्चित प्रकाश डाले। मतलब

यह था कि ब्रिटिश सरकार साफ-साफ यह बताये कि भारत को पूर्ण स्वराज्य कब दिया जायगा। उसके बाद सहायता दी जा सकेगी।

इस समस्या को सुलझाने के लिये वायसराय लार्ड लिनलिथगो ने, पहले तो महात्मा गान्धी तथा मिस्टर जिन्हा से मुलाकात की। बाद में हिन्दू महासभा, हरिजन आदि दलों के नेताओं के विचारों को भी सुना। इसके बाद लार्ड लिनलिथगो ने, ब्रिटिश सरकार की ओर से घोषणा की कि हमने तो पहले ही १९१७ में, मिस्टर माटेगू की घोषणा द्वारा भारत में अपना उद्देश्य बता दिया था। अर्थात् हम भारत को धीरे-धीरे उत्तरदायी शासन दे देंगे। इसके अतिरिक्त संघशासन की स्थापना स्थापित कर दी गई। युद्ध के समाप्त होने पर एक गोलमेगोल कांफ्रेंस और बुलाई जायेगी, जिसमें संघ शासन में जो कुछ सुधार करने होंगे, उन पर विचार किया जायेगा। युद्ध के दिनों में वायसराय ने अपनी एरज़ेन्सिब काउंसिल को बढ़ाना स्वीकार किया। ताकि कुछ प्रमुख भारतीय नेताओं को उसमें स्थान मिल सके। इस समिति का काम विमर्श देना ही होगा। इसके अतिरिक्त वायसराय ने इस बात पर भी जोर डाला कि स्वराज्य प्राप्त करने के लिए भारतीयों को पहले अपनी साम्प्रदायिक समस्या को सुलझाना होगा, तथा रियासती नरेशों का भी ध्यान रखना होगा। क्योंकि इन दोनों क्षेत्रों में ब्रिटिश सरकार का विशेष उत्तरदायित्व है।

कांग्रेस को वायसराय की घोषणा से सन्तोष न हुआ। उन्होंने मांग की थी स्वराज्य के लिये। उत्तर में १९१७ की मिस्टर माटेगू की घोषणा ही सुना दी गई। इस के अतिरिक्त विमर्श-समिति में सहयोग करने से भी कांग्रेस को कोई लाभ प्रतीत न हुआ। कांग्रेस को यह बात पसन्द न आई कि वायसराय भारत के राजीनीतिक प्रश्न के उत्तर में साम्प्रदायिक तथा रियासती समस्या को लाकर खड़ा करे। अतः कांग्रेस के मंत्रिमंडलों ने वायसराय की घोषणा से असन्तुष्ट होकर, प्रांतीय सरकारों से पद-त्याग दिया। इससे उन प्रांतों में, जहां कांग्रेस का बहुमत था, उत्तरदायी शासन को अन्त हो गया और शासन का सारा कार्य गवर्नर के हाथों में जा पड़ा।

युद्ध के बाद क्या होगा? यह कौन जाने। कांग्रेस ने मुसलिम लीग से समझौता करने का प्रयत्न अनेक बार किया। लेकिन कुछ बन न सका। मुसलिम लीग वालों का मत है कि प्रजातन्त्र शासन भारत के

लिये उपयुक्त नहीं, क्योंकि इससे अल्प संख्यक मुसलमानों के हितोंकी हानी होती है। जब मुसलिम लीग से समझौता न हो सका, तो महात्मा जी ने कौन्स्टीच्यूएण्ट एसेम्बली (Constituent Assembly) की मांग की। इसके अनुसार सम्पूर्ण देश के सब बालिगों को मताधिकार दिया जाता है। वह अपने प्रतिनिधि चुनते हैं। ये प्रतिनिधि मिलकर एक असेम्बली में अपने विधान का निर्णय करते हैं। लेकिन यह बात मुसलिम लीग को स्वीकार नहीं। उधर मुसलिम लीग के नेता ने एक रायल कमीशन की मांग की थी, जो कि कांग्रेस प्रांतों में किये गये सन्चे या झूठे अत्याचारों के बारे में जांच करे। जब उन की यह मांग स्वीकार नहीं हुई तो मुसलिम लीग के लाहौर के अधिवेशन में मुसलिम लीग का ध्ये इस देश में पाकिस्तान स्थापना होगया। पाकिस्तान का मतलब यह है कि जिन प्रांतों में मुसलमानों का बहुमत है वे प्रान्त अपना पृथक् संगठन करें। भारत वर्ष की केन्द्रीय सरकार का उन पर कोई अधिकार न हो।

एक और विशेष बात हुई, वह थी वायसराय की घोषणा ! इसमें उन्होंने स्पष्ट तौर पर भारत में ब्रिटिश सरकार का उद्देश्य औपनिवेशिक-स्वराज्य (वेस्टमिनिस्टर स्टैच्यूट की परिभाषा के अनुसार) देना घोषित किया। यह औपनिवेशिक स्वराज्य लगभग पूर्ण स्वराज्य ही होता है। लेकिन वह मिलेगा कब ? और उसका रूप क्या होगा ? इस सम्बन्ध में अभी कुछ नहीं कहा जा सकता।

सन १९४० में कांग्रेस का जो व्यक्तिगत सत्याग्रह आन्दोलन चला था, उसका उद्देश्य व्यक्तिगत स्वाधीनता की रक्षा करना ही था। वह आन्दोलन बहुत शीघ्र समाप्त हो गया और सरकार ने पुनः कांग्रेस से समझौता करने का प्रयत्न किया। सरकार की स्कीम यह थी कि वायसराय की कार्य समिति में भारतीय सदस्यों का बहुमत कर दिया जाय और ये सदस्य कांग्रेस, मुसलिमलीग आदि के प्रतिनिधि हों। कांग्रेस और मुसलिम लीग दोनों ने यह स्कीम स्वीकार नहीं की। इस पर भी जुलाई १९४१ में वायसराय की कार्य समिति में ५ भारतीय सदस्य और बढ़ा लिये गए।

एप्रिल सन १९४२ में, जब जापान ने वर्मा पर भी अपना अधिकार कर लिया और यह चिन्ता होने लगी कि कहीं जापान भारत वर्ष पर भी आक्रमण न करदे, अंग्रेजी मन्त्रिमण्डल ने सर स्टैफोर्ड क्रिप्स की

हवाईजहाज द्वारा इस उद्देश्य से भेजा कि वह ब्रिटिश मन्त्रिमण्डल की एक नई स्कीम भारतवर्ष के सब दलों को समझाने की कोशिश करें। सर स्टैफोर्ड क्रिप्स हिन्दोस्तान भर के सभी दलों के नेताओं से मिले। यद्यपि उनका अधिकतम प्रयत्न यह था कि कांग्रेस और मुसलिम लीग उन की यह स्कीम स्वीकार कर लें। सर क्रिप्स द्वारा लाई गई अंग्रेजी-मन्त्रिमण्डल की स्कीम का सार यह था—

(क) वर्तमान युद्ध के बाद भारतवर्ष के सभी दल मिल कर एक कौन्स्टिट्युएण्ट असेम्बली द्वारा जो शासन विधान इस देश के लिए बनाएंगे, वह ब्रिटेन को स्वीकार होगा।

(ख) भारतीय प्रान्तों या रियास्तों को यह अधिकार होगा कि यदि वे चाहें तो इस भारतीय संघ से पृथक् हो सकें।

(ग) महायुद्ध जब तक जारी रहेगा: वायसराय की कार्य समिति का लगभग भारतीयकरण कर दिया जायगा और यह कार्य समिति वायसराय की देख रेख में देश का आंतरिक संचालन करती रहेगी। युद्ध सन्वधी कार्य अंग्रेज कमाण्डर इनचीफ के अधीन रहेगा।

इन में से पहली मांग कांग्रेस की थी दूसरी मुस्लिम लीग की और तीसरी भारत वर्ष की नौकर शाही की, जो कम से कम युद्ध के दिनों में भारतीयों को विशेष नए अधिकार नहीं देना चाहती थी। सर क्रिप्स की मुलाकातों के दिनों में, बीच में यह उमीद भी हो चली थी कि कांग्रेस और सरकार में परस्पर कोई समझौता हो जायगा। यहां तक कि युद्ध और आन्तरिक रक्षा के जटिल प्रश्न के सुलभ जाने की भी उमीद हो गई थी। कांग्रेस ने सारा वल 'ग' भाग पर दिया; अर्थात् अब जो कुछ मिलने वाला है, उसी को सब से अधिक महत्ता दी। मुसलिम लीग ने 'ख' को अधिक महत्ता दी जिस के विस्तारों के सम्बन्ध में मुसलिम लीग और सर क्रिप्स परस्पर सहमत न थे। अन्त में परिणाम यह हुआ कि भारत वर्ष का कोई भी प्रभावशाली राजनीतिक दल अंग्रेज-मन्त्रिमण्डल की स्कीम को स्वीकार नहीं कर सका। सर क्रिप्स वापस चले गए। इस प्रयत्न की असफलता का उत्तरदायित्व, अंग्रेज मन्त्रिमण्डल की ओर से कांग्रेस पर डाला जाता है और कांग्रेस की तरफ से अंग्रेज मन्त्रिमण्डल पर।

सर स्टैफोर्ड क्रिप्स के वापस चले जाने के बाद इस देश के राज-

नीतिक दलों का असन्तोष और भी अधिक बढ़ गया। कांग्रेस तो ब्रिटिश नीति से बिल्कुल निराश हो गई और महात्मा गांधी ने अंग्रेजों के लिए “हिन्दोस्तान छोड़ दो !” का आन्दोलन शुरू किया। ५ अगस्त १९४२ को बम्बई में आल-इण्डिया कांग्रेस कमेटी ने उक्त आन्दोलन के लिए सीधी कारवाई (direct action) करने का निश्चय किया। कोई भी कदम उठाने से पहले महात्मा गांधी वायसराय से मिलना चाहते थे। परन्तु ६ अगस्त की प्रातःकाल ही कांग्रेस के सभी नेता एक साथ गिरफ्तार कर लिए गए।

६ अगस्त १९४२ से लेकर सन् १९४२ के अन्त तक भारतवर्ष में जो कुछ हुआ, उस का होना किसी भी देश की जनता या सरकार के लिए प्रिय नहीं हो सकता। भारत वर्ष के प्रायः सभी बड़े नगरों और सैकड़ों-हजारों कस्बों में कुछ न कुछ समय के लिए अराजकता के दृश्य दिखाई दिए। इन दंगों के सम्बन्ध में सरकारी रिपोर्ट का कहना है कि ये दंगे बहुत ही खतरनाक और महत्वपूर्ण केन्द्रों को नुकसान पहुंचाने वाले थे। सरकार के विरुद्ध इन दंगों के दिनों जितनी बार गोली चलानी पड़ी, वेंतों की सज़ा दी गई और सामूहिक जुरमाने किए गए, भारतवर्ष में अंग्रेजी राज्य के इतिहास में आज तक कभी वैसा नहीं हुआ था।

जेल में रहते हुए महात्मा गांधी और वायसराय में एक लम्बा पत्र व्यवहार हुआ। महात्मा जी का कहना था कि इस सब खून खराबी के लिए कांग्रेस उत्तरदायी नहीं है और वायसराय इसका सम्पूर्ण उत्तरदायित्व कांग्रेस पर डालते थे। परिणामतः आत्मशुद्धि के लिए महात्मा जी ने २१ दिन का उपवास करने का निश्चय किया। सम्पूर्ण देश के अधिकांश राजनीतिक, सामाजिक और आर्थिक नेताओं ने इस पर सरकार से अपील की कि वह महात्मा जी को रिहा करदे। परन्तु सरकार ने इस अपील को स्वीकार नहीं किया।

अब कांग्रेस और सरकार के बीच एक डैडलाक जारी है। कांग्रेसी नेता जेल में हैं और मुसलम बहुमत वाले प्रान्तों में, कांग्रेसी सदस्यों की गैर हाज़री में सुसलिम लोग अपना मन्त्रि-मण्डल बना चुकी है? अकतूबर १९४३ में लार्ड लिनलिथगो वापस चले गये हैं और उनकी जगह भारत वर्ष के पिछले कमाण्डर-इन-चीफ फ़ील्ड मार्शल वेवल लार्ड बर्नर इस देश के वायसराय के रूप में आये हैं।

विज्ञान की प्रगति

सृष्टि की उत्पत्ति और रचना

अनेक शताब्दियों के अनुभव के पश्चात् वैज्ञानिकों ने प्रकृति के बहुत से नियमों को मालूम कर लिया है। किन्तु अब भी यह कहा नहीं जा सकता कि प्रकृति के सब नियम और सिद्धान्त ज्ञात हो गये हैं, और यह भी नहीं कहा जा सकता कि शेष कितने नियमों का ज्ञान बाकी रह गया है। तथापि प्रकृति के नियमों को कम से कम इतना तो अवश्य समझा जा चुका है कि उन का समुचित उपयोग कर मनुष्य की हज़ारों कठिनाइयों को दूर किया जाय। यह भौतिक जगत् (Physical Universe) चार तत्वों से बना हुआ है। प्रथम 'पदार्थ' (जिसे पृथिवी भी कहा जा सकता है) (Matter), द्वितीय, 'शक्ति' (Energy), तृतीय, 'आकाश' (Space) और चतुर्थ 'समय' (Time) इन चारों को किसने बनाया, इस समस्या से वर्तमान वैज्ञानिक जगत् को कोई प्रयोग नहीं। किंतु वैज्ञानिक अब भी इस खोज में अवश्य लगे हुए हैं कि ये चार तत्त्व भी कहीं एक या दो मूल तत्वों की रचनाएँ ही न हों।

वर्तमान काल में जर्मनी के प्रसिद्ध वैज्ञानिक 'एन्स्टाइन' ने यह सिद्ध कर दिया है कि समय और आकाश कोई दो पृथक् तत्त्व नहीं। इन दोनों के पारस्परिक सम्बन्ध के विषय में एन्स्टाइन ने इनके एक वस्तु से ही जन्म की कल्पना की और यह विचार प्रकट किया कि समय और आकाश उस आदि तत्त्व की भिन्न २ रचनाएँ हैं। इसी तरह पदार्थ और शक्ति भी एक उद्गम से निष्पत्ती

❀ प्रश्न १—भौतिक जगत् किन-किन तत्वों से मिलकर बना है। इन तत्वों की खोज में वैज्ञानिकों ने क्या-क्या आविष्कार किये हैं।

मालूम होती है । प्रकृति की बहुत-सी अद्भुत बातें (Phenomenons) इस बात को सिद्ध करती हैं कि 'पदार्थ' अपनी सत्ता को खोकर शक्ति प्राप्त करता है । 'मिलिकन' नामक एक अमेरिकन वैज्ञानिक ने तो यहां तक कल्पना कर ली कि 'पदार्थ' किसी न किसी तरह 'शक्ति' में बदल जाता है । यद्यपि अभी तक इस विचार को सिद्ध करने के लिये कुछ विशेष प्रमाण नहीं मिले, तथापि इसे केवल 'एक विचार' कह कर ही इस की अपेक्षा नहीं की जा सकती । यह भी बहुत सम्भव है कि 'शक्ति' भी पदार्थ में बदल सकती हो, और 'शक्ति तथा 'पदार्थ' एक ही चीज हों, जो दो रूपों में प्रकट हो रहे हैं ।

सर ओलिवर लाज 'पदार्थ' की बनावट की खोज करते हुए इस परिणाम पर पहुंचे कि यह सम्भव है कि पदार्थ के परमाणु के बिजली के कण शायद आकाश के ही बने हुए हों । आजकल इन विद्युत्कणों पर बहुत से परीक्षण किये जा रहे हैं, जिस से यह मालूम होता है कि वे आकाश को बहुत-सी विशेषतायें (गुण) प्रकट करते हैं । यदि इस बात को ठीक मान लिया जाय तो वह दिन दूर नहीं, जबकि वैज्ञानिक उस मौलिक चीज पर पहुंच जायेंगे जिसकी पदार्थ, आकाश, शक्ति और समय—ये चार रचनाएँ हैं । किन्तु यदि यह सिद्ध हो भी जाय कि ये चारों एक ही वस्तु से बने हैं तो भी इनके गुणों में परस्पर इतना अधिक अन्तर है, कि हमें इन चारों को पृथक् पृथक् वस्तु मान कर संसार की उत्पत्ति, बनावट, रचना और विभिन्न अद्भुत बातों को सिद्ध करना पड़ेगा, और इन चारों को पृथक्-पृथक् मान कर इन के गुणों (Properties) को मालूम करना होगा ।

पदार्थ—पदार्थ (Matter) क्या है ? प्रारम्भ से अब तक वैज्ञानिक इस बात को जानने का प्रयत्न करते रहे हैं, किन्तु आज

* प्रश्न—२—पदार्थ क्या है? इसके गुणों का उल्लेख करते हुए बताया कि इस से विश्व की रचना कैसे हुई

भी पदार्थ के कतिपय गुणों का निर्देश कर देने के अतिरिक्त हम कुछ भी नहीं कह सकते । पदार्थ कुछ ऐसी वस्तु है, जिसे हम स्पर्श कर सकते हैं, जो भार रखता है, स्थान घेरता है और अपने आप को ठोस, द्रव्य, गैस इन तीन रूपों में बदल देता है । यद्यपि इन तीनों रूपों में इस के गुण बिलकुल बदल जाते हैं किन्तु वह रहता फिर भी 'पदार्थ' ही है । पदार्थ सख्खिद्र (Porus) है, लचकदार (Elastic) है और उस का एक बड़ा गुण यह भी है कि 'शक्ति' का प्रकटीकरण सदैव उसी के द्वारा होता है । पदार्थ का एक कण दूसरे को खींचता भी है । सर आइज़क न्यूटन ने पदार्थ का एक और बहुत महत्वपूर्ण गुण मालूम किया । वह यह कि १—'पदार्थ' स्वयं तो जड़ (Inert) है, अर्थात् वह अपनी चल (Moving) और अचल (Stationary) दशा को स्वयं नहीं बदल सकता । इसी लिये हजारों-लाखों वर्षों से घूमती हुई पृथ्वी अब तक नहीं ठहरी और सड़क का कोई भी पत्थर स्वयमेव नहीं हिलने लगता । २—जब भी इस 'पदार्थ' की चल या अचल अवस्था को बदलने का प्रयत्न किया जाता है, तब उस के लिये बाह्य चल (Force) की आवश्यकता पड़ती है । ३—जब 'पदार्थ' की दशा परिवर्तित होती है, तब वह इस परिवर्तन को रोकने के लिये अपने-आप शक्ति पैदा करता है । न्यूटन ने यह सारी बात अपने उपरिलिखित तीन प्रसिद्ध नियमों में बताई है ।

न्यूटन ने सृष्टि की उत्पत्ति और तारागण के आश्चर्यजनक कार्यों को भी समझाया । उनका देहान्त हुए आज कई सौ साल हो गये हैं । इस ब्रह्माण्ड की यात्रा करने वाले अपनी दूरबीनें लगाकर इसके कोने-कोने की जांच कर रहे हैं, परन्तु कोई ऐसी बात दृष्टिगोचर नहीं हुई जिस से यह नियम अशुद्ध सिद्ध हो सकें । यह नहीं कहा जा सकता कि इस नियम का ज्ञान न्यूटन ही को हुआ । हमारी भारतीय नक्षत्र विद्या तो न्यूटन से भी सैंकड़ों वर्ष पुरानी है और उस में उक्त नियम का निर्देश है । पर यह ठीक है कि न्यूटन ने ही सब से पूर्व

इन तीन आधार भूत नियमों का स्पष्टरूप से पृथक्-पृथक् वर्णन किया है ।

नक्षत्र-विद्या (Astronomy) में ब्रह्माण्ड की रचना इस तरह बताई जाती है कि जब भी और जैसे भी प्रकृति के अणु बने; उनमें परस्पर आकर्षण पैदा हुआ वे कहीं-कहीं इकट्ठे होने शुरू हो गए और ज्यों-ज्यों ये परमाणु पास-पास आते गए, त्यों-त्यों इन में अधिकाधिक आकर्षण उत्पन्न होता गया और इनकी गति भी बढ़ती चली गई । अब वे परस्पर एक दूसरे से जोर-जोर से टकराने और रगड़ खाने लगे । इससे वे गरम होने शुरू हो गए । ज्यों-ज्यों इन अणुओं की धुन्ध पिचक-पिचक कर छोटी होती गई, त्यों-त्यों ये अणु अधिक-अधिक गरम होते हुए अन्त में चमकने लग गए । इस पदार्थ की जलती हुई गैस में धीरे-धीरे भँवर भी पैदा हो गए और ये भँवर धीरे-धीरे अधिक-अधिक शक्ति-शाली बनते गए । फिर उन भँवरो में से जलती हुई प्रकृति के बहुत बड़े-बड़े छोटें निकले, जिनको आज हम तारों के रूप में देखते हैं । ये तारे अपनी जगह पर स्थिर नहीं, बल्कि आकाश-मण्डल में प्रायः अनियमित रूप से घूमते फिरते हैं । इसी लिये कभी-कभी कोई तारा किसी दूसरे के बहुत समीप भी आ जाता है । जब कभी ऐसा होता है तो उन दोनों तारों में परस्पर इतना आकर्षण पैदा हो जाता है कि वे फिर टूट जाते हैं और उनमें से फिर जलते हुए पदार्थ के टुकड़े निकलते हैं, जिनमें से एक ग्रह हमारी पृथिवी भी है ।

तारों की संख्या—यों तो प्रत्येक मनुष्य तारों को अनगिनत कहता है, किन्तु किसी अत्यन्त स्वच्छ रात में अधिक से अधिक जितने भी तारे कोई मनुष्य देख सकता है, उनकी गणना ३००० के लगभग है । परन्तु यदि किसी दूरबीन (Telescope) से देख जाय तो उनकी संख्या करोड़ों तक जा पहुँचती है । आजकल दुनिया की सब से बड़ी दूरबीन, जिसके शीशे का व्यास (Diameter) एक सौ (१००) इंच है, माउण्ट विलसन में है । उससे मालूम हुआ है कि हमारी सृष्टि में एक अरब के लगभग तारे हैं ।

सौर मण्डल का निर्माण—इस तारक-समूह में सब से दूर वाला तारा हमारी पृथ्वी से ३,००,००,००,००,००,००,००० मील है और सब से पास वाला तारा २,४००००,००,००,००,००, मील । सूर्य पृथ्वी से ६, २०, ००, ००० मील की दूरी पर है ।

ये सारे तारे एक समुदाय के अंग हैं, क्योंकि ये प्रकृत के एक झुण्ड से बने हैं । तथा इस प्रकार के ५००,००,००,००० तारों के झुण्ड आकाश मण्डल में भ्रमण करते हैं । सम्पूर्ण सृष्टि में अरबों तारे हैं, सृष्टि का विस्तार १०० संख × संख × संख मील से भी अधिक है और इतनी सृष्टि में ये एक अरब तारे किसी गिनती में नहीं आते । इस लिए किसी तारे का एक दूसरे के पास आना बहुत कठिन है परन्तु अरब साल से १० अरब साल के काल-व्यवधान में कभी हमारे सूर्य के समीप कोई तारा आया, जिससे हमारे सूर्य में बड़े जोर का ज्वर पैदा हुआ और सूर्य गोल होने के स्थान पर लम्बू-तरा-सा हो गया । किन्तु तारा और भी पास आता गया जिससे सूर्य में भयंकर तूफान पैदा हुए । वह इस अत्यधिक तनाव और तूफान को सहन नहीं कर सका और उसमें से कई खण्ड टूट-टूट कर अलग हो गये । पर ये जलती आग के नाशपाती की शक्ल के टुकड़े मध्यवर्ती सूर्य और समीपवर्ती तारे के आकर्षण के कारण लट्टू की तरह अपने तथा सूर्य के चारों ओर घूमने लगे । उन्हीं में से एक टुकड़ा हमारी यह पृथ्वी बन गया । उस समय यह इतनी तेजी से घूम रहा था कि अहोरात्र २४ घण्टे के स्थान पर केवल ३ घण्टे का ही होता था । यह नाशपाती की शक्ल का जलता हुआ अग्नि का पिंड इतनी तेजी से घूमा कि नाशपाती की गर्दन सिकुड़ती ही चली गई और एक बड़ा भूखण्ड इससे टूट कर अलग हो गया । वही पृथक हुआ २ भूखण्ड आज चांद कहलाता है । यह सम्भव है कि सृष्टि में और सतारों को भी उसी तरह का मटका मिला हो, तथा आगे और तारों को भी मिले । पर इस समय सिवाय कल्पना करने के हम कुछ और नहीं कह सकते । क्योंकि हमारी

* प्रश्न ३—सौर मण्डल के निर्माण और कार्य का परिचय देते हुए आइन्स्टाइन के आकाश-संबन्धी सिद्धान्त का उल्लेख करो ।

दूरबीनें भी अभी इतनी तेज़ नहीं हैं कि इससे कुछ अधिक पता लगाया जा सके। आजकल एक नई दूरबीन बन रही है, जिसके शीशे का व्यास २०० इंच रहेगा। इससे मनुष्य एक मोमवत्ती को ४१००० मील दूर से देख सकेगा। यह मनुष्य की आंख से १०,००,००० गुना अधिक तेज़ होगी। न मालूम यह दूरबीन क्या-क्या नई बातें बताएगी।

हमारा सौर मण्डल—इस तारे के झटके के कारण सूर्य में से जितने ग्रह निकले, उनमें से न तो बहुत समय से ज्ञात थे। किन्तु १६३२ में एक और ऐसे ग्रह का पता लगा है, जो इसी सौर मण्डल में है, अभी तक भी यह नहीं कहा जा सकता कि हमारे सूर्य में से केवल ६ टुकड़े ही निकले या अधिक। इनमें से सब से छोटा भूखण्ड 'बुध' (Mercury) है। इसका व्यास ३०० मील है, यह सूर्य से ३,५८,००,००० मील की दूरी पर है। सूर्य के पास होने से इसकी गरमी ३५० अंश तक रहती है। इसके बाद दूसरा भूखण्ड 'शुक्र' (Venus) है जो सूर्य से लगभग ६,७०,००,००० मील दूर है। इसका व्यास ७७०० मील है। इसके बाद वाला खण्ड हमारी पृथ्वी है। इसका व्यास ८००० मील है, यह सूर्य से ६,२०,००,००० मील दूर है। तत्पश्चात् 'मङ्गल' (Mars) है, जो केवल ४००० मील व्यास का है और सूर्य से १४,१५,००,००० मील दूर है। वैज्ञानिक लोग इसमें पृथ्वी की तरह से जीव-जन्तु तथा वृक्ष वनस्पति का होना मानते हैं। हमारी पृथ्वी की तरह इसके पास दो छोटे-छोटे चांद घूमते हैं। परन्तु वे चांद केवल ५ या १० मील व्यास के हैं। उसके बाद का नक्षत्र 'बृहस्पति' (Jupiter) है, इसका व्यास ८६,७२० मील है। सूर्य और इसमें ४६,५०,००,००० मील का अन्तर है। इसके चारों ओर ६ चांद घूमते हैं। इसके बाद शनि (Saturn) ७०,००० मील व्यास का है, सूर्य से इसकी दूरी ८२,५६,००,००० मील है। इसके पास कोई चांद न होकर तिरंगी धुन्ध के अनेक चक्कर-से है जो अत्यन्त सुन्दर और आश्चर्य-जनक है। यह ख्याल किया जाता है कि यह धुन्ध हजारों लाखों छोटे-छोटे चांदों के कारण है। उसके बाद का ग्रह 'यूरेनस' (Uranus) है। यह १८७१ में देखा गया था। इसका व्यास ३२४०० मील है। यह सूर्य से

१,७८,२३,००,००० मील की दूरी पर हैं। इसके समीप ४ चांद हैं। फिर 'नेपचून' (Neptune) हैं। इसका व्यास ३१००० मील और सूर्य से दूरी २,७६,२७,००,००० मील है। ज्ञात नक्षत्रों में से अन्तिम 'प्लूटो' (Pluto) है। यह १९३० में मालूम हुआ था। सूर्य से इसकी दूरी ३,७०,००,००,००० मील है। इसी प्रकार शायद और भी कुछ ग्रह हों। ये सब ग्रह और सूर्य मिल कर एक सौर मण्डल (Solar system) बनाते हैं। सूर्य पृथ्वी से १० लाख गुणा भारी है। पृथ्वी का भार ६० संख टन हैं। यह सम्पूर्ण भार सूर्य पर ही अवलम्बित है। इस लिए बहुत प्राचीन काल से अब तक सूर्य की पूजा होती रही है। न केवल भूमि तथा ग्रह, उपग्रह सूर्य के हिस्से हैं, बल्कि उनमें जो कुछ भी होता है, वह सब सूर्य के कारण ही होता है। सूर्य एक सैंकड़ में ४० लाख टन 'पदार्थ' को प्रकाशित बना कर आकाश में फैक देता है और उस का बौद्ध एक दिन कई खरब टन कम होता चला जा रहा है। यदि किसी तरह सूर्य पुनर्जीवित (Replanish) न होता रहता, तो यह कभी का ठंडा पड़ जाता।

एन्स्टाइन का सिद्धांत—ऋषि-मुनियों के समय से ले कर अब तक विश्व के स्रोत और निर्माण के सम्बन्ध में खोज होती रही है, किंतु हाल ही में एन्स्टाइन ने एक बड़ा विचित्र सिद्धान्त निकाला है, जो उसके गणित के नियमों पर आधारित है। उसके मत से 'आकाश' इधर-उधर घूम-फिर कर किसी तरह से पुनः अपने आप ही में वापस आ जाता है। हमारे प्राचीन साहित्य में भी इसका उल्लेख मिलता है।

एक वृत्त में घूमती हुई रेखा अपने आप ही में वापस आ जाती है, गोलों में घूमता हुआ धरातल पुनः अपने में आ मिलता है, और इस तरह बन्द हो जाता है कि उसका कोई सिरा नहीं रहता। दोनों अवस्थाओं में यह नहीं कहा जा सकता कि रेखा या पृष्ठ अनन्त हो गया है। आकाश-मंडल भी 'सांत' (Finite) और 'अमन्त' (Infinite) दोनों हैं। वह घूम कर अपने आप में इस तरह आ मिलता है कि उसका कोई सिरा नहीं रहता। एन्स्टाइन के आकाश-मंडल का 'व्यासार्द्ध' (Radius) ५,००० संख (५,००,००,००,००,००,००,-

००,००,००,०००) मील है। इस अन्तर को प्रकाश, जिसकी चाल एक सैकड़ में १८६०० मील हैं, इससे भी तेज़ चलने वाली चीज़ ८४,००,००,००,००० साल में पूरा करेगी। इस लिये यह सोचा जा सकता है कि सूर्य से निकली हुई किरणें तथा शक्ति फिर घूम कर खरबों सालों के पश्चात् उसी में वापस आ जाती है। इसी तरह और तारों की शक्ति भी उनसे निकल कर पुनः उन में ही आ रही है, आई थी और आ जायगी। और इस प्रकार सूर्य की खोई हुई शक्ति पुनः उसे ही प्राप्त हो जाती है। किन्तु आकाश में घूमती हुई शक्ति विभिन्न वस्तुओं से टकराती है, इसी लिये वापस आने वाली शक्ति उतनी ही नहीं रह सकती। वह क्रमशः घटती जाती है। अतः प्रत्येक तारा धीरे-धीरे मरता ही चला जाता है। साधारणतः तारे की आयु ५०,००,००,००,००,००० वर्ष मानी गई है। सूर्य भी अपनी आयु का ४ भाग समाप्त कर चुका है लेकिन अब भी करोड़ों वर्ष बाकी हैं और हमें चिन्तित होने की आवश्यकता नहीं।

सूर्य—पृथ्वी न केवल सूर्य से पैदा होती है, बल्कि इस पर होने वाले संपूर्ण प्राकृतिक परिवर्तन बादल, वर्षा, नदी नाले, जङ्गल और तरह तरह के जीव जंतु तथा अन्य सब कुछ उसी के कारण हैं। सूर्य एक बड़ी भारी भट्टी है, जिसमें 'पदार्थ तत्व' से विभिन्न प्रकार के धातु बनते हैं। सूर्य में केवल ताप और प्रकाश ही नहीं निकलता, अपितु, विद्युत् के छोटे छोटे 'कण' (Electrons), जो कि 'परमाणु' (Atom) के अंग हैं, भी निकलते हैं और जब ये आकाशमण्डल की यात्रा करते हुए पृथ्वी के बहुत पास आ जाते हैं तो उसकी चुम्बकीय आकर्षण-शक्ति (Magnetic Energy) के कारण उसके वायु मण्डल आकर उत्तरी और दक्षिण ध्रुवों पर वय दृश्य पैदा करते हैं जिसे 'अरोरा' कहते हैं। जिस के कारण आकाश घंटों तक इस तरह चमकने लग जाता है कि मानो उसमें आग लग गई है।

पुच्छल तारे और भग्न तारे—(Comets) सूर्य मण्डल में सब से विचित्र चीज़ पुच्छल तारे और टूटने वाले तारे (Meteors) हैं। १६१० में एक ऐसा पुच्छल तारा हमारे सूर्य के पास आया, जिसकी

पूछ इतनी बड़ी थी कि कुछ दिन के लिये पृथ्वी उसकी पूंछ में ही रही। और उस का सिर सूर्य के समीप पहुंच गया था। उन दिनों आकाश में रात के समय भी मन्द-मन्द प्रकाश रहता था। यह तारा एक बार पहले भी हमारे सूर्य के निकट आ चुका है और अब फिर १६८५ में आएगा ऐसा वैज्ञानिकों का अनुमान है। कहा जाता है कि यह तारा भी पृथ्वी की तरह है। पृथ्वी तो सूर्य के चारों ओर घूमती है, किन्तु यह पृथ्वी तथा एक और सितारे के चारों ओर घूमता है। इस प्रकार के १००० तारे नक्षत्र विद्या-विशारदों ने देखे हैं। टूटने वाले तारों का तो पता ही नहीं चलता कि वे कहाँ से आते हैं। वे वस्तुतः पदार्थ के छोटे छोटे टुकड़े हैं जो 'आकाश' (Space) में घूमते फिरते हैं, और जब भी भूमि के आकर्षण से भूमि के निकट वायु मंडल में गुजरते हैं, तो वायु से रगड़ खाकर गरम होने से चमक उठते हैं और ज़मीन पर गिर पड़ते हैं। धार्मिक प्रवृत्ति के लोग इन तारों को अपशकुन समझते थे और इसको ऐसा भयानक रूप देते थे कि कोई मनुष्य उन के विषय में खोज करने का प्रयत्न ही नहीं करता था। वे तो सूर्य-ग्रहण और चन्द्र-ग्रहण को भी देवताओं का प्रभाव मानते थे।

सूर्य के धब्बे—सूर्य में एक वस्तु पाई गई है, जिसे 'सूर्य के धब्बे' कहते हैं। इन का भेद अभी अच्छी तरह नहीं खुला। परन्तु यह देखा गया है कि पृथ्वी पर इनका बहुत प्रभाव पड़ता है। यह कहा जाता है कि उनका प्रभाव न केवल वर्षा, ऋतु आदि पर पड़ता है बल्कि वनस्पति जगत पर भी पड़ता है। कई वैज्ञानिकों ने इनका प्रभाव संसार की जन संख्या पर भी माना है।

पृथ्वी—इस भूखण्ड को सूर्य से अलग हुए दो अरब से १० अरब वर्ष तक का समय हो चुका है। जब यह टुकड़ा सूर्य से अलग हुआ था, तब यह सूर्य की ही तरह गरम आग का गोला था और हजारों-लाखों वर्षों तक यह प्रतप्त अग्नि का पिण्ड ही रहा। कालान्तर में यह धीरे-धीरे

ठगड़ा होता गया और उसका बाहर का भाग जम कर चट्टानों तथा ठोस भूमि के रूप में बदल गया। ये भूमि-भाग तथा चट्टानें 'पपड़ी' के टुकड़े की तरह पिघले हुए पदार्थ पर तैरने लगीं किन्तु भारी होने के कारण अन्दर को धंस भी जाती थीं, और उसके बाद पुनः पिघल कर लावा बन कर बहती रहती थीं। क्रमशः भूमि-भाग तथा चट्टानों की पपड़ी की तहें जमती गईं और सारी पृथ्वी उससे गिर गई। पर ज्यों-ज्यों पृथ्वी ठगड़ी होती गई, त्यों-त्यों इस प्रकार का दबाव पैदा होता गया कि अन्दर से खोलता हुआ लावा इस पतली-सी पपड़ी को फाड़ कर फव्वारों के रूप में वह निकला और एक नई तह बन कर उन पर जम गया। इस प्रकार से लावे के हजारों-लाखों फव्वारे बाहर निकलते रहे और नई-नई तहें जमाते गये। यहां तक कि भूपृष्ठ पर एक ठोस और मोटी तह बन गई। इसके बाद जो लावा निकला वह हर एक बराबर तह न जमा सका और स्थान-स्थान पहाड़ खड़े हो गए। विद्वानों का विचार है कि पर्वत-शृङ्खलाओं में हिमालय पहाड़ सब से नया है। इसीलिये यह सब से ऊँचा है। बहुत जगह इस पपड़ी के फट जाने से बड़े-बड़े गढ़े भी बन गए। यही आजकल के समुद्र हैं। पृथ्वी के पृष्ठ का एक तरफ तो लावे पर दबाव है, जिस से पिघले हुए लावे के फव्वारे ज्वालामुखियों के मुंह से निकल कर बाहर आते हैं। दूसरी तरफ प्रकृति ने ऐसे सामान भी पैदा किये हैं, जो इन पहाड़ों को तोड़-तोड़ कर समतल कर रहे हैं। पृथ्वी के केन्द्र में ५,००,००,००० पौंड का दबाव माना गया है। यह ठोस पदार्थ की पपड़ी सिर्फ ३० मील मोटी है और इस तह के नीचे ५०० मील तक पिघले हुए लावे और चट्टानों का विस्तृत भण्डार है। इस से भी नीचे १००० मील तक मोटे लावे की तह है और फिर २००० मील तक पिघला हुआ द्रव-रूप पदार्थ है। ख्याल किया जाता है कि ये विस्तृत महाद्वीप लावे की तह पर तैरते हैं। भूगर्भशास्त्रियों (Geologists) का तो यहां तक अनुमान है कि किसी बड़े भूचाल में एक बड़ा भूखण्ड टूटा और उस से अमेरिका, अफ्रीका आदि महाद्वीप बन गए। शुरू-शुरू में सम्भवतः पृथ्वी का स्थल इकट्ठा ही था।

प्रकृति का समीकरण—प्रकृति अपनी 'समीकरण' (leveling forces) की शक्तियों का वर्षा आंधी ओले के रूप में प्रयोग करके पहाड़ों और चट्टानों को तोड़-फोड़ कर मिट्टी और रेत के रूप में समुद्रों की ओर बढ़ाये लिये जा रही है । इस पृथिवी पर प्रति वर्ष ३००० घन मील के लगभग वर्षा होती है । अगर ज्वालामुखी विलकुल बन्द हो जाँय तो सम्पूर्ण नदियाँ भूपृष्ठ को १,५०,००० वर्षों में समान कर देंगी, और अगर यह क्रम कुछ समय तक चलता रहे तो हमारी पृथ्वी पर ६०० फीट पानी खड़ा हो जायगा ! दक्षिणी अमेरिका की अकेली मिशिगिपि नदी ही साल भर में ५१,६०,००,००० मन मिट्टी समुद्र में डाल देती है । परन्तु अजकल भी प्रकृति ज्वालामुखी के द्वारा लाखों-करोड़ों मन लावा उभार कर पृथ्वी को स्थिर रख रही है ।

रसायन (Chemistry)

पदार्थ की खोज—वैज्ञानिकों को बहुत शीघ्र ही इस बात का ज्ञान हो गया कि पृथ्वी में एक ही प्रकार का 'पदार्थ' नहीं । रेत, मिट्टी, पानी, हवा तो सब को पृथक् दिखाई देते ही हैं । इसी लिए वैज्ञानिकों ने यह खोज प्रारम्भ की कि संसार में कितने प्रकार का पदार्थ हो सकता है और क्या ईश्वर ने यह पदार्थ एक बार में पृथक् २ ही पैदा किए अथवा वे सब एक ही मूल पदार्थ से विकसित हुए । क्या इन में से कोई नया पदार्थ भी बन सकता है ? और क्या इनको मानव जीवन को सुखी और दीर्घ जीवी बनने के लिये प्रयुक्त भी किया जा सकता है ? सदियों की खोज के पश्चात् मनुष्य इस परिणाम पर पहुँचा कि सम्पूर्ण 'पदार्थ' को दो भागों में बांटा जा सकता है । एक तो 'धातु' (Element) जैसे लोहा, गन्धक, कोयला, चांदी, ताँबा, पारा, सोना आदि । और दूसरे 'समास' (Compounds)

❧ प्रश्न ५—पदार्थ की खोज में मनुष्य ने क्या-क्या किया ? पदार्थ के कितने भेद हैं । इलेक्ट्रॉन और प्रोटोन का पदार्थ से क्या संबंध है ?

हैं। जो वस्तुतः दो-तीन या अधिक तत्वों के परमाणुओं के इस तरह मिलने से बनते हैं कि उस मेल से सम्पूर्ण तत्व अपनी-अपनी सत्ता को खो बैठते हैं और एक बिल्कुल नई चीज़ पैदा कर देते हैं। जैसे जलने वाली 'उद्भजन' (Hydrogen) और जलाने वाली 'अम्लजन' (Oxygen) के परमाणु शीतल जल पैदा करते हैं। किसी को ख्याल भी नहीं आ सकता कि पानी के अणुओं में इन दो गैसों का निवास है। तत्वों के परमाणु सैकड़ों विभिन्न प्रकारों से मिल कर भिन्न-भिन्न वस्तुएं बना देते हैं। वही कोयले, अम्लजन और उद्भजन के अणु कभी खांड, कभी तेल, कभी सिरका, कभी सुगन्ध, कभी रङ्ग, कभी मांस, कभी लकड़ी, कभी रुई, कभी ऊन, कभी कपड़ा और कभी न जाने क्या कुछ बन जाते हैं।

धातु और समास—दुनियाँ में करोड़ों प्रकार के समास हैं, किंतु उनकी छानबीन से मालूम हुआ है कि सम्पूर्ण सृष्टि की वस्तुएं केवल ६२ तत्वों से बनी हुई हैं। इनमें से ६० तो 'प्रयोग-शाला' (Laboratory) में जाने भी जा चुके हैं। बैज्ञानिक (chemist) को सूझा कि अगर ये लाखों करोड़ों पदार्थ केवल ६२ ही तत्वों से बने हुए हैं तो वह उस नियम को मालूम करे, जिसके द्वारा ये विभिन्न तत्व मिलकर उन वस्तुओं को बनाते हैं, जिनकी दुनिया में बड़ी मांग और कीमत है। दुर्भाग्य से उसकी धुन सोना बनाने की ओर लगी। पर क्योंकि यह स्वयं एक तत्व है अतः वह उसे बना न सका। किन्तु इस प्रयत्न में उस ने हजारों और ऐसी चीजें बना डालीं जिनकी संसार में कमी थी और माँग अधिक थी। किसी समय जिन वस्तुओं को दुर्लभ समझा जाता था, और जिनके लिए राजा-महाराजा भी तरसते थे, उन्हें आज मामूली आदमी भी बड़ी आसानी से प्राप्त कर सकता है।

उदाहरणार्थ, गुलाब का इतर जहांगीर की बेगम नूरजहां ने अपने स्नानागार में अचानक पाया था। कालान्तर में इसकी मांग इतनी बढ़ी कि वह सैकड़ों रुपयों में तोला भर मिलने लगा। आज न

केवल असली इतर इतने परिमाण में पैदा किया जाता है कि प्रत्येक व्यक्ति इसका आनन्द उठा सके, किन्तु 'नकली इतर', जिसका फूल से कोई सम्बन्ध नहीं, इतना सस्ता और इतना अधिक आकर्षक बनाया जाता है कि उससे असली इतर भी मात हो गया है। केवल गुलाब का इतर ही नहीं, अपितु अच्छी से अच्छी सुगन्धि इसी दुर्गन्धित और असुन्दर तारकोल से निकलती है। जिन सुगन्धों का पहले कभी ख्याल भी न आया होगा। यह इतर गरीब से गरीब घर में भी सुगन्ध पैदा कर सकते हैं।

रेशम कभी अमीर को भी कठिनता से मिलता था। आज रेशम के कीड़ों को अच्छी तरह पालन कर उनसे हजारों गुना रेशम तो बनाया ही जाता है, साथ ही साथ लकड़ी के बुरादे को साफ करके, विभिन्न चीजों में घोलकर तथा इस घुले हुए 'द्रव-पदार्थ' (Solulose solution) को बहुत छोटे-छोटे छेदों के अन्दर से पिचकारी की सहायता से निकाल कर नकली रेशम के धागे बनाए जाते हैं और इनको इतने सुन्दर ढंग से रंगा जाता है कि प्रकृति भी शर्मिन्दा हो जाय। आज यह नकली रेशम गरीब से गरीब की इच्छा को पूरा करता है। वैज्ञानिकों ने प्रत्येक सम्भव उपाय से मनुष्य की आवश्यकताओं को पूरा करने का प्रयत्न किया है और जहाँ भी दुर्लभ प्राकृतिक वस्तुओं को बनाने में वे असफल रहे, वहाँ उन्होंने उनकी स्थानापन्न-वस्तुएं बना डालीं। आज जर्मनी में लकड़ी से खांड बनती है और सड़कों पर बिछाने वाली कोलतारसे, जो किसी समय कोयले की कानों में एक आफत गिनी जाती थी, अनेक प्रकार के सुन्दर फल-फूलों के रस अनेक प्रकार के सुन्दर रंग और अनेक प्रकार की सुगन्धें तैयार की गई हैं। मनुष्य की तरह-तरह की आवश्यकताओं की पूर्ति के लिए आज अपने प्रकार के नकली चमड़े, रबड़, मक्खन, घी आदि अनेक वैज्ञानिकों ने प्रस्तुत कर दिए हैं। केवल इतना ही नहीं कि पिछले हुए लोहे में कोयले को घोल कर असली हारे बनाए गए हैं, अपितु वैज्ञानिकों ने अब तक ३ लाख ऐसी चीजें बना डाली हैं, जो पृथ्वी पर न थीं। इनमें से हजारों दवाइयों तथा अन्य विभिन्न रूपों में प्रयुक्त की जाती हैं।

पिछले थोड़े से वर्षों में बिजली ने तो कमाल ही कर दिया है।

उसके द्वारा आज पारे से असली सोना बन चुका है, विभिन्न तत्वों को एक से दूसरे में बदला जा चुका है। पुराने जमाने में कुछ वस्तुएं इतनी थोड़ी थीं कि वे मानवीय आवश्यकताओं को पूरा नहीं कर सकती थीं। इस लिए आज उन चीजों के 'पूरक' (substitutes) तैयार किए गए हैं। इसमें पौधों से 'सैलोलाइड', दूध से 'बैकलाइट' (Baklite) तथा 'पेट्रोलियम' से नकली रबड़ निकलता है।

मनुष्य के प्रयत्न अपने जीवन को सुखी बनाने के साथ-साथ उसे दीर्घजीवी बनाने के भी रहे हैं। इस दीर्घायुष्य के लिये उसे अपने वचाव का भी प्रबन्ध करना होता है। जङ्गली जानवरों तथा जन्तुओं से तो मनुष्य बच ही सकता है परन्तु वह घातक बीमारियों के 'किटा-गुओं' (Germs) के आक्रमण को रोकने में असमर्थ रहा। वैज्ञानिकों ने इन बीमारियों से लड़ने के लिये हज़ारों तरह की दवाइयाँ निकाली हैं। सृष्टि के अनेक भागों से तो अनेक रोग बिल्कुल ही नष्ट कर दिये गये हैं।

परन्तु वे कौन से नियम हैं, जिनके द्वारा ये ६२ तत्व एकदूसरे से मिलकर आश्चर्यजनक प्रभाव वाली वस्तुएं बन जाते हैं? यह तो स्पष्ट ही है कि विभिन्न तत्वों में आपस में मिलने की बड़ी प्रवृत्ति है। पर यह प्रवृत्ति क्यों है और क्या ये सम्पूर्ण ६२ तत्व एक दूसरे से बिल्कुल पृथक्-पृथक् हैं या ये भी किसी और मौलिक तत्व से निकले हैं?

तत्वों के भेद—इन सब तत्वों में से हलकी और सादी 'उद्भजन' (Hydrogen) है। यदि इस तत्व के परमाणुओं के भार को एक माना जाय, तो शेष तत्वों का तोल इससे अनेक (एक-दो-दस-बीस या किसी न किसी पूरी संख्या में) गुना ही होगा, इसमें कभी भाग नहीं आता। अर्थात् किसी तत्व का परमाणु उद्भजन से ६.३ गुना या ११७.३ गुना भारी नहीं हो सकता। वह अवश्य ही ६ या ११७ गुना होगा। इससे यह एक विचार उत्पन्न होता है कि जिस पदार्थ से उद्भजन बना हुआ है वह

‘पदार्थ’ ही मौलिक परमाणु है। यहां एक और बात भी विचारणीय है कि ये सम्पूर्ण ६२ तत्त्व कुछ समूहों या श्रेणियों में बांटे जा सकते हैं और प्रत्येक श्रेणी या समूह के तत्त्व बहुत से समान गुणों को धारण करते हैं। उदाहरणार्थ ताम्र, रजत, सुवर्ण कुछ एक से हैं; नत्रजन (Nitrogen) फास्फोरस, संखिया (Arsenic) दूसरी तरह के हैं; हरिण गैस (Chlorine) प्लोरीन, ब्रोमीन, आयोडीन, तीसरी तरह के हैं और हिलियम, नियोन, क्रिप्टोन, रडोन आदि चौथी तरह के हैं। इत्यादि।

अब से ५००-६०० वर्ष पूर्व मैण्डलीफ नामक अरब के एक वैज्ञानिक ने तत्त्वों के श्रेणीकरण की ओर ध्यान दिया। जितने भी तत्व उस समय तक ज्ञात थे, उन्हें वह उनके तोल के अनुसार लिखता गया। उस ने अनुभव किया कि प्रत्येक ८वां तत्व पहले तत्व से कुछ मिलता-जुलता है। इस तरह उसने सारे तत्वों को ८ श्रेणियों में बांटा। यद्यपि इङ्गलिस्तान के प्राइस्ट नामक एक वैज्ञानिक ने मैण्डलीफ से पहले ही यह विचार प्रकट किया था कि शायद सम्पूर्ण तत्वों के परमाणु उद्भजन के तत्वों से ही बनें हों, किन्तु उस समय उसे दीवाना कह कर इतना दुत्कारा गया कि वह विष खाकर मर गया। परन्तु मैण्डलीफ के कार्य से पुनः यह विचार पैदा हुआ कि शायद ईश्वर ने इन सब तत्वों को एक साथ न रचा हो, और वे क्रमशः ‘उद्भजन’ से ही बने हों।

प्रकृति की इस रचना-शक्ति के सम्वन्ध में सन्देह तो मैण्डलीफ के समय से ही उत्पन्न हो गया था, परन्तु इस के असली भेद तो सर थामसन के विद्युत के परीक्षणों के पश्चात् ही मालूम हुए। वादलों में चमकती विद्युत किसने नहीं देखी। इसी तरह से बिजली की चिन्तगारियाँ प्रयोगशाला में भी पैदा की जा सकती हैं। इन चिन्तगारियों के कारण हवा दुर्वाहक से सुवाहक हो जाती है। वह क्यों? इस बात की तह तक पहुंचने के लिये थामसन साहब ने शीशे की बन्द नलियों में चिन्तगारियाँ पैदा करने की चेष्टा की।

और साथ ही साथ वह वायुमय से नली में वायु भी निकालता गया। उसने देखा कि जब हवा काफ़ी खाली हो गई, तो परीक्षण-नलिका पतली चिंगारियों के स्थान पर प्रकाश से भर गई। इन परीक्षणों से सिद्ध हुआ कि रिफ़ाईंड सूक्ष्मीभूत) वायु के अणु बिजली की ताकत से टूट जाते हैं और उनके टूटने पर बिजली के कण तथा प्रकाश पैदा होते हैं। पिछले ५०, ६०, वर्षों में विद्युत् के द्वारा परमाणुओं के अन्दर की बनावट की खोज करने से पता लगा है कि इनके अन्दर बिजली के कणों तथा विद्युत् चुम्बकीय शक्ति (जो कि परमाणु के टूटने पर एकसरे जामनी किरण, वायलेटरे, तप्तकिरण या साधारण प्रकाश के रूप में पैदा होती है) के अतिरिक्त और कुछ भी नहीं है। किसी भी चीज़ के परमाणु को तोड़ा जाय तो यही तीन चीज़ें मिलती हैं। इन परीक्षणों से तो यह साफ़ प्रकट होता है कि ईश्वर ने ये तत्व पृथक्-पृथक् नहीं बनाये। किन्तु ये सब किसी विशेष प्रकार से इन विद्युत्कणों और विद्युत्चुम्बकीय शक्ति से ही बने हैं।

एलैक्ट्रॉन और प्रोटोन—यह सर्वथा संभव है कि 'उद्भजन' जो कि सब से हल्की है, कम से कम विद्युत्कणों से बनी हो, क्योंकि उद्भजन के परमाणु और अणु किसी प्रकार के विद्युतीय गुणों को प्रकट नहीं करते। इस के परमाणुओं के ऋण और धन विद्युत् एक जैसी होनी चाहिए। जितनी भी ऋण विद्युत् इस में है, वह कम से कम परिमाण में है; उसे एक इलैक्ट्रॉन (Electron) माना जा सकता है। इसी तरह धन विद्युत् भी उद्भजन अणु का एक प्रोटोन (Proton) है। धन और ऋण विद्युत् में बड़ी भारी आकर्षण-शक्ति है। फिर वह एक परमाणु में परस्पर मिले बिना क्योंकर रह सकती हैं। इस बात को जर्मनी के एक वैज्ञानिक नाइलबोर ने इस प्रकार सुलभाया कि एक बिजली का कण दूसरे कणों के पास इस तरह घूमता है, जैसे पृथ्वी सूर्य के चारों ओर। और जिस कारण से पृथिवी सूर्य के साथ नहीं छू जाती, ठीक उसी कारण से यहां भी विद्युत् के दोनों विभिन्न श्रेणी के कण

एक दूसरे से अलग अलग रहते हैं, यद्यपि सूर्य और पृथ्वी में परस्पर भारी आकर्षण है।

परमाणु का व्यास सेंटीमीटर (C. M.) $\frac{1}{1,00,00,000}$ वें हिस्से के बराबर है। एलैक्ट्रॉन का व्यास सेंटीमीटर का $\frac{1}{1,00,00,00,00,00,000}$ वाँ हिस्सा है। प्रोटोन का व्यास सेंटी-

मीटर का $\frac{1}{10,00,00,00,00,00,00,00,000}$ वाँ हिस्सा है। इस का अर्थ

यह हुआ कि एलैक्ट्रॉन प्रोटोन से १,००० गुणा बड़ा है। अर्थात् एक परमाणु के अन्दर कई लाख एलैक्ट्रॉन (Electron) भरे जा सकते हैं। सूर्य मण्डल के समान परमाणु भी बिल्कुल खोखला है। प्रोटोन यद्यपि एलैक्ट्रॉन से १,००० गुणा छोटा है। परन्तु वह उससे १,७०० गुणा अधिक भारी है। इस लिये परमाणु के अन्दर प्रोटोन स्थिर रहता है और एलैक्ट्रॉन इस के चारों ओर घूमता है। उद्भजन से भारी तत्व के प्रत्येक परमाणु में एलैक्ट्रॉन और प्रोटोन अधिक होंगे। पर दोनों की संख्या बराबर होगी, क्या कि कोई भी परमाणु साधारण विद्युत् के गुण प्रकट नहीं करता। एलैक्ट्रॉन और प्रोटोन में यदि एक सदृश विद्युत् हो तो वे एक दूसरे को धकेलेंगे, अतः वे एक परमाणु में इकट्ठे हो ही कैसे सकते हैं? अन्वेषण करने से मालूम हुआ है कि परमाणु के भीतर एक भारी-सा हिस्सा होता है, जिसमें सम्पूर्ण प्रोटोन तथा उन से आधे एलैक्ट्रॉन बड़ी दृढ़ता से एक दूसरे को पकड़े रखते हैं और शेष परमाणु के आधे एलैक्ट्रॉन इस के चारों तरफ विभिन्न अन्तर पर विभिन्न पथों में घूमते हैं।

रदलफोर्ड ने बहुत से तत्वों के परमाणुओं की जोरदार विजली के छरों से तोड़ा। उसने ये छरें रेडियम से लिए थे, जिनसे उद्भजन से ४ गुना भारी विजली के छरें भी बड़ी तेज़ी से छूटते हैं। उसने देखा कि जब भी कोई परमाणु टूटता है, तो उसमें से या तो केवल 'हिलियम

१ एक इंच में २३ सेंटीमीटर होते हैं।

गैस' के टुकड़े निकलते हैं या हिलियम तथा, उद्रजन के। यह भी मालूम हो चुका है कि उद्रजन से अलग भारी तत्व 'हिलियम' ही है जो कि उद्रजन से चार गुना भारी है। उद्रजन से २ या ३ गुना भारी तत्व कोई नहीं है। इससे ख्याल पैदा होता है कि जहां विजली के धन और ऋण कणों का सबसे स्थायी निर्माण उद्रजन का परमाणु है, उसके बाद द्वितीय स्थायी निर्माण हिलियम है। उद्रजन और हिलियम के परमाणु तत्व की बढ़ती में ईंटों का सा काम देता है। प्रत्येक अणु तत्व के अंदर दो उद्रजन के परमाणु जाते हैं, जिनमें धन-विद्युत्, और ऋण विद्युत् का एक-एक कण तो केन्द्रीय भाग (Nucleus) में चला जाता है और बाकी का एक 'ऋण-विद्युत्' का कण बाहर घूमते हुए कणों में शामिल हो जाता है। इस तरह 'यूरेनियम' (६२ संख्या वाला तत्व) में १८४ प्रोटोन और ६२ एलेक्ट्रॉन्स मिला कर एक केन्द्रीय भाग (Nucleus) बनते हैं। उनके चारों ओर ६२ एलेक्ट्रॉन्स घूमते हैं।

जब इनकी संख्या अधिक हो जाती है, तो आंतरिक विद्युत्शक्तियों का दबाव इतना बढ़ जाता है कि ऐसे परमाणु आपसे आप टूटते रहते हैं और फिर इन में से वही 'विद्युत्चुम्बकीयशक्ति' तथा विद्युत् कण और हिलियम के केन्द्रीय कण फूट फूट कर निकलते हैं। केवल उस यूरेनियम के ही परमाणु नहीं टूटते, किन्तु जितने परमाणु सिक्के से भारी हैं, वे सभी इसी प्रकार टूटते रहते हैं। इनमें 'रेडियम' सब से प्रसिद्ध है। जिसमें से अपने आप बहुत तेज़ एक्स किरणों की तरह का प्रकाश निकलता है, जिसे गामा किरण (Gamma-Rays) कहते हैं। और साथ ही साथ हिलियम के केन्द्रीय भाग से अल्फा किरण (Alfa-Rays) तथा ऋण विद्युत् के कारण जिन्हे बीटा-किरण (Beta Rays) कहते हैं, भी निकलते हैं। इन किरणों में प्रवेश करने की बड़ी शक्ति होती है, जिसका प्रयोग मनुष्य नासूर (कैंसर) जैसी कष्टदायक बीमारियों में किया जाता है। सभी परमाणु विजली के कणों से ही बने हैं और विद्युत्कणों में खिंचाव होता है, इस से भिन्न परमाणुओं

द्वारा इस विद्युत् के खिंचाव के कारण विभिन्न वस्तुओं में परिवर्तित हो सकना कुछ कठिन नहीं।

अगर सारे परमाणु विद्युत् के ही बने हुए हैं, तो यह संभव होना चाहिए कि उसमें से कुछ विद्युत् कण निकाल कर या उस में कतिपय नए विद्युत्कण डाल कर एक तत्व से दूसरा तत्व बनाया जा सके। सोने में पारे के एक विद्युत्कण से केवल दो प्रोटोन तथा दो इलेक्ट्रोन ही तो कम हैं। यदि किसी प्रकार पारे के परमाणु से उन्हें निकाल दिया जाय तो वह सोना बन जायगा। इस कार्य में अब सफलता भी प्राप्त हो चुकी है। परन्तु इस तरह सोना बनाने में कानों से असली सोना निकालने की अपेक्षा कई गुणा अधिक खर्च आता है। उधर वैज्ञानिक उपायों से 'रेडियम' जैसी दुर्लभ और अमूल्य वस्तु बनाना अधिक लाभदायक है। रेडियम हारे से भी २० गुना मंहगा है। सिक्के के परमाणुओं में अगर विजली के कण भर दिये जाँय, तो उसमें रेडियम की विशेषतायें (गुण) पैदा हो जायगी। इसी कारण रेडियम का इतना मूल्य है। यह परीक्षण भी अब साइक्लोट्रोन (Cyclotrone) मशीन द्वारा सफलता पूर्वक किया जा चुका है। न केवल सीसे में, बल्कि प्रायः प्रत्येक चीज में रेडियम की सी शक्ति दी जा सकती है और हजारों लाखों बीमारों को, जिन्हें रेडियम की चिकित्सा करना असंभव प्रतीत होता था, आज बड़ी आशायें बंध गई हैं। अभी तक यह बात पूर्णरूप से नहीं कही जा सकती कि विजली के कण किस चीज के बने हुए हैं, परन्तु पिछले दस सालों से वैज्ञानिकों को इस बात का ख्याल हो गया है कि वे आकाश के ही विकृत और पुष्ट रूप हैं। विजली के कणों में लहरों की विशेषतायें भी पाई गई हैं, परन्तु अभी यह पहेली सुलभ नहीं सकी।

शक्ति (Energy)—जैसे कि पहले कहा जा चुका है, न्यूटन साहब ने मालूम किया कि—पदार्थ निष्क्रिय है और इसमें जितनी भी क्रिया है, वह किसी अन्य वस्तु के कारण है, जिसे हम शक्ति कह सकते हैं। यह शक्ति कई प्रकार की होती है। उदाहरणार्थः—

- १—यान्त्रिक शक्ति (Mechanical Energy)
- २—ताप की शक्ति (Heat Energy)

६—शक्ति और इसके भेदों पर विचार करते हुए भौतिक शक्ति और सूर्य शक्ति की विशेषताओं पर ध्यान दो।

- ३—प्रकाश की शक्ति (Light Energy)
- ४—विद्युत् की शक्ति (Electrical Energy)
- ५—चुम्बक की शक्ति (Magnetic Energy)
- ६—रासायनिक शक्ति (Chemical Energy)
- ७—जीवन शक्ति (Biological Energy)

इनमें से प्रथम ५ प्रकार की शक्तियाँ कुछ एक ही प्रकार की हैं। 'रासायनिक शक्ति' इन से कुछ भिन्न है।

शक्ति वह चीज़ है, जो पदार्थ में कुछ जान-सी डाल देती है। जो अणुओं और परमाणुओं में गति पैदा कर देती है। पर क्या शक्ति की सत्ता पदार्थ के इन अणु-परमाणु और कणों से बाहर और पृथक् है? इस सम्बन्ध में अभी कुछ नहीं कहा जा सकता।

शक्ति का वर्गीकरण—संसार में ३ प्रकार की शक्तियाँ हैं। प्रथम भौतिक (Physical), द्वितीय रासायनिक (Chemical) और तृतीय जीवन शक्ति (Biological)। (१) यांत्रिक (Mechanical) (२) ताप (Heat) (३) प्रकाश (Light) (४) विद्युत् (Electrical) (५) चुम्बक (Magnetic) की शक्तियाँ वास्तव में भौतिक (प्रथम) शक्ति के ही रूप हैं।

(१) यांत्रिक शक्ति (Mechanical Energy)—यांत्रिक शक्ति दो प्रकार की होती है। प्रथम वह जो गतिमान पदार्थ में होती है। चलती हुई रेलगाड़ी या मोटर में वह शक्ति पैदा होती है कि सब लोग उससे दूर हट जाते हैं। मोटर चाहे कितनी ही तेज़ क्यों न चल रही हो, उसमें कोई अन्तर नहीं आता। उसका लोहा, पेट्रोल तथा गद्दे वैसे ही बने हैं। परन्तु जिस मोटर की ठहरी हुई दशा में लोग उसको हाथ लगा कर देखते हैं, वड़ी खुशी से उसमें बैठ कर इधर-उधर की सैर करते हैं, उसी की गतिमान दशा में उसके पास आने में डरते हैं।

द्वितीय वह शक्ति है जैसी कि तनी हुई कमान में होती है। धनुष का चिल्ला पड़ा हुआ देखकर बड़े-बड़े योद्धा मैदान से भाग जाते हैं। परन्तु क्या धनुष की लकड़ी या डोरी लोहे की हो जाती है? वह तो आखिर लकड़ी और धागा ही है। वह शक्ति पदार्थ में उस समय पैदा होती है जब कि उसके किसी हिस्से को इस तरह मोड़ा या दबाया जाय कि पदार्थ अपनी पहली

आकृति पुनः प्राप्त करने का प्रयत्न करे। पदार्थ में लचक का होना ही इस शक्ति को पैदा करता है। सब मशीनों के अन्दर इन्हीं दोनों यांत्रिक शक्तियों का प्रयोग किया जाता है। दवाई हुई भाप (Compressed Steam) के कारण एंजिन के पहिये चलते हैं और वहता हुआ पानी पनचकी चलाता है।

(२) ताप शक्ति (Heat Energy)—यह एक बड़ी आधार-भूत शक्ति है। जाडल के परीक्षणों से यह पता लगा है कि यह शक्ति वास्तव में 'पदार्थ' के अणुओं के हिलने-जुलने के कारण पैदा होती है। यह भी मालूम हुआ है कि किसी भी चीज़ के अणु स्थिर नहीं। वे तभी स्थिर हो सकते हैं, जब उनमें ताप की शक्ति न रहे। यह अवस्था २७३.२ डिग्री शून्य से नीचे पर होती है। जब कि 'पदार्थ' के अणु बिलकुल स्थिर हो जाते हैं। और क्योंकि 'पदार्थ' के अणु की शक्ति को इससे कम किया ही नहीं जा सकता, इसलिए किसी भी प्रकार से किसी भी चीज़ में शून्य से २७३.२ से कम ताप करना असम्भव है।

ठोस अवस्था में तो प्रत्येक अणु का स्थान निश्चित है और वह उसी स्थान पर काँपते से रहते हैं। वे एक दूसरे से आन्तरिक खिंचाव के कारण जकड़े हुए हैं। किन्तु जब गरम होने के कारण उनके अणु अधिक जोर से थरथराने लगते हैं, तो एक ऐसी दशा आ जाती है जब कि पदार्थ अपने आन्तरिक खिंचाव पर काबू नहीं रख सकता। तब ठोस वस्तु पिघल कर द्रव बन जाती है। और इसी प्रकार और अधिक गरम होने पर अणु एक दूसरे से बिलकुल अलग होकर गैस बन जाते हैं। इसी लिये गरम होने पर चीज़ें फैलती और हल्की हो जाती हैं। संसार की सारी घटनाएँ वस्तुतः इसी शक्ति पर अवलंबित हैं। ताप से न केवल रोट्टी ही पकी है बल्कि रेलगाड़ी तथा जहाज़ भी चलते हैं। कारखानों का चलना इसी पर आश्रित है। सूर्य इस ताप शक्ति का महान् उद्गम है। इसी द्वारा सारे जीव जन्तु जीवित हैं।

(३) प्रकाश की शक्ति (Light Energy)—प्रकाश के कारण ही दिन और रात में भेद है। प्रकाश से ही हम वस्तुओं को देख सकते हैं। प्रकाश और ताप में अन्तर है, यद्यपि सामान्यतया दोनों में परस्पर बहुत

सम्बन्ध है। प्रकाश से हमारा अभिप्राय केवल उस शक्ति से है जिससे आंख देखने का अनुभव कर सकती है। पर वस्तुतः यह शक्ति इतनी ही नहीं। वास्तव में सारी प्रकाशित शक्तियों में गामा किरण, एक्स किरण, अल्ट्रावायलेट किरण, वायलेट किरण, दृश्य किरण, लाल किरण, ताप किरण और बैतार की लहरें, रेडियो की लहरें आदि सब एक ही परिवार की हैं। हमारी आंख इस परिवार के एक बहुत छोटे हिस्से को देखती है। आकाश की लहरों की लम्बाई सैन्टीमीटर के $\frac{1}{1,00,00,00,00,00,000}$ वें हिस्से से लेकर ३०,००,००० सैन्टी-

मीटर तक है। आंख तो केवल उस प्रकाश का अनुभव करती है, जिस की लहरों की लम्बाई $\frac{36}{10,00,000}$ वें हिस्से से लेकर $\frac{75}{10,00,000}$ वां

हिस्सा हो सकती है। प्रकाश वस्तुतः आकाश की लहरें ही मानी गई हैं, और प्रकाश के द्वारा ही आकाश की छानबीन की जा सकती है। प्रकाश ही सारे ज्ञान का कारण है। जीव भी इसके बिना जीवित नहीं रहता। वृक्ष, वनस्पति आदि इसी शक्ति के द्वारा अपना शरीर बनाते हैं।

(४) विद्युत (Electricity)—इस शक्ति को आजकल भी अच्छी तरह से नहीं समझा गया, परन्तु २० वीं सदी का जादूगर यही शक्ति है। इसी के बल से रेडियो बना। बोलते चित्रपट उसी के आधार पर चलते हैं। टेलीफोन, स्वर्य चलने वाले यन्त्र सब इसी के आधार पर काम करते हैं। इसी के प्रयोग से केवल एक बटन दवाने से नकली फौजों के दस्ते तथा बड़े बड़े कारखाने और जहाज स्वर्य काम करने लग जाते हैं। घर में लैंप जलने लगते हैं, पंखा चलने लगता है। बाल घुंघरीले हो जाते हैं। बुढ़ापे की झुर्रियां दूर हो जाती हैं और भी न जाने क्या कुछ हो सकता है। वस्तुतः बिजली आजकल ज्ञान, विज्ञान और कला कौशल की आत्मा बनी हुई है।

(५) चुम्बक शक्ति (Magnetic Energy)—वह शक्ति है जिस के कारण बहुत सी चीजें लोहे को खींच लेती हैं। इसी शक्ति के द्वारा

पथभ्रष्ट जहाज़ और नौकायें अपने घर वापस आती रही हैं। वह शक्ति आजकल विजली की सहयोगिनी बनी हुई है। और शायद ही विजली की कोई ऐसी करामात होगी, जिस में वह चुम्बकीय शक्ति विजली की सहायता न करती हो।

(६) रासायनिक शक्ति (Chemical Energy)—इस शक्ति के आश्चर्योत्पादक कार्यों का वर्णन पहले किया जा चुका है। वह शक्ति भी अन्त में विजली की शक्ति में ही बदल जाती है।

(७) जीवन शक्ति (Biological Energy)—इन सब शक्तियों से गूढ़ शक्ति जीवन शक्ति (Biological Energy) है। धार्मिक लोग चाहे इसे कुछ भी कहें, किन्तु यह वह शक्ति है जिस से नूतन पदार्थ में बढ़ने की तथा उत्पादन करने की शक्ति आती है।

शक्ति के सम्बन्ध में ज़रा अधिक विस्तार से लिखने की आवश्यकता है—भौतिक शक्ति तीन श्रेणियों में बांटी जा सकती है। प्रथम—वह जो अणुओं-प्रमाणुओं में ही हो और उसका प्रभाव भी उन्हीं में हो। यांत्रिक शक्ति और ताप की शक्ति, इनके बड़े उदाहरण हैं। द्वितीय—जिनका प्रभाव तो पदार्थ के बाहर हो और मूल पदार्थ में हो, जैसे चुम्बक की शक्ति और विद्युत की शक्ति। इन दोनों उदाहरणों में शक्ति का प्रभाव आकाश में है तथा यह अपना प्रभाव दूर से ही करती है। पर पदार्थ के बिना शक्ति की सत्ता नहीं रह सकती। चुम्बक पत्थर को आगे पीछे ले जाने से उस भा चुम्बकीय क्षेत्र भी उसके साथ साथ चला जाता है। तृतीय—वह शक्ति है जो प्रकाश की तरह है और जो पदार्थ को छोड़ कर बिलकुल ही आकाश में चली आती है और लहरों के रूप में संपूर्ण आकाश-मण्डल में घूम सकती है। ऐसी शक्ति को व्यापक शक्ति (Radiant Energy) कहते हैं। वैसे तो 'वाणी की शक्ति' तथा 'समुद्र की लहरें' भी इसी प्रकार की शक्तियाँ हैं, पर वे आकाश में प्रवेश नहीं करती। बल्कि पदार्थ के अणु से ही उनका सम्बन्ध है। यदि ध्यान से देखा जाय तो इन तीनों अवस्थाओं में शक्ति का प्रदुर्भाव पदार्थ से ही होता है और जब तक वह किसी और पदार्थ से नहीं मिलती, उसकी सत्ता प्रकट नहीं होती। आकाश में शक्ति का होना ही इस बात में सन्देह पैदा कर देता

है कि आकाश में पदार्थ के गुण छिपे हुए हैं। यह बात हमारे इस विचार को और अधिक पुष्ट बना देती है कि जब-जब और जहाँ-जहाँ आकाश के अन्दर ये गुण पूर्णतया प्रकट होते हैं, उसे हम पदार्थ कह देते हैं।

भौतिक शक्ति के नियम—भौतिक शक्ति का सबसे बड़ा और आधारभूत नियम यह है कि शक्ति न तो उत्पन्न की जा सकती है और न वह नष्ट की जा सकती है। दुनियाँ की सम्पूर्ण शक्ति सदैव उतनी रहती है। जैसे पदार्थ दूसरे पदार्थ में बदल सकता है, इसी प्रकार एक तरह की शक्ति दूसरी प्रकार की शक्ति में बदल सकती है। पदार्थ की एक शक्ल से दूसरी में बदलने के विज्ञान को रसायन (Chemistry) कहते हैं और शक्ति के एक रूप से दूसरे रूप में बदलने वाले विज्ञान को भौतिक (Physics) कहा जाता है। केवल भौतिक शक्तियाँ ही अपने आप में नहीं बदलतीं, बल्कि भौतिक से रासायनिक और रासायनिक से भौतिक भी बन सकती हैं। एस्टाइन के सिद्धान्तों और परीक्षाओं से यह बात सिद्ध हो चुकी है कि पदार्थ 'शक्ति' में बदल जाता है। सूर्य तथा सितारों में उद्भजन से हिलियम और उससे भारी तत्व स्वयमेव बन रहे हैं। वास्तव में हिलियम का एक अणु ४ उद्भजन के अणुओं से $\frac{32}{2,000}$ वाँ हिस्सा हल्का है। इतना पदार्थ हिलियम के बनाने के कार्य में ही टूट गया और शक्ति के रूप में प्रकट हो गया। यह अनुभव किया गया है कि—यह सूर्य और सितारों के ताप का परिणाम है। यदि उद्भजन का एक अणु शक्ति में बदला जा सके तो यह शक्ति इतनी होगी कि उससे प्रशान्त महासागर के सारे जहाज़ ६ महीने तक चलाए जा सकेंगे।

परन्तु शक्ति का असली स्रोत अभी तक नहीं खुला। ये सब शक्तियाँ पदार्थ की तरह एक ही चीज़ से बनी हैं अथवा ये सब पृथक् २ हैं? यदि कोई एक ही शक्ति उनकी उत्पादक है तो वह कौन सी है। फिर भी यह तो मालूम हो चुका है कि शक्ति का भी एक अणु-सा है और कोई कार्य ऐसा नहीं, जिसमें इस अणु से भी कम शक्ति लगे। किसी भी कार्य में जितनी शक्ति प्रयुक्त होती है, वह इसका पूर्ण गुणनफल (Multiple) है।

यदि हम ठीक ठीक कहें तो शक्ति कार्य से ही मापी जा सकती है तथा छोटे से छोटा कार्य अर्थात् जिससे छोटा कोई कार्य हो ही नहीं सकता, उसे प्लैंक के कार्य का अणु कहते हैं (Plank's quantan of action) कहते हैं ।

शक्ति के घेरे (Volume) और लम्बाई चौड़ाई को मालूम करना बिल्कुल व्यर्थ है। क्योंकि यह तो पदार्थ के गुण हैं शक्ति के नहीं। शक्ति तो केवल कार्य की जनक है। यह पहले ही लिखा जा चुका है कि शक्ति अपना रूप बदल सकती है। कोयले के जलने से रासायनिक-शक्ति ताप में बदल जाती है। इससे भाप बनती है और इससे प्रवल यौंत्रिक शक्ति बनती है। इसी से गाड़ी चलती है। इस कार्य में जो कुछ वस्तुतः हुआ, वह इतना ही कि 'घुटी हुई भाप' (Compressed Steam) केवल फैली और गाड़ी चली। भाप की मात्रा कम नहीं हुई। साथ ही शक्ति के विषय में हम कह चुके हैं कि शक्ति का क्षय नहीं हो सकता। प्रश्न होता है कि शक्ति फिर गई तो कहां गई। यह शक्ति पहियों की रगड़ तथा अन्य अनेक हिस्सों में रगड़ के कारण से फिर ताप में बदल गई। वास्तव में किसी भी कार्य में अन्त में शक्ति अपने आप को ताप में बदल लेती है। पर इस ताप का दर्जा इतना नीचा होता है कि वह और काम करने लायक नहीं रहता। अर्थात् वह शक्ति ऊंचे दर्जे तक पहुंच कर निष्क्रिय हो जाती है, जैसे प्रपात का पानी ऊपर से नीचे गिरते हुए बड़ी बड़ी मशीनें चला सकता है पर नीचे पहुंचने पर उसमें शक्ति नहीं रहती। अर्थात् प्रत्येक कार्य में शक्ति अपना निर्दिष्ट कार्य करके ठण्डी हो जाती है और तब वह मनुष्य के लिये व्यर्थ हो जाती है। इससे स्पष्ट है कि संसार की लाभदायक शक्ति दिन प्रति दिन कम होती जाती है और कभी वह दिन आयेगा जब कि सारी शक्ति समाप्त हो जायगी।

सूर्य की शक्ति—ताप की शक्ति अणुओं की गति के कारण है। अन्त-तोगत्वा हर तरह की शक्ति इसी अणुओं की गति में बदल जायगी। ठण्डा ताप ही सारी शक्तियों की अन्तिम परिणति है। शक्ति की दृष्टि से तारे और सूर्य बड़े ऊंचे दर्जे पर हैं। पृथ्वी पर की सम्पूर्ण शक्ति सूर्य की ही दी हुई है।

पृथ्वी ने इस को ग्रहण करने के लिये बहुत से साधन बना रखे हैं। सम्पूर्ण बेलों, पौधों या वृक्षों के हरे हरे पत्ते इस शक्ति को वश में करने के साधन हैं। वे इसी शक्ति के द्वारा अपने भीतर कार्बानिक एसिड गैस की कार्बन निकाल कर और पानी के उद्भजन और अम्लजन से मिलाकर अपने शरीर के प्रत्येक हिस्से को खुराक पहुंचाते हैं और उसी से उनका शरीर बनता है। इज़लिस्तान के सुप्रसिद्ध वैज्ञानिक वेली साहब ने पिछले कुछ सालों में सूर्य की शक्ति को, जिसे ग्रहण करने का अधिकार प्रकृति ने केवल हरे पत्तों को ही दे रखा था, कृत्रिम उपायों से वशीभूत करके फिर उसी 'कार्बानिक-एसिड गैस' की कार्बन को सूर्य के प्रकाश से खाँड़ में बदल दिया। इस प्रकार उन्होंने प्रकृति के सब से पेचीदा जादू को दोहरा कर दिखाया। १९३० के लगभग सिसल (Cicel) ने सूर्य के प्रकाश से एक और नया उपयोग लेकर दिखा दिया। इसके आधार पर उन्होंने जीवन शक्ति के अनेक प्रयोग किए।

सूर्य और जीवन शक्ति—

ग्रामोनियम सलफायड के बोल को फोरमैल्डी हाइड के वाष्प में सूर्य के प्रकाश में एक दिन रखने के बाद देखा गया कि उस से एक ऐसी चीज बन गई जो कि जीवित पदार्थों के सदृश गुण दिखाने लगी। परीक्षणों से यह सन्देह उत्पन्न हो गया कि जीवन शक्ति भी किसी प्रकार से सूर्य के प्रकाश की शक्ति से ही न बनी हो। जनरल स्मट ने १९३३ के लगभग इज़लिस्तान के वैज्ञानिकों की सभा के प्रधानपद से भाषण करते हुए इसी बात पर बल दिया कि हो न हो यह 'जीवनी-शक्ति' सौर शक्ति से बनती है। और ज्यों-ज्यों सूर्य का प्रकाश सदियों से पृथ्वी को प्रकाशित करता रहा, त्यों-त्यों जीवन की शक्ति बढ़ती ही चली गई। आज पृथ्वी पर हजारों प्रकार की योनि के जानवर हैं तथा पृथ्वी का अधिक हिस्सा प्राणियों से आबा है। जब सभ्यता का अविर्भाव हुआ, तब इस पृथ्वी पर केवल एक अरब मनुष्य थे, अब उनकी संख्या उससे दुगुनी हो चुकी है। माना कि कतिपय बड़े बड़े जानवर तथा कतिपय विशेष वृक्षादि अब नहीं पाये जाते, परन्तु प्राणियों की संख्या बढ़ती ही जा रही है। पृथ्वी के बहुत से प्रदेश जो निर्जन थे, आजकल घनी आबादी से भरे पड़े हैं और किसी भी जगह आबादी की कमी नहीं हुई।

सूर्य का प्रकाश जीवन शक्ति का उत्पादक हो या न, परन्तु पृथ्वी पर जितनी भी शक्तियाँ दिखाई देती हैं और जितने भी कार्य हो रहे हैं, उन के लिये शक्ति सूर्य से ही आती है। उसी के कारण वनस्पतियाँ अनैन्द्रियिक वस्तुओं से न केवल अपना शरीर ही बनाती हैं अपितु शेष संपूर्ण प्राणियों के लिये खुराक भी देती हैं।

संसार में ४ प्रकार के प्राणी माने गए हैं। १—घास खाने वाले—घोड़ा, गाय, बकरी, बैल आदि। २—मांसाहारी—शेर, चीता आदि। ३—रक्त शोषक—जो किसी जानदार का रस चूस लेते हैं, जैसे—रोग-कृमि और बेरी पर लगी हुई लाख। ४—मृत भक्षक—अर्थात् जो कि मृदा खाते हैं, यथा—ढींगरी, गुच्छी, खुम्ब, आदि। इन चारों प्रकार के जीवों के लिये खुराक, प्रकाश की शक्ति से ही पत्तों की हरियाली द्वारा बनती है।

कोयले और तेल की कानें—प्रारम्भ में संसार में बड़े बड़े जङ्गल थे, जो भूकम्पों में लावे के नीचे दब गए और धीरे धीरे झुलस कर हजारों वर्षों के बाद वे अमूल्य कोयले की कानों के रूप में प्रकट हुए। इन में उसी सूर्य की शक्ति भरी हुई है। और इसी के कारण वे रेल, जहाज और बड़े बड़े कारखाने चलते हैं। इन्हीं भूडोलों से सामुद्रिक जानवर मछलियाँ आदि भी कहीं कहीं लावे के नीचे दब गई और हजारों सालों के बाद उन का रस (सत्) मट्टी के तेल के रूप में कई हजार गज गहरे कूँओं में से फुवारे के रूप में निकल रहा है। जो हमें हवाई जहाजों और मोटरों के लिये पेट्रोल तथा हर तरह की सुन्दर वैसलीन, नक्कला रबड़ और नक्कली चमड़ा देता है। ये दोनों वस्तुएँ सूर्य के प्रकाश का ही उपहार हैं और मनुष्य जाति के लिए सब सुखों का उद्गम हैं। यद्यपि प्रकृति ने यह भंडार बहुत ही अधिक बनाया है; तथापि लोभी मनुष्य इसे इस बुरी तरह खाली कर रहा है कि अब इस बात का डर हो गया है कि कहीं यह अन्त्य कोश भी एक दिन समाप्त न हो जाय। इस लिए पिछले कुछ सालों में पौधों के रस से स्परिट बनाने की विधि निकाल ली गई है, जिससे यह आशा बंध गई है कि सूर्य की दी हुई शक्ति को हजारों सालों तक पृथ्वी की लावे की मट्टी के नीचे पकाए बिना भी थोड़े दिनों में उपयोग के योग्य बना लिया जा

सकेगा। यही 'पावर-अलकोहल' अब खाँड के कारखानों के बचे हुए शीरे से भी तैयार होने लगी है।

जल प्रपात और वायु—सूर्य की किरणों समुद्र के जल को उड़ा कर वादलों के द्वारा ऊँचे पहाड़ों पर बरसाती हैं और इस तरह उस में वह शक्ति भर जाती है जो कि प्रपात से बिजली के बड़े बड़े कारखाने चलाती है। बम्बई में इस तरह की एक हाईड्रो इलैक्ट्रिक स्कीम है जो जी० आई० पी० की सम्पूर्ण रेल गाड़ियों तथा बम्बई शहर के सम्पूर्ण कारखानों को चला सकती है। ऐसा ही एक कारखाना योगेन्द्रनगर (मंडी स्टेट) में खोला गया है जो सारे पञ्जाब की रेलों और कारखानों इत्यादि की आवश्यकताओं को पूरा करने के लिये पर्याप्त है। इस के अतिरिक्त शक्ति का उद्गम हवा के झोंके हैं। हजारों सालों तक व्यापारी हवाएँ (Trade Winds) और विरुद्ध व्यापारी हवाएँ बड़े बड़े जहाजों को चलाती रहीं हैं। किसी एक तूफान की सारी शक्ति को यदि किसी प्रकार से बांध लिया जाय तो वह किसी बड़े नगर के सम्पूर्ण कारखानों को कई दिनों तक चलाने के लिये काफी होगी। हालैंड, अमेरिका, जर्मनी और दुनिया के अन्य हिस्सों में 'पवन चक्कियाँ' चलाई जाती हैं, जो कि साधारण आवश्यकताओं की पूर्ति के लिये काफी शक्ति दे देती हैं। जर्मनी और अमेरिका में इस बात के सम्बन्ध में बड़े बड़े परीक्षण हो रहे हैं कि बड़े बड़े शहरों के लिये सम्पूर्ण विद्युत् इन पवनचक्कियों से ही ली जावे।

भूपृष्ठ से ऊपर, ४००-५०० फीट की ऊँचाई से लेकर कई हजार फीट तक हवा हर समय चलती रहती है। और इससे प्रत्येक काम के लिये असोम शक्ति ली जा सकती है। ये हवाएँ भी तो सूर्य की गरमी के कारण ही हैं। आजकल इस बात पर ध्यान दिया जा रहा है कि किसी तरह सूर्य की गरमी को केन्द्रित (Focus) कर के फौरन ही इञ्जन चलाने के लिये प्रयुक्त किया जावे। पर ऐसी मशीनें अभी तक तो खिलौने ही समझी जानी चाहियें।

भाप की शक्ति—सन् १७०० के लगभग 'स्टीवन्सन' ने भाप की शक्ति के कारण केतली के ढकने को उछलते हुए देख कर भाप का

इंजन बनाया और दुनिया को भाप के द्वारा अग्नि का एक नया और अत्यन्त महत्वपूर्ण प्रयोग सिखाया। भाप के इंजन के विभिन्न कार्यों का विस्तृत वर्णन करना हमें यहां अभिप्रेत नहीं। मनुष्य की वर्तमान सभ्यता की नींव इसी इंजन ने डाली है। उसके बाद पेट्रोल के इंजन ने कमाल ही कर दिखाया। मोटरकार और हवाई जहाज का जो असर संसार की सभ्यता पर पड़ा है, कौन उसे दृष्टि से ओभल कर सकता है। पेट्रोल के इंजन ने अपनी तेज गति के कारण सभी स्थानों को सुलभ बना दिया। हवाई जहाज की सहायता से आज लोग पैरिस से लंदन में चाय पीकर केवल आध गंटे में वापिस लौट आ सकते हैं। आज एक दिन में ही हिन्दुस्तान से लण्डन पहुँचा जा सकता है। मोटरकारों ने तो शहरों और गाँवों का नक्शा ही बदल दिया है। शहर फैल कर बीसियों मील तक बढ़ गए हैं। शहरों और ग्रामों में आना जाना और वणिज व्यापार करना आसान हो गया है।

विजली की शक्ति—वैसे तो हर तरह की शक्ति अपनी अपनी जगह लाभदायक और अनिवार्य है, किन्तु मनुष्य की दृष्टि में विद्युत् की शक्ति का महत्व बहुत अधिक है। यद्यपि विजली के डाइनेमो (Dynamo) उसी भाप के इंजन से चलते हैं और भाप के इंजन के बिना विद्युत् शायद इतनी प्रचलित न हो सकती, तथापि अब तो प्रपातों से विद्युत् इतनी अधिक मात्रा में मिलती है कि उसे भाप पर आश्रित न होना पड़ेगा। विजली की शक्ति की महानता के कुछ विशेष कारण हैं। १—विजली की चाल १,८६,००० मील प्रति सैकंड है। यह सैकड़ों-हजारों मील तक तब्रे की तारों के द्वारा ले जाई जा कर घर-घर बाँटी जा सकती है। केवल दो तारों के छूने से ही विजली एक तार से दूसरे तार में जा पहुँचती है और इस तरह कहीं भी ले जाई जा सकती है। २—यह शक्ति बहुत सरलता से ताप, चुम्बक और रासायनिक शक्ति में बदली जा सकती है।

विजली के सारे कार्य उसकी तीन प्रमुख विशेषताओं पर आश्रित हैं। १—जब यह किसी तार में से गुजरती है तो तारों के अणुओं से रगड़ के

७—विजली की शक्ति का क्या महत्व है? इस के आश्चर्यजनक कार्यों का उल्लेख करो।

कारण वह तार गरम हो जाती है। इसी गरमी के कारण विद्युत् के तापक (Heater), तरह तरह की भट्टियाँ, बिजली के गद्दे और रजाइयाँ आदि बनाये जाते हैं। इसी गुण के कारण सब तरह के विद्युत् के लैंप बने और उनमें से कुछ इतने छोटे लैंप बनाये गए हैं जो कि सुई की नोक पर लगा कर शरीर के अन्दर डाले जा सकते हैं और वहाँ प्रकाश पैदा कर के शरीर के अन्दर के हिस्सों को देखा जा सकता है। भट्टियों का तापमान कुछ हजार डिग्री तक हो सकता है। अमेरिका में एक बिजली की भट्टी बनाई गई, इस का तापमान लगभग ५००० अंश था $^{\circ}\text{F}$ । इस में डाली जाकर प्रत्येक वस्तु धूँझा हो जाती है। इसी प्रकार बिजली के लैंप इतने तेज बनाए गए कि आँख उनको देख ही नहीं सकती।

२—जब बिजली किसी तार से गुजरती है तो उसके चारों ओर चुम्बकीय शक्ति पैदा हो जाती है और चुम्बक लोहे को गति दे सकता है। बिजली की इस चुम्बकीय गति की शक्ति से बिजली की रेल गाड़ो १०० मील प्रति घण्टा चल रही है।

बिजली के प्रयोग—बिजली का पहला आश्चर्यजनक कार्य 'तार' (Telegraphy) है, जिसे बनाने का अधिकांश श्रेय मोर्स नामक वैज्ञानिक को है, इसके पश्चात् 'ब्राह्म वैल' के टैलीफोन (Telephone) के आविष्कार से हजारों मील दूर बैठे हुए दो व्यक्ति आपस में इस तरह बातें करते हैं जैसे कि एक ही कमरे में बैठ कर धीरे २ बातें कर रहे हों। वैसे तो चलचित्रों (Movies) के बनाने के लिए विद्युत् की आवश्यकता नहीं, तथापि सवाक-चित्रपट (Talkies) बिजली के बिना चलने असम्भव हैं। आजकल तो विद्युत् के द्वारा इन तस्वीरों के साथ साथ देखने वालों पर ऐसी लहरें फैकी जाने लगी हैं, जिससे गर्मी-सर्दी-भय व खुशी का अनुभव हो।

प्रकाश—मनुष्य की बहुत सी खोजें तथा बहुत से ज्ञान प्रकाश पर आश्रित हैं। परन्तु प्रकृति के बहुत से रहस्य प्रकाश की सीमा से बाहर हैं। अनेक स्थानों पर तो साधारण प्रकाश जा नहीं सकता और कई वस्तुओं के लिये प्रकाश की लहरें इतनी मोटी हैं कि वह इस प्रकाश से चमक ही नहीं सकती और दिखाई नहीं दे सकती। जैसे अग्न,

$^{\circ}\text{C}$ सूर्य का वास्तव तापमान ६,००० अंश है।

परमाणु। विद्युत् से इतनी तेज और सूक्ष्म लहरें पैदा की जाती हैं, जो शरीर के अन्दर से गुजर जाती हैं और उसकी आन्तरिक अवस्था दिखा देती हैं जो कि साधारण प्रकाश की लहरों के लिये असम्भव था। इन्हीं लहरों को एक्स-किरण कहते हैं। एक्स-किरण केवल टूटी हुई हड्डियों को देखने में ही प्रयुक्त नहीं होता, किन्तु आजकल ये हवाई जहाज, पनडुब्बी, जंगी जहाज आदि के मजबूत ढले हुए लोहे के पुर्जों की आन्तरिक दशा को देखने के लिए भी प्रयुक्त की जाती है, ताकि कोई पुर्जा याहर से पक्का और अन्दर से कच्चा होने से किसी आड़े मौके पर धोका न दे जाय।

सूक्ष्म-वीक्षण-यन्त्र—सूक्ष्म वीक्षण यन्त्र की सीमा भी प्रकाश की लहरों की स्थूलता के कारण है। वह उतनी ही छोटी चीज़ देख सकता है जो प्रकाश की लहरों से छोटी न हो। परन्तु अणु विद्युत् के कण विजली की लहरों से कहीं छोटे हैं। आजकल विजली के एक नए ढंग के 'सूक्ष्म वीक्षण यन्त्र' तैयार किए जा रहे हैं, जिन से अणु और परमाणुओं के विषय में बहुत कुछ जान सकने की आशा है। उन से छोटे छोटे कीटाणुओं को, जो प्रकाश की कमजोरी की आड़ में छिपे हुए हैं, देखा जा सकेगा और उन से पैदा होने वाली बीमारियों का अवरोध हो सकेगा।

आकाशीय विद्युत्चुम्बकीय लहरें—विजली के कण एक तरफ तो परमाणुओं के हिस्से हैं और दूसरी तरफ इनका क्षेत्र आकाश है। विजली के बहुत से स्वतन्त्र कण आकाश में भी व्याप्त हैं। जब इन्हें भटका लगता है तो वह भटका उसके क्षेत्र द्वारा आकाश में लहरें पैदा कर देता है। १८८८ में इन लहरों को 'हर्ट्ज' ने प्रयोगशाला में ढूँढ़ा। यद्यपि उससे लगभग २० वर्ष पहले लाक मैक्सवेल ने गणित के द्वारा ऐसी लहरों की भविष्यवाणी की थी। इटली के एक नवयुवक 'मारकोनी' को इन लहरों में विशेष दिलचस्पी पैदा हुई और उसने अपनी आयु

इन्हीं के अर्पण की। उस ने इन लहरों को 'रेडियो' के रूप में संसार को दिया। ये लहरें भी प्रकाश की तरह हैं।

आज रेडियो की लहरें कई असम्भव काम कर के दिखा रही हैं। इन के द्वारा मशीनों को कई मील दूर से भी चलाया जा सकता है। जहाजों, रेलों, मोटरों, तथा कारखानों को एक आदमी दूर से ही चला सकता है। वर्तमान योरोपीय युद्ध में इङ्गलिस्तान की वायु-युद्ध निरोधक तोपों के संचालकों (Anti-Air-craft gunners) के आराम के लिए रेडियो के द्वारा किसी चालक के बिना ही हवाई जहाज उड़ाए जा रहे हैं। उड़ने के साथ साथ ये जहाज प्रत्येक सम्भव उपाय से निशाने से बचने की कोशिश भी करते हैं।

अमेरिका में एक बार चार जङ्गी जहाज तथा दो पनडुब्बियों की नकली लड़ाई में युद्ध का पूरा नाटक खेला गया, जब कि उनमें मनुष्य एक भी नहीं था। इसी प्रकार न्यूयार्क को गलियों को भीड़-भड़कों में भी बिना डाइवर की मोटरकार स्वयं अपने मार्ग के इशारे देती हुई, कभी स्वयं तेज और कभी स्वयं धीरे चलाई जा चुकी हैं। आज अमेरिका के किसान घर के बराण्डे में बैठ कर अपने सम्पूर्ण खेत में हल चला लेते हैं। पर सर्वसाधारण के उपयोग के लिए इङ्गलैण्ड का प्रथम रेडियो ट्रांसमिटर (Radio-Transmitter) १९२२ में बना और रेडियो का पूर्ण उपयोग तो कुछ वर्षों से ही हुआ है। इतने थोड़े समय में ही रेडियो ने संसार की सभ्यता पर बहुत अधिक प्रभाव डाला है। आज एक मनुष्य—किसी जगह से सम्पूर्ण दुनियां को भाषण दे सकता है और अपने विचार संसार के सामने रख सकता है। अब तो यह भी सम्भव है कि—बहुत शीघ्र ही इसके द्वारा सृष्टि में एक धर्म तथा एक सभ्यता फैलाने का प्रयत्न किया जाय, जिससे विभिन्न जातियों के पृथक्-२ व्यक्ति एवं विभिन्न जातीयता के भाव नष्ट हो जाँय और संसार में अन्तर्राष्ट्रीयता और भ्रातृभाव का प्रचार हो सके।

इस प्रकार से विद्युत ने ऋतु पर भी विजय पाना प्रारम्भ कर दिया है। अब घों में जितनी ढेर के लिए जैसी भी ऋतु चाहें कर सकते हैं। गर्म, सर्दी, बरसात, प्रातःकालीन सुहावना समय और मन्त्राह की कड़कती धूप और संध्या तो खेला बन गए हैं। विद्युत के द्वारा ही आज बादलों से इन्ध्रानगर बर्षा कराई जा सकती है। हालैंड में करी बार बिजली की मद्दत से वर्षा कराई जा चुकी है।

विद्युत का प्रयोग केवल इन्हीं कार्यों तक सीमित नहीं—इसके विरमगावक कार्य चिकित्सा के क्षेत्र में भी कुछ कम नहीं। यह केवल सर्जन के औजारों को चलाने के काम में ही नहीं आता पर अब तो चिकित्सक लोग रोगका पता भी इसी से लगाते हैं। मानव शरीर में विजली की लहरें दौड़ती हैं और इसी के कारण मनुष्य के चारों ओर एक विद्युत-चुम्बकीय क्षेत्र बना हुआ है। मनुष्य जब बीमार होता है, तब इस क्षेत्र में विकार आ जाता है। इस क्षेत्र के अध्ययन से न केवल बीमारी का पता चलता है, परन्तु उसका उपचार भी जाना जाता है।

देखा गया है कि हृदय की धड़कन पर भी विद्युत का नियन्त्रण है। हृदय की गति के बन्द हो जाने पर उसे विजली के कम्पन देकर पुनः चालू किया जा सकता है। इस तरह बीसियों मिनट का मृत व्यक्ति पुनर्जीवित कर लिया गया है।

ईश्वर की बनाई हुई चीजों में मनुष्य को उसकी सर्वश्रेष्ठ रचना माना जाता है। और क्योंकि मनुष्य अपने आपको केवल ईश्वर से ही कम मानता है, अतः वह इस बात के लिए प्रयत्नशील है कि वह भी एक ऐसा आविष्कार करे जो मनुष्य की तरह काम कर सके। ऐसी मशीन को रॉबोट (Robot) कहते हैं। इस मशीन के अन्दर माइक्रो-फोन—विजली का कान, लाउड स्पीकर—विजली का मुँह, फोटो इलेक्ट्रिक सैल—विजली की आँख, तथा विजली की मोटर, हाथ-पांव की जगह कार्य करती हैं। ऐसी मशीन बातचीत करती है, चल फिर सकती है, एवं और भी बहुत से ऐसे काम वह कर लेती है जो कि केवल मनुष्य ही कर सकता है। परन्तु अब तक किसी भी उपाय से उसमें वास्तविक जीवन के गुण नहीं दिखाये जा सके।

जीवन शक्ति—जीवित वस्तु में निम्न विशेषताएँ होती हैं:—

प्रथम—वह विभिन्न चीजें खाकर अपना शरीर बनाती और बढ़ाती है। द्वितीय—वह सांस लेती है जिससे वह अम्लजन तो शरीर के अन्दर ले जाती है और 'कार्बनिकैसम एसिड गैस' छोड़ देती है। तृतीय—वह सदा एक जैती नहीं रहती। चतुर्थ—वह अनुभव कर सकती है और स्थानीय प्रभावों के अनुसार अपने को बदलती है, ताकि परिवर्तित अवस्थाओं में भी वह अच्छी तरह से रह सके। पाँचवें—वह अपनी सन्तान पैदा करती है। परन्तु 'रौनट' में ऐसी कोई विशेषता नहीं। फिर भी यह विचार तो मन में उठता ही है कि अन्ततोगत्वा प्रकृति ने सब जीव 'पदार्थ' से ही बनाये हैं। इस 'पदार्थ' में ऐसी कौन सी विशेष बात पैदा हो जाती है और क्या यह जीवन शक्ति बिल्कुल नई तरह की है अथवा यह भी और शक्तियों से मिलती जुलती है। क्या यह किसी दूसरी शक्ति से बनाई जा सकती है? यदि नहीं, तो यह शक्ति क्या है और कहाँ से आई है। संज्ञाहीन या निष्क्रिय पदार्थ के स्वयमेव जीवित हो जाने की कल्पना करना कुछ कठिन है। इस विषय में यह ख्याल किया जाता है कि जीव के बीज (Spurms) किसी अन्य सृष्टि से टूटने वाले तारों के साथ आये, क्योंकि इन तारों के पदार्थ में जीव पाये गये हैं। पर जहाँ भी जीव सब से पहली बार बना, कैसे बना? अभी तक इसका उत्तर नहीं मिला। जीवन शक्ति कुछ ऐसी पेचीदा और लचकदार है कि हम इसे अब तक बिल्कुल ही नहीं समझ सके। प्रो० सिरल (Ciral) ने एक चकित करने वाला परीक्षण किया। अमोनियम सल्फाइड के घोल को 'फोरमैलडी हाइड' के वाष्पों में रख कर एक दिन तक सूर्य के प्रकाश में रखने पर देखा कि उस घोल के अन्दर कुछ समास-सा बन गया है जिसमें कुछ-कुछ जीवन के गुण थे। वह हिलता-जुलता भी था। पर वह सन्तान पैदा नहीं कर सकता था और दो-एक दिन में ही मर भी जाता था। चाहे वह जीव हो या नहीं, पर वह जीव से इतना मिलता जुलता था कि एक बार तो सब को ख्याल हो ही गया कि प्रो० सिरल ने जीव बना लिया है।

जीवन तत्त्वों की खोज—वैज्ञानिकों ने जीवों की तरफ बहुत थोड़े समय से ध्यान दिया है। उनकी खोज के परिणाम-स्वरूप सृष्टि में दो तरह के जीवों का प्रता चला है। एक वानस्पतिक-जगत और

१—जीवित वस्तुओं की क्या विशेषताएँ हैं? वैज्ञानिकों ने जीवन-तत्त्वों के संबंध में क्या-क्या खोज की है?

दूसरा प्राणि-जगत । पिछली दो चार शताब्दियों में ही १० लाख विभिन्न प्रकार के प्राणधारी जीव पाए गये हैं । जैसे कुत्ता, घोड़ा, बैल, बिल्ली, साँप, आदि । मनुष्य जाति में भी आज २,००,००,००,००० के लगभग व्यक्ति हैं । इसी तरह वानस्पतिक-जगत में लाखों जातियाँ हैं । क्या यह सम्भव है कि ये सब जातियाँ एक दम बनीं हैं अथवा वे भी पदार्थ और शक्ति की तरह किसी मौलिक जीवित तत्व से बनी हैं—और क्या कोई जानवर सारे का सारा जीवित है या उसके अंग-प्रत्यंग स्वतन्त्र रूप से जीवित हैं ?

एक अपराधी को फाँसी देने के ११ घण्टे बाद उसमें से दिल निकाल लिया गया और उसको जिन्दा करके धड़कने वाला बना दिया गया । इसी प्रकार अन्य परीक्षण में एक कुत्ते का सिर काट कर ५ घण्टे तक जीवित रखा गया । साँप का शरीर तो सिर कट जाने पर भी बहुत देर तक अपने आप ही जीवित रहता है । यदि गिजाई (Earth worm) को बीच में से काट कर दो कर दिया जाय, तो कुछ ही समय में धड़ वाला हिस्सा सिर और सिर वाला हिस्सा धड़ पैदा कर लेता है । इसी सिलसिले में अमेरिकन वैज्ञानिक "सिरल" ने एक मुर्गी के अण्डे से बढ़ते हुए बच्चे के दिल का टुकड़ा काट लिया और एक विशेष प्रकार के घोल (द्रव) में उचित गरमी में रखा । आज एक चौथाई सदी बाद वह 'दिल का टुकड़ा' जीवित है और प्रत्येक ४८ घण्टे बाद वह दुगुना हो जाता है और उस में से टुकड़े काट काट कर फैक दिये जाते हैं अन्यथा वह अब तक सूर्य से भी बड़ा हो गया होता । इन २५ सालों में तो न जाने मुर्गी की कितनी नसलें हो चुकी होंगी । ये परीक्षण प्रकट करते हैं कि शरीर का एक एक अंग स्वयमेव जीवित है । अब यह विचार उत्पन्न होता है कि वह धड़ कौनसी छोटीसे छोटी चीज़ है, जो जीवित है और जिसे काट कर छोटा करने से वह जीवित नहीं रहेगा । ऐसी चीज़ को सैल कहते हैं ।

एक सैल के जीव—बहुत से जीव ऐसे हैं, जिनका सारा शरीर केवल एक सैल का बना होता है । ये जीव सूक्ष्म वीक्षण यन्त्र से ही दिखाई देते हैं । फिर भी वे जीवन की सारी क्रियाओं को सम्यकतया करते हैं । इनका शरीर जैली की तरह का बना होता है । तेज़

—वैज्ञानिकों के परीक्षणों का उल्लेख करते हुए सिद्ध करो कि जीवन तो वस्तुतः सैलों से ही बना हुआ है । क्या सैल सदा जीवित रह सकता है ?

दूरबीन से देखने से मालूम पड़ा है कि इसके शरीर के दो हिस्से हैं। अन्दर वाले हिस्से को न्यूक्लियस (Nucleus) कहते हैं। यह कुछ अधिक तरल वस्तु का बना होता है। यह विभिन्न रंगों से रंगा भी जा सकता है। इसलिए उसे क्रोमोटिन (Chromotin) का बना हुआ कहते हैं। और इसके चारों तरफ वाले पदार्थ को साइटोप्लाज्म (Sytoplasm) कहते हैं। यह प्राणी खुराक के टुकड़े के चारों ओर लिपट कर उसे कहीं से भी अपने शरीर के अन्दर कर लेता है, और इसका रस चूस कर शरीर के जिस भी किसी भाग से चाहे उगल देता है। इस तरह यह बढ़ना शुरू होता है। यहां तक कि इसका शरीर इतना बड़ा हो जाता है कि उसे अपने आपको संभालना भी कठिन हो जाता है। तब एक विचित्र दृश्य पैदा होता है। सम्पूर्ण क्रोमोटिन अपने आप कुछ हिस्सों में बंट जाता है और उससे एक विशेष प्रकार के लम्बूतरे से कीड़े बन जाते हैं जिनको 'क्रोमोजोम्स' (Chromosoms) कहते हैं। फिर ये क्रोमोजोम्स अपने आप ही अपनी लम्बाई में टूट और फट कर दो बन जाते हैं और हरेक 'क्रोमोजोम्स' का एक एक टुकड़ा सैल के अन्दर दो विभिन्न हिस्सों पर इकट्ठा हो जाता है। पश्चात् 'साइटोप्लाज्म' या (Cell) का शरीर बीच बीच में से फटना शुरू हो जाता है और अन्त में टूट कर दो टुकड़े हो जाते हैं। फिर ये दोनों नये सिरे से खुराक लेना प्रारम्भ कर देते हैं और बड़े हो होकर पुनः दो दो बन जाते हैं।

अधिक सैल के प्राणी—बड़े प्राणियों के शरीर की परीक्षा करने पर पता लगा है कि किसी भी प्राणी के शरीर के टुकड़े इसी प्रकार के बहुत से सैलों से बने हुए हैं। इन सैलों के अन्दर जब 'क्रोमोजोम्स' बनते हैं तो उनकी संख्या हर प्रकार के सैलों के लिए एक समान होती है। विभिन्न जातियों के शरीर के सैलों के 'क्रोमोजोम्स' की संख्या एक दूसरे से भिन्न है।

मनुष्य के अन्दर के सैलों में ४८ क्रोमोजोम्स बनते हैं। उसके दिमाग, पेट, बाजू और पैर आदि किसी भी हिस्से के सैल में भी इतने ही 'क्रोमोजोम्स' होते हैं। अन्य किसी भी जाति में इतने "क्रोमोजोम्स" नहीं होते। क्रोमोजोम्स की खोज करते हुए यह पता चला है कि ये छोटें छोटें टुकड़ों से मिल कर बने हुए हैं। जिनको 'जन' (gen) कहते हैं। मनुष्य के ४८ 'क्रोमोजोम्स' में

५००० के लगभग 'जन' हैं और प्रत्येक जन किसी विशेष स्तम्भान को प्रगट करता है, तथा उस स्तम्भान को उन सब प्राणियों में प्रकट करना है जिनमें वह या उसकी नसब के 'जन' हों। 'क्रोमोजोम्स' के फटते समय वस्तुतः 'क्रोमोजोम्स' के ही दो टुकड़े होते हैं और इस प्रकार हर एक 'जन' दो हो जाता है। एक 'सेल' से बने प्रत्येक नये 'सेल' में भी पहले सेल के ही गुण रहते हैं। इसी लिये हजारों लाखों साल बाद भी वोड़ा घोड़ेपन को नहीं छोड़ता, बन्दर बन्दर ही रहता है और गेहूँ गेहूँ ही है। ऊँची श्रेणी के प्राणियों में माँ और बाप दोनों के गुणों के 'जन' बच्चों में पाये जाते हैं। मनुष्य के रज और वीर्य के कणों में २४—२४ क्रोमोजोम्स होते हैं और उनके मिलने से ही मनुष्य का सेल बनता है। जिसके व ने से हम सब बने हैं।

जन—अणु-परमाणु तथा इलेक्ट्रॉन और प्रोटॉन की तरह याज्ञ तक किसी में 'जन' को नहीं देखा। किन्तु इसकी इतनी अधिक महानता है कि इन्हीं को आजकल जीवन शक्ति का मूल माना जाता है। इन 'क्रोमोजोम्स' को फाड़ कर यह देखने की कोशिश की गई है कि 'जन' किस चीज़ के बने हुए हैं। किन्तु जहाँ ६२ तत्वों के सिवाय जो कि विभिन्न वस्तुओं में विभिन्न रूप से १-२-४ आदि के अनुपात में हैं और कुछ नहीं मिला। मानव शरीर १६ से १८ तत्वों का बना हुआ है। इन में कार्बन, अम्लजन और उद्भजन तो बहुत ही अधिक हैं। एवं गन्धक, फास्फोरस, मैग्नेशियम, लोहा, हरिए गैस आदि अन्य भी तत्व हैं।

क्या जीवन शक्ति बनाई जा सकती है ?—रसायन विद्या हमें सिखाती है कि विभिन्न तत्वों के परमाणु मिल कर एक विशुद्ध नई चीज़ बन जाते हैं और यह भी संभव है कि किसी ऐसी रासायनिक विधि से, जिसे अभी तक समझा नहीं गया, ये तत्वों के अणु मिलकर इस 'क्रोमोटोम' से 'साइटोप्लाज्म' तथा 'प्रोटोप्लाज्म' जैसा पदार्थ कभी बन गया हो। जिस प्रकार प्रो० सिरल की विधि से नकली 'प्रोटोप्लाज्म' बना, कुछ ऐसे ही तरीके से असली भी बन सकता हो। सम्भव है कि यह 'जावित पदार्थ' एक विशेष प्रकार का रासायनिक-समास ही हो और जीवन-शक्ति की कल्पना हमारी कल्पनामयी की हो श्रुति हो।

पहला सैल जब भी बना, इन्हीं तत्वों से बना होगा। पर ये तत्व जीव का स्वाभाविक भोजन नहीं, इस लिये कुछ सैल इन तत्वों को पहले अपनी शक्ति से ही अपने भोजन के रूप में बदलते हैं। इस काम के लिए वे सूर्य के प्रकाश की सहायता लेते हैं। इन सैलों में एक हरी-हरी चीज़ जिसे क्लोरोफिल (Chlorofil) कहते हैं पैदा हो जाती है। इसकी सहायता से यह जीव साधारण तत्वों से ऐसे रासायनिक समास बना देता है, जो कि सब जीवों का भोजन बन सकते हैं, यह बनस्पति जगत है। और मानों सभी जन्तुओं के लिए आहार उत्पन्न करने का ठेका इस वानस्पतिक-जगत् ने ही ले रक्खा है। दूसरी तरह के सैलों ने तैयार की हुई खुराक छीन लेना आसान समझा। इसीलिये उन्होंने कार्य कर सकने की क्षमता प्राप्त की। पहली प्रकार के सैल सृष्टि के उस हिस्से में रहने लगे जहाँ उन्हें हवा, पानी और प्रकाश के अतिरिक्त दूसरी अनैन्द्रियिक वस्तुएँ ऐसी हालत में मिल सकें, जिस से उन्हें भुगमता से आहार में बदला जा सके। सौभाग्यवश, ऐसी जगह मिल जाने पर उन्हें वहाँ से हिलने जुलने की कोई आवश्यकता नहीं रही। बल्कि उन्होंने कुछ ऐसे नये सैल बनाये जो पृथ्वी के अंदर घुस कर अधिक से अधिक मात्रा में 'क्षार' (Salts) निकाल सकें और हवा के भोंके या पानी के बहाव से उस लाभप्रद स्थान से हटकर कहीं और न जा सकें। किन्तु इस प्रकार जो सैल पृथ्वी में घुस गये थे, उनको प्रकाश और हवा मिलना कठिन हो गया और इसके साथ-साथ उन्हें दूसरी तरह के आक्रामक सैल, जो अन्धकार में अपना काम आसानी से कर सकते हैं, के आक्रमण के भय से अपनी रक्षा के साधन भी पैदा करने पड़े।

प्रथम तो इन सैलों ने अपने ऊपर मोटी और कठोर त्वचा चढ़ानी शुरू की और दूसरा इन्होंने एक दूसरे से जुड़ कर रहना शुरू किया। इन सैलों के समूह में प्रत्येक सैल को पर्याप्त मात्रा में हवा, प्रकाश और क्षार मिलने कठिन हो गये। पृथ्वी के पास वालों को तो प्रकाश की कमी अनुभव हुई, और दूर वालों को क्षार की कमी। इस समस्या को दूर करने का यही उपाय मिला कि वह आपस में काम बाँट लें। अब पृथ्वी के पास वाले सैलों ने क्षार इकट्ठा करके आकाश के सैलों

को पहुँचाना शुरू किया और दूर वालों ने प्रकाश से खुराक बना कर पृथ्वी वाले सैलों को देना शुरू किया। बीच वाले सैलों ने पृथ्वी से चार को लेजाना और प्रकाश से खुराक को नीचे लाने का काम सम्भाला। बस, इस प्रकार जड़, तने, शाखाएँ और पत्ते बन गए। पूरा वृक्ष बनने में तो सैंकड़ों-हजारों साल लगे होंगे और इसमें जीव को न जाने कितनी अवस्थाओं में से गुजरना पड़ा होगा।

इन अकेले सैलों और पीपल के पेड़ के बीच में लाखों प्रकार की वानस्पतिक जातियाँ बनी हैं। सैलों ने धीरे-धीरे ही विशेष विशेष कार्य को करना शुरू किया। विकास की अवस्था में जो जातियाँ पहले पहल बनीं, उनके सैल यद्यपि प्रधानतः एक ही कार्य करने वाले थे, परन्तु उन्होंने दूसरे कार्य करने की शक्ति को विकसित भुला नहीं दिया था। इसलिये यदि कभी वे कट कर पृथक् भी हो गये तो भी जीवन के सारे काम, कटे हुए दोनों टुकड़े स्वयं करने लग गये और फिर बढ़कर उन्होंने ने सैलों का समूह बना लिया।

जन्तु जगत के सैलों का विकास—खुराक खान कर खाने वाले सैलों ने पहले तो अपने में चलने फिरने की शक्ति पैदा की। परन्तु क्योंकि उनमें किसी किसी ने आपस में ही एक दूसरे को खाना शुरू कर दिया, अतः अपने बचाव के लिये न केवल उन्हें त्वचा ही बनानी पड़ी, अपितु आक्रमणात्मक और रक्षणात्मक अंग भी बनाने पड़े। और इसी तरह आधार छीनने, उसे पचाने और उसका विभाजन करने के लिये उन्होंने अपने में विभिन्न सैलों को विशेष रूप से तैयार किया। इस तरह के सैलों के समूह ही जीवजन्तु बन गए।

प्राणियों की पूर्वोक्त दोनों जातियों में विशेष बातों की प्रवीणता का विकास धीरे-धीरे हुआ है। विकास के प्रत्येक कदम पर एक सई जाति बनती गई, जो पहली जाति से जीवन की परिस्थितियों के अनुकूल बनती गई। संसार के सम्पूर्ण प्राणि-जगत का विकास दो बड़े नियमों पर हुआ है। प्रथम—परिस्थितियों के अनुसार अपने को बना लेना। द्वितीय—अपनी सत्ता बनाए रखने के लिये संघर्ष करना। इन्हीं कारणों से मछलियों से तंग आकर मगरमच्छ आदि पानी के जानवरों ने

६—जन्तु जगत के विकास पर प्रकाश डालते हुए वंशपरम्परा-विकास तथा जीवों में विशेष गुण उत्पन्न करने पर विचार करो।

स्थल पर रहने की चेष्टा करते हुए अपने को इस तरह बदला कि ज़मीन पर रह सकें। और अनेक स्थल पर रहने वाले जीवों ने अपने प्रति-द्वन्द्वियों से वचने के लिये समुद्र में बसने का आश्रय खोज लिया। कुछ ने हवा में उड़ने का साधन ढूँढ़ा, और वे वृक्षों पर ही रहने लगे। कुछ ने अपने आपको बड़ा बड़ा कर हाथी और गेंडे की तरह कठोर और बलशाली बना लिया। कुछ शेर और चीते बन कर अत्यन्त फुर्तीले हो गये और कुछ साँप आदि के रूप में रेंगने वाले बन गये।

वंश-परम्परा का विकास—इस विचार के अनुसार सैलों ने अपने आपको वचाने तथा एक दूसरे को आराम देने के लिये बड़े जानवर का रूप धारण किया। जैसे कि मनुष्य ने जङ्गली जानवरों और आक्रमण बगैरह से वचने के लिये गाँव, कस्बे, शहर आदि बनाये और इनके अंदर रहने वालों ने भिन्न-भिन्न काम आपस में बाँट लिए। उसमें से कुछ तो खेती बाड़ी करके सब के लिए भोजन जुटाने लगे, कुछ शस्त्र-विद्या से सब की रक्षा करने लगे और कुछ आपसके झगड़े ही निपटाने लगे। जीवन के लिये संघर्ष के कारण प्राणिमात्र की अपने से अधिक बलवान, योग्य और चतुर सन्तान पैदा करने की इच्छा होनी स्वाभाविक है। इसलिये उन्होंने अपनी सन्तान में अधिक से अधिक गुण पैदा करने का प्रयत्न किया। इस प्रकार दो प्राणियों ने मिलकर एक सन्तान बनानी सीखी, जिसने सन्तान में एक प्राणी के स्थान पर दो प्राणियों के गुण मिल जाँय और इस प्रकार बना हुआ प्राणी दोनों की अपेक्षा अधिक उत्तम हो। यह कृत जीवों ने बहुत जल्दी ही सीख ली और बहुत छोटे-छोटे जीवों ने, जिनके सैलों में अभी पूरी तरह से किसी एक गुण का विकास भी न होने पाया था, नर और मादा ये दो ऐसे प्राणी पैदा किये, जिन से सन्तान उत्पन्न हो सके। संतानोत्पत्ति में दो प्राणियों के सैल परस्पर इस तरह मिलते हैं कि उन के 'क्रोमोजोम्स' के द्वारा उनके 'जन' मिल जाते हैं। और क्योंकि दो प्राणियों के 'जन' परस्पर थोड़े बहुत भिन्न होते हैं, इसलिये भावी सन्तान के अन्दर भी पहले की अपेक्षा अधिक गुण पैदा हो जाते हैं।

माता-पिता के गुणों का सन्तान में जाने का यह सिद्ध आस्ट्रेलिया के मैण्डल नामक पादरी ने जानने का प्रयत्न किया। उसने मटर तथा तसदश जाति

की वस्त्रों पर परीक्षण शुरू किये। उसने देखा कि माता-पिता के विशेष गुण—जैसे फूलों का रङ्ग और पत्तियों का आकार आदि—किसी विशेष प्राकृतिक नियम के अनुसार पैदा होते थे। उसने यह भी मालूम किया कि फल के बीज में सारे 'जन' सक्रिय नहीं होते और यह आवश्यक भी नहीं कि एक पीढ़ी के सब प्राणियों में वही 'जन' मुख्य और वही गाँव हो जाय, जैसे पहले प्राणियों में थे। साथ ही उसने यह भी देखा कि ये विशेषताएँ एक माता-पिता की एक पीढ़ी की संतानों में किसी विशेष नियम के अनुसार होती हैं। तत्पश्चात् प्रो० 'मारगन' और उसके शिष्यों ने और भी अधिक खोज करके जीवन के बहुत से भेद मालूम किये। उन्होंने फलों की मक्खी पर परीक्षण किये। मक्खी जल्दी-जल्दी सन्तान पैदा करती हैं—इसीलिए मक्खी ही को उन्होंने अपने परीक्षण के लिये चुना। उन्होंने देखा कि पीढ़ी दर पीढ़ी इन मक्खियों की सन्तान एक-सी होती है, परन्तु कभी कभी उनसे एकदम भिन्न बिल्कुल नई-सी मक्खी बन जाती है। उन्होंने ४०० बार ऐसे आकस्मिक परिवर्तन होते देखे। ये बदली हुई मक्खियाँ नई और पुरानी दोनों तरह की सन्तान पैदा करती हैं। वैज्ञानिक हेरीसन और मुलर ने इस बात पर विशेष ध्यान दिया। हेरीसन ने देखा कि इन मक्खियों तथा अन्य जानवरों की विशेष प्रकार की खुराक खिलाते और विशेष परिस्थितियों में पालने पर उनमें कुछ नये गुण पैदा हो जाते हैं। जिनमें से कतिपय गुण सन्तान में नहीं जाते और कतिपय चले जाते हैं। इस प्रकार हेरीसन ने अनेक पक्षियों के पंखों का रंग बदल दिया। मुलर ने तो कमाल हो किया। उसने 'रज' और 'वीर्य' के सैलों पर 'एक्स किरण' डाली। इन किरणों ने सैलों के भीतर पहुँच कर 'जनों' को कुछ ऐसा भटका दिया कि उनमें कुछ रासायनिक परिवर्तन हो गये और रज-वीर्य के सैल बिल्कुल नई तरह के जीव बनाने लग गये। कइने का अभिप्राय यह है कि 'एक्स किरण' ने 'जनों' को बिल्कुल ही बदल दिया।

इन 'एक्स' किरणों से प्रभावित किये हुए सैलों से अच्छे गुणों वाली सन्तान पैदा होगी या बुरे गुणों वाली, यह नहीं कहा जा सकता। फिर भी इतना तो स्पष्ट है कि अगर कमजोर और बुरे गुणों वाली सन्तान पैदा हो तो उन्हें नष्ट भी किया जा सकता है। अगर वह कमजोर होगी तो स्वयमेव नष्ट हो जायगी, और यदि अच्छे गुणों वाला कोई जानवर बना तो वह अपनी सन्तति कायम कर लेगा।

मुद्गर के परीक्षणों से यह मालूम हुआ कि इच्छानुसार सन्तान की 'जाति' बदली जा सकती है। प्रकृति में 'एक्स' किरणों के प्रकार की किरणें और खूबने वाली किरणें रेडियम जैसी धातुओं से अपने आप निकल रही हैं, और जब भी कोई ऐसी किरण किसी जाति के रज वीर्य के 'सैलों' पर अपना असर डाल देती है, तो उससे एक नई जाति बन जाती है।

जीवों में विशेष गुण उत्पन्न करना—किसी एक जाति की सन्तानों में भी विशेष प्रकार के गुण पैदा किये जा सकते हैं। ऐसा करने में तो केवल उन गुणों वाले माता-पिता से ही सन्तान पैदा करके एक विशेष प्रयोजन के लिये विशेष प्रकार की सन्तान बनाई जा सकती है। इस तरह आस्ट्रेलिया में साधारण भेड़ से दो ऐसी भेड़ें बना ली गईं, जिनमें से एक कई मन सूँघ दे सकती थी, और दूसरी केवल अस्थि-पिंजर ही रह गई। किन्तु इस अस्थिपिंजर-मात्र भेड़ के शरीर पर ऊन ही ऊन भरी हुई थी। इसी सिद्धान्त पर अमेरिका में, एक दिन में एक मन से भी अधिक दूध देने वाली गौ की नसल बन गई है और इस प्रकार साधारण सुर्मा से तिगुने अंडे देने वाली सुर्मा तैयार की जा चुकी है। एक ही जाति के माता-पिता से उत्पन्न होने वाले प्राणी से सन्तति चल सकती है। कई वर दो विभिन्न जातियों के माता-पिता से एक बिल्कुल नई जाति की सन्तान पैदा हो जाती है। जैसे कि घोड़े और गधे से खच्चर। पर यह सन्तान आगे नहीं चल सकती। इस प्रकार आज कई तरह के जानवर बनाये जा रहे हैं, जो विशेष प्रयोजन के लिए उपयोगी हो सकते हैं। आजकल विशेष विशेष रोगों की चिकित्सा के लिए नये-नये गुणों वाली जड़ी-बूटियाँ बहुत अधिक मात्रा में तैयार की जाती हैं।

यह मान लिया गया है कि रज के सैल अपने आप ही बढ़ कर पूरी सन्तान बना सकते हैं। 'रज' के प्रत्येक सैल में एक तो 'जन' की पोटली होती है और दूसरी में उनकी खुराक रहती है, जिसे वह यथोचित काल तक कहीं और खुराक मिले बिना ही बढ़कर जानवर की शकल पैदा करना शुरू कर दें। इसी तरह वीर्य के अन्दर भी 'जन' की पोटली के अतिरिक्त एक सुई-सी होती है, जिसको चुभा कर यह 'रज' के सैल को बढ़ने की प्रेरण करता है। मंडक के अंडों की केवल खून में डूबी हुई सुई चुभा कर वह प्रेरण दी गई और इस प्रकार मंडक के रज का एक सैल स्वयं मंडक बन गया। इस प्रकार नर और मादा

के सम्बन्ध के बिना रज के सैलों से अधिकतर नर मेंढक ही बनते हैं। एक परीक्षण में 'नर-खरगोश' और 'मादा-खरगोश' से वीर्य और रज के सैल निकाल कर एक शीशे की सुराही में मिलाये गये। उसके बाद उसे मिश्रण को एक अन्य 'मादा-खरगोश' के गर्भाशय में डाला गया। इसी कार्य से वहां भी खरगोश के साधारण बच्चे पैदा हो गये। अमेरिका में कई स्त्रियों पर भी इसी प्रकार के परीक्षण किए गये हैं।

मोटे तौर पर वीर्य और रज में यह अन्तर है कि जहाँ वीर्य के सैल तो एक सुई की नोक-सी हैं, जिसके द्वारा वह रज के सैलों को प्रथम उत्पत्ति और पश्चात् वृद्धि के लिए प्रेरित करता है, वहां रज के सैलों में खुराक भर दी गई है जिससे कि रज के सैल अपने में से ही खुराक लेकर तब तक बढ़ते रहें, जब तक कि वे बाहर से खुराक नहीं पा सकते। किंतु चौपाये तथा अन्य प्रकार के जानवरों में रज के साथ खुराक की पर्याप्त मात्रा न होने के कारण उन्हें जल्दी ही माता के गर्भाशय के भीतर से खुराक लेनी पड़ती है। यदि यही खुराक किसी रासायनिक विधि से बनाकर बढ़ते हुए रज के टुकड़े को गर्भ के बाहर ही दी जा सके, तो यह सम्भव है कि यह शोशे की नाली में रक्खा हुआ रज पूरा जीव बन सके।

सैलों का पृथक् जीवन—ऊंची श्रेणी के जीवों और पौधों के सैल किसी विशेष दिशा में बहुत विकसित हो चुके हैं और सैलों ने अपना-अपना काम पूरी तरह वांट लिया है। जब तक इन सैलों को उचित खुराक मिलती चली जायगी, वे अपना कार्य भी सम्भूतया करते चले जाँयगे, चाहे शेष वस्तुओं को कुछ भी क्यों न हो जाय। इसीलिए तो प्रो० 'सिरल' की मुर्गा के 'दिल का टुकड़ा' आज २५ साल से जीवित है। वह अपनी खुराक इन रासायनिक द्रव्यों से ही प्राप्त कर लेता है। मेंढक का दिल काटकर बाहर निकाल लेने पर भी वह एक विशेष घोल में कई घण्टे तक जीवित रह सकता है।

पौध लगाना—इसी नियम पर विश्वास रखते हुए अमेरिका में एक कृषि विशारद ने ताड़ के वृक्ष पर विभिन्न प्रकार के १६ फलों की टहनियों की पौध लगाई। इस ताड़-वृक्ष की इन विभिन्न शाखाओं में एक बार में ही एक साथ

१६ तरह के फल लगे। ताड़ का पेड़ वस्तुतः इन सब विभिन्न शाखाओं के लिये पर्याप्त पानी और चार आदि आवश्यक और पुष्टिकारक सामग्री देता रहा, जिन्हें वे दहनियाँ अपने में लेती थीं। जब उनको अपने जीवन के लिए आवश्यक और उपयोगी सामग्री एक ताड़ के तने से ही मिल गई, तो उन्होंने अपने फल-फूल नियमित रूप से देने ही थे। इसी तरह आज पंजाब में हजारों गलगल और नारंगी के पेड़ों में माछे और सन्तरे को पौध लगा कर, इनकी फसल कई गुना बढ़ा दी गई है। इस प्रकार यह भी सम्भव है कि जंगल और वन के पेड़ों पर भी ठीक तरह की पौध लगाकर, इनको लाभदायक पेड़ों में बदल दिया जा सके। यह बाहर की पौध केवल वृक्षों पर ही नहीं लगती। अब यह मनुष्यों में भी लगाई जाती है। हड्डी और चमड़े के टुकड़े तो एक जानवर से दूसरे में लगाये ही जाते थे, पर अब तो एक जानवर के ग्लैंड्स (Glands)—गिल्टियाँ—निकाल कर एक दूसरे जानवर में लगाई जा सकती हैं। इसी प्रकार मनुष्य की दूषित गिल्टियों को निकाल कर उनकी जगह बन्दर की गिल्टियाँ लगादी जाती हैं, जिससे बूढ़े भी जवान बन जाते हैं। इसी तरह जर्मनी के एक डाक्टर ने १२ साल के अन्धे को, जिसकी आंख का कोर्निया (पुतली के सामने वाला भाग, जिसमें फोले पड़ते हैं) फोला पड़ कर छलनी हो गया था, निकाल दिया और एक दूसरे मनुष्य का कोर्निया लगा कर पुनः उसकी आंखें ठीक कर दीं। आज गंजा के सिर पर बालों वाली खालें लगाई जा सकती हैं और स्वस्थ पुरुषों के रक्त को अस्वस्थ पुरुषों में डाल कर उन्हें स्वस्थ बनाया जा सकता है।

मृत्यु—एक फार्सी लगे हुए अपराधी का दिऊ, उसकी मृत्यु के ११ घण्टे के बाद निकाल कर उसे पुनर्जीवित किया जा चुका है। इस दशा में हमें कानूनी मृत्यु दंड के अर्थ न जाने क्या लेने होंगे। वस्तुतः मृत्यु तो उसे कहेंगे, जब प्राणी के विभिन्न सैल एक दूसरे की सम्यक्ताया सहायता करना छोड़ दें। मृत्यु तो केवल सैलों की पूर्ण अव्यवस्था ही है। क्या मृत व्यक्ति का प्रत्येक अंग मर जाता है? वास्तव में मौत का तात्पर्य यह है कि शरीर के सम्पूर्ण सैलों में बढ़ने की शक्ति, और बढ़ कर दो-दो हो जाने की शक्ति नहीं रही। वस्तुतः ऊँची श्रेणी के जानवरों और पौधों के सैल क्रमशः एक दिशा में इतने उन्नत हो जाते हैं कि वह जीवन के

सारे कार्य स्वयं नहीं कर सकते। यही कारण है कि यदि किसी पट्टे के सैलों को उचित रासायनिक घोल में रखा जाय, जैसा कि 'सिरल' ने किया था, तो ये सैल सदा जीवित ही रहेंगे। इनके लिये मौन कोई चीज़ नहीं रहेगी। इसी तरह उन सब सैलों के लिये, जो अपने सब काम अपने आप कर सकते हैं, मृत्यु के कोई अर्थ नहीं। एक बूढ़ा सैल टूटकर दो नौजवान सैल बन जाता है, तो फिर मौन किस की हुई? जिन जानवरों और वनस्पतियों के सैलों ने एक विशेषता होती हुए भी आवश्यकता के समय जीवन के सारे कार्य करने की शक्ति नहीं खोई, वे आड़े मौंके पर उन शक्तियों का प्रयोग करके जीवित रह सकते हैं। पत्थरचून के वंश के पत्ते की विशेषता है कि यदि उसे तोड़ कर फेंक दिया जाय, तो अनुकूल भूमि पाकर वह न केवल जीवित ही रहेगा, किन्तु उसी से पुनः पूरा पेड़ भी बन जायगा। इसी तरह आलू का टुकड़ा, गन्ने की पौरी (आंगूर), अदरक की गट्टी और गुलाब की टहनियाँ भी बढ़ कर पूरा पेड़ बन जाते हैं।

इसलिये वस्तुतः जीवन तो इन सैलों का है और इन्हीं सैलों ने अपने आराम के लिये मिल-जुलकर शरीर को एक साधन-सा बनाया हुआ है, जिसे हम गौ, घोड़ा, पीपल, आम या मनुष्य कहते हैं।

मनुष्य की अमरता—तो फिर यह विचार उत्पन्न होता है कि मनुष्य के सारे सैलों सदा जीवित रखे जा सकते हैं या नहीं। प्रो० 'सिरल' का कथन है कि सैलों के जीवन को दो प्रकार से लम्बा करना पूरी तरह सम्भव है। प्रथम यह कि उन को सदा ठीक खुराक मिलती रहे और उनसे निकला हुआ 'मल' (Dirty matter) उनके आस-पास इकट्ठा न होने दिया जाय। क्योंकि यह मैल (refuse) उनके लिये जहरीला होता है। द्वितीय प्रकार यह है कि सैलों के जीवित होते हुए भी उनके सब कार्यों को रोक दिया जाय, जिनके करने के लिये उसे खुराक की आवश्यकता है। हमारे प्राचीन ऋषि मुनि लोग योगाभ्यास द्वारा अपने शरीर के सैलों के ऐसे सब कार्यों

१०—क्या मनुष्य ने जन्म तथा मृत्यु को कभी भुल कर लिया है? विचार पुरस्कृत उत्तर दो।

को बन्द कर देते थे और घण्टों, दिनों, महीनों और वर्षों तक समाधि लगाकर ऐसी हालत पैदा कर लेते थे कि उनके सैलों को किसी भी प्रकार की खुराक की आवश्यकता न होती थी। प्रो० सिरल का यह विचार है कि इस तरह मानवीय शरीर के कार्य को सदियों के लिये बन्द करके पुनः चलाया जा सकता है। यदि मनुष्य को थोड़ी-देर के लिये इस तरह निर्जीव-सा बनाकर पुनर्जीवित किया जाय, तो जितने समय वह निर्जीव रहेगा, उतने समय के लिए, उस मनुष्य के जीवन का तो क्या कहना, उसके लिये तो प्रत्येक वस्तु तथा समय भी ठहर गया। और ३० वर्ष का नवयुवक ५० वर्ष की समाधि के पश्चात् फिर भी ३० वर्ष का ही होगा।

परन्तु जीवनोपयोगी सभी कार्य करते हुए दीर्घायु होना ही मनुष्य की इच्छा रही है। प्रत्येक पहलू तथा प्रत्येक संभव उपाय से उन नियमों की खोज की जा रही है, जिससे मनुष्य साधारण जीवन बिताते हुए भी बहुत देर तक मृत्यु से बच सके। यह बात अभी तक तो ठीक है कि मृत्यु ही जीवन का अन्त है। क्योंकि अब तक किसी ऐसी विधि का ज्ञान नहीं हो सका, जिससे मनुष्य सर्वदा जीवित रहे। मनुष्य जीवन के कार्य ही ऐसे हैं कि उसके सैल धीरे-धीरे शरीर के अन्दर अधिक से अधिक मात्रा में 'मल' पैदा करते चले जाते हैं। और विभिन्न सैल अपने ही पैदा किये हुए 'मल' के अन्दर इस तरह घिरते चले जाते हैं कि उन को आवश्यक खुराक पहुँचानी भी कठिन हो जाती है। हड्डियें दृढ़ हो कर अपने सैलों को इसी पैदा होने वाले मल से घेरती चली जाती हैं। जिससे वह पूरी खुराक न मिलने के कारण कमजोर हो-होकर असमर्थ से होते चले जाते हैं। खून की नाड़ियों के सैल अपनी ही क्रिया के कारण इस तरह कठोर और मटियाले हो जाते हैं कि बहुत बुढ़ापे में भटके खा कर वह सूखे रवड़ की तरह टूटने लगते हैं और इस तरह दिमाग, पेट, मेदा आदि के सैलों के समीप मलिनता के सैलों का लेप कर के, उनको कमजोर बना कर इन सैलों को भी खुराक पहुँचाना मुश्किल बना देते हैं। और इसी लिए शरीर के

सब भाग धीरे-धीरे अपना काम करने के अयोग्य हो जाते हैं। अन्ततोगत्वा इसी खुराक के न पहुँचने पर वे मर भी जाते हैं। किन्तु मनुष्य की मृत्यु उस भाग की कमजोरी के कारण मानी जायगी, जिसके सैल खुराक न मिलने के कारण मय से पहले काम छोड़ दें।

यह कमजोर हो गए सैल रोगों के भी बड़ी सुगमता से शिकार हो जाते हैं। ये रोग मनुष्य में दो कारणों से हो सकते हैं। एक तो उसके शारीरिक अङ्ग प्रत्यङ्ग के बाहर के कीटाणुओं के कारण निर्बल हो कर यथाविधि कार्य न करने से और दूसरा बाहर के कारणों से।

ग्लैण्ड्स—शरीर के सब कार्यों को चलााने के लिये रसायनों से भी अधिक उपयोगी विशेष ग्लैण्ड्स को माना गया है। मनुष्य के अन्दर इस प्रकार ८ ग्लैण्ड्स हैं। इन में से प्रत्येक 'गिलट्री' से 'एक तरह का रस' निकलता है और यह रस ही शरीर के लिये अमृत की बूँदें हैं। इन गिलट्रियों में सबसे अधिक आवश्यक "पिट्यूटरी ग्लैण्ड" है, जो दिमाग के नीचे होता है और इस ग्लैण्ड का रस न केवल शरीर की सब रासायनिक क्रियाओं को अपने अधीन रखता है, अपितु शेष सब गिलट्रियों के काम का भी नियंत्रण करता है। इस गिलट्री का रस हो अस्थियों की रचना और बँने तथा बहुत लम्बे पुरुष बनाने में कारण है। दूसरा "पेरिनल ग्लैण्ड" है जिस को कभी आत्मा का स्थान समझा गया था। यह भी दिमाग में ही है। यह शरीर की बनावट के साथ साथ पुरुष स्त्री के युवा या युवती बनने पर भी नियंत्रण करता है। तीसरा—ग्लैण्ड यह है, जिस के रस के कारण खुराक पचती है और शरीर में फैलती है। चौथा—इस तीसरे ग्लैण्ड के पास ही दो और गेहूँ के बराबर ग्लैण्ड होते हैं, जिन का रस हड्डियों पर अतर रखता है। पाँचवाँ—गले के नीचे छाती के ग्लैण्ड होते हैं। इस के रस का अभी ठीक तरह पता नहीं चला। पर जिन चूहों को इस के रस पर पाला गया, वे ८० से १२० दिन में सन्तान पैदा करने के स्थान पर केवल ४३ दिन में

११—मनुष्य के शरीर में गिलट्रियों (ग्लैण्ड्स) का क्या महत्त्व है? क्या क्या कार्य है?

ही ८ बच्चों को पैदा करने लग गए। छटा—मेंढे के नीचे इसी तरह का एक और ग्लैण्ड है। इस में से तीन रस निकलते हैं, जो भोजन पचाने का काम करते हैं। इनमें से एक “इन्सोलिन” है, जिस की कमी से बहुमूत्र तथा मधुमेह की बीमारी हो जाती है और जिगर भी अपना काम छोड़ देता है। सातवां—गुर्दे के ऊपर एक और ग्लैण्ड है जिस का रस शरीर के तन्तुओं के कार्यों की देखभाल करता है। यह पट्टे, दिल, फेफड़े आदि सब का काम सम्यक्तया चलाता है। आठवां—इसके बाद रज और वीर्य पैदा करने वाली गिलटियाँ हैं, जिन का रस पुंस्त्व और स्त्रीत्व को बश में रखता है। शरीर के सम्पूर्ण कार्य इन ८ ग्लैण्ड्स में बँटे हुए हैं। और जब भी कभी एक ग्लैण्ड के रस में कमी या आधिक्य हो जाता है या किसी और प्रकार से उन में परिवर्तन हो जाता है तो शरीर में नाना रोग और दुर्बलताएँ पैदा हो जाती हैं। इन ग्लैण्ड्स के रसों का मनुष्य के पुरुषत्व और स्त्रीत्व पर इतना प्रभाव है कि इन रसों से ही मनुष्य में स्त्रियोचित गुण पैदा हो जाते हैं। स्तन बढ़ कर उन में दूध आने लगता है। वह स्त्री की वेशभूषा को पसन्द करने लगता है। घरेलू धन्यों में उस का मन लगता है। इसी तरह लड़कियों में रसों के इन्जेक्शन से उन में पुरुषों के गुण पैदा किए जा सकते हैं।

इन रसों में से कई ‘रस’ तो विज्ञान शाखा (Laboratory) में बनाये भी जा चुके हैं। और जिन रोगियों में इन की कमी होती है, उन्हें इन्जेक्शन (Injection) द्वारा दिये जाते हैं। आज हजारों लाखों मधुमेह की बीमारी के रोगी इन्सोलिन के इन्जेक्शन के सहारे जीते हैं। यह भी संभव है कि शल्य क्रिया के द्वारा पुरानी और कमजोर गिलटियों को निकाल कर नई गिलटियाँ लगाई जा सकें या किसी और आदमी की स्वस्थ गिलटी का छोटा-सा टुकड़ा ले कर रोगी में से उसकी पुरानी गिलटी निकाल कर इस तरह लगाया जाय कि यह गिलटी का टुकड़ा बढ़ कर पूरी गिलटी बन जाय और मनुष्य को पुनः नवजीवन दे।

इति।

